

# रमायणां वाल्मीकीयं

१.

१



# रामायणं वाल्मीकीयं

---

## अथ श्रीरामायणे वाल्मीकीये आदिकाण्डं

---

श्रीं रामाय नमः

नारायणं नमस्कृत्य नरं चैव नरोत्तमं ।  
देवीं सरस्वतीं चैव ततो जयमुदीरयेत् ॥ १ ॥  
जयति रघुवंशतिलकः कौशल्यानन्दिवर्धनो रामः ।  
दशवदननिधनकारी दाशरथिः पुण्डरीकाक्षः ॥ २ ॥  
नमस्तस्मै मुनीशाय श्रीयुताय तपस्विने ।  
सर्वज्ञानाधिवासाय तस्मै वाल्मीकिये नमः ॥ ३ ॥

I.

तपःस्वाध्यायनिरतस्तपस्वी वाग्विदां वरः ।  
नारदं परिप्रच्छ वाल्मीकिर्मुनिसत्तमः ॥ १ ॥

## रामायणं

को व्यस्मिन् प्रथितो लोके सद्गुणैर्गुणवत्तरः ।  
 धर्मज्ञश्च कृतज्ञश्च सत्यवाक्यो दृढव्रतः ॥ २ ॥  
 उदारचारसंपन्नः सर्वभूतहिते रतः ।  
 वीर्यवांश्च वदान्यश्च कश्चापि प्रियदर्शनः ॥ ३ ॥  
 जितक्रोधो महान् कश्च धृतिमान् कोऽनसूयकः ।  
 संजातरोषात् कस्माच्च देवता अपि बिभ्यति ॥ ४ ॥  
 क उदारः समर्थश्च त्रैलोक्यस्यापि रक्षणे ।  
 कः प्रजानुग्रहरतः को निधिर्गुणसंपदां ॥ ५ ॥  
 समग्रा त्रपिणी लक्ष्मीः कमेकं संश्रिता नरं ।  
 अनिलानलसूर्येन्दुशक्रोपेन्द्रसमश्च कः ॥ ६ ॥  
 एतदिच्छाम्यहं श्रोतुं त्वत्तो नारद तत्रतः ।  
 देवर्षे त्वं समर्थोऽसि ज्ञातुमेवंविधं नरं ॥ ७ ॥  
 कालत्रयज्ञस्तच्छ्रुत्वा वाल्मीकेर्नारदो वचः ।  
 श्रूयतामित्युपामन्य तमृषिं प्रत्यभाषत ॥ ८ ॥  
 बहवो दुर्लभाश्चैव त्वपैते कीर्तिता गुणाः ।  
 एकेन हि नृलोकेऽस्मिन् गुणा एते सुदुर्लभाः ॥ ९ ॥  
 देवेष्वपि न पश्यामि कच्चिदेभिर्गुणैर्युतं ।  
 श्रूयतां तु गुणैरेभिर्यो युक्तो नरचन्द्रमाः ॥ १० ॥  
 इक्ष्वाकुवंशप्रभवो रामो नाम गुणाकरः ।  
 एभिरप्यधिकैश्चैव गुणैर्युक्तो महाद्युतिः ॥ ११ ॥

## आदिकाण्डं

५

संयतात्मा महात्मा च धृतिमान् द्युतिमान् वशी ।  
बुद्धिमान्बुद्धिमान् वाग्मी श्रीमान् शत्रुनिवर्हणः ॥ १२ ॥  
विपुलांशो महाबाहुः कम्बुग्रीवो महाकृनुः ।  
महेष्वासो महातेजा दृढजानुर्रिंदमः ॥ १३ ॥  
आज्ञानुबाहुः सुमुखो बलवान् सत्यविक्रमः ।  
समः समविभक्ताङ्गः स्निग्धवर्णः प्रतापवान् ॥ १४ ॥  
विशालाक्षः पीनवक्त्रा लक्ष्मीवान् शुभलक्षणः ।  
धर्मज्ञः सत्यसंधश्च जितक्रोधो जितेन्द्रियः ॥ १५ ॥  
मनस्वी ज्ञानसंपन्नः शुचिर्वीर्यसमन्वितः ।  
रक्षिता सर्वलोकस्य धर्मस्य परिरक्षिता ॥ १६ ॥  
वेदवेदाङ्गविष्टैव सर्वशास्त्रविशारदः ।  
सर्वशास्त्रार्थतत्त्वज्ञो नीतिमान् प्रथितो भुवि ॥ १७ ॥  
सर्वलोकप्रियः साधुरदीनात्मा बहुश्रुतः ।  
सर्वदाभिप्लुतः सद्भिः समुद्र इव सिन्धुभिः ॥ १८ ॥  
स सत्यः स समः सौम्यः स चैकः प्रियदर्शनः ।  
रामः सर्वगुणोपेतः कौशल्यानन्दिवर्धनः ॥ १९ ॥  
समुद्र इव गाम्भीर्ये स्थैर्ये च ह्रिमवानिव ।  
विष्णुना सदृशो वीर्ये सोमवत् प्रियदर्शनः ॥ २० ॥  
कालाग्निसदृशः क्रोधे क्षमया पृथिवीसमः ।  
धनदेन समस्त्यागे सत्येऽप्यनुपमः सदा ॥ २१ ॥

## रामायणं

रमयत्येव स गुणैरुदारैस्तरिमाः प्रजाः ।  
 यस्मादतो राम इति नामैतत् तस्य विश्रुतं ॥ २२ ॥  
 तमेवंगुणासंपन्नं रामं सत्यपराक्रमं ।  
 ज्येष्ठं श्रेष्ठगुणैर्युक्तं पिता दशरथः सुतं ॥ २३ ॥  
 यौवराज्येन संयोक्तुमियेष स मद्वायुतिः ।  
 तस्याभिषेकसंभारं दृष्ट्वा केकयवंशजा ॥ २४ ॥  
 पूर्वं दत्तवरा राज्ञा वरमेनमयाचत ।  
 विवासनं च रामस्य भरतस्याभिषेचनं ॥ २५ ॥  
 स सत्यवचनाद्राज्ञा धर्मपाशेन संयतः ।  
 विवासयामास सुतं राजा दशरथः प्रियं ॥ २६ ॥  
 स जगाम वनं वीरः प्रतिज्ञामनुपालयन् ।  
 पितुर्वचननिर्देशात् कैकेय्याः प्रियकारणात् ॥ २७ ॥  
 तं यान्तमनुजो धीमान् भ्रातरं राममग्रजं ।  
 लक्ष्मणो नाम विनयादनुवव्राज वीर्यवान् ॥ २८ ॥  
 सर्वलक्षणसंपन्ना नारीणामुत्तमा सती ।  
 अनुवव्राज वैदेही सीता नाम पतिव्रता ॥ २९ ॥  
 वृषयौवनमाधुर्यशीलाचारसमन्विता ।  
 बभौ सानुगता रामं निशाकरमिव प्रभा ॥ ३० ॥  
 पौरैरनुगतो दूरं पित्रा दशरथेन च ।  
 शृङ्गवेरपुरे सूतं गङ्गाकूले व्यसर्जयत् ॥ ३१ ॥

## आदिकाण्डं

७

सोऽतीत्य वनदुर्गानि सरितश्च सरांसि च ।  
चित्रकूटं ययौ शैलं भरद्वाजस्य शासनात् ॥ ३२ ॥  
रम्यमावसथं तत्र कृत्वा रामः सलक्ष्मणः ।  
उवास सीतया सार्धं वल्कलाजिनसंवृतः ॥ ३३ ॥  
श्रीमद्विस्तैस्त्रिभिः सार्धं चित्रकूटो रराज सः ।  
अधिष्ठितो यथा मेरुः श्रीविश्रवणशङ्करैः ॥ ३४ ॥  
चित्रकूटं गते रामे पुत्रशोकार्दितस्तदा ।  
राजा दशरथः स्वर्गमगमद्विलपन् सुतं ॥ ३५ ॥  
रामप्रवासनं श्रुत्वा पितुश्च निधनं तथा ।  
भरतो विल्लापार्तो मातृकादागतो गृहं ॥ ३६ ॥  
गते तु तस्मिन् भरतो वशिष्ठप्रमुखैर्द्विजैः  
प्रचोदितोऽपि राज्याय नैच्छद्राज्यं महायशाः ॥ ३७ ॥  
मृते पितरि धर्मात्मा राजत्वे स पुरस्कृतः ।  
राज्यलोभं परित्यज्य रामं द्रष्टुमुपागतः ॥ ३८ ॥  
अथाचद्वातरं राममार्यभावपुरस्कृतः ।  
न चैच्छत् पितुरादेशाद्राज्यं रामो महायशाः ॥ ३९ ॥  
पादुके चास्य राज्याय न्यासं दत्त्वा पुनः पुनः ।  
निवर्तयामास तदा भरतं भरताग्रजः ॥ ४० ॥  
स काममनवाप्यैव गृहीत्वा रामपादुके ।  
नन्दियामेऽकरोद्राज्यं रामागमनकाङ्क्षया ॥ ४१ ॥

## रामायणं

आशङ्कमानश्च पुनः पौरजानपदागमं ।  
 रामोऽपि ह्रिवा तं शैलं प्रथयौ दण्डकं वनं ॥ ४२ ॥  
 विराधं राक्षसं कृत्वा शरभङ्गं ददर्श ह ।  
 सुतीक्ष्णां चाप्यगस्त्यं च अगस्त्यभ्रातरं तथा ॥ ४३ ॥  
 अगस्त्यवचनाञ्चैव जग्राहैन्द्रं धनुस्तदा ।  
 लब्ध्वा स परमप्रीतस्तूष्णीं चाक्षयसायकौ ॥ ४४ ॥  
 देशः पञ्चवटी नाम तत्र वासमकल्पयत् ।  
 वसतस्तत्र रामस्य वने वनचरैः सह ॥ ४५ ॥  
 रक्षोभ्यः कामद्वपिभ्य ऋषयोऽभ्यागमन् भयात् ।  
 रामं कमलपत्राक्षं शरण्यं शरणेषिणः ॥ ४६ ॥  
 महेन्द्रमिव दुर्धर्षं वाणखड्गधनुर्धरं ।  
 तेन तत्र सह भ्रात्रा जनस्थाननिवासिनी ॥ ४७ ॥  
 विद्वपिता शूर्पनखा राक्षसी कामद्वपिणी ।  
 ततः शूर्पनखावाक्यादागतान् सर्वराक्षसान् ॥ ४८ ॥  
 खरं च द्रुषणां चैव रक्षस्त्रिशिर एव च ।  
 निजधान रणे रामो घोरांस्तान् सर्वराक्षसान् ॥ ४९ ॥  
 तेषामनुबलं चैव सहस्राणि चतुर्दश ।  
 ततो ज्ञातिबधं श्रुत्वा रक्षस्त्रैलोक्यविश्रुतं ॥ ५० ॥  
 नामतो रावणो नाम कामद्वपी महाबलः ।  
 राक्षसाधिपतिः शूरो रावणः क्रोधमूर्च्छितः ॥ ५१ ॥



## आदिकाण्डं

६

सहायं वरयामास मारीचं नाम राज्ञसं ।  
वार्यमाणोऽपि बद्धशो मारीचेन स रावणः ॥ ५२ ॥  
न विरोधो बलवता क्षमो रावण तेन ते ।  
अनादृत्य तु तद्वाक्यं रावणः कालचोदितः ॥ ५३ ॥  
जगाम सहमारीचो रामाश्रमपदं ततः ।  
तेन मायाविना दूरमपवाक्य नृपात्मजौ ॥ ५४ ॥  
रावणोऽन्तरमासाद्य सीतां सुरसुतोपमां ।  
जहार भार्यां रामस्य कृत्वा गृध्रं जटायुषं ॥ ५५ ॥  
गृध्रं तु निकृतं दृष्ट्वा कृतां भार्यां च दुर्लभां ।  
राघवः शोकसंतप्तो विल्ललापाकुलेन्द्रियः ॥ ५६ ॥  
ततः स तत्र काकुत्स्थो दग्धा गृध्रं जटायुषं ।  
कबन्धं ददृशे भूयो दनोः पुत्रं महाबलं ॥ ५७ ॥  
तं स तेनैव कोपेन कबन्धं घोरदर्शनं ।  
निकृत्य काष्ठैरदकृत् स च दिव्यवपुस्तदा ॥ ५८ ॥  
कथयामास रामाय श्रमणां शवरीं ततः ।  
शवरीं धर्मानिपुणामभिगच्छ रघूदक ॥ ५९ ॥  
तस्यैव वचनाद्रामो लक्ष्मणेन सहानघः ।  
अभ्यगच्छन्महातेजाः शवरीं शत्रुसूदनः ॥ ६० ॥  
शवर्या पूजितः सम्यग्रामो दशरथात्मजः ।  
पम्पातीरि क्नुमता संगतो वानरेण ह ॥ ६१ ॥

कृणुमद्वचनाञ्चैव सुग्रीविण समागतः ।  
 सुग्रीवस्य च तत् सर्वं रामोऽशंसन्महाबलः ॥ ६२ ॥  
 सुग्रीवस्तस्य रामस्य श्रुत्वा वाक्यं महामनाः ।  
 चक्रे वानरराजेन वैरानुकथनं मरुत् ॥ ६३ ॥  
 रामे निवेदितं सर्वं प्रणयाद्दुःखितेन हृ ।  
 बालिनश्च बलं तत्र कथयामास वानरः ॥ ६४ ॥  
 प्रतिज्ञाते तु रामेण तदा बालिबधं प्रति ।  
 राघवे बालिवीर्येण सुग्रीवः शङ्कितोऽभवत् ॥ ६५ ॥  
 रामोऽसंप्रत्ययं दृष्ट्वा सुग्रीवे वानरार्धिपे ।  
 पादेन दुन्दुभेः कायं चिक्षेप शतयोजनं ॥ ६६ ॥  
 बिभेद् सप्ततालांश्च श्रेणानतपर्वणा ।  
 गिरिं रसातलं चैव जनयंस्तस्य विस्मयं ॥ ६७ ॥  
 ततः प्रीतमनास्तस्य कर्मणा तेन सोऽभवत् ।  
 सुग्रीवो वानरश्रेष्ठः परं कृषमवाप च ॥ ६८ ॥  
 ततो वानरराजेन कृत्वा सख्यं महाबलः ।  
 प्रत्ययं जनयामास तदान्योन्यस्य वै मिथः ॥ ६९ ॥  
 समयं तौ ततः कृत्वा नरवानरपुङ्गवौ ।  
 किष्किन्ध्यां रामसुग्रीवौ जग्मतुस्तौ गुह्यं तदा ॥ ७० ॥  
 ततोऽगर्जद्गिरिवरः सुग्रीवो मेघनिस्वनः ।  
 तेन शब्देन मरुता निर्जगाम कुरीश्वरः ॥ ७१ ॥

तत्र सुग्रीववचनाद्वा बालिनमाहवे ।  
 सुग्रीवयैव तद्राज्यं राघवः प्रत्यपादयत् ॥ ७२ ॥  
 अनुज्ञातश्च रामेण किष्किन्ध्यां प्रविवेश ह ।  
 चतुरो वार्षिकान् मासानुषित्वा समयेन तु ॥ ७३ ॥  
 स च सर्वान् समानाय्य वानरान् वानरर्षभः ।  
 दिशः प्रस्थापयामास दिदृक्षुर्जनकात्मजां ॥ ७४ ॥  
 ततो गृध्रस्य वचनात् सम्पातेर्कुनुमान् कपिः ।  
 शतयोजनविस्तीर्णं पुष्पुवे वरुणात्लयं ॥ ७५ ॥  
 ततो लङ्कां समासाद्य पुरीं रावणपालितां ।  
 ददर्श सीतां ध्यायन्तीमशोकवनिकागतां ॥ ७६ ॥  
 निवेद्य चाप्यभिज्ञानं प्रवृत्तिं विनिवेद्य च ।  
 गृहीत्वा प्रत्यभिज्ञानमर्दयामास नैर्ऋतान् ॥ ७७ ॥  
 पञ्च मन्त्रिसुतान् कृत्वा पञ्च सेनापतीनपि ।  
 कुमारमन्त्रं निष्पिष्य ग्रहणां समुपागमत् ॥ ७८ ॥  
 अस्त्राडुन्मोच्य चात्मानं ज्ञात्वा पैतामहान् वरान् ।  
 ममर्ष रत्नसां वीरो यन्त्रणां तां यदृच्छया ॥ ७९ ॥  
 ततो दग्धा पुरीं लङ्कां पुनर्दृष्ट्वा च मैथिलीं ।  
 समाश्रास्य च वैदेहीं पुनरायान्महाकपिः ॥ ८० ॥  
 सोऽभिगम्य महात्मानं कृत्वा रामं प्रदक्षिणां ।  
 निवेदयामास तदा दृष्ट्वा सीता मयेति वै ॥ ८१ ॥

ततः सृग्रीवसहितो गत्वा तीरं मरुतोदधेः ।  
 समुद्रं क्षोभयामास शरैरादित्यसंनिभैः ॥ ८२ ॥  
 दर्शयामास चात्मानं समुद्रो राघवस्य तु ।  
 समुद्रवचनाच्चैव नलः सेतुमकारयत् ॥ ८३ ॥  
 तेन गत्वा पुरीं लङ्कां कृत्वा तं राक्षसेश्वरं ।  
 अभ्यषिञ्चत् स लङ्कायां राक्षसेन्द्रं विभीषणं ॥ ८४ ॥  
 कर्मणा तेन मरुता देवा इन्द्रपुरोगमाः ।  
 सदेवर्षिगणास्तुष्टा राघवं तेऽभ्यपूजयन् ॥ ८५ ॥  
 तथा परमसंतुष्टैः पूजितः सर्वदैवतैः ।  
 तामुवाच ततो रामः परुषं तत्र संसदि ॥ ८६ ॥  
 अमृष्यमाणा तं सीता विवेश ज्वलनं ततः ।  
 ततो वायुः प्राडुरासीद्वागुवाचाशरीरिणी ॥ ८७ ॥  
 देवदुन्दुभयो नेडुः पुष्पवृष्टिः पपात च ।  
 स चाग्निवचनात् सीतां ज्ञात्वा विगतकल्मषां ॥ ८८ ॥  
 अग्रहीदमलां रामो वचनाच्च गुरोस्तदा ।  
 कृतकृत्यस्तदा रामो विज्वरः समपद्यत ॥ ८९ ॥  
 देवेभ्यः स वरान् प्राप्य रामः सीतामवाप्य च ।  
 पुष्पकं च समारूढ्य नन्दियाममुपागमत् ॥ ९० ॥  
 नन्दियामे जटां ह्रिञ्चा भ्रातृभिः सह राघवः ।  
 रामः सीतामनुप्राप्य राज्यं पुनरवाप्तवान् ॥ ९१ ॥

इति च विविधैर्यज्ञैर्हृत्वा तं लोककण्ठकं ।  
 सीतया सहितः श्रीमान् रेमे च मुदितः सुखी ॥ १२ ॥  
 पालयामास चैवेमाः पितृवन्मुदिताः प्रजाः ।  
 अयोध्याधिपतिः श्रीमान् रामो दशरथात्मजः ॥ १३ ॥  
 कृष्टः प्रमुदितो लोकस्तुष्टः पुष्टः सुधार्मिकः ।  
 निरामयो विशोकश्च दुर्भिक्षायासवर्जितः ॥ १४ ॥  
 न पुत्रमरणं केचित् पश्यन्ति स्म नराः क्वचित् ।  
 नार्यश्चाविधवा नित्यं पतिशुश्रूषणे रताः ॥ १५ ॥  
 न वातजं भयं किञ्चिन्नाप्सु मज्जन्ति जन्तवः ।  
 न चाग्निजं भयं किञ्चिद्यथा कृतयुगं तथा ॥ १६ ॥  
 न तस्य विधवा राष्ट्रे नानाथस्तत्र नाबुधः ।  
 न दुर्गतो न कृपणो न व्याध्यार्तोऽभवन्नरः ॥ १७ ॥  
 अश्वमेधशतैरिष्ट्वा तथा बद्धसुवर्णकैः ।  
 गवां शतसहस्राणि बहूनि स हि दास्यति ॥ १८ ॥  
 बद्धवर्षीश्च राज्यं स राघवो वै करिष्यति ।  
 चातुर्वर्ण्यं च लोकेऽस्मिन् स्वधर्मे स्थापयिष्यति ॥ १९ ॥  
 दशवर्षसहस्राणि दशवर्षशतानि च ।  
 रामो राज्यमुपास्यासौ ब्रह्मलोकं गमिष्यति ॥ १०० ॥  
 स सर्वगुणसंपन्नः श्रीमानूर्जितशासनः ।  
 यन्मां पृच्छसि वाल्मीकि राम एभिर्गुणैर्युतः ॥ १०१ ॥

नारदस्य वचः श्रुत्वा वाल्मीकिरिदं ब्रवीत् ।  
 देवर्षे ये त्वया प्रोक्ता गुणाः पुरुषदुर्लभाः ॥ १०२ ॥  
 तेषामेव समावायः साम्प्रतं राममाश्रितः ।  
 इदमाख्यानमायुष्यं यशस्यं बलवर्धनं ॥ १०३ ॥  
 यः पठेद् रामचरितं सर्वपापैः प्रमुच्यते ।  
 इदं पठन् समाध्यायन् पुण्यश्रवणकीर्तनं ॥ १०४ ॥  
 सपुत्रपौत्रस्वजनो नरः कृच्छ्रादिमुच्यते ।  
 रामायणमशेषेण तेन च श्रावितं भवेत् ॥ १०५ ॥  
 य इदं विदुषां मध्ये पठेच्छ्रद्धासमन्वितः ।  
 स सर्वाश्रयमाप्नोति प्रेत्य ब्रह्मणि लीयते ॥ १०६ ॥

पठन् द्विजो वागृषभत्वमीयात्  
 क्षत्रान्वयो भूमिपतित्वमीयात् ।  
 बणिग्जनः पण्यफलत्वमीयात्  
 कृषवन् हि शूद्रोऽपि महत्त्वमीयात् ॥ २०७ ॥

इत्यार्षे रामायणे महर्षिवाल्मीकीयि आदिकाव्ये  
 चतुर्विंशतिसाहस्र्यां संहितायाम्  
 आदिकाण्डे नारदवाक्यं नाम  
 संग्रहः प्रथमः सर्गः ॥

II.

नारदस्य तु तद्वाक्यं श्रुत्वा वाक्यविशारदः ।  
 वाल्मीकिः शिष्यसहितो विस्मयं परमं ययौ ॥ १ ॥  
 मनसैव च रामाय पूजां चक्रे महामुनिः ।  
 तं चापि शिष्यसहितो नारदं प्रत्यपूजयत् ॥ २ ॥  
 यथावत् पूजितस्तेन देवर्षिर्थ नारदः ।  
 तमापृच्छाभ्यनुज्ञातो जगाम त्रिदशालयं ॥ ३ ॥  
 स मुहूर्तं गते तस्मिन् देवलोकाय नारदे ।  
 जगाम तमसातीरं वाल्मीकिर्मुनिसत्तमः ॥ ४ ॥  
 स पूतं तीर्थमासाद्य तमसाया महामुनिः ।  
 शिष्यमाह स्थितं पार्श्वे दृष्ट्वा तीर्थमकर्दमं ॥ ५ ॥  
 निःशर्करमिदं तीर्थं भारद्वाज निशामय ।  
 पुण्यं चैव प्रसन्नं च सज्जनानां यथा मनः ॥ ६ ॥  
 इदं तीर्थं समं सौम्यं सुजलं सूक्ष्मबालुकं ।  
 अस्मिन्नेवावगाहिष्ये तीर्थेऽहं तमसाजलं ॥ ७ ॥  
 वल्कलं त्वमिहादाय शीघ्रमेक्याश्रमात् पुनः ।  
 यथा कालात्ययो न स्यात् तथा साधु विधीयतां ॥ ८ ॥  
 स गुरोर्वचनाच्छीघ्रमागम्य पुनराश्रमात् ।  
 आनीय वल्कलं तस्मै गुरवे प्रत्यवेदयत् ॥ ९ ॥

स शिष्यरुस्तादादाय परिधाय च वल्कलं ।  
 अत्रगाक्ष्य जलं स्नात्वा जप्त्वा जप्यं च वाग्यतः ॥ १० ॥  
 तर्पयित्वा च विधिवत् तोयेन पितृदेवताः ।  
 निरीक्षमाणो व्यचरत् सर्वतस्तमसावनं ॥ ११ ॥  
 ततः स तमसातीरे विचरत्तमभीतवत् ।  
 ददर्श क्रौञ्चयोस्तत्र मिथुनं चारुदर्शनं ॥ १२ ॥  
 तस्माच्च मिथुनादेकमागत्यानुपलक्षितः ।  
 जघान बद्धानुशयो निषादो मुनिसंनिधौ ॥ १३ ॥  
 तं शोणितपरीताङ्गं चेष्टमानं महीतले ।  
 दृष्ट्वा क्रौञ्ची रुरोदार्ता करुणं खे परिभ्रमा ॥ १४ ॥  
 तं तथा निकृतं दृष्ट्वा निषादेनाण्डजं वने ।  
 मुनेः शिष्यसहायस्य कारुण्यं समजायत ॥ १५ ॥  
 ततः करुणवेदिवाङ्मर्मात्मा स द्विजोत्तमः ।  
 निशम्य करुणं क्रौञ्चीं रुदन्तीं तां जगाविदं ॥ १६ ॥  
 मा निषाद प्रतिष्ठां त्वमगमः शाश्वतीः समाः ।  
 यत् क्रौञ्चमिथुनादेकमबधीः काममोहितं ॥ १७ ॥  
 तस्येदमुक्त्वा वचनं चित्ताभूत् तदनन्तरं ।  
 शकुनं शोचता क्लेवं किमेतद्वाकृतं मया ॥ १८ ॥  
 मुहूर्तमिव च ध्यात्वा वाक्यं तत् प्रविमृष्य च ।  
 शिष्यमाह स्थितं पार्श्वे भारद्वाजमिदं वचः ॥ १९ ॥



## आदिकाण्डं

१७

पादैश्चतुर्भिः संयुक्तमिदं वाक्यं समाक्षरैः ।  
शोचतोक्तं मया यस्मात् तस्माच्छोको भवत्विति ॥ २० ॥  
शिष्यो ऽथ तस्य तच्छ्रुत्वा मुनेर्वाक्यमनुत्तमं ।  
तथेति प्रतिज्ञग्राह्यं गुरोः प्रीतिं विदर्शयन् ॥ २१ ॥  
संभाषमाण एवाथ शिष्येण सहितस्ततः ।  
तमेवं चित्तयन्नर्थमुपायादाश्रमं मुनिः ॥ २२ ॥  
तमन्वयाद्विनीतात्मा भारद्वाजो महामुनिं ।  
पूर्णं कलशमादाय शिष्यः परमसंमतः ॥ २३ ॥  
स प्रविश्याश्रमपदं शिष्येण सह धर्मवित् ।  
उपविष्टस्ततस्तस्मिन् बभूव ध्यानमास्थितः ॥ २४ ॥  
आजगाम ततो ब्रह्मा लोककर्ता स्वयं प्रभुः ।  
स्वयंभूर्भगवान् द्रष्टुं स्वयं तमृषिसत्तमं ॥ २५ ॥  
वाल्मीकिरपि तं दृष्ट्वा सहसोत्थाय वाग्यतः ।  
प्राञ्जलिः प्रणतो भूत्वा तस्थौ परमविस्मितः ॥ २६ ॥  
पूजयामास चैवेनं पायार्थासनवन्दनैः ।  
प्रणतो विधिवच्चैनं पृष्ट्वानामयमव्ययं ॥ २७ ॥  
अथोपविश्य भगवानासने परमार्चिते ।  
वाल्मीकये ऽप्यासनं स दिदेशानन्तरं ततः ॥ २८ ॥  
उपविष्टे च तस्मिंस्तु साक्षात्लोकपितामहे ।  
तद्गतेनैव मनसा वाल्मीकिर्ध्यानमास्थितः ॥ २९ ॥

शोचन्निव मुहुः क्रौञ्चीं ततः श्लोकमिमं पुनः ।  
 जगादान्तर्गतमना भूत्वा शोकपरायणः ॥ ३० ॥  
 कृतं पापात्मना कष्टं व्याधेनानार्यबुद्धिना ।  
 यत् सुचारुर्वं क्रौञ्चमबधीत् तमकारणात् ॥ ३१ ॥  
 तमुवाच ततो ब्रह्मा प्रहसन् मुनिसत्तमं ।  
 महर्षे यदयं प्रोक्तस्त्वया क्रौञ्चबधाश्रयः ॥ ३२ ॥  
 श्लोक एवास्वयं बद्धस्तव वाक्यस्य शोचतः ।  
 स्वच्छन्ददेव ते ब्रह्मन् प्रवृत्तेयं सरस्वती ॥ ३३ ॥  
 रामस्य चरितं कृत्स्नं कुरु त्वमृषिसत्तम ।  
 धर्मात्मनो गुणवतो लोके रामस्य धीमतः ॥ ३४ ॥  
 वृत्तं प्रथय रामस्य यथा ते नारदाच्छ्रुतं ।  
 रक्षश्चैव प्रकाशं च यद्वृत्तं तस्य धीमतः ॥ ३५ ॥  
 रामस्य ससहायस्य राज्ञानां च सर्वशः ।  
 वैदेक्ष्याश्चैव यद्वृत्तं प्रकाशं यद्विवा रक्षः ॥ ३६ ॥  
 तच्चाप्यवितथं सर्वं विदितं ते भविष्यति ।  
 सदारेण सराष्ट्रेण राज्ञा दशरथेन यत् ॥ ३७ ॥  
 आसितं भाषितं चैव मतं यच्चाप्यनुष्ठितं ।  
 सर्वं विदितमेतत् ते मत्प्रसादाद्भविष्यति ॥ ३८ ॥  
 न ते वागनृता काचिदत्र काव्ये भविष्यति ।  
 कुरु रामकथां दिव्यां श्लोकबद्धां मनोरमां ॥ ३९ ॥

## आदिकाण्डं

१६

यावत् स्थास्यन्ति गिर्यः सरितश्च महीतले ।  
तावद्रामायणकथा लोकेषु प्रचरिष्यति ॥ ४० ॥  
इत्युक्त्वा भगवान् ब्रह्मा तत्रैवान्तरधीयत ।  
ततः सशिष्यो वाल्मीकिर्विस्मयं परमं ययौ ॥ ४१ ॥  
तस्य शिष्यास्ततः सर्वे जगुः श्लोकमिमं तदा ।  
मुहुर्मुहुः प्रीयमाणाः प्राद्भूर्यश्च विस्मिताः ॥ ४२ ॥  
समाक्षरैश्चतुर्भिर्यः पादैर्गीतो महात्मना ।  
सो ऽनुव्याहरणाद्भूयः शोकः श्लोकवमागतः ॥ ४३ ॥  
तस्य बुद्धिरभूत् तत्र वाल्मीकेरथ धीमतः ।  
कृत्स्नं रामायणं श्लोकैरीदृशैः करवाण्यहं ॥ ४४ ॥  
धर्मकामार्थसंबद्धं बद्धचित्रार्थविस्तरं ।  
समुद्रमिव रत्नाढ्यं लोकश्रुतिपरायणं ॥ ४५ ॥  
उदारवृत्तार्थपदैर्मनोहरैस्  
ततः स रामस्य चकार कीर्तिमान् ।  
समाक्षरैः श्लोकशतैर्यशस्विनो  
यशस्करं काव्यमुदारधीः परं ॥ ४६ ॥  
इत्यार्षे रामायणे आदिकाण्डे ब्रह्मागमनं  
नाम द्वितीयः सर्गः ॥

## III.

श्रुत्वा पूर्वं काव्यवीजं देवर्षेर्नारदादृषिः ।  
 लोकादन्विष्य भूयश्च चरितं चरितव्रतः ॥ १ ॥  
 उपस्पृश्योदकं सम्यञ्मुनिः स्थित्वा कृताञ्जलिः ।  
 प्राचीनाग्रेषु दर्भेषु काव्यस्यान्वेषते गतिं ॥ २ ॥  
 तपोबलेन चान्विष्य चरितं भूरितेजसः ।  
 जन्म रामस्य सुमरुद्दीर्यं सर्वानुकूलतां ॥ ३ ॥  
 लोकस्य प्रियतां ज्ञान्तिं सौम्यतां सत्यवाक्यतां ।  
 मिथिलागमनं चैव धनुषश्चैव भेदनं ॥ ४ ॥  
 रामरामविवादं च भयं दशरथस्य च ।  
 नानाचित्राः कथाश्चान्या विश्वामित्रमरुहामुनेः ॥ ५ ॥  
 तथाभिषेकं रामस्य कैकेय्या दुष्टभावतां ।  
 व्याघातं चाभिषेकस्य रामस्य च विवासनं ॥ ६ ॥  
 राज्ञः शोकं विलापं च मोहं मरणमेव च ।  
 प्रकृतीनां विषादं च तथैव च विसर्जनं ॥ ७ ॥  
 निषादाधिपसंवादं सूतस्य च निवर्तनं ।  
 गङ्गाषाश्चैव संतारं भरद्वाजस्य दर्शनं ॥ ८ ॥  
 भरद्वाजाभ्यनुज्ञानाञ्चित्रकूटस्य दर्शनं ।  
 वास्तुकर्म निवेशं च भरतागमनं तथा ॥ ९ ॥

## आदिकाण्डं

२१

प्रसादनं च रामस्य पितुश्च सलिलक्रियां ।  
पाडुकाद्यभिषेकं च नन्दियामनिवासनं ॥ १० ॥  
दण्डकारण्यगमनं सुतीक्ष्णोऽस्य समागमं ।  
अनसूयासमस्यां च अङ्गरागस्य चार्पणं ॥ ११ ॥  
शरभङ्गाश्रमे वासं वासवस्य च दर्शनं ।  
अगस्त्याश्रमवासं च अगस्त्यादस्त्रलम्बनं ॥ १२ ॥  
समागमं विराधेन वासं पञ्चवटे तथा ।  
रुसं शूर्पनखायाश्च विचूषकरणं तथा ॥ १३ ॥  
बधं खरत्रिशिरसोः कथनं रावणस्य च ।  
मारीचस्य विनाशं च वैदेह्या कूरणं तथा ॥ १४ ॥  
जटायोर्निधनं चैव विलापं राघवस्य च ।  
कबन्धग्रहणं चैव कबन्धस्य बधं तथा ॥ १५ ॥  
शवर्या दर्शनं चैव पम्पाया दर्शनं तथा ।  
विलापं चैव पम्पायां राघवस्य महात्मनः ॥ १६ ॥  
ऋष्यमूकाभिगमनं सुग्रीवेण समागमं ।  
प्रत्ययोत्पादनं सख्यं बालिसुग्रीवविग्रहं ॥ १७ ॥  
बालिप्रमथनं राज्ये सुग्रीवप्रतिपादनं ।  
ताराविलापं समयं वर्षारत्रिनिवासनं ॥ १८ ॥  
कोपं राघवसिंहस्य बलानामुपसंग्रहं ।  
दिशः प्रस्थापनं चैव पृथिव्याश्च निवेदनं ॥ १९ ॥

## रामायणं

अङ्गुरीयकदानं च तथैव विलददर्शनं ।  
 प्रायोपवेशनं चैव सम्पातेश्चैव दर्शनं ॥ २० ॥  
 पर्वतारोहणं चैव सागरस्य च लङ्घनं ।  
 सिंहिकादर्शनं चैव लङ्कानिलयदर्शनं ॥ २१ ॥  
 रात्रिप्रवेशं लङ्कायां चित्तां हनुमतस्तथा ।  
 आपानभूमिगमनमवरोधस्य दर्शनं ॥ २२ ॥  
 अशोकवनिकायानं सीतायाश्चापि दर्शनं ।  
 राक्षसीदर्शनं चैव रावणस्य च दर्शनं ॥ २३ ॥  
 संभाषणं च मैथिल्या अभिज्ञानस्य चार्पणं ।  
 मणिप्रदानं सीताया वृक्षभङ्गं तथैव च ॥ २४ ॥  
 राक्षसीविद्रवं चैव किङ्कराणां निवर्हणं ।  
 अमात्यपुत्रनिधनं सेनापतिबधं तथा ॥ २५ ॥  
 अक्षस्य निधनं चापि निर्यायेन्द्रजिता तथा ।  
 ग्रहणं वानरेन्द्रस्य लङ्कादाहाभिमर्दनं ॥ २६ ॥  
 प्रतिप्रवनमेवापि मधूनां भक्षणं तथा ।  
 राघवाश्चासनं चैव मणिनिर्यातनं तथा ॥ २७ ॥  
 संगमं च समुद्रस्य नलसेतोश्च बन्धनं ।  
 प्रतारणं समुद्रस्य रौद्रं लङ्कोपरोधनं ॥ २८ ॥  
 विभीषणो न संसर्गं बधोपायनिवेदनं ।  
 कुम्भकर्णस्य च बधं मेघनादबधं तथा ॥ २९ ॥

## आदिकाण्डं

२३

रावणस्य विनाशं च सीतावाप्तिं तथैव च ।  
विभीषणाभिषेकं च पुष्पकारोहणं तथा ॥ ३० ॥  
अयोध्यायाश्च गमनं भरतेन समागमं ।  
रामाभिषेकाभ्युदयं हरिरक्षोविसर्जनं ॥ ३१ ॥  
अगस्त्यप्रभृतीनां च महर्षीणां समागमं ।  
राक्षसानां समुत्पत्तिं रावणस्य जयं तथा ॥ ३२ ॥  
सीतायाश्च परित्यागं प्रकृतीनां च रञ्जनं ।  
अनागतं च यत् किञ्चिद्रामस्य वसुधातले ॥ ३३ ॥  
प्राप्तराज्यस्य रामस्य चरितं यच्च धीमतः ।  
अभ्यागममृषीणां च शत्रुघ्नस्य विसर्जनं ॥ ३४ ॥  
वने प्रसूतिं सीताया लवणस्य रणे बधं ।  
कालदुर्वाससोः प्राप्तिं लक्ष्मणस्य विसर्जनं ॥ ३५ ॥  
स्थापयित्वा यथा पुत्रान् राज्ये रामो दिवं गतः ।  
त्रैलोक्यदर्शी तत् सर्वं तपोयोगबलेन च ॥ ३६ ॥  
ददर्श तत्र प्रत्यक्षं पाणावामलकं यथा ।  
दृष्ट्वा चानन्तरं चक्रे रामस्य चरितं महत् ॥ ३७ ॥  
धर्मकामार्थसंयुक्तं पुण्यश्रवणकीर्तनं ।  
श्रुतिरत्नचयाकीर्णं काव्यसागरमद्भुतं ॥ ३८ ॥  
कृत्वा चेदमशेषेण काव्यं रामायणाङ्क्यं ।  
चिन्तयामास क इदं लोके ऽस्मिन् प्रथयेदिति ॥ ३९ ॥

## रामायणं

अथ चिन्तयतस्तस्य मर्कषेर्भावितात्मनः ।  
 तदा जगृह्तुः पादौ मुनिवेशधरौ मुनेः ॥ ४० ॥  
 वाल्मीकिशिष्यौ तरुणौ त्र्यपौदार्यगुणान्वितौ ।  
 कुशीलवाविति ख्यातौ सीतारामाङ्गसंभवौ ॥ ४१ ॥  
 स तौ मूर्धन्युपाघ्राय वाल्मीकिर्भगवानृषिः ।  
 उवाचेदं तथा वाक्यं प्रणतावग्रतः स्थितौ ॥ ४२ ॥  
 आर्षं रामायणं काव्यमिदं तावन्मया कृतं ।  
 गृह्णीतं मन्नियोगेन पुण्यश्रवणकीर्तनं ॥ ४३ ॥  
 पौलस्त्यबधसंपुक्तं धर्मकामार्थसंहितं ।  
 पाठे गेये च मधुरं प्रमाणैस्त्रिभिरन्वितं ॥ ४४ ॥  
 तन्नीर्गतिश्च मधुरैरन्वितं सप्तभिः स्वरैः ।  
 ज्ञातिभिः सप्तभिर्युक्तं श्रोतृश्रुतिमनोहरं ॥ ४५ ॥  
 शृङ्गारवीरबीभत्सरौद्रहास्यभयानकैः ।  
 करुणाद्भुतशान्तिश्च युक्तं काव्यरसैरपि ॥ ४६ ॥  
 एवमुक्त्वा तु तौ बालौ भगवानृषिसत्तमः ।  
 सम्यग्ध्यापयामास काव्यं रामकथाश्रयं ॥ ४७ ॥  
 वाग्विधेयं यदा ताभ्यां कृतं तच्च विशेषतः ।  
 पुण्यं रामायणं काव्यं तदा तौ मुनिरब्रवीत् ॥ ४८ ॥  
 गीयतामिदमाख्यानं भवद्भ्यामृषिसंसदि ।  
 राजर्षीणां पुण्यकृतां साधूनां च समागमे ॥ ४९ ॥



## आदिकाण्डं

३५

गुरुणैवमनुज्ञातौ ततस्तौ देवद्वपिणौ ।  
कुशीलवौ राजपुत्रौ प्रकृत्या मधुरस्वरौ ॥ ५० ॥  
द्वपानुद्वपौ रामस्य बिम्बाद्विम्बमिवोद्गतौ ।  
वेदवेदाङ्गेतिहासपुराणपरिनिष्ठितौ ॥ ५१ ॥  
जगतुस्तौ तदा काव्यं मधुरं मधुरस्वरौ ।  
यथोपदिष्टमृषिणा संनिधौ ब्रह्मवादिनां ॥ ५२ ॥  
तयोर्ब्रह्माभवत् प्रीतः सेन्द्राश्च सुरसत्तमाः ।  
गन्धर्वाः पतगाश्चैव पन्नगाश्च महर्षिभिः ॥ ५३ ॥  
तौ कदाचित् समेतानामृषीणां देवद्वपिणौ ।  
काव्यं रामायणं मध्ये सहितावभ्यगायतां ॥ ५४ ॥  
तच्छृण्वतां तदा काव्यमृषीणां कृषसंभवः ।  
संघशोऽभून्महानादः साधु साधिति शंसतां ॥ ५५ ॥  
सुप्रीतमानसाश्चैव मुनयो धर्मवत्सलाः ।  
शशंसुर्भ्रातरौ तत्र गायन्तौ तौ कुशीलवौ ॥ ५६ ॥  
अहो भावानुगं काव्यमहो गीतमहो स्वरं ।  
अहो भगवतः सम्यग्रामस्य चरितं महत् ॥ ५७ ॥  
चिरवृत्तमपि क्येतत् प्रत्यक्षमिव दृश्यते ।  
संस्कृतं मधुरं चैव समाक्षरपदक्रमं ॥ ५८ ॥  
प्रयोक्तारविमौ चापि सम्यगस्य कुशीलवौ ।  
कुमारौ देवगर्भामौ तरुणौ मधुरस्वरौ ॥ ५९ ॥

## रामायणां

अरुहो अव्यमरुहो वाच्यमरुहो गीतमविस्वरं ।  
 पदसंधिसमायुक्तं तालमानसमन्वितं ॥ ६० ॥  
 संरक्तं चाभिरक्तं च पर्या स्वरसंपदा ।  
 एवं प्रशस्यमानौ तौ श्लाघ्यमानौ कुशीलवौ ॥ ६१ ॥  
 भूयो बद्धतरं साधु मधुरं चाप्यगायतां ।  
 ताभ्यां प्रीतो मुनिः कश्चित् पानीयकलसं ददौ ॥ ६२ ॥  
 कश्चिद्वन्यफलं स्वादु वल्कलं कश्चिदीप्सितं ।  
 एवं पूर्वमिदं काव्यं मुनिभिः प्रतिपूजितं ॥ ६३ ॥  
 वीजभूतं मनुष्याणां कवीनामार्षमद्भुतं ।  
 प्रशस्यमानौ तावेवं कदाचिद्देवत्रपिणौ ॥ ६४ ॥  
 राजधानीषु राज्ञां च समीपिघ्नभ्यगायतां ।  
 अथाश्चमेधे रामो ऽपि तावुपश्रुत्य गायनौ ॥ ६५ ॥  
 सत्कृत्यानाययामास पुरुषैराप्तकारिभिः ।  
 ताविदं जगतुस्तत्र काव्यं रामप्रचोदितौ ॥ ६६ ॥  
 कर्मांतरेषु विप्राणां रामलक्ष्मणसंनिधौ ।  
 शत्रुघ्नभरतादीनामन्येषां च महीक्षितां ॥ ६७ ॥  
 वशिष्ठात्रिपुरोगानां संनिधौ ब्रह्मवादिनां ।  
 रामस्तत्रासने श्रुत्वे स्पर्धास्तरणसंवृते ॥ ६८ ॥  
 उपविश्य तु श्रुत्वाव तदात्मचरितं मरुत् ।  
 आर्षं रामायणां सार्धं भ्रातृभिर्भरतादिभिः ॥ ६९ ॥

## आदिकाण्डं

२७

पौरज्ञानपदैश्चैव वृतः शतसहस्रशः ।

तान्नगानीयसदृशौ कुमारौ देवत्रुपिणौ ॥ ७० ॥

दृष्ट्वाथ त्रुपसंपन्नौ तावुभौ विनोतौ ततः ।

उवाच लक्ष्मणं रामः सर्वाश्चैव सभासदः ॥ ७१ ॥

श्रूयतामिदमाख्यानमनयोर्देववर्चसोः ।

विचित्रार्थपदं सम्यग्गायतोर्मधुरस्वरं ॥ ७२ ॥

इमौ हि बालौ नृपलक्ष्णान्वितौ

कुशीलवौ चापि तपोवनाश्रयौ ।

ममेति वृत्तं किल गेयमद्भुतं

महर्षिवाल्मीकिकृतं प्रगास्यतः ॥ ७३ ॥

ततस्तु तौ राघवसंप्रचोदितावू

अगायतां काव्यमिदं यथाक्रमं ।

स चापि रामः सक्रितः समागतेरू

बभूव तत्रार्पितचेतनस्तदा ॥ ७४ ॥

इत्यार्षे रामायणे आदिकाण्डे काव्योपसंक्षेपो नाम

तृतीयः सर्गः ॥

## IV.

प्राप्तराज्यस्य रामस्य वाल्मीकिर्भगवानृषिः ।  
 चकार चरितं चित्रं विचित्रपदमर्थवत् ॥ १ ॥  
 पवित्रं वैश्वं दिव्यमिदमाख्यानमुत्तमं ।  
 वेदैश्चतुर्भिः समितमितिहासं पुरातनं ॥ २ ॥  
 श्रावयामास वै विप्रान् सुव्रतान् नियतेन्द्रियान् ।  
 धौम्यमाण्डव्यकुशिकान् सार्ज्जिसेनान् सकोशलान् ॥ ३ ॥  
 तौ चैवेद्वत्कुदायादौ मुनिवेशौ कुशीलवौ ।  
 धन्यं यशस्यमायुष्यं स्वर्ग्यं स्वस्त्ययनं महत् ॥ ४ ॥  
 कृता तु तत्रतः कीर्ती राघवस्य महात्मनः ।  
 इहैवार्थश्च धर्मश्च कामश्च परिकीर्तितः ॥ ५ ॥  
 दण्डनीतिश्च विपुला त्रयीवार्त्ता च कृत्स्नशः ।  
 य इदं शृणुयान्नित्यं यश्चैनं परिकीर्तयेत् ॥ ६ ॥  
 इह भोगान् वरान् प्राप्य देवैर्गच्छति तुल्यतां ।  
 इद्वक्कूणामिदं चैव जनकस्य च धीमतः ॥ ७ ॥  
 पुलस्त्यस्य च देवर्षेः कीर्तनं समुदाहृतं ।  
 अश्वमेधावसाने च राघवस्य महात्मनः ॥ ८ ॥  
 कथितं तुष्टिजननमिदमाख्यानमादितः ।  
 यत्र धर्मार्थसंयुक्तं पापानां पावनं शुभं ॥ ९ ॥

## आदिकाण्डं

२१

आदिकाण्डमिदं प्रोक्तं विस्तरश्चास्य कथ्यते ।  
प्रथमं नारदप्रश्नो नदीगमनमेव च ॥ १० ॥  
ब्रह्मणो दर्शनं चैव वरप्राप्तिश्च पुष्कला ।  
श्लोकानां परिमाणं च यत्रैतत् परिकीर्त्यते ॥ ११ ॥  
अयोध्यावर्णनं चैव राज्ञो दशरथस्य च ।  
अमात्यवर्णनं चैव कौशल्यायाश्च वर्णनं ॥ १२ ॥  
पुत्रार्थं च नरेन्द्रस्य मन्त्राणां समुदाहृतं ।  
अश्वमेधक्रिया चैव वरप्राप्तिश्च पुष्कला ॥ १३ ॥  
भागार्थिनां च देवानामागमः समुदाहृतः ।  
रावणस्य बधोपाये मन्त्राणां समुदाहृतं ॥ १४ ॥  
स्वर्गावतरणं चैव सुराणां समुदाहृतं ।  
दिव्या च पायसोत्पत्तिः पुत्रजन्म नृपस्य च ॥ १५ ॥  
कौशल्यायां च रामस्य कैकेय्यां भरतस्य च ।  
यमयोश्च सुमित्रायां संभवः समुदाहृतः ॥ १६ ॥  
वानराणां च सर्वेषामुत्पत्तिः परिकीर्तिता ।  
राज्ञो दशरथस्येह विश्वामित्रेण संगमः ॥ १७ ॥  
प्रदानं चैव रामस्य रक्षणाथं मरुत्क्रतोः ।  
लक्ष्मणानुगमश्चैव विद्याप्राप्तिश्च पुष्कला ॥ १८ ॥  
अनङ्गाश्रमवासश्च ताडकावनदर्शनं ।  
ताडकायाश्च निधनमस्त्रलाभश्च कीर्त्यते ॥ १९ ॥

सिद्धाश्रमनिवासश्च क्रतुरक्षणमेव च ।  
 सुबाहोर्निधनं चात्र मारीचस्य च भर्त्सनं ॥ २० ॥  
 विश्वामित्रस्य चैवर्षेः स्ववंशपरिकीर्तनं ।  
 गङ्गायाः प्रभवश्चैव पवित्रः परिकीर्तितः ॥ २१ ॥  
 दिव्यगर्भावपतनं कार्तिकेयस्य संभवः ।  
 विशालस्य च राजर्षेर्वंशस्य परिकीर्तनं ॥ २२ ॥  
 अकृत्याशापमोक्षश्च मिथिलायाश्च दर्शनं ।  
 दर्शनं यज्ञवाटस्य मैथिलस्य च दर्शनं ॥ २३ ॥  
 चरितं चैव कार्त्स्न्येन कौशिकस्य महात्मनः ।  
 कथितं राघवस्यात्र शतानन्देन धीमता ॥ २४ ॥  
 धनुषो भेदनं चैव कन्यायाश्च निवेदनं ।  
 राज्ञो दशरथस्येह जनकस्य च संगमः ॥ २५ ॥  
 सीतादीनां च कन्यानां विवाहः समुदाकृतः ।  
 वधूर्गृहीत्वा नृपतेर्यानि दशरथस्य च ॥ २६ ॥  
 समागमश्च रामस्य जामदग्न्येन धीमता ।  
 जामदग्न्यस्य लोकानां रोधश्चात्रानुकथ्यते ॥ २७ ॥  
 अयोध्यासंप्रवेशश्च प्रवासो भरतस्य च ।  
 अयोध्यावासिनां चैव प्रमोदः परिकीर्त्यते ॥ २८ ॥  
 इत्येतत् प्रथमं काण्डमादिकाण्डमिहोच्यते ।  
 सर्गाश्चैव चतुःषष्टिः श्लोकानां चात्र कथ्यते ॥ २९ ॥

## आदिकाण्डं

३१

द्वे सहस्रे शतान्यष्टौ श्लोकाः पञ्चाशदेव तु ।  
बालचर्या हि यत्रोक्ता राघवस्य महात्मनः ॥ ३० ॥  
अतः परं द्वितीयं तदयोध्याकाण्डसंज्ञितं ।  
यत्राभिषेकसंकल्पो व्याघातश्चैव कीर्त्यते ॥ ३१ ॥  
कैकेय्यनुनयश्चैव शोको दशरथस्य च ।  
वनप्रयाणं रामस्य लक्ष्मणानुगमस्तथा ॥ ३२ ॥  
विषादः प्रकृतीनां च तथैव च विसर्जनं ।  
निषादाधिपसंवादः सूतस्य च विसर्जनं ॥ ३३ ॥  
गङ्गायाश्चापि संतारो भरद्वाजस्य दर्शनं ।  
भरद्वाजाभ्यनुज्ञानाच्चित्रकूटस्य दर्शनं ॥ ३४ ॥  
वास्तुकर्म निवेशश्च चित्रकूटे महागिरौ ।  
उपावृत्ते सुमन्त्रे च राज्ञो मोक्षागमः परः ॥ ३५ ॥  
स्वशापकथनं चैव स्वर्गप्राप्तिर्नृपस्य च ।  
भरतागमनं चैव तूर्णं राजगृहादपि ॥ ३६ ॥  
रामप्रसादनार्थं च भरतस्य महात्मनः ।  
गमनं कीर्त्यते वासो भरद्वाजस्य चाश्रमे ॥ ३७ ॥  
दर्शनं चैव रामस्य पितुश्च सलिलक्रिया ।  
प्रसादनं च रामस्य बद्धशः परिकीर्तितं ॥ ३८ ॥  
जावालेर्यत्र वाक्यानि वामदेवस्य चोभयोः ।  
इत्वाकूणां च वंशस्य कीर्तनं समुदाहृतं ॥ ३९ ॥

अप्रतिज्ञा च रामस्य गमने कोशलां प्रति ।  
 पादुकाहरणं चैव भरतस्य विसर्जनं ॥ ४० ॥  
 नन्दियामप्रवेशश्च मातृणां च विसर्जनं ।  
 अयोध्यासंप्रवेशश्च शत्रुघ्नस्य महात्मनः ॥ ४१ ॥  
 काण्डं द्वितीयमित्युक्तमयोध्याकाण्डसंज्ञितं ।  
 अशीतिः सन्ध्या सर्गाः श्लोकानां चात्र कीर्त्यते ॥ ४२ ॥  
 त्रीणि श्लोकसहस्राणि नव श्लोकशतानि च ।  
 श्लोकानां द्वे शते चैव भूयः श्लोकाश्च सप्ततिः ॥ ४३ ॥  
 अतः परं तृतीयं तु आरण्यकमिति स्मृतं ।  
 यत्र रामो महाबाहुर्दण्डकं प्राविशद्वनं ॥ ४४ ॥  
 अनसूयासमस्या च अङ्गरागस्य चार्पणं ।  
 विराधदर्शनं चैव बधश्च समुदाहृतः ॥ ४५ ॥  
 ऋषीणां दर्शनं चापि मैथिल्याश्चापि शात्वनं ।  
 शरभङ्गाश्रमप्राप्तिर्महेन्द्रस्य च दर्शनं ॥ ४६ ॥  
 सुतीक्ष्णाश्रमसंप्राप्तिः संवादः सह सीतया ।  
 मन्दकर्णेश्च कथितं यत्र शक्रविसर्जनं ॥ ४७ ॥  
 इत्त्वलस्य च संवादः कीर्तनं च दुरात्मनः ।  
 अगस्त्याश्रमवासश्च तथा संपरिकीर्तितः ॥ ४८ ॥  
 दर्शनं पञ्चवत्याश्च जटायोश्चैव दर्शनं ।  
 जनस्थाननिवासश्च शिशिरस्य च वर्णनं ॥ ४९ ॥



## आदिकाण्डं

३३

स्मरणं भरतस्याथ कैकेयाश्चैव गर्हणं ।  
संवादः श्रूर्पनखया वित्तपकरणं तथा ॥ ५० ॥  
खरस्य च बधो घोरो दूषणत्रिशिरोबधः ।  
लङ्काप्रवेशो रान्नस्याः श्रूर्पनख्याः प्रकीर्तितः ॥ ५१ ॥  
सीताया लोभनं चैव रावणस्यानुशब्दितं ।  
मारिचाश्रमसंप्राप्ती रावणस्य दुरात्मनः ॥ ५२ ॥  
मारीचश्च मृगो भूत्वा वैदेहीं समलोभयत् ।  
लोभयित्वा च वैदेहीं राघवस्यापकर्षणं ॥ ५३ ॥  
मारीचस्य बधश्चैव लक्ष्मणस्य च गर्हणं ।  
सीताया कूरणं चैव सौमित्रेश्चात्र संगमः ॥ ५४ ॥  
जटायुषो बधश्चैव सीतायाश्च प्रवेशनं ।  
लक्ष्मणस्य च संवादो राघवेण महावने ॥ ५५ ॥  
कृतां च ज्ञानकीं मत्वा विलापो राघवस्य च ।  
जटायोर्दर्शनं चैव सत्कारश्च महात्मनः ॥ ५६ ॥  
खगराजस्य रामेण कृता चैव जलक्रिया ।  
कबन्धस्य बधः प्रोक्तः स्वर्गप्राप्तिश्च पुष्कला ॥ ५७ ॥  
कबन्धस्य च वाक्येन सुग्रीवान्वेषणं स्मृतं ।  
शवरीदर्शनं चैव पम्पायां परिदेवनं ॥ ५८ ॥  
इति काण्डं तृतीयं तु आरण्यकमिति स्मृतं ।  
सर्गाणां च शतं ज्ञेयं सर्गाश्चैव चतुर्दश ॥ ५९ ॥

चत्वारि च सहस्राणि श्लोकानां कीर्तितानि च ।  
 शतं चैवात्र विज्ञेयं श्लोकाः पञ्चाशदेव तु ॥ ६० ॥  
 अतः परं चतुर्थं तु काण्डं किष्किन्ध्यासंज्ञितं ।  
 ऋष्यमूखगिरिप्राप्तौ राघवस्य महात्मनः ॥ ६१ ॥  
 हनुमद्दर्शनं चैव संवादश्चात्र कथ्यते ।  
 आरोहणं च शैलस्य ऋष्यमूखस्य कीर्तितं ॥ ६२ ॥  
 रामसुग्रीवसख्यं च बालिपौरुषकीर्तनं ।  
 सप्ततालविभेदश्च प्रत्ययोत्पादनं तथा ॥ ६३ ॥  
 बालिसुग्रीवयुद्धं च बालिनो बध एव च ।  
 अतःपुरविलापश्च ताराकारुण्यमेव च ॥ ६४ ॥  
 सुग्रीवस्याभिषेकश्च बालिपुत्रसमर्पणं ।  
 विलापो राघवस्यात्र लक्ष्मणेन च शान्त्वनं ॥ ६५ ॥  
 प्रावृद्धिलापश्चैवात्र शरद्वर्णनमेव च ।  
 विलापश्चैव शरदि समयस्य च लङ्घनं ॥ ६६ ॥  
 सुग्रीवं प्रति रामस्य प्रकोपो यत्र कीर्तितः ।  
 रामस्य कोपं विज्ञाय लक्ष्मणस्य च संभ्रमः ॥ ६७ ॥  
 प्रेषणं लक्ष्मणस्याथ दैत्येन गमनं तथा ।  
 सुग्रीवस्य तथा चात्र गमनं राघवाश्रमे ॥ ६८ ॥  
 प्रसादनं च रामस्य वानराणां च संग्रहः ।  
 पृथिव्यां वर्णनं चैव सुग्रीवेण महात्मना ॥ ६९ ॥

## आदिकाण्डं

३५

प्रस्थापनं वानराणामङ्कुरीयस्य चार्पणं ।  
रुनुमत्प्रभृतीनां च विन्ध्यपर्वतलङ्घनं ॥ ७० ॥  
स्वयंप्रभागुहायाश्च प्रवेश इह कीर्तितः ।  
अप्रवृत्तौ च वैदेक्या विषादगमनं मरुत् ॥ ७१ ॥  
प्रयोपवेशनं चैव वानराणां मरुत्सनां ।  
दर्शनं चात्र सम्पातेर्गृध्रराजस्य धीमतः ॥ ७२ ॥  
काण्डं चतुर्थमित्युक्तं किष्किन्ध्या नाम संज्ञितं ।  
सर्गाश्चैवात्र विज्ञेयाश्चतुःषष्टिस्तु संख्यया ॥ ७३ ॥  
श्लोकानां द्वे सहस्रे च अष्टौ श्लोकशतानि च  
श्लोकानां च शतं ज्ञेयं पञ्चविंशतिरेव च ॥ ७४ ॥  
अतः परं प्रवक्ष्यामि काण्डं सुन्दरसंज्ञितं ।  
रुनुमत्प्रवनं यत्र सुरसायाश्च दर्शनं ॥ ७५ ॥  
मैनाकस्य गिरेश्चैव दर्शनं परिकीर्तितं ।  
निधनं सिंहिकायाश्च लङ्कादर्शनमेव च ॥ ७६ ॥  
प्रवेशश्चैव लङ्काया वर्णनं विचयस्तथा ।  
मार्गणं चैव वैदेक्या रावणान्तःपुरे श्रुते ॥ ७७ ॥  
दर्शनं राक्षसेन्द्रस्य रावणस्य दुरात्मनः ।  
विचयः पुष्पकस्येह ज्ञानक्याश्चैव मार्गणं ॥ ७८ ॥  
अदर्शने च वैदेक्याः शोकोपगमनं तथा ।  
प्रविश्याशोकवनिकां वैदेक्याश्चैव दर्शनं ॥ ७९ ॥

प्रवेशो रावणस्येह रक्षसः प्रमदावने ।  
 प्रलोभनं च सीताया रावणस्य च भर्त्सनं ॥ ८० ॥  
 गर्जितं राक्षसीनां च हनूमदर्शनं तथा ।  
 अभिज्ञानप्रदानं च सीतासंभाषणं तथा ॥ ८१ ॥  
 चूडामणिप्रदानं च प्रतिसंदेश एव च ।  
 वनभङ्गश्च क्रूराणां राक्षसानां च भर्त्सनं ॥ ८२ ॥  
 किङ्कराणां बधश्चात्र मन्त्रिपुत्रबधस्तथा ।  
 सेनापतिबधश्चात्र अक्षस्य च बधस्तथा ॥ ८३ ॥  
 कोर्तितं द्रुम्युद्धं च हनूमन्मेघनादयोः ।  
 ब्रह्मास्त्रेण च बन्धो वै मारुतेः परमाद्भुतः ॥ ८४ ॥  
 निवेदनं च दूतस्य भर्त्सनं च हनूमतः ।  
 लाङ्गूलदीपनं चैव लङ्कादाहस्तथैव च ॥ ८५ ॥  
 सीताया दर्शनं भूयः प्रत्यागमनमेव च ।  
 जाम्बुवत्प्रमुखैश्चैव कुरिभिः सह संगमः ॥ ८६ ॥  
 तथा मधुवनप्राप्तिर्मधूनां च विलुण्ठनं ।  
 देवमार्गाभिरोक्तश्च भङ्गो मधुवनस्य च ॥ ८७ ॥  
 अङ्गदप्रमुखानां च कुरीणां रामदर्शनं ।  
 हनूमतः परिषङ्गो राघवेण महात्मना ॥ ८८ ॥  
 प्रवृत्तिश्चैव सीताया मणिदानं तथैव च ।  
 लङ्काया दर्शनं चैव दर्शनं रावणस्य च ॥ ८९ ॥

## आदिकाण्डं

३७

सीताया दर्शनं चैव प्रतिसंदेश एव च ।  
दुर्गकर्मविधानं च राज्ञसीनां विचेष्टितं ॥ १० ॥  
अशोकवनिकाभङ्गो दुर्गस्य च विनाशनं ।  
यत्रैतत् कथयामास हनूमान् राघवाय वै ॥ ११ ॥  
यत्र सुग्रीवसहितो राघवः सकृलक्ष्मणः ।  
महता हृरिसैन्येन प्रययौ दक्षिणामुखः ॥ १२ ॥  
सर्वे च सहिता यत्र निविष्टाः सागरं प्रति ।  
इत्येतत् पञ्चमं काण्डं सुन्दरं नाम कीर्तितं ॥ १३ ॥  
सर्गाणां यत्र संख्या च काण्डे सुन्दरसंज्ञिते ।  
चत्वारिंशत् त्रयश्चैव सर्गाः सम्यगुदाहृताः ॥ १४ ॥  
श्लोकानां द्वे सहस्रे च चत्वारिंशच्च पञ्च च ।  
अतः परं हि षष्ठं तु युद्धकाण्डमिति स्मृतं ॥ १५ ॥  
यत्र रामो महाबाहुः सागरं समुपस्थितः ।  
यत्र लङ्कां जिगमिषुर्मन्त्रयामास राघवः ॥ १६ ॥  
प्राप्तं च राघवं श्रुत्वा मन्त्रयामास रावणः ।  
समार्थी यत्र रामेण ज्येष्ठमाह विभीषणः ॥ १७ ॥  
मुच्यतां मैथिली राजन् स्वस्त्यस्तु नगरस्य नः ।  
एतद्धि परमं श्रेयो विपरीतेऽनयो भवेत् ॥ १८ ॥  
एवमुक्तो दशग्रीवः कोपसंरक्तलोचनः ।  
जघान यत्र पादेन भ्रातरं च विभीषणं ॥ १९ ॥

## रामायणं

रावणं तु परित्यज्य चतुर्भिः सचिवैः सह ।  
 आगच्छद्राघवाभ्यासं गदापाणिर्विभीषणः ॥ १०० ॥  
 अभिषिक्तश्च रामेण लङ्काराज्ये विभीषणः ।  
 सागरात् तोयमादाय प्रयत्नेन महात्मना ॥ १०१ ॥  
 यत्र रामस्य संरम्भः समुद्रस्य च दर्शनं ।  
 नलसेतुक्रिया चैव सागरानुमते तथा ॥ १०२ ॥  
 तरणं चैव घोरस्य सागरस्य महात्मनः ।  
 सुवेलासादनं चैव चारप्रणिधिरेव च ॥ १०३ ॥  
 शुकसारणवाक्यं च वानरानीकदर्शनं ।  
 मन्त्राणां राज्ञसेन्द्रस्य मायारामशिरःक्रिया ॥ १०४ ॥  
 वाक्यानि सरमायाश्च सीताश्चासनमेव च ।  
 यत्र माल्यवतो वाक्यं लङ्काया गुप्तिरेव च ॥ १०५ ॥  
 मन्त्राणां राघवबले चराणां च प्रवेशनं ।  
 सुवेलारोहणं चैव तथा लङ्कावरोधनं ॥ १०६ ॥  
 समारम्भश्च युद्धस्य द्वन्द्वयुद्धप्रवर्तनं ।  
 सुप्तघ्नयज्ञकोपादिबधो यत्रानुशब्दितः ॥ १०७ ॥  
 रात्रियुद्धविधानं च शरबन्धस्तथैव च ।  
 सुपर्णदर्शनं चैव अस्त्रबन्धस्य मोक्षणां ॥ १०८ ॥  
 धूम्राक्षस्य बधश्चैव तथैव कम्पनस्य च ।  
 प्रहस्तस्य बधश्चैव प्रभङ्गो रावणस्य च ॥ १०९ ॥

## आदिकाण्डं

३१

दुर्गकर्माविधानं च कुम्भकर्णप्रबोधनं ।  
दर्शनं कुम्भकर्णस्य संप्रज्ञो राघवस्य च ॥ ११० ॥  
निर्याणं कुम्भकर्णस्य वानराणां च संभ्रमः ।  
सुग्रीवग्रहणं चैव प्रमोक्षश्चात्र कथ्यते ॥ १११ ॥  
बधश्च कुम्भकर्णस्य राघवात् समुदाकृतः ।  
बधस्त्रिशिरसश्चैव देवान्तकबधस्तथा ॥ ११२ ॥  
नरान्तकनिपातश्च अतिकायबधस्तथा ।  
निकुम्भकुम्भयोश्चैव बधो रान्तसपुत्रयोः ॥ ११३ ॥  
मेघनादास्त्रमोहश्च ससैन्ये राघवे तथा ।  
श्रोषध्यानयनाच्चापि प्रबोधश्च हनूमता ॥ ११४ ॥  
उल्काभिकारयुद्धं च मकरान्तबधस्तथा ।  
मायासीताबधश्चैव मेघनादबधस्तथा ॥ ११५ ॥  
क्रोधश्च रान्तसेन्द्रस्य तथारिष्टानकं महत् ।  
रावणस्य विनिर्याणं विदूपात्तबधस्तथा ॥ ११६ ॥  
मत्तस्यापि बधश्चात्र उन्मत्तबध एव च ।  
महोदरबधश्चैव महापार्श्वस्य कीर्तितः ॥ ११७ ॥  
राघवस्य च वाक्यानि भर्त्सनं रावणस्य च ।  
रामरावणयोश्चैव अस्त्रयुद्धं महात्मनोः ॥ ११८ ॥  
लक्ष्मणस्य बधश्चैव विलापो राघवस्य च ।  
श्रोषध्यानयनं चैव लक्ष्मणोत्थानमेव च ॥ ११९ ॥

## रामायणं

प्रदानं देवराजेन रथस्य च महात्मना ।  
 मातलेर्दर्शनं चैव शक्रवाक्यनिवेदनं ॥ १२० ॥  
 संग्रामे राक्षसेन्द्रस्य प्रभङ्गो रावणस्य च ।  
 सारथेर्भर्त्सनं चैव रावणेन दुरात्मना ॥ १२१ ॥  
 देवानां विग्रहश्चैव गगणे दानवैः सह ।  
 द्वैथं च महाघोरं सप्ताहं भूमिकम्पनं ॥ १२२ ॥  
 बधश्च राक्षसेन्द्रस्य त्रिषु लोकेषु विश्रुतः ।  
 इति षष्ठमिदं काण्डं युद्धकाण्डमिति स्मृतं ॥ १२३ ॥  
 सर्गाणां च शतं ज्ञेयं पञ्चसर्गास्तथैव च ।  
 काण्डे क्वास्मिंस्तथा संख्या श्लोकानामपि कथ्यते ॥ १२४ ॥  
 चत्वार्येव सहस्राणि पञ्चश्लोकशतानि च ।  
 अतस्त्वभ्युदयं नाम सोत्तरं संप्रचक्ष्यते ॥ १२५ ॥  
 यत्र रावणदाराणां विलापः समुदाकृतः ।  
 विभीषणाभिषेकश्च सत्कारो रावणस्य च ॥ १२६ ॥  
 कूनूमत्संप्रवेशश्च मैथिल्याश्चैव दर्शनं ।  
 सीताया निर्गमश्चैव रामेण च समागमः ॥ १२७ ॥  
 भर्त्सनं चैव सीताया राघवेण महात्मना ।  
 परित्यागश्च वैदेक्यास्तथा चाग्निप्रवेशनं ॥ १२८ ॥  
 अग्निप्रवेशे च तदा अदाहः परमाहुतः ।  
 ब्रह्मादीनां च सर्वेषां देवानामिह दर्शनं ॥ १२९ ॥



## आदिकाण्डं

४१

वृषभधजदेवस्य दर्शनं चात्र कथ्यते ।  
पितामहाद्वरप्राप्तिः पितुर्दर्शनमेव च ॥ १३० ॥  
कैकय्याः शापमोक्षश्च तुष्टिर्दशरथस्य च ।  
शक्राद्वरस्य संप्राप्तिर्हरीणां प्रतिजीवनं ॥ १३१ ॥  
रत्नानां संविभागश्च राज्ञसेन्द्रेण धीमता ।  
पुष्पकारोहणां चैव राघवस्य महात्मनः ॥ १३२ ॥  
वानराणां च सर्वेषां राज्ञसानां तथैव च ।  
प्रतियानं च कथितं विस्तरेण महात्मनां ॥ १३३ ॥  
भरद्वाजाश्रमप्राप्तिर्ऋषिर्दर्शनमेव च ।  
नन्दिग्रामे प्रवेशश्च गुह्याणां चैव दर्शनं ॥ १३४ ॥  
अयोध्यासंप्रवेशश्च व्रतस्य च समापनं ।  
अभिषेकश्च रामस्य प्रमोदो नगरस्य च ॥ १३५ ॥  
गौराज्यप्रदानं च भरतस्य महात्मनः ।  
मुनीनामिह संप्राप्तिरुत्पत्तिश्चैव राज्ञसां ॥ १३६ ॥  
त्रैलोक्यविजयाख्यानमहल्यापरिकीर्तनं ।  
तथा सीताप्रवासश्च लक्ष्मणेन महात्मना ॥ १३७ ॥  
वाल्मीकाश्रमसंप्राप्तिर्मैथिल्याश्चात्र कथ्यते ।  
कुशीलवसमुत्पत्तिरिह्वाकुकुलवृद्धये ॥ १३८ ॥  
लवणस्य बधश्चात्र शत्रुघ्नेन प्रकीर्तितः ।  
शम्बूकस्य बधश्चात्र कुम्भयोनिसमागमः ॥ १३९ ॥

## रामायणं

अलंकारस्य संप्राप्तिः श्वेतोपाख्यानमेव च ।  
 अश्वमेधसमारम्भो गीतश्रवणमेव च ॥ १४० ॥  
 काव्यस्य चान्ते विज्ञाय स्वपुत्रौ तौ कुशीलवौ ।  
 वाल्मीकिश्चैव वाक्यानि विलापो राघवस्य च ॥ १४१ ॥  
 रसातलप्रवेशश्च वैदेक्याः परमाद्भुतः ।  
 राघवस्य च संरम्भो दर्शनं परमेष्ठिनः ॥ १४२ ॥  
 कालदुर्वाससोः प्राप्तिः संत्यागो लक्ष्मणस्य च ।  
 सुहृदां चैव पौराणां प्लवगानां महात्मनां ॥ १४३ ॥  
 महाप्रस्थानगमनं स्वर्गप्राप्तिश्च पुष्कला ।  
 इत्याभ्युदधिकं काण्डं सभविष्यं सहोत्तरं ॥ १४४ ॥  
 नवतिः संख्यया सर्गाः श्लोकानां चात्र कथ्यते ।  
 त्रीणि श्लोकसहस्राणि तावत्येव शतानि च ॥ १४५ ॥  
 षष्टिः श्लोकास्तथा ज्ञेयाः काण्डे ऽस्मिन् परिसंख्यया ।  
 सर्गाणां षट् शतानीह विंशतिश्चैव कीर्तिताः ॥ १४६ ॥  
 इत्येतद्रामसंबद्धमाख्यानमृषिसंस्तुतं ।  
 चतुर्विंशतिसाहस्रं सर्वपापभयापहं ॥ १४७ ॥  
 आख्यानं वैल्लवं दिव्यं कृतं वाल्मीकिना स्वयं ।  
 धन्यं यशस्यमायुष्यं पुत्रीयं पुष्टिवर्धनं ॥ १४८ ॥  
 पठेदिमां पर्वणि यः समाहितः  
 कथां श्रुचिर्दाशरथेर्महात्मनः ।

## आदिकाण्डं

४३

विमुच्यतेऽसौ कलुषेण मानवः

सुखेन गच्छेच्च मृतोऽपि सद्गतिं ॥ १४१ ॥

इत्यार्षे रामायणे आदिकाण्डे अनुक्रमणिका

नाम चतुर्थः सर्गः ॥

सागरान्ता मही येषामासीद्दीर्यार्जिता किल ।  
 आमनोः पुण्यकीर्तिनां राज्ञाममिततेजसां ॥ १ ॥  
 सगरः पूर्वजो येषां सागरो येन खानितः ।  
 षष्टिपुत्रसहस्राणि यं यान्तं पृष्ठतो ऽन्वयुः ॥ २ ॥  
 इत्वाकूणामिदं तेषां वंशे कीर्तिविवर्धनं ।  
 निबद्धं पुण्यमाख्यानं रामायणमिति श्रुतं ॥ ३ ॥  
 तदिदं श्रूयतामार्षं सर्वपापभयापहं ।  
 धर्मकामार्थसंयुक्तं श्रुतिस्मृत्युपवृद्धितं ॥ ४ ॥

कोशलो नाम मुदितः स्फीतो जनपदो महान् ।  
 निविष्टः सरयूतीरे पशुधान्यधनर्द्धिमान् ॥ १ ॥  
 अयोध्या नाम तत्रासीन्नगरी लोकविश्रुता ।  
 मनुना मानवेन्द्रेण पुरैव परिनिर्मिता ॥ २ ॥  
 आयता दश च द्वे च योजनानि महापुरी ।  
 श्रीमती त्रीणि विस्तीर्णा नवसंस्थानशोभिता ॥ ३ ॥  
 सुविभक्तान्तरद्वारा सुविस्तीर्णमहापथा ।  
 शोभिता राजमार्गेण जलसंशान्तरेणुना ॥ ४ ॥

## आदिकाण्डं

४५

नानाबणिगजनोपेता नानारत्नविभूषिता ।  
महाशालाघृता दुर्गा उद्यानवनशोभिता ॥ ५ ॥  
दुर्गगम्भीरपरिखा नानायुधसमन्विता ।  
कवाटतोरणयुता उपेता धन्विभिः सदा ॥ ६ ॥  
राजा दशरथो नाम महात्मा राष्ट्रवर्धनः ।  
तां पुरीं पालयामास स्वपुरीं मधवानिव ॥ ७ ॥  
दृढद्वारप्रतोलीकां सुविभक्तान्तरापणां ।  
नानायन्त्रायुधवतीं नानाशिल्पगुणान्वितां ॥ ८ ॥  
शतघ्नीपरिघोपितामुच्छ्रितध्वजतोरणां ।  
हस्त्यश्चरथसंपूर्णां नानायानसमाकुलां ॥ ९ ॥  
नानापथिकद्वैतैश्च ब्रणिग्भिश्चोपशोभितां ।  
देवतायतनैश्चैव विमानैरिव शोभितां ॥ १० ॥  
सभोग्यानप्रपाभिश्च रुचिराभिरलंकृतां ।  
प्रविभक्तमहाहर्म्यां नरनारीगणान्वितां ॥ ११ ॥  
विद्वद्भिरार्यपुरुषैराकीर्णाममरोपमैः ।  
आरोहमिव रत्नानां प्रतिष्ठानमिव श्रियः ॥ १२ ॥  
महाप्रासादशिखरैः शैलाग्रैरिव भूषितां ।  
विमानशतसंबाधामिन्द्रस्येवामरावतीं ॥ १३ ॥  
अष्टापदपदलेख्यै रम्यामालिखितामिव ।  
नानारत्नचयैश्चित्रां धनधान्यसमन्वितां ॥ १४ ॥

अविच्छिन्नान्तरगृहां समभूमिनिवेशनां ।  
 मृदङ्गवेणुवीणानां रम्यैः शब्दैर्विनादितां ॥ १५ ॥  
 नित्योत्सवसमाजाढ्यां नित्यं कृष्टज्ञनायुतां ।  
 ब्रह्मघोषस्वनवतीं धनुःस्वननिनादितां ॥ १६ ॥  
 वरान्नपानकलिलां शालितण्डुलभोजनां ।  
 धूपमाल्यकृविगन्धैर्कृद्यैश्चाप्यधिवासितां ॥ १७ ॥  
 लोकपालोपमैः शूरैः सर्वशास्त्रार्थपारगैः ।  
 गुप्तां योधशतैश्चापि नागैर्भोगवतीमिव ॥ १८ ॥  
 स्वयं चैवेन्द्रकल्पेन पुरी देवपुरोपमा ।  
 सुगुप्तेद्ववाकुनाथेन राज्ञा दशरथेन सा ॥ १९ ॥  
 वराम्निवद्विगुणवद्विरन्विता  
 द्विजोत्तमैर्वेदषडङ्गपारगैः ।  
 सकृत्सदैः सत्यतपोदयान्वितैर्  
 महर्षिकल्पैर्यतिभिर्यतात्मभिः ॥ २० ॥

इत्यार्षे रामायणे आदिकाण्डे अयोध्यावर्णना नाम  
 पञ्चमः सर्गः ॥

VI.

पुर्यां तस्यामयोध्यायां वेदवेदाङ्गवित्तमः ।  
 दीर्घदर्शी महत्तेजाः पौरज्ञानपदप्रियः ॥ १ ॥  
 इक्ष्वाकूणामतिरथो यद्वा धर्मभृतां वरः ।  
 महर्षिकल्पो राजर्षिस्त्रिषु लोकेषु विश्रुतः ॥ २ ॥  
 बलवान् विजितामित्रो नीतिमान् नियतेन्द्रियः ।  
 धनधान्यद्विविभवैः शक्रवैश्रवणोपमः ॥ ३ ॥  
 आदिराज्ञो मनुरिव प्रजानां परिरक्षिता  
 राजा दशरथो नाम बभूव त्रिदशोपमः ॥ ४ ॥  
 तेन सत्याभिसंधेन त्रिवर्गमनुपश्यता ।  
 पालिताभूत् पुरी सा तु शक्रेणैवामरावती ॥ ५ ॥  
 कृष्टपुष्टजने तस्मिन् पुरे नैवाबद्धश्रुतः ।  
 कश्चिदासीन्नरो नापि कश्चिदन्यायवृत्तिमान् ॥ ६ ॥  
 न चाल्पनिचयः कश्चिदासीत् तत्र पुरे नरः ।  
 न चाप्यासीदसंतुष्टः कुरुम्बी तत्र कश्चन ॥ ७ ॥  
 न कर्दर्यः कश्चिदासीन्नानृती न शठो ऽपि वा ।  
 न मानी न च संरम्भी न नृशंसो न कत्थनः ॥ ८ ॥  
 नामहात्मा न पिश्रुनो न परस्वोपजीवकः ।  
 न चावर्षसहस्रायुर्न दीनो नाबद्धप्रजः ॥ ९ ॥

## रामायणं

नराः स्वदारनिरता नार्यश्चासन् पतिव्रताः ।  
 सुव्रता धृतिमत्तश्च नरा असंस्तथा स्त्रियः ॥ १० ॥  
 नाकुण्डली नामुकुटी नास्रग्वी नाविलेपनी ।  
 तत्रैव प्राकृतो नासीद्दरिद्रो वा पुरोत्तमे ॥ ११ ॥  
 नामृष्टभूषणधरो न चाप्यासीदनिष्कधृक् ।  
 नाहस्ताभरणोपेतो नानृजुर्न च नास्तिकः ॥ १२ ॥  
 नानाहिताग्निर्नायिञ्वा विप्रो नाप्यसहस्रदः ।  
 कश्चिदासीदयोध्यायां सदृत्तरहितो जनः ॥ १३ ॥  
 स्वकर्मनिरताश्चासन् सर्वे तत्र द्विजातयः ।  
 यज्ञाध्ययननिष्ठाश्च विरताश्च प्रतिग्रहात् ॥ १४ ॥  
 न नास्तिको नानृतवान् न कश्चित् क्रोधनो नरः ।  
 न सूचको न चाशक्तो नाशुचिस्तत्र चाप्यभूत् ॥ १५ ॥  
 नामृष्टभुङ् न चादाता नासुगन्धो न चानृजुः ।  
 न दुःखी पुरुषः कश्चिन्न चैवासीदहंकृतः ॥ १६ ॥  
 रूपचातुर्यमाधुर्यशीलाचारगुणान्विताः ।  
 नार्यश्चासन्नयोध्यायां मृष्टाभरणवाससः ॥ १७ ॥  
 नानात्मवान् न च क्रूरो न विद्वपो न चालसः ।  
 कश्चिदासीदयोध्यायां नाश्रीको नामहामनाः ॥ १८ ॥  
 नामर्षी नापि चोद्विग्नो नातुरो न भयान्वितः ।  
 द्रष्टुं शक्यो क्ययोध्यायां नापि राजन्यभक्तिमान् ॥ १९ ॥



## आदिकाण्डं

४१

वणश्रिष्ठान् पूजयन्तः पितॄन् देवातिथींस्तथा ।  
आसन् दीर्घायुषस्तत्र नराः सत्यपरायणाः ॥ २० ॥  
आसीत् क्षत्रं ब्रह्ममुख्यं विदुःशूद्रं राजभक्तिमत् ।  
न योनिसंकरश्चापि तत्र नाचारसंकरः ॥ २१ ॥  
एवमिद्ध्वाकुनाथेन पालिता साभवत् पुरी ।  
यथा पुरस्तान्मनुना मानवेन्द्रेण भूरियं ॥ २२ ॥  
योधानामग्निकल्पानां संयुगेष्वनिवर्तिनां ।  
गुप्ता पुरी सहस्रैः सा सिंहैरिव गिरेर्गुहा ॥ २३ ॥  
कम्बोजदेशज्ञैश्चापि द्यैर्वानायुज्ञैस्तथा ।  
नर्दज्ञैर्वाह्निज्ञैश्चापि पूर्णा हरिहयोपमैः ॥ २४ ॥  
विन्ध्यपर्वतज्ञैश्चैव नगैर्द्वैमवतैस्तथा ।  
सत्त्ववीर्यगुणोपेतैः श्रूरैर्व्यालचेष्टितैः ॥ २५ ॥  
पद्माञ्जनकुलोद्भूतैर्भद्रमन्दमृगान्वयैः ।  
ऐरावतकुलिनैश्च वामनैरपि च द्विपैः ॥ २६ ॥  
भद्रमन्दैर्भद्रमृगैर्मृगमन्दैश्च संयुता ।  
सा पुरी बद्धभिः कीर्णा तदासीद्बन्धकृस्तिभिः ॥ २७ ॥  
आयोज्ञनाद्वा भूयो वा साभिरामा व्यकाशत ।  
सा पुरी यत्र राजाभूत् पुरा दशरथो ऽनघः ॥ २८ ॥  
तां सत्यनाम्नीं दृढतोरणाकुलां  
महर्द्धिभिर्वेश्मशतैरलंकृतां ।

## रामायणं

पुरीं सभोद्यानवतीमनुत्तमां

स कोशलेन्द्रो नृपतिर्न्यपालयत् ॥ २१ ॥

इत्यार्षे रामायणे आदिकाण्डे राजवर्णना नाम

षष्ठः सर्गः ॥

VII.

मन्त्रिणावृत्तिज्ञौ चैव तस्यास्तामृषिसत्तमौ ।  
 वशिष्ठो वामदेवश्च षडङ्गवेदपारगौ ॥ १ ॥  
 अष्टावन्ये बभूवुश्च तस्यामात्या महीपतेः ।  
 शुचयश्चानुरक्ताश्च नित्यं प्रियहिते रताः ॥ २ ॥  
 धृष्टिर्जयन्तो विजयः सिद्धार्थो ऽप्यर्थसाधकः ।  
 अशोको धर्मपालश्च सुमन्त्रश्चाष्टमो ऽभवत् ॥ ३ ॥  
 क्रोमन्तो विनयोपेता नीतिज्ञा विजितेन्द्रियाः ।  
 मतिमन्तः सुविहिता राजनिर्देशकारिणः ॥ ४ ॥  
 तेजःक्षमावयःप्राप्ताः स्मितपूर्वाभिभाषिणः ।  
 अलुब्धा धृतिमन्तश्च सत्यधर्मपरायणाः ॥ ५ ॥  
 नैषामविदितं किञ्चित् स्वेषु चैव परेषु च ।  
 चिकीर्षितं क्वचिद्राज्ञो मित्रोदासीनविद्विषां ॥ ६ ॥  
 धर्माचारविवेकज्ञाः सर्वत्र समदर्शिनः ।  
 कोषसंग्रहणो युक्तास्तथा बलपरिग्रहे ॥ ७ ॥  
 पुत्रे ऽपि च प्राप्तदोषे धर्मतो दण्डपातिनः ।  
 अद्रोग्धारश्च धर्मेण शत्रोरप्यकृतागसः ॥ ८ ॥  
 आगतज्ञानविज्ञानाः पितृपैतामहोचिताः ।  
 रक्षितारश्च वर्णानां नित्यं विषयवासिनां ॥ ९ ॥

कोषसंरक्षणे युक्ता ब्रह्मस्वस्याविहंसिकाः ।  
 अतीक्ष्णादाण्डवेत्तारः परार्थबलपौरुषाः ॥ १० ॥  
 परस्परेणाविरुद्धाः प्रीतिमत्तः प्रियंवदाः ।  
 परापवादरहिता गुणाढ्या न च गर्विताः ॥ ११ ॥  
 आर्यवेशा सुमनसो न च संदिग्धनिश्चयाः ।  
 नरेन्द्रवचनासक्तचेतसस्तत्परायणाः ॥ १२ ॥  
 स्वगुणेषु परिख्याता नामत्रुपगुणान्विताः ।  
 परराष्ट्रेषु विख्याता नयबुद्धिगुणांशुभिः ॥ १३ ॥  
 आसंस्तत्र ग्राहितास्तैः सर्वे वर्णाः स्वकर्मभिः ।  
 नासीत् पुरे वा राष्ट्रे वा तस्करो नाश्रुचिर्नरः ॥ १४ ॥  
 न दुष्टः कश्चिदप्यासीत् परदारभिमर्षकः ।  
 कृत्स्नमासीदनुद्विग्नं राष्ट्रं तैः परिपालितं ॥ १५ ॥  
 प्रशस्तं सर्वमेवासीद्राष्ट्रं पुरवराणि च ।  
 अमात्यैरीदृशैस्तैस्तु राजा दशरथो ऽन्वितः ॥ १६ ॥  
 धर्मतः पालयामास पृथिवीमनुरञ्जयन् ।  
 अवेक्षमाणश्चारेण महौ सूर्य इवांशुभिः ।  
 नाध्यगच्छत् क्वचित् कश्चिदिदृक्वाकुः शत्रुमात्मनः ॥ १७ ॥

तैर्मन्त्रिभिर्मन्त्रहिते निविष्टैर्

विद्वद्भिरातैः कुशलैः समस्तैः ।

## आदिकाण्डं

५३

स पार्थिवो दीप्तिमवाप युक्तम्  
तेजोमयैर्गीभिरिवाम्बरे ऽर्कः ॥ १८ ॥

इत्यार्षे रामायणे आदिकाण्डे अमात्यवर्णना नाम  
सप्तमः सर्गः ॥

## VIII.

तस्य धर्मप्रधानस्य धर्मज्ञस्य महात्मनः ।  
 सुतार्थं तप्यमानस्य नासीदंशकरः सुतः ॥ १ ॥  
 तस्य चिन्तयतो बुद्धिरुत्पन्नेयं महीपतेः ।  
 सुतार्थं वाजिमेधेन किमर्थं न यज्ञाम्यहं ॥ २ ॥  
 सुनिश्चितां मतिं कृत्वा यष्टव्ये वसुधाधिपः ।  
 मन्त्रिभिः सह संमल्य तैः स्वामिहितकारिभिः ॥ ३ ॥  
 तत्राब्रवीदिदं राजा सुमन्त्रं मन्त्रिसत्तमं ।  
 शीघ्रमानय सर्वांस्त्वं वशिष्ठप्रमुखान् गुह्यन् ॥ ४ ॥  
 एवमुक्तो नृपतिना सुमन्त्रो वाक्यमब्रवीत् ।  
 नरेन्द्र श्रूयतां तावत् पुराणं यन्मया श्रुतं ॥ ५ ॥  
 सनत्कुमारो भगवान् यथावत् प्रोक्तवान् पुरा ।  
 भविष्यं विदुषां मध्ये तव पुत्रसमुद्भवं ॥ ६ ॥  
 अस्तीह काश्यपसुतो विभाण्डक इति श्रुतः ।  
 ऋष्यश्रुङ्ग इति ख्यातस्तस्य पुत्रो भविष्यति ॥ ७ ॥  
 स वने ज्ञातसंवृद्धो मुनिपुत्रो वने चरः ।  
 नान्यं प्रज्ञास्यते कञ्चिन्मानवं पितृवर्जितं ॥ ८ ॥  
 तस्यान्नुषं ब्रह्मचर्यं भविष्यति महात्मनः ।  
 लोकेषु प्रथितं चोग्रं तपस्तस्य भविष्यति ॥ ९ ॥

## आदिकाण्डं

५५

तपोरतस्य तस्यैवं कालः समभिवर्त्स्यति ।  
अग्निं शुश्रूषमाणस्य पितरं च यशस्विनं ॥ १० ॥  
एतस्मिन्नेव काले तु लोमपादः प्रतापवान् ।  
अङ्गेषु प्रथितो राजा भविष्यति महाबलः ॥ ११ ॥  
तस्य व्यतिक्रमाद्राज्ञो भविष्यत्यतिदारुणा ।  
अनावृष्टिर्जनपदे क्षयाय बद्धवार्षिकी ॥ १२ ॥  
अनावृष्ट्या तथा राजा स तदा परिकर्षितः ।  
प्रक्ष्यति ज्ञानिनो विप्राननावृष्टिप्रतिक्रियां ॥ १३ ॥  
भवन्तः श्रुतवन्तो वै लोकवृत्तान्तवेदिनः ।  
ममाज्ञां दातुमर्हन्ति यथा च प्रशमेदियं ॥ १४ ॥  
ते तमाज्ञापयिष्यन्ति श्रुतिदृष्टान्तवेदिनः ।  
विभाण्डकसुतं राजन् सर्वोपायैस्त्वमानय ॥ १५ ॥  
अनाथ्य तु महाराज ऋष्यशृङ्गमृषेः सुतं ।  
प्रयच्छास्मै सुतां शान्तां विधिना सुसमाहितः ॥ १६ ॥  
तेषामेतद्वचः श्रुत्वा स राजा चिन्तयिष्यति ।  
केनोपायेन वै शक्य इहानेतुमिति प्रभुः ॥ १७ ॥  
स निश्चयं स्वयं राजा यदा नाधिगमिष्यति ।  
तदामात्यान् समाल्लय प्रतिप्रक्ष्यति निश्चयं ॥ १८ ॥  
पुरोहितं जनांश्चान्यान् मन्त्रनिश्चयकोविदान् ।  
ते चापि पृष्ट्वा नैवात्र प्रतिपत्स्यन्ति निश्चयं ॥ १९ ॥

यदा तदा स्वयं राजा मन्त्रिणस्तत्र वक्ष्यति ।  
 आनयध्वं वनात् तस्मादृष्यशृङ्गमृषेः सुतं ॥ २० ॥  
 ते च राज्ञो वचः श्रुत्वा भूय एव महीपते ।  
 न गच्छेम ऋषेर्भिता इति वक्ष्यन्ति तं नृपं ॥ २१ ॥  
 वक्ष्यन्ति चिन्तयित्वा तु तस्योपायान् बद्धंस्ततः ।  
 आनेष्यामो वयं तं च न च दोषो भविष्यति ॥ २२ ॥  
 इति तेषां वचः श्रुत्वा भूयः स पृथिवीपतिः ।  
 तृतीये ऽहनि निश्चित्य मन्त्रिभिर्मन्त्रनिश्चयं ॥ २३ ॥  
 वेश्याभिर्मुनिव्रुपाभिरानयिष्यत्यृषेः सुतं ।  
 लोभयित्वाभ्युपायेन स्वां पुरीं पितुराश्रमात् ॥ २४ ॥  
 वर्षिष्यति ततो देवस्तस्य राष्ट्रे महीपतेः ।  
 तस्य क्वागमनादेव ऋषिपुत्रस्य धीमतः ॥ २५ ॥  
 ततः स राजा विधिवच्छात्तां तस्मै प्रदास्यति ।  
 स्वकां दुहितरं भार्यां व्रुपौदार्यसमन्वितां ॥ २६ ॥  
 एवं तस्य स जामाता भविष्यति महातपाः ।  
 लोमपादस्य राजर्षेर्ऋष्यशृङ्गः प्रतापवान् ॥ २७ ॥  
 राज्ञो दशरथस्यापि स पुत्रानभिकाङ्क्षितान् ।  
 विधास्यति महातेजा हृविर्द्धवाधराग्निषु ॥ २८ ॥  
 सनत्कुमाराद्वचनमिति वै संश्रुतं मया ।  
 ऋषिमध्ये कथयतस्तथा तदिति मे मतं ॥ २९ ॥



## आदिकाण्डं

५७

मन्त्रिभिः सहितश्चैव तथा स कृतवांस्तदा ।  
अङ्गराजो महाप्रज्ञो लोमपादो महायशाः ॥ ३० ॥  
इति श्रुत्वा दशरथ इदं वचनमब्रवीत् ।  
तस्य पुण्यात्मनः साधोर्ब्रह्मचर्यव्रतस्य च ॥ ३१ ॥  
मृगैः सार्धं विवृद्धस्य कौमारब्रह्मचारिणः ।  
कथेयमृष्यशृङ्गस्य विस्तरेण व्योच्यतां ॥ ३२ ॥

इत्यार्षे रामायणे आदिकाण्डे ऋष्यशृङ्गोपाख्याने  
सुमन्त्रवाक्यं नाम अष्टमः सर्गः ॥

## IX.

इति पृष्टः सुमन्त्रस्तदाख्यातुमुपचक्रमे ।  
 आनीत ऋष्यशृङ्गस्तु येनोपायेन मन्त्रिभिः ॥ १ ॥  
 लोमपादममात्यास्त इदमूचुर्महीपते ।  
 उपायो निरपायो ऽयमस्माभिः परिचिन्तितः ॥ २ ॥  
 ऋष्यशृङ्गो वनचरस्तपस्येकरसे रतः ।  
 अनभिज्ञः स नारीणां विषयाणां सुखस्य च ॥ ३ ॥  
 इन्द्रियार्थैरभिमतैर्नरचित्तापहारिभिः ।  
 लोभयित्वाभ्युपायेन शीघ्रमानीयतां वनात् ॥ ४ ॥  
 मुनिवेशप्रतिच्छन्नास्तत्र गच्छन्तु योषितः ।  
 उपायज्ञाः कलाज्ञाश्च वैशिके परिनिष्ठिताः ॥ ५ ॥  
 रक्षस्युपेत्य ता एनमानयन्तु शुभव्रतं ।  
 लोभयित्वा यथा योगं येनोपायेन शक्यते ॥ ६ ॥  
 श्रुत्वा तथेति तान् राजा प्रत्युवाच विचारयन् ।  
 मन्त्रिभिः सहितश्चैव तदा तत् कृतवांस्तथा ॥ ७ ॥  
 फलवल्लश्च ये वृक्षाः समूलविटपास्तथा ।  
 रोपयित्वा वृक्षत्रैषु सुरभीणि स पार्थिवः ॥ ८ ॥

पानानि च सुगन्धीनि फलान्यास्वादवन्ति च ।  
 सुसमृद्धास्तथा नौभिः प्रयाता यत्र वै मुनिः ॥ ११ ॥  
 वारमुख्यास्ततो वेश्या गत्वा ता विज्ञानं वनं ।  
 नातिदूरे तदा तस्थुराश्रमस्य महामुनेः ॥ १० ॥  
 तस्य संदर्शनार्थिन्य ऋषिपुत्रस्य धीमतः ।  
 विभाण्डकभयोद्विग्ना वनगुल्मलतावृताः ॥ ११ ॥  
 चारयित्वा तु तमृषिमाश्रमादभिनिर्गतं ।  
 ततः संदर्शनें तस्थुर्ऋषिपुत्रान्तिके पुनः ॥ १२ ॥  
 चित्रं संक्रीडमानास्ताः क्रीडनैर्विविधैस्तदा ।  
 कन्दुकैश्चापि गायत्र्यः क्रीडत्यः प्लुतवल्गितैः ॥ १३ ॥  
 मदविह्वलिताः काश्चित् प्रपतत्युत्पतन्ति च ।  
 नयनभ्रूविकारैश्च हस्तैरम्बुजसंनिभैः ॥ १४ ॥  
 संज्ञाश्च ताः प्रकुर्वन्त्यः पुंसां कृषविवर्धनाः ।  
 नूपुरशिक्षितरवैः कोकिलाभिरुतेन च ॥ १५ ॥  
 गन्धर्वनगरप्रख्यं प्रगीतमिव तद्वनं ।  
 धूममानैश्च वासोभिः श्लक्ष्णैरङ्गदभूषणैः ॥ १६ ॥  
 परस्परं विनिघ्नत्यः शोभन्ते ललितेन च ।  
 सौगन्धिकेन माल्येन चूर्णैश्च सुसुगन्धिभिः ॥ १७ ॥  
 कामसंजननार्थाय ऋषिपुत्रस्य धीमतः ।  
 सर्वतः प्रकिरन्ति स्म ललमाना वराङ्गनाः ॥ १८ ॥

अभूतपूर्वं तदृष्ट्वा विस्मितः साधसं गतः ।  
 दृष्ट्वैव चारुसर्वाङ्गीस्तास्तदा तनुमध्यमाः ॥ ११ ॥  
 निश्चक्रामाश्रमात् तूर्णमृष्यशृङ्ग ऋषेः सुतः ।  
 न तेन जन्मप्रभृति दृष्टपूर्वास्तथाविधाः ॥ २० ॥  
 नार्यो वा पुरुषा वान्ये पुरराष्ट्रनिवासिनः ।  
 स तं देशमुपागम्य ज्ञातकौतूहलस्तदा ॥ २१ ॥  
 विभाण्डकसुतो राजंस्तस्थौ परमविस्मितः ।  
 ताश्च तं विस्मितं दृष्ट्वा जगुः कल्पदाक्षरं ॥ २२ ॥  
 गीतं मधुरभाषिण्यो जहसुश्चायतेक्षणाः ।  
 अब्रुवञ्चैनमभ्यासमागत्य मदविह्वलाः ॥ २३ ॥  
 को ऽसि कस्य सुतश्च त्वं त्वरावान् समुपागतः  
 एकश्च विज्ञने ऽरण्ये कस्माच्चरसि शंस नः ॥ २४ ॥  
 ज्ञातुं त्वां वयमिच्छामस्तत्त्वमाचक्ष्व नः प्रभो ।  
 अदृष्टपूर्वास्ता दृष्ट्वा कामद्वपास्ततः स्त्रियः ॥ २५ ॥  
 ऋषिपुत्रस्तदात्मानमाख्यातुमुपचक्रमे ।  
 पिता विभाण्डको नाम महर्षिः काश्यपो मम ॥ २६ ॥  
 तस्याहमौरसः पुत्र ऋष्यशृङ्ग इति श्रुतः ।  
 यूयं किमर्थमायातास्त्वरवत्तो ममाश्रमं ॥ २७ ॥  
 किं च वः क्रियतां कार्यं क्षिप्रं शंसितुमर्हथ ।  
 आश्रमो ऽयमिहास्माकं स्वाडुमूलफलान्वितः ॥ २८ ॥

## आदिकाण्डं

६१

करिष्ये तत्र पूजां वः सर्वेषामभिगम्यतां ।  
ऋषिपुत्रवचः श्रुत्वा तासां रतिरज्ञायत ॥ २१ ॥  
तदाश्रमपदं द्रष्टुं प्रजग्मुः सहितास्ततः ।  
आसां पूजां ततश्चक्रे ऋष्यश्रृङ्ग ऋषेः सुतः ॥ ३० ॥  
पाद्यार्घासनदानेन स्वाडुमूलफलेन च ।  
प्रतिगृह्य तु तां पूजां सर्वास्ताः परिशङ्किताः ॥ ३१ ॥  
ऋषेः शापभयोद्धिमा गमनाय मनो दधुः ।  
ऊचुश्चैनं सुमधुरं ता कृतसन्त्य इदं वचः ॥ ३२ ॥  
अस्माकमप्यृषेः पुत्र स्वादूनीमानि भक्षय ।  
फलान्याश्रमज्ञातानि यदि ते रोचते ऽनघ ॥ ३३ ॥  
अथास्मै प्रददुः स्वादून् मोदकान् फलसंनिभान् ।  
अन्यांश्च विविधान् भक्ष्यान् मधूनि मधुराणि च ॥ ३४ ॥  
तीर्थोदकमिदं तावत् पीयतामिति सुव्रत ।  
परिष्वजिरे चैनं कृतसन्त्यो मदविह्वलाः ॥ ३५ ॥  
परिपस्पृशिरे चैनं पीनैरुरसिजैर्मुद्गः ।  
श्रोत्रमूले चोपज्ञेपुर्वदनैर्मधुगन्धिभिः ॥ ३६ ॥  
सो ऽमन्यत फलानीति मोदकांश्च सुवर्तितान् ।  
भक्ष्यांश्चास्वाद्य विविधान् फलाकारान् सुयोजितान् ॥ ३७ ॥  
अनास्वादितपूर्वाणि फलान्यास्वाद्य तानि सः ।  
मधूनि च सुगन्धीनि पीत्वा प्रमुदितो ऽभवत् ॥ ३८ ॥

## रामायणं

सुकुमारैश्च तैरङ्गैस्ताभिः स्पृष्टो व्यमुक्षत ।  
 स्पृष्टयामास तासां च स्पर्शस्य ललितस्य च ॥ ३९ ॥  
 अथापृच्छ मुनेः पुत्रं ताः स्त्रियः प्रययुस्ततः ।  
 स्वमाश्रमपदं नाम व्यपदिश्याविद्वरतः ॥ ४० ॥  
 तासु प्रतिगतास्वेव ऋष्यशृङ्गः समुत्सुकः ।  
 तद्गतेनैव मनसा न निद्रामध्यगच्छत ॥ ४१ ॥  
 अथाज्ञगाम भगवान् काश्यपः स्वं निवेशनं ।  
 ध्यायमानं च तं दृष्ट्वा ऋष्यशृङ्गं समुत्सुकं ॥ ४२ ॥  
 पप्रच्छ काश्यपः पुत्रं कस्मान्मां नाभिनन्दसि ।  
 चित्तासागरमध्यस्थमद्य त्वां तात लक्षये ॥ ४३ ॥  
 न हीदृशं तापसानां त्रुपं भवति कर्हिचित् ।  
 शीघ्रमाचक्ष्व मे पुत्र किमिदं वैकृतं कृतं ॥ ४४ ॥  
 एवमुक्तः काश्यपेन प्रोवाच पितरं तदा ।  
 भगवन्निकृ मे दृष्टास्तापसाः शुभलोचनाः ॥ ४५ ॥  
 सुकुमारैरुरसिजैः पीनैरत्यद्भुतोपमैः ।  
 परिपस्पृशिरे मां च गाढमालिङ्ग्य सर्वशः ॥ ४६ ॥  
 गायन्ति सुकुमाराणि मनोज्ञानि मुहुर्मुहुः ।  
 क्रीडन्ति चाद्भुताकारैर्नयनभ्रूविचेष्टितैः ॥ ४७ ॥  
 अब्रवीद्भगवान् श्रुत्वा ऋष्यशृङ्गवचस्तदा ।  
 रक्षांसि तेन त्रुपेण तपसो नाशनाथ वै ॥ ४८ ॥

## आदिकाण्डं

६३

विश्रम्भस्ते न कर्तव्यस्तेषु पुत्र कथञ्चन ।  
एवमुक्त्वा ऋष्यशृङ्गं समाश्रास्य च काश्यपः ॥ ४१ ॥  
उषित्वा रजनीमिकामरण्यं स जगाम ह ।  
अथापरेश्युस्तं देशमाजगाम पुनस्त्वरन् ॥ ५० ॥  
मनोज्ञत्रपास्ता यत्र दृष्टा वै चारुमध्यमाः ।  
ताश्च दृष्ट्वैव ह्यरात् तमायान्तं काश्यपात्मजं ॥ ५१ ॥  
प्रत्युद्गम्याब्रुवन् वाक्यं प्रहसन्त्य इदं तदा ।  
एक्याश्चमपदं रम्यं पश्यास्माकमपि प्रभो ॥ ५२ ॥  
तत्र पूजामवाप्याग्रां पुनरभ्यागमिष्यसि ।  
श्रुत्वैतद्वचनं तासां स्त्रीणामतिमनोरुं ॥ ५३ ॥  
गमनाय मतिं चक्रे ताश्चैनं निन्युरङ्गनाः ।  
अनीयमान एवाथ तस्मिन्नृषिसुते ततः ॥ ५४ ॥  
प्रववर्ष तदा देवस्तस्य राष्ट्रे भहीपतेः ।  
विभाण्डकश्च विप्रर्षिराजगाम स्वमालयं ॥ ५५ ॥  
वन्यं मूलफलं प्राप्य भारतीश्चित्तयन् तदा ।  
शून्यमावसथं दृष्ट्वा पुत्रदर्शनलालसः ॥ ५६ ॥  
परिश्रान्तस्तथैवासावकृत्वा पादधावनं ।  
चुक्रोश ऋष्यशृङ्गेति सर्वतः प्रविलोकयन् ॥ ५७ ॥  
न चापश्यत् सुतं तत्र काश्यपो भगवानृषिः ।  
निष्क्रम्य च वनात् तस्माद्गामं ददर्श काश्यपः ॥ ५८ ॥

ग्रामांश्च परिपप्रच्छ गोकुलानि समन्ततः ।  
 कस्यैष विषयः सौम्यो ग्रामाश्च बद्धगोकुलाः ॥ ५९ ॥  
 ऋषेर्वचनमाज्ञाय सर्वे ते गोषु जीविनः ।  
 कृताञ्जलिपुटा भूत्वा विनयेनाचचक्षिरे ॥ ६० ॥  
 अङ्गेषु प्रथितो राजा लोमपाद इति श्रुतः ।  
 तेनाभिसृष्टा ब्रह्मर्षे ग्रामा क्येते सगोकुलाः ॥ ६१ ॥  
 पूजार्थमृष्यमृङ्गस्य विभाण्डकसुतस्य वै ।  
 एवमुक्तस्तु स ऋषिर्दृष्ट्वा वै ध्यानचक्षुषा ॥ ६२ ॥  
 भविष्यमेवं तज्ज्ञात्वा प्रीतात्मा स न्यवर्तत ।  
 ऋषिपुत्रो ऽपि धर्मात्मा नौयानवरमास्थितः ॥ ६३ ॥  
 मेघनादेन मरुता कृत्वा सतिमिरं नभः ।  
 मरुतजलौघवर्षेण राजधानीमुपाययौ ॥ ६४ ॥  
 वर्षेणैवागतं विप्रं स हि मत्वा नराधिपः ।  
 प्रत्युद्गम्यार्चयां चक्रे शिरसा च मरुतौ ययौ ॥ ६५ ॥  
 अर्थं च प्रददावस्मै पुरस्कृत्य पुरोहितं ।  
 सान्तःपुरजनश्चैनं प्रपेदे सान्त्वयन्निव ॥ ६६ ॥  
 मरुतैश्चेप्सितैर्भोगिर्युयोजैनं प्रसादयन् ।  
 स्वयं चोपचरैनं मन्युर्मास्येह भूदिति ॥ ६७ ॥  
 ददौ चास्मै तदा कन्यां भार्यां कमललोचनां ।  
 शान्तां शान्तेन मनसा दत्त्वा कृषमवाप च ॥ ६८ ॥



## आदिकाण्डं

६५

एवं स न्यवसत् तत्र तेन राज्ञाभिपूजितः ।  
ऋष्यशृङ्गो मरुतिज्ञाः शान्तया सरु भार्यया ॥ ६१ ॥

इत्यार्षे रामायणे आदिकाण्डे ऋष्यशृङ्गोपाख्यानं नाम  
नवमः सर्गः ॥

## X.

भृय एव महाराज शृणु मे सुहितं वचः ।  
 सनत्कुमाराद्वदतः श्रुतं मे वचनं यथा ॥ १ ॥  
 इक्ष्वाकुवंशजो राजा भविष्यति महायशाः ।  
 नाम्ना दशरथो नाम धीमान् सत्यपराक्रमः ॥ २ ॥  
 सख्यं तस्याङ्गराजेन भविष्यति महात्मनः ।  
 कन्या चास्य महाभागा शान्ता नाम भविष्यति ॥ ३ ॥  
 अङ्गराजो ऽनपत्यस्तु लोमपादो भविष्यति ।  
 स राजानं दशरथं प्रार्थयिष्यति भूमिपः ॥ ४ ॥  
 अनपत्याय मे कन्यां सखे दातुं त्वमर्हसि ।  
 शान्तां शान्तेन मनसा पुत्रार्थं वरवर्णिनीं ॥ ५ ॥  
 श्रुत्वा दशरथो वाक्यं प्रकृत्या करुणात्मकः ।  
 दास्यते तां तदा कन्यां शान्तामङ्गाधिपाय सः ॥ ६ ॥  
 प्रतिगृह्य च तां कन्यां स राजा विगतज्वरः ।  
 स्वपुरं यास्यति प्रीतः कृतार्थेनान्तरात्मना ॥ ७ ॥  
 तां कन्यामृष्यशृङ्गाय प्रदास्यति स पार्थिवः ।  
 ऋष्यशृङ्गो ऽपि च प्रीतो लब्धा भार्या भविष्यति ॥ ८ ॥

## आदिकाण्डं

६७

तं च राजा दशरथो यष्टुकामः कृताञ्जलिः ।  
ऋष्यश्रृङ्गं द्विजश्रेष्ठं वरयिष्यति धर्मवित् ॥ १ ॥  
यज्ञार्थं प्रसवार्थं च स्वर्गार्थं च नरेश्वरः ।  
ल्पस्यते च स तं काममृषिपुत्राद्विशांपतिः ॥ १० ॥  
पुत्राश्चास्य भविष्यन्ति चत्वारो ऽमिततेजसः ।  
कुलकीर्तिर्यशोमानधर्मसंतानवर्धनाः ॥ ११ ॥  
एवं स देवर्षिवरो भविष्यमिदमुक्तवान् ।  
सनत्कुमारो भगवान् पुरा मुनिसमागमे ॥ १२ ॥  
स त्वं नृपतिशार्दूल तमानेतुमिदार्हसि ।  
विभाण्डकसुतं गत्वा वरयित्वात्मनो गुरुं ॥ १३ ॥  
इति श्रुत्वा दशरथः सुमन्त्रस्य सुमन्त्रितं ।  
वशिष्ठमुपगम्येनमिदं वचनमब्रवीत् ॥ १४ ॥  
सुमन्त्रो ऽयं वदत्येवमनुज्ञां दातुमर्हसि ।  
वशिष्ठो ऽपि च तच्छ्रुत्वा तथेति प्रत्यपद्यत ॥ १५ ॥  
सो ऽनुज्ञातो वशिष्ठेन राजा सुप्रीतमानसः ।  
सुमन्त्रवचनात् तूर्णं प्रयातुमुपचक्रमे ॥ १६ ॥  
ऋष्यश्रृङ्गं वरयितुं सामात्यः सपुरोहितः ।  
सान्तःपुरजनश्चैव यत्रासौ द्विजसत्तमः ॥ १७ ॥  
सोऽतीत्य विविधान् देशान् राजा नातिचिरे ततः ।  
लोमपादपुरीं रम्यां प्रविवेशाभिवृजितः ॥ १८ ॥

## रामायणं

तत्राससाद् वै राजा लोमपादनिवेशने ।  
 ऋषिपुत्रं दशरथो दीप्यमानमिवानलं ॥ १९ ॥  
 ततो राजा दशरथं प्रियातिथिमुपागतं ।  
 पूजया प्रतिज्ञग्राहू प्रीयमाणोऽनुद्वपया ॥ २० ॥  
 स एवं सत्कृतस्तेन वसंस्तत्र जनर्षभः ।  
 सप्ताष्टदिवसं धावत् ततो वचनमब्रवीत् ॥ २१ ॥  
 शान्ता तव सुता वीर सह भर्त्री विशांपते ।  
 मदीयं नगरं यातु कार्यं हि महदुद्यतं ॥ २२ ॥  
 तथेति राजा संश्रुत्य गमनं तस्य धीमतः ।  
 लोमपादोऽवदद्वाक्यमृषिपुत्राय धीमते ॥ २३ ॥  
 ऋष्यश्रृङ्गाय चैवेनं न्यवेदयदनन्तरं ।  
 अयं राजा दशरथः सखा मे दयितो भृशं ॥ २४ ॥  
 अनेन मेऽनपत्याय दत्तेयं वरवर्णिनी ।  
 याचते पुत्रकृत्याय शान्ता प्रियतमात्मजा ॥ २५ ॥  
 सोऽयं ते अश्रुरो ब्रह्मन् यथैवाहं तथा नृपः ।  
 शरणं त्वामनुप्राप्तः पुत्रार्थी द्विजसत्तम ॥ २६ ॥  
 पुत्रकाममिमं तावत् त्वं याजयितुमर्हसि ।  
 तार्यैनमितो गत्वा शान्तया भार्यया सह ॥ २७ ॥  
 ऋषिपुत्रस्तथेत्युक्त्वा तद्वाक्यसमनन्तरं ।  
 तमनुज्ञाप्य नृपतिं प्रथयौ सह भार्यया ॥ २८ ॥

## आदिकाण्डं

६६

लोमपादस्ततो राजा परिघ्न्याभिपूज्य च ।  
अनुजज्ञे पुरं गत्तुं भूयो दशरथं स्वकं ॥ २९ ॥  
ततस्तेनाभ्यनुज्ञातः समादाय द्विजर्षभं ।  
शान्तया सहितं काले प्रयातुमुपचक्रमे ॥ ३० ॥  
अथ राजा दशरथः पुरुषानासकारिणः ।  
स्वपुरं प्रेषयामास प्रियाख्यानपुरःसरान् ॥ ३१ ॥  
इतः शीघ्रतरं गत्वा युष्माभिर्मम शासनात् ।  
क्रियतां मे पुरं सर्वं सर्वतः समलंकृतं ॥ ३२ ॥  
ते कृष्टमनसो गत्वा शीघ्रं नृपतिशासनात् ।  
तथा चक्रुर्यथाज्ञप्तं पुरं सर्वमशेषतः ॥ ३३ ॥  
ततः स्वलंकृतं राजा स्वपुरं प्रविवेश तत् ।  
सर्वतूर्यनिनादेन पुरस्कृत्य द्विजर्षभं ॥ ३४ ॥  
ततो मुमुदिरे पौरा दृष्ट्वा राजानमागतं ।  
सह तेनर्षिपुत्रेण ज्वलितानलवर्चसा ॥ ३५ ॥  
तमृष्यशृङ्गं स्वपुरं प्रवेश्य नृपतिस्ततः ।  
कृतकृत्यमिवात्मानं मेने पूर्णमनोरथः ॥ ३६ ॥  
अन्तःपुरजनश्चापि दृष्ट्वा शान्तामुपागतां ।  
मुमुदेऽपूजयन्नेनां सह भर्त्री विलासिनीं ॥ ३७ ॥  
स पूज्यमानः पर्या मुदान्वितो  
मरुर्षिपुत्रो नरदेवसन्ननि ।

## रामायणं

उवास तस्मिन् सह शान्तया सुखी  
यथा महेन्द्रस्य पुरे वृकस्पतिः ॥ ३८ ॥

इत्यार्षे रामायणे आदिकाण्डे ऋष्यशृङ्गस्यायोध्यागमनं  
नाम दशमः सर्गः ॥

XI.

अथ काले व्यतिक्रान्ते शिशिरे तदनन्तरं ।  
 वसन्तसमये प्राप्ते राजा यष्टुं मनो दधे ॥ १ ॥  
 स ऋष्यशृङ्गमभ्येत्य प्रणिपत्याभिपूज्य च ।  
 होतारं वरयामास यज्ञे संतानकारणात् ॥ २ ॥  
 तथेति च स राजानमुक्त्वा भूयोऽभ्यभाषत ।  
 संभारयाश्रु नृपते संभारान् यज्ञसाधकान् ॥ ३ ॥  
 सक्रायानपरांश्चात्र होतृन् यज्ञे समानय ।  
 वशिष्ठप्रभृतीनन्यान् मन्यसे यानपि द्विजान् ॥ ४ ॥  
 ततो राजाब्रवीदिवं सुमन्त्रमभितः स्थितं ।  
 शीघ्रमानय मे सूत गुह्यन् सर्वानशेषतः ॥ ५ ॥  
 वेदविद्याविदः स्नातान् वेदकर्मसु निष्ठितान् ।  
 सूत्रभाष्यविदश्चैव वेदवेदाङ्गपारगान् ॥ ६ ॥  
 गृहमेधिनो दरिद्रान् वृद्धांश्चापि कलत्रिणाः ।  
 श्रोत्रियांश्च विदेशस्थान् सत्कृत्य समुपानय ॥ ७ ॥  
 स राजवचनं श्रुत्वा सुमन्त्रस्त्वरितस्तदा ।  
 आनयामस होतृंस्तान् वेदवेदाङ्गपारगान् ॥ ८ ॥  
 सुयज्ञं वामदेवं च ज्ञावालिमथ काश्यपं ।  
 पुरोहितं वशिष्ठं च तथा द्विजोत्तमानन्यान् ॥ ९ ॥

## रामायणं

तानागतान् पूजयित्वा राजा दशरथस्तदा ।  
 इदं धर्मार्थसहितं वचनं श्लक्ष्णामब्रवीत् ॥ १० ॥  
 काङ्क्षतो ह्यनुवृषा मे संततिर्नोपपद्यते ।  
 तदर्थं वाञ्छिमेधेन यजेयमिति मे मतिः ॥ ११ ॥  
 तदहं यष्टुमिच्छामि ह्यमेधेन साम्प्रतं ।  
 ऋषिपुत्रप्रसादेन भवतां चापि तेजसा ॥ १२ ॥  
 अनुगृह्णन्तु मामत्र भवन्तः शरणागतं ।  
 ततः साधिति तद्वाक्यं ब्राह्मणास्तेऽभ्यपूजयन् ॥ १३ ॥  
 वशिष्ठप्रमुखाः प्रीताः प्रशशंसुश्च तं नृपं ।  
 ऋष्यशृङ्गपुरोगास्ते तमूचुर्नृपतिं पुनः ॥ १४ ॥  
 संभाराः संभ्रियतां च तुरगश्च विमुच्यतां ।  
 प्राप्तासि नियतं पुत्रानीप्सितान् परमद्युतीन् ॥ १५ ॥  
 पुत्रार्थं धर्मसंयुक्ता यस्य ते मतिरीदृशी ।  
 ततः प्रीतोऽभवद्राजा श्रुत्वैतदृषिभाषितं ॥ १६ ॥  
 सुमन्त्रप्रभृतीश्चैवमब्रवीन्मन्त्रिसत्तमान् ।  
 गुत्रणामाज्ञयिषां मे यज्ञसंभारविस्तरः ॥ १७ ॥  
 आशु संभ्रियतां कृत्स्नो युष्माभिर्मम चाज्ञया ।  
 यथा न भवति च्छिद्रं केनचित् तद्विधीयतां ॥ १८ ॥  
 सुमन्त्राधिष्ठितश्चाश्वः सोपाध्यायो विमुच्यतां ।  
 सरखाश्च परे तीरे यज्ञभूमिर्विधीयतां ॥ १९ ॥



## आदिकाण्डं

७३

शान्तयश्चैव क्रियतां विधिना विधिनिर्मिताः ।  
शक्योऽवाप्तुमयं यज्ञो नाशक्तेन महीक्षिता ॥ २० ॥  
न चैवाश्रद्धानेन न चाल्पद्रविणेन च ।  
हिंद्रं हि मृगयन्त्यत्र यज्ञघ्ना ब्रह्मराक्षसाः ॥ २१ ॥  
विघ्ने तु तस्य यज्ञस्य संकृतीपि विनश्यति ।  
तद्यथायमविघ्नेन मम यज्ञः समाप्यते ॥ २२ ॥  
तथा समस्तेर्यज्ञोऽयं भवद्भिः संविधीयतां ।  
तथेति च नृपस्याज्ञां मन्त्रिणः प्रतिगृह्यते ॥ २३ ॥  
यथाज्ञप्तमशेषेण चक्रुर्नृपतिशासनं ।  
ततो द्विजास्ते राजानमामन्त्र्य प्रतिपूज्य च ॥ २४ ॥  
अविघ्नमस्त्वित्युक्त्वा च प्रतिजग्मुर्यथागतं ।  
तेष्वथ द्विजमुख्येषु गतेषु स नराधिपः ।  
शेषानुष्ठानमाज्ञाप्य विवेशान्तःपुरं ततः ॥ २५ ॥

इत्यार्षे रामायणे आदिकाण्डे अश्वमेधयज्ञसंभारो नाम  
एकादशः सर्गः ॥

पुनः प्राप्ते वसन्ते तु पूर्णः संवत्सरोऽभवत् ।  
 अभिषाद्य वशिष्ठं स न्यायतः प्रतिपूज्य च ॥ १ ॥  
 अब्रवीत् प्रसृतं वाक्यं प्रसवार्थं नराधिपः ।  
 यज्ञः संक्रियतां शीघ्रं यथाशास्त्रमनुष्ठितः ॥ २ ॥  
 यथा न विघ्नः क्रियते यज्ञघ्नेनेह केनचित् ।  
 भवान् स्निग्धः सुहृद्भैव गुरुश्च परमो मम ॥ ३ ॥  
 वोढव्यो भवता चैष भारो यज्ञार्थमुद्यतः ।  
 तथेति च स राज्ञानमब्रवीद्विज्ञसत्तमः ॥ ४ ॥  
 करिष्ये सर्वमेवैतद्भवतो यद्भीषितं ।  
 ततोऽब्रवीद्विज्ञान् सर्वान् यज्ञकर्मसु निष्ठितान् ॥ ५ ॥  
 स्थापत्ये चेह स्थाप्यन्तां वृद्धाः परमधार्मिकाः ।  
 कर्मान्तिका लिपिकरा वर्धकाः खनका अपि ॥ ६ ॥  
 गणकाः शिल्पिनश्चान्ये तथैव नटनर्तकाः ।  
 ततोऽब्रवीच्छास्त्रविदः पुरुषान् सुबद्धश्रुतान् ॥ ७ ॥  
 यज्ञकर्म समीकृतां भवन्तो राजशासनात् ।  
 इष्टिं च बद्धसाहस्रीं शीघ्रं चाकूयत द्विजान् ॥ ८ ॥  
 उपकार्याः क्रियन्तां च राज्ञां बद्धगुणान्विताः ।  
 ब्राह्मणावसथाश्चैव क्रियन्तां शतशः शुभाः ॥ ९ ॥

## आदिकाण्डं

७५

भक्ष्यान्नपानैर्बद्धभिः समुपेताः सुनिष्ठिताः ।  
तथा पौरजनस्यापि कर्तव्या बद्धविस्तराः ॥ १० ॥  
आवासा बद्धभक्ष्यान्नाः सर्वकामैः प्रपूरिताः ।  
तथा ज्ञानपदं चैव कर्तव्यं बद्धभोजनं ॥ ११ ॥  
दातव्यमन्नं विविधं सत्कृत्य न तु पीडया ।  
सर्वे वर्णा यथा पूजां प्राप्नुवन्ति सुसत्कृताः ॥ १२ ॥  
नापमानः प्रयोक्तव्यः कामक्रोधकृतः क्वचित् ।  
यज्ञकर्मसु ये चाग्न्याः पुरुषाः शिल्पिनस्तथा ॥ १३ ॥  
तेषामपि विशेषेण पूजा कार्या यथाक्रमं ।  
यथा सर्वं सुविहितं न किञ्चित् परिह्यते ॥ १४ ॥  
तथा भवन्तः कुर्वन्तु प्रीतिस्निग्धेन चेतसा ।  
ततः सर्वे समागम्य वशिष्ठमिदमब्रुवन् ॥ १५ ॥  
यथोक्तं तत् करिष्यामो न किञ्चित् परिहास्यते ।  
ततः सुमन्त्रमाहूय वशिष्ठो वाक्यमब्रवीत् ॥ १६ ॥  
निमन्त्रयस्व नृपतीन् पृथिव्यां ये च धार्मिकाः ।  
ब्राह्मणान् क्षत्रियान् वैश्यान् शूद्रांश्चैव सहस्रशः ॥ १७ ॥  
समानयस्व सत्कृत्य सर्वदेशेषु मानवान् ।  
मिथिलाधिपतिं शूरं जनकं दृढविक्रमं ॥ १८ ॥  
निष्ठितं सर्वशास्त्रेषु तथा वेदेषु निष्ठितं ।  
तमानय मरुताभागं स्वयमेव सुसत्कृतं ॥ १९ ॥

## रामायणं

पूर्वं संबन्धकं ज्ञात्वा ततो वाक्यं ब्रवीम्यहं ।  
 तथा काशीपतिं स्निग्धं सततं प्रियवादिनं ॥ २० ॥  
 वयस्यं राजसिंहस्य तमानय यशस्विनं ।  
 तथा केकयराजानं वृद्धं परमधार्मिकं ॥ २१ ॥  
 अश्रुरं राजसिंहस्य सपुत्रं तमिहानय ।  
 अङ्गेश्वरं तथा स्निग्धं लोमपादं सुसत्कृतं ॥ २२ ॥  
 सुव्रतं देवसंकाशं स्वयमेव समानय ।  
 प्राच्याश्च सिन्धुसौवीराः सुराष्ट्रे ये च पार्थिवाः ॥ २३ ॥  
 दक्षिणात्या नरेन्द्राश्च सर्वानानय मा चिरं ।  
 अतिस्निग्धाश्च येऽन्येऽपि राजानः पृथिवीश्वराः ॥ २४ ॥  
 तानप्यानय वै क्षिप्रं सानुगान् सकृबान्धवान् ।  
 वशिष्ठवाक्यं तच्छ्रुत्वा सुमन्त्रस्त्वरितस्तदा ॥ २५ ॥  
 व्यादिशत् पुरुषांस्तत्र राज्ञामानयने बहून् ।  
 स्वयमेव च धर्मात्मा प्रययौ राजशासनात् ॥ २६ ॥  
 सुमन्त्रः प्रयतो भूत्वा समानेतुं महीक्षितः ।  
 ततः कर्मान्तिकाः सर्वे वशिष्ठाय मरुष्ये ॥ २७ ॥  
 सर्वान् निवेदयन्ति स्म यज्ञियानुपकल्पितान् ।  
 ततः प्रीतो द्विजश्रेष्ठस्तान् सर्वान् पुनरब्रवीत् ॥ २८ ॥  
 भवद्भिर्न यथा यज्ञे परिकीर्येत किञ्चन ।  
 नावज्ञया प्रदातव्यं किञ्चिद्वा केनचित् क्वचित् ॥ २९ ॥

## आदिकाण्डं

७७

अवज्ञया हि यदत्तं दातुस्तदोषमावहेत् ।  
ततः कैश्चिद्दहोरात्रैरुपयाता महीक्षितः ॥ ३० ॥  
रत्नान्यादाय बहवो राज्ञो दशरथस्य ह ।  
ततो वशिष्ठः सुप्रीतो राजानमिदमब्रवीत् ॥ ३१ ॥  
उपायाता नर्व्याघ्र राजानस्तव शासनात् ।  
मया हि सत्कृताः सर्वे यथार्हं पूजिताश्च ते ॥ ३२ ॥  
यथावत् संभृतं सर्वं पुरुषैः स्वैः समाहितैः ।  
सुमन्त्रं चाब्रवीद्दृष्टो यज्ञः संभारसंभृतः ॥ ३३ ॥  
सर्वकामैरुपहितैरुपपन्नः समन्ततः ।  
क्रियतां वचनान्मेऽद्य ऋष्यश्रृङ्गस्य चैव हि ॥ ३४ ॥  
शुभे दिवसनक्षत्रे निर्यातु जगतीपतिः ।  
ततो वशिष्ठप्रमुखाः सर्व एव द्विजातयः ।  
अश्वमेधं पुरस्कृत्य कर्माण्यारेभिरे तदा ॥ ३५ ॥

इत्यार्षे रामायणे आदिकाण्डे यज्ञारम्भो नाम  
द्वादशः सर्गः ॥

अथ प्रदक्षिणं कृत्वा भूमिं प्राप्ते तुरंगमे ।  
 सरध्वा उत्तरे कूले यज्ञभूमिरकल्प्यत ॥ १ ॥  
 ऋष्यश्रृङ्गपुरोगैस्तीर्याज्ञकैः परिनिर्मिता ।  
 अथमेधे महायज्ञे राज्ञस्तस्य महात्मनः ॥ २ ॥  
 वेददृष्टेन विधिना ततस्ते वेदपारगाः ।  
 प्रवर्ग्यादिक्रमं चक्रुः कल्पसूत्रविधानतः ॥ ३ ॥  
 प्रायश्चित्तविधानानि चक्रुश्चानवशेषतः ।  
 सवनानि च सर्वाणि यथा कालं प्रचक्रिरे ॥ ४ ॥  
 नासीदपकृतं तेषां स्वलितं चापि किञ्चन ।  
 परेण ह्यवधानेन तं क्रतुं ते प्रचक्रिरे ॥ ५ ॥  
 न तेघ्नःसु कृपणाः क्षुत्क्षामो वापि दृश्यते ।  
 तिर्यङ्वापि कुतोऽन्येषु भूतेष्वपरितर्पितः ॥ ६ ॥  
 कोटिशो ब्राह्मणास्तत्र तथा शतसकृन्मशः ।  
 तस्मिन् यज्ञ उपावृत्ता नानादेशनिवासिनः ॥ ७ ॥  
 नाविद्वानागतस्तत्र नाशतानुचरो द्विजः ।  
 नानाह्विताग्निर्नायञ्वा नाव्रती पतितो न च ॥ ८ ॥  
 ब्राह्मणानां सकृन्म्राणि तत्र तानि महामखे ।  
 पृथग्बुभुजिरेऽन्नानि स्वादूनि विविधानि च ॥ ९ ॥

## आदिकाण्डं

७१

रुक्मपात्रीघनेकासु राजतीषु च सर्वशः ।  
द्विजातयोऽन्नपानानि तत्राभुञ्जत चासकृत् ॥ १० ॥  
अनाथा भुञ्जते तत्र नाथवत्तश्च भुञ्जते ।  
तापसा भुञ्जते चापि भुञ्जते श्रमणा अपि ॥ ११ ॥  
अनाथानां तथा स्त्रीणां बालवृद्धस्य चैव हि ।  
बुभुक्षितानां दीनानां नातृप्तिरुपलक्ष्यते ॥ १२ ॥  
व्यश्रूयत च शब्दोऽत्र दीयतां भुज्यतामिति ।  
स्वाध्यायगीतशब्दाश्च व्यश्रूयन्त समन्ततः ॥ १३ ॥  
सर्वकामगुणाश्चात्र व्यदृश्यन्तान्नपर्वताः ।  
दिवसे दिवसे क्लृप्ता व्यञ्जनानां ऋदास्तथा ॥ १४ ॥  
अहो स्वादु प्रभूतं च विविधं चान्नमीदृशं ।  
अहो स्म तृप्ता भद्रं वः शशंसुरिति वै द्विजाः ॥ १५ ॥  
राजानोऽभ्यागतास्तत्र स्वयमेव स्वलंकृताः ।  
भृत्यवत् प्रणता यज्ञे द्विजान् वै पर्यवेशयन् ॥ १६ ॥  
ततः कर्मान्तरे प्राप्ते हेतुवादान् ब्रह्मस्तथा ।  
प्राहुः सुवाग्मिनो धीराः परस्परजिगीषवः ॥ १७ ॥  
ऋष्यश्रृङ्गादयो मन्त्रैः शिक्षाक्षरसमन्वितैः ।  
आक्षुर्या चक्रिरे तत्र शक्रादीन् विबुधोत्तमान् ॥ १८ ॥  
व्यापिभिर्मधुरैः स्निग्धैर्मन्त्राक्षानैर्यथार्कृतः ।  
होतारो जुहुवुश्चात्र कृविर्भागान् दिवौकसां ॥ १९ ॥

## रामायणं

दिवसे दिवसे चक्रुः संस्तरे कुशला द्विजाः ।  
 सर्वं कर्म यथावत् तद्यथा शास्त्रेण चोदितं ॥ २० ॥  
 नाषडङ्गविदत्रासीत् सदस्यो नाबहुश्रुतः ।  
 न सूत्रकल्पाकुशलो न वाचाकुशलस्तथा ॥ २१ ॥  
 उच्छ्रिताश्चाभवन् यूपाः षट् वैल्वाः खादिराश्च षट् ।  
 तावन्त एव पालाशास्तथैवौडुम्बराः पृथक् ॥ २२ ॥  
 श्लेष्मातकमयश्चैको देवदारुमयोऽपरः ।  
 द्वावास्तां तत्र विहितौ यूपौ वेदाङ्गपारगैः ॥ २३ ॥  
 महोच्छ्रायपरीणाहो यूपोऽन्यः सर्वकाञ्चनः ।  
 यज्ञे समभवत् तत्र शोभार्थमुपकल्पितः ॥ २४ ॥  
 विन्यस्ता विधिवत् सर्वे शिल्पिभिः सुकृता दृढाः ।  
 अष्टाश्रयाः सर्व एव श्रूल्मत्रपसमन्विताः ॥ २५ ॥  
 आच्छादितास्ते वासोभिः कुशलैः शिल्पकर्मसु ।  
 निचितश्चाभवच्चैत्यो ब्राह्मणैर्यज्ञकर्मभिः ॥ २६ ॥  
 मञ्चयूपोच्छ्रयैस्तेस्तु सर्वतः समलंकृतः ।  
 रराज सुभृशं यज्ञः कल्पवृक्षैरिवोच्छ्रितैः ॥ २७ ॥  
 विचिताश्चाभवन् मेघा ब्राह्मणैर्यज्ञकर्मभिः ।  
 अश्वदघ्नः कृतश्चापि गरुडः काञ्चनेष्टकः ॥ २८ ॥  
 प्रोक्षितास्तत्र पशवस्तास्ता उद्दिश्य देवताः ।  
 जलचराः स्थलचरा अन्तरीक्षचरास्तथा ॥ २९ ॥



## आदिकाण्डं

८१

पतङ्गाः पक्षिणश्चैव तथा वनचराश्च ये ।  
नानासत्त्वर्षभाश्चैव ह्यमेधे महाक्रतौ ॥ ३० ॥  
नानासरीसृपाश्चैव नानौषध्यः प्रकल्पिताः ।  
पशूनां त्रिशतं तत्र प्रत्यहं प्रोक्षितं द्विजैः ॥ ३१ ॥  
अश्वरत्नं चावभृथे प्रोक्षितं वैश्वदेविकं ।  
कौशल्या तं ह्यं तत्र परिगम्य प्रदक्षिणां ॥ ३२ ॥  
सम्यग्भ्यर्चयां चक्रे गन्धमाल्यविभूषणैः ।  
अध्वर्युसहिता चैनं समालभ्य शुचित्रता ॥ ३३ ॥  
रजनीं पर्युपास्तिकां कौशल्या पुत्रकाम्यया ।  
तमश्चमुपतिष्ठत्याः कौशल्यायास्ततो द्विजाः ॥ ३४ ॥  
ऋष्यशृङ्गादयः प्रीताः प्रायुञ्जन्त तदाशिषः ।  
विशस्य चोद्धृत्य वपामश्चस्य विधिवत् तदा ॥ ३५ ॥  
ऋविञ्जन्नान्वितामग्नौ जुहावावाहयन् सुरान् ।  
तस्याश्च नृपतिर्धूमं जघ्नौ पत्नीसहायवान् ॥ ३६ ॥  
वपायां ह्ययमानायां पावके पुत्रकाम्यया ।  
ह्यस्य तस्य चाङ्गानि कल्पितानि विभागशः ॥ ३७ ॥  
जुहुवुर्याजकास्तत्र यथाभागं दिवोकसां ।  
समाप्य चैनं क्रमशो राजा क्रतुवरं ततः ॥ ३८ ॥  
दक्षिणां व्यददात् तेषां कर्मिणां तदनन्तरं ।  
प्राचीं ह्येते ददौ स्फीतां दिशं बाहुबलार्जितां ॥ ३९ ॥

## रामायणं

अध्वर्यवे प्रतीचीं तु दक्षिणां ब्रह्मणे दिशं ।  
 उद्गात्रे च तथोदीचीं दक्षिणैषा विनिर्मिता ॥ ४० ॥  
 अश्वमेधे महायज्ञे पुरा कल्पे स्वयंभुवा ।  
 समयां पृथिवीं दत्त्वा स चातुर्दोत्रे दक्षिणां ॥ ४१ ॥  
 अन्येषां कर्मिणां राजा सदस्यानां च दक्षिणां ।  
 शतं शतसहस्राणां हिरण्यस्योत्ससर्ज सः ॥ ४२ ॥  
 दश कोटीः सुवर्णस्य रजतस्य चतुर्गुणं ।  
 ऋत्विग्भ्यः प्रददावन्यान् कामांस्तत्र यथेप्सितान् ॥ ४३ ॥  
 ज्ञावालये वशिष्ठाय वामदेवाय च प्रभुः ।  
 ऋष्यश्रृङ्गाय च तदा स राजा क्रतुवर्धनः ॥ ४४ ॥  
 दक्षिणां प्रतिगृह्णाथ सुप्रीतमनसो द्विजाः ।  
 ऊर्चुर्दशरथं तत्र कामं ध्यायेति वै तदा ॥ ४५ ॥  
 तानब्रवीद्दृष्टमना राजा दशरथो द्विजान् ।  
 इच्छामि घतुरः पुत्रानुदारान् ख्यातविक्रमान् ॥ ४६ ॥  
 तथेति च ते राजानं तमूचुर्ब्रह्मवादिनः ।  
 यथाभिलषितान् पुत्रानचिरात् त्वमवाप्स्यसि ॥ ४७ ॥

इत्यार्षे रामायणे आदिकाण्डे अश्वमेधयज्ञकर्म नाम  
 त्रयोदशः सर्गः ॥

## आदिकाण्डं

८३

### XIV.

अथर्षशृङ्गो राजानं पुनरेवाभ्यभाषत ।  
इष्टिं तेऽन्यां करिष्यामि पुत्रीयां पुत्रकाम्यया ॥ १ ॥  
ततः प्रथक्रमे कर्तुमिष्टिं कामसमृद्धये ।  
तस्य राज्ञो हितान्वेषी विभाण्डकसुतो वशी ॥ २ ॥  
तत्र देवाः सगन्धर्वाः सिद्धाश्च मुनिभिः सह ।  
भागप्रतिग्रहार्थं वै पूर्वमेव समागताः ॥ ३ ॥  
ब्रह्मा सुरेश्वरः स्थाणुस्तथा नारायणः प्रभुः ।  
चत्वारो लोकपालाश्च देवतानां च मातरः ॥ ४ ॥  
यक्षास्तथैव सर्वे तु देवाश्च सहितास्तथा ।  
इन्द्रश्च भगवान् साक्षान्मरुद्गणवृतः प्रभुः ॥ ५ ॥  
अश्वमेधे महायज्ञे राज्ञस्तस्य महात्मनः ।  
तत्र भागार्थिनो देवानागतान् सोऽभ्ययाचत ॥ ६ ॥  
अयं राजा दशरथः पुत्रार्थी तप्तवांस्तपः ।  
इष्टवानश्वमेधेन भवतः श्रद्धयान्वितः ॥ ७ ॥  
इष्टिं च पुत्रकामोऽन्यां पुनः कर्तुं समुद्यतः ।  
तदस्य पुत्रकामस्य प्रसादं कर्तुमर्हथ ॥ ८ ॥  
अभियाचे स वः सर्वानस्यार्थेऽहं कृताञ्जलिः ।  
भवेयुरस्य चत्वारः पुत्रास्त्रैलोक्यविश्रुताः ॥ ९ ॥

ते तथेत्यब्रुवन् देवा ऋषिपुत्रं कृताञ्जलिं ।  
 माननीयोऽसि नो विप्र राजा चैव विशेषतः ॥ १० ॥  
 प्राप्स्यते परमं काममेतयेष्ट्या नराधिपः ।  
 इत्युक्त्वात्तर्हिता देवास्ततः शक्रपुरोगमाः ॥ ११ ॥  
 तां दृष्ट्वा विधिवद्दीक्षां क्रियमाणां महर्षिणा ।  
 उपेत्य लोककर्तारं प्रजापतिमिदं वचः ॥ १२ ॥  
 ऊचुः प्राञ्जलयः सर्वे ब्रह्माणं वरदं तथा ।  
 वत्प्रदिष्टवरो ब्रह्मन् रावणो नाम राजसः ॥ १३ ॥  
 सर्वान् नो बाधते दर्पान्महर्षींश्च तपोरतान् ।  
 त्वया क्यस्य वरो दत्तः प्रीतिन भगवन् पुरा ॥ १४ ॥  
 देवदानवयक्षाणामबधोऽसीति कामतः ।  
 मानयत्तश्च ते वाक्यं सर्वमस्य सहामहे ॥ १५ ॥  
 स बाधयति लोकांस्त्रीन् विहिंसन् राजसधिपः ।  
 देवर्षियज्ञगन्धर्वानसुरान् मानवांश्च सः ॥ १६ ॥  
 अन्यायतः पीडयति वरदानेन दर्पितः ।  
 न तत्र सूर्यस्तपति न भयाद्वाति मारुतः ॥ १७ ॥  
 नाग्निर्ज्वलति वै तत्र यत्र तिष्ठति रावणः ।  
 महोर्मिमाली तं दृष्ट्वा समुद्रोऽपि प्रकम्पते ॥ १८ ॥  
 नष्टो वैश्रवणास्त्यक्त्वा लङ्कां तद्वीर्यपीडितः ।  
 तस्मान्नः पाहि भगवन् रावणास्त्रोकरावणात् ॥ १९ ॥

## आदिकाण्डं

८५

उपायं तद्वधार्थाय स्रष्टुमर्हसि कामद ।  
इति विज्ञापितो देवैर्धात्वा ब्रह्मेदमब्रवीत् ॥ २० ॥  
कृत्वायं विहितस्तस्य बधोपायो दुरात्मनः ।  
तेन देवर्षिगन्धर्वयक्षराक्षसपन्नगैः ॥ २१ ॥  
अबध्यः स्यामिति प्रोक्तं तथेत्युक्तं च तन्मया ।  
अवज्ञाय तु तद्रक्षो मानुषान् नान्वकीर्तयत् ॥ २२ ॥  
तस्मात् स मानुषेणैव बध्यः पापो भविष्यति ।  
इति श्रुत्वा हितं वाक्यं ब्रह्मणा समुदाकृतं ॥ २३ ॥  
देवाः शक्रपुरोगास्ते कृषिताः सर्वतोऽभवन् ।  
एतस्मिन्नक्षरे विष्णुस्तत्रागाद्गवान् स्वयं ॥ २४ ॥  
ब्रह्मणा मनसा ध्यातस्तद्वधायामित्युतिः ।  
अब्रवीत् तं ततो ब्रह्मा विष्णुं देवगणैः सह ॥ २५ ॥  
आर्तानामसि लोकानामार्तिहा मधुसूदन ।  
याचामहेऽतस्त्वामार्ताः शरणां नो भवाच्युत ॥ २६ ॥  
ब्रूत किं कर्वाणीति विष्णुस्तानब्रवीद्वचः ।  
इति तस्य वचः श्रुत्वा पुनश्चचुरिदं सुराः ॥ २७ ॥  
राजा दशरथो नाम तप्तवान् सुमहत् तपः ।  
इष्टवांश्चाश्रमेधेन प्रजाकामः स चाप्रजः ॥ २८ ॥  
धर्मशीलो गुणप्लाघी सत्यवादी दृढव्रतः ।  
अस्मन्नियोगात् त्वं विष्णो तस्य पुत्रत्वमाप्नुहि ॥ २९ ॥

तस्य भार्यासु तिसृषु श्रीकल्यासु जनार्दन ।  
 चतुर्धाशं विभज्य त्वं प्राडुर्भवितुमर्हसि ॥ ३० ॥  
 स नियुक्तस्तथा देवैः साक्षान्नारायणः प्रभुः ।  
 तानुवाच ततो देवानिदं वचनमर्थवत् ॥ ३१ ॥  
 किं मया तत्र कर्तव्यं प्राडुर्भूतेन वः सुराः ।  
 कार्यं कुतो वापि भयं युष्माकमिदमीदृशं ॥ ३२ ॥  
 इति श्रुत्वा वचस्तस्य विज्ञोत्रचुरिदं सुराः ।  
 राज्ञसान्नो भयं विज्ञो रावणाहोकरावणात् ॥ ३३ ॥  
 मानुषीं तनुमास्थाय समुद्धर्तुं तमर्हसि ।  
 वत्तो हि नान्यस्तं पापं शक्तो कृत्तुं दिवोकसां ॥ ३४ ॥  
 स दीर्घं तप्तवान् कालं तपोऽत्युग्रमरिन्दम ।  
 तेनायं परितुष्टोऽस्य बभूव प्रपितामहः ॥ ३५ ॥  
 ततोऽस्मै प्रददौ तुष्टो वरदो भगवान् पुरा ।  
 अभयं सर्वभूतेभ्यो वर्जयित्वा तु मानुषान् ॥ ३६ ॥  
 ततो दत्तवरस्यैवं तस्य नान्यत्र मानुषात् ।  
 बधाद्भयमतश्चैनं गत्वा मानुषतां जहि ॥ ३७ ॥  
 स हि देवर्षिगन्धर्वांस्तपःसिद्धांश्च मानुषान् ।  
 वरदानबलोन्मत्तो बाधते राज्ञसाधमः ॥ ३८ ॥  
 यज्ञका ब्रह्मका चैव ब्रह्मद्विष्टं पुरुषादकः ।  
 अबध्यो वरदानेन रावणो लोककण्ठकः ॥ ३९ ॥

## आदिकाण्डं

८७

तेनाक्रान्ता नृपतयः सरथाः सकुक्जराः ।  
कृता विप्रद्रुताश्चान्ये प्राद्रवन्त दिशो दश ॥ ४० ॥  
भक्षिता ऋषयश्चैव तथैवाप्सरसां गणाः ।  
दृप्तः सप्त सदा लोकान् क्रीडन्निव स बाधते ॥ ४१ ॥  
तस्मादस्य बधो दृष्टो मनुष्येभ्यः परंतप ।  
अवज्ञाताः पुरा तेन वरदानेन मानवाः ॥ ४२ ॥  
तमुद्धतं रावणमुग्रतेजसं  
प्रवृद्धदर्पं त्रिदशेश्वरं द्विषं ।  
विरावणं सर्वतपस्विकण्ठकं  
मनुष्यतामेत्य निरुत्तुमर्हसि ॥ ४३ ॥

इत्यार्षे रामायणे आदिकाण्डे रावणबधोपायो नाम  
चतुर्दशः सर्गः ॥

इत्युक्तो भगवान् देवैर्विज्जुर्लीकनमस्कृतः ।  
 पितरं रोचयामास ततो दशरथं नृपं ॥ १ ॥  
 स चाप्यपुत्रो नृपतिस्तस्मिन् काले महामनाः ।  
 अयजत् पुत्रियामिष्टिं पुत्रेप्सुररिसूदनः ॥ २ ॥  
 तत्रास्य यजमानस्य पावकाद्भुतप्रभं ।  
 प्राडुर्भूतं मरुद्भूतं प्रदीप्तानलसंनिभं ॥ ३ ॥  
 कृत्वाजिनधरं कृत्वां हरित्श्मश्रुजटाधरं ।  
 पद्मरक्तालनयनं मेघडुन्दुभिनिस्वनं ॥ ४ ॥  
 शुभलक्षणसंपन्नं दिव्याभरणभूषितं ।  
 शैलशृङ्गसमुत्सेधं सिंहोदरकटीक्षणं ॥ ५ ॥  
 काञ्चनीं पिहित्वां दोर्भ्यां परिगृह्याद्भुतोपमां ।  
 दिव्यपायससंपूर्णां पात्रीं पत्नीमिव प्रियां ॥ ६ ॥  
 तदृष्यशृङ्गं प्रोवाच भूतमुत्पन्नमद्भुतं ।  
 प्राज्ञापत्यं विद्धि मां त्वं भूतमभ्यागतं द्विज ॥ ७ ॥  
 इमां पात्रीं मया दत्तां प्राप्य राज्ञे प्रयच्छ वै ।  
 इदं दशरथार्थाय निर्दिष्टं पायसं मया ॥ ८ ॥  
 पुत्रीयं धर्मपत्नीनां प्राश्यमेतत् प्रयच्छ तु ।  
 तमुवाच ततो धीमानृष्यशृङ्गो द्विजर्षभः ॥ ९ ॥



## आदिकाण्डं

८१

प्रयच्छ राज्ञे पात्रीं त्वं स्वयमेवाद्भुतामिति ।  
ऋष्यशृङ्गवचः श्रुत्वा प्राजापत्यो मह्यद्युतिः ॥ १० ॥  
प्रोवाचेद्वाकुदायादं परया स्वरसंपदा ।  
प्रीतस्तेऽहं महाराज सर्वामृतरसोद्भवं ॥ ११ ॥  
प्रयच्छामि गृहाण त्वमिद्वाकुकुलनन्दन ।  
प्रतिगृह्य च तां राजा शिरसा प्रणतोऽब्रवीत् ॥ १२ ॥  
भगवन् किमनेनाहं कर्वाणीति वै तदा ।  
तमब्रवीत् ततो भूयः प्राजापत्यस्तदा नृपं ॥ १३ ॥  
स्विष्टस्य ते नरपते व्युष्टिरेषा मयोद्यता ।  
इदं तु नरशार्दूल पायसं देवनिर्मितं ॥ १४ ॥  
प्रजाकरं गृहाण त्वं धन्यमारोग्यवर्धनं ।  
प्रयच्छ धर्मपत्नीभ्यः प्राञ्जीतिति नराधिप ॥ १५ ॥  
ताभ्यस्त्वं प्राप्स्यसे प्रीतिं यदर्थस्तेऽयमुद्यमः ।  
वाढमित्येवं नृपतिस्तद्वचः प्रतिपूज्य सः ॥ १६ ॥  
अब्रवीत् तन्मरुद्भूतं श्रेष्ठमात्मकितं वचः ।  
ततस्तदद्भुतं भूतं दत्त्वा तद्विविक्तमं ॥ १७ ॥  
राज्ञे दशरथायाथ तत्रैवान्तरधीयत ।  
ततो दशरथः प्राप्य तद्विदेवनिर्मितं ॥ १८ ॥  
बभूव परमप्रीतः प्राप्य वित्तमिवाधनः ।  
सोऽन्तःपुरं प्रविश्याथ कौशल्यामिदमब्रवीत् ॥ १९ ॥

## रामायणं

पुत्रीयं पायसं देवि प्राशेदं क्लृप्तमात्मनः ।  
 इत्युक्त्वा प्रददौ तस्यै कृविषोऽर्धं नराधिपः ॥ २० ॥  
 स्वयमेव समं कृत्वा भागं भागचतुष्टयं ।  
 अर्धादर्थं ददौ चापि कैकेय्यै स नराधिपः ॥ २१ ॥  
 चतुर्भागं द्विधा कृत्वा सुमित्रायै ददौ तदा ।  
 प्रददौ चावशिष्टं तत् पायसं देवनिर्मितं ।  
 अनुचिन्त्य सुमित्रायै पुनरेव नराधिपः ॥ २२ ॥  
 ततो कृविः प्राश्य तदुत्तमं स्त्रियः  
 स्वयं नृपेण प्रतिपादितं मुदा ।  
 ऊताशनादित्यसमानतेजसः  
 क्रमेण गर्भानुपलेभिरे शुभान् ॥ २३ ॥  
 ततः स राजा समुपेत्य ताः स्त्रियः  
 प्रब्रूवगर्भाः परितुष्टमानसः ।  
 बभूव कृष्टः सुकृती यथा दिवं  
 समीक्ष्य योगप्रसृतेन चेतसा ॥ २४ ॥

इत्यार्षे रामायणे आदिकाण्डे पायसोत्पत्तिर्नाम  
 पञ्चदशः सर्गः ॥

XVI.

समाप्तेऽथ क्रतौ तस्मिन् वाजिमेधे महाहुते ।  
कृविर्भागानवाप्येष्टान् जग्मुर्देवा यथाक्रमं ॥ १ ॥  
ऋषयश्च महात्मानः प्रतिजग्मुः सुपूजिताः ।  
राजानश्चैव ये तत्र क्रतावासन् समागताः ॥ २ ॥  
तदानीं ताननुज्ञातुं सर्वानिव प्रचक्रमे ।  
प्रीतियुक्तेन मनसा राजा दशरथस्तदा ॥ ३ ॥  
स्वं स्वं राष्ट्रं यथाकामं गच्छन्तु मनुजाधिपाः ।  
प्रीतोऽहमस्मि भद्रं वः स्वस्ति प्राप्नुत मा चिरं ॥ ४ ॥  
सर्वे भवन्तः पश्यन्तु कार्यं विषयरक्षणां ।  
अष्टो हि विषयाद्राजा मृतकल्पः प्रदृश्यते ॥ ५ ॥  
तस्मात् स्वविषये रक्षा कर्तव्या भूतिमिच्छता ।  
यज्ञैर्नावाप्यते स्वर्गो रक्षणात् प्राप्यते यथा ॥ ६ ॥  
यथा हि पुरुषः कुर्याच्छरीरे यत्नमुत्तमं ।  
वसनाद्यैरुपयिस्तु तथा राज्ये नराधिपः ॥ ७ ॥  
अनागतविधानं च कर्तव्यं विषये नृपैः ।  
आगमश्चापि कर्तव्यस्तथा दोषो न ज्ञायते ॥ ८ ॥  
एवं समादिशद्राज्ञो राजा श्रुत्वा च तं नृपाः ।  
अन्योन्यं संविदं कृत्वा प्रयाताः सर्वतो दिशः ॥ ९ ॥

## रामायणं

समाप्तदीक्षानियमः पत्नीगणसमन्वितः

संप्रकृष्टमना भूत्वा राजा दशरथस्तदा ॥ १० ॥

गतेषु पार्थिवेन्द्रेषु ससभ्यबलवाकूनः ।

प्रविवेश पुरीं श्रीमान् पुरस्कृत्य द्विजोत्तमान् ॥ ११ ॥

इत्यार्षे रामायणे आदिकाण्डे राजसंप्रेषणं नाम

षोडशः सर्गः ॥

XVII.

ततः कालस्य मरुत ऋष्यशृङ्गः सुपूजितः ।  
 प्रययौ शान्तया सार्धं ब्राह्मणैश्च कृतात्मभिः ॥ १ ॥  
 अन्वीयमानो राज्ञा वै सानुयात्रेण धीमता ।  
 वशिष्ठेन च धीरेण तथा पौरजनेन च ॥ २ ॥  
 यानेन मरुता शान्ता कम्बलावततेन ह ।  
 गोभिः श्वेतैश्च युक्तेन प्रेष्यवर्गान्वितेन च ॥ ३ ॥  
 संगृह्य धनं सुबद्ध मणिरत्नमजाविकं ।  
 विविधैश्चाप्यलंकारैर्भूषिता श्रीरिवापरा ॥ ४ ॥  
 मुदा परमयोपेता प्रययौ वरवर्णिनी ।  
 भर्तारमनुसंरक्ता पौलोमीव पुरंदरं ॥ ५ ॥  
 उषित्वा सुखवासं सा सर्वकामैः सुपूजिता ।  
 लालिता ज्ञातिभिश्चापि तथा स्त्रीभिश्च सर्वशः ॥ ६ ॥  
 श्राविता वनवासं च भर्त्रा साथ शुभानना ।  
 तमेव मन्यते साधु तथापि सुखिता सती ॥ ७ ॥  
 सान्तःपुरो नृपश्चापि सोऽन्वगच्छन्महाव्रतं ।  
 ऋषिपुत्रं महाभागं शान्तां चैवात्मजां शुभां ॥ ८ ॥

ऋषिपुत्रस्य वचनात् ततो वासे प्रकल्पिते ।  
 सुखवासाः स्म गच्छन्ति सर्वकामैः सुपूजिताः ॥ ११ ॥  
 ततोऽभिगम्य राजानमृषिपुत्रः प्रतापवान् ।  
 समनुज्ञापयामास निवर्तस्व नृपेति तं ॥ १० ॥  
 ऋषिपुत्रवचः श्रुत्वा राजा शान्तःपुरस्तदा ।  
 उच्चैः प्ररुदितस्तत्र वचनं चेदमब्रवीत् ॥ ११ ॥  
 कौशल्यां च सुमित्रां च कैकेयीं च यशस्विनीं ।  
 सर्वाः सुदृष्टां कुरुत शान्तां दुर्लभदर्शनां ॥ १२ ॥  
 तत आलिङ्ग्य ताः सर्वाः शान्तां वाष्याविलेक्षणाः ।  
 उचुः स्वस्त्ययनान्यस्य सभार्यस्य द्विजस्य ताः ॥ १३ ॥  
 वायुश्चाग्निश्च सोमश्च पृथिवी सरितो दिशः ।  
 वने रक्षन्तु सततं त्वां भर्तृव्रतचारिणीं ॥ १४ ॥  
 अश्रुरः पूजनीयस्ते स हि मान्यो विशेषतः ।  
 पूजाभिरनुकूलाभिरग्निश्रुश्रूषणादिभिः ॥ १५ ॥  
 भर्ता च पूजनीयस्ते सर्वावस्थास्वनिन्दिते ।  
 प्रियवादेन ररुसि भर्ता स्त्रीणां हि दैवतं ॥ १६ ॥  
 प्रेषयिष्यति राजा तु कुशलार्थं तवालये ।  
 ब्राह्मणान् नित्यशः पुत्रि मोत्सुका भूः कदाचन ॥ १७ ॥  
 एवं शान्तां समाश्वास्य मूर्ध्न्युपाग्राय चासकृत् ।  
 न्यवर्तन्त ततः सर्वाः स्त्रियो राज्ञा प्रचोदिताः ॥ १८ ॥

प्रदक्षिणं द्विजश्रेष्ठं कृत्वा राजा स वीर्यवान् ।  
 व्यादिशत् सैनिकान् कांश्चिदृष्यशृङ्गाय धीमते ॥ ११ ॥  
 अभिवाद्य स राजानमुवाच द्विजसत्तमः ।  
 स्वस्ति तेऽस्तु महाराज धर्मेणाराधय प्रजाः ॥ २० ॥  
 एवमुक्त्वा स राजानं यथावृषिसुतस्तदा ।  
 अदृश्यस्तु घदा विप्रस्तदा राजा न्यवर्तत ॥ २१ ॥  
 प्रविष्टश्च पुरीं राजा नागरैश्चाभिनन्दितः ।  
 न्यवसत् तत्र मुदितः पुत्रजन्मप्रतीक्षकः ॥ २२ ॥  
 ऋष्यशृङ्गोऽपि तेजस्वी प्रययौ क्रमशस्तदा ।  
 लोमपादस्य नगरीं चम्पां चम्पकमालिनीं ॥ २३ ॥  
 श्रुत्वैव लोमपादोऽपि तमायान्तमृषिं तदा ।  
 सब्राह्मणः सकामात्यः प्रत्युद्गम्य तमब्रवीत् ॥ २४ ॥  
 स्वागतं ते द्विजश्रेष्ठ दिध्यासि कुशली मुने ।  
 इहागतो महाभाग सभार्यः सपरिच्छदः ॥ २५ ॥  
 पिता ते कुशली ब्रह्मन् प्राह्मिणोन्नित्यशश्च सः ।  
 कुशलार्थं तव विभो सभार्यस्य विशेषतः ॥ २६ ॥  
 स्वलंकृतं च नगरं कारयामास बुद्धिमान् ।  
 पूजार्थमृष्यशृङ्गस्य राजा कृष्टेन चेतसा ॥ २७ ॥  
 ऋष्यशृङ्गः प्रकृष्टस्तु सह राज्ञा पुरोत्तमं ।  
 पुरोहितेन सत्कृत्य पूजितः प्रविवेश ह ॥ २८ ॥

एवं स न्यवसत् तत्र द्विजपुत्रः प्रतापवान् ।  
राज्ञा सान्तःपुरेणैव पूज्यमानो यथाक्रमं ॥ २१ ॥

इत्यार्षे रामायणे आदिकाण्डे ऋष्यशृङ्गप्रतिगमनं नाम  
सप्तदशः सर्गः ॥



## आदिकाण्डं

१७

### XVIII.

ऋष्यशृङ्गे तु संप्राप्ते राजा ब्राह्मणमब्रवीत् ।  
ऋषेर्गच्छ समीपं त्वं निवेदय च सुव्रतं ॥ १ ॥  
आगतं परमोदारमृष्यशृङ्गं डुरासदं ।  
ऋषये सुव्रताय त्वं काश्यपायात्मसंभवं ॥ २ ॥  
अभिवाद्यैव शिरसा मत्कृते द्विजसत्तमं ।  
प्रसादय सुतार्थं मे सर्वारम्भं यथात्मना ॥ ३ ॥  
श्रुत्वैव राज्ञो वचनं तदा स द्विजसत्तमः ।  
जगाम तत्र यत्रासौ वर्तते काश्यपात्मजः ॥ ४ ॥  
प्रसाद्य च द्विजश्रेष्ठं शिरसाभिप्रणम्य च ।  
अब्रवीत् प्रसृतं वाक्यं राज्ञा यदभिचोदितं ॥ ५ ॥  
पुत्रस्ते समनुप्राप्तो यज्ञं कृत्वा महायशाः ।  
राज्ञो दशरथस्यैष श्वशुरस्य महात्मनः ॥ ६ ॥  
पूर्वमेव हि तत् सर्वं श्रुत्वा संबन्धकं कृतं ।  
यज्ञकर्म च वीरस्य राज्ञो दशरथस्य तत् ॥ ७ ॥  
स्नाधनीयस्तु संबन्धी राजा देवसमो हि सः ।  
ततो हर्षितवान् विप्रस्तस्य राज्ञो महात्मनः ॥ ८ ॥  
श्रुत्वा तु वचनं तस्य द्विजस्य सुमहायशाः ।  
गमने मतिमाधत्त पुत्रस्यानयने तदा ॥ ९ ॥

स हि शिष्यवृत्तस्तत्र प्रयातो द्विजसत्तमः ।  
 लोमपादस्य नगरीं रम्यां पुत्रदिदृक्षया ॥ १० ॥  
 संपूज्यमानो धर्मात्मा ग्रामैर्घोषिश्च सर्वशः ।  
 भक्ष्यभोज्यमुपादाय नरास्तं समुपागमन् ॥ ११ ॥  
 किङ्कराः समुपातिष्ठन् रात्रिं दिवमतन्द्रिताः ।  
 ऊचुः प्रणम्य शिरसा किं मुने कर्वाम हे ॥ १२ ॥  
 तानब्रवीत् स विप्रेन्द्रः सर्वानेव समागतान् ।  
 किमर्थं क्रियते पूजा श्रोतुमिच्छामि तत्रतः ॥ १३ ॥  
 तत ऊचुर्महात्मानं संबन्धी ते नराधिपः ।  
 तस्याज्ञा क्रियते ब्रह्मन् व्येतु ते मानसो ज्वरः ॥ १४ ॥  
 श्रुत्वा तु तेषां वचनं मनसो ब्रूहदनं शुभं ।  
 प्रसादमगमद्राज्ञः सहामात्यपुरस्य सः ॥ १५ ॥  
 विभाण्डकवचः श्रुत्वा किङ्करा कृष्टमानसाः ।  
 त्वरिता जग्मुराख्यातुं राज्ञश्च प्रियदर्शिनः ॥ १६ ॥  
 तच्छ्रुत्वा वचनं तेषां मनसः प्रीतिवर्धनं ।  
 मन्त्रिभिः सह धर्मात्मा प्रत्युद्गम्य नराधिपः ॥ १७ ॥  
 दृष्ट्वा तु मुनिशार्दूलं प्रणम्य च पुनः पुनः ।  
 अब्रवीद्राजशार्दूलो विभाण्डकमिदं वचः ॥ १८ ॥  
 अथ मे सफलं जन्म दर्शनात् तव सुव्रत ।  
 तथेति च स राजानमुवाच द्विजसत्तमः ॥ १९ ॥

## आदिकाण्डं

११

मा ते भयं भूद्राजेन्द्र प्रसन्नोऽस्मि तवानघ ।  
ततः प्रहृष्टो नृपतिः पुरस्कृत्य द्विजोत्तमं ॥ २० ॥  
प्राविशन्नगरीं श्रीमानर्चितः सर्वमङ्गलैः ।  
स्वलंकृतं गृहं चैनं प्रावेशयदरिंदमः ॥ २१ ॥  
पुरोहितेन सहितः प्रगृह्यार्थ्यं समाद्रवत् ।  
अभिवाद्य पुनश्चैव न्यायतः प्रतिपूज्य च ॥ २२ ॥  
तस्थुः प्राञ्जलयः सर्वे समासाद्य द्विजोत्तमं ।  
ततः शान्तां पुरस्कृत्य ताः स्त्रियः समलंकृतां ॥ २३ ॥  
न्यवेदयन्त विप्राय स्तुषेयं तव मानद ।  
प्रतिगृह्य स तां शान्तां समालिङ्ग्य च धर्मवित् ॥ २४ ॥  
अङ्गे निवेश्य च तदा विस्मयं परमं गतः ।  
द्विजोत्सङ्गात् समुत्थाय साभिवाद्य तदा द्विजं ॥ २५ ॥  
आविशत् प्राञ्जलिर्भूत्वा श्वशुरस्य समीपतः ।  
सोऽनुज्ञाप्य ततः शान्तां राजानं चैव योषितः ॥ २६ ॥  
प्रायश्चित्तं च कृतवान् पुत्रस्य द्विजसत्तमः ।  
महर्षिभिः पूज्यमानः ससुतश्च वनं ययौ ॥ २७ ॥

इत्यार्षे रामायणे आदिकाण्डे ऋष्यशृङ्गवनगमनं नाम  
अष्टादशः सर्गः ॥

## XIX.

पित्रा चैव यथाकालं स संपृष्टो महात्मना ।  
 सर्वमावेदयामास पित्रे वृत्तमशेषतः ॥ १ ॥  
 स चापि सुभृशं प्रीतस्तच्छ्रुत्वा पुत्रभाषितं ।  
 यज्ञवृत्तमशेषेण हविषस्तस्य चोद्धवं ॥ २ ॥  
 अनावृद्ध्यां च घोरायां देवस्याभिप्रवर्षणं ।  
 लोमपादस्य विषये पूजां पुत्रस्य चोत्तमां ॥ ३ ॥  
 वधाश्च लाभं शान्ताया वृषवत्या धनस्य च ।  
 लोमपादेन संबन्धं राज्ञा दशरथेन च ॥ ४ ॥  
 राज्ञो दशरथस्यापि यज्ञमिष्टवतस्तदा ।  
 सुकृतस्य फलं जातं प्रत्यक्षं भुवि दुर्लभं ॥ ५ ॥  
 प्रकृत्या पुण्यशीलस्य भूय एव तदाभवत् ।  
 धर्मानृशंस्यसत्येषु पुण्ये चाभिरतं मनः ॥ ६ ॥  
 अवाप्तं चात्मनो मेने लोके जन्मसमुद्धवं ।  
 तद्वाप्य फलं पुण्यं सुकृतस्य स्वकर्मणः ॥ ७ ॥  
 तिस्रो महिष्यस्तास्तस्य राजर्षेर्भवन् पुरा ।  
 गुणवत्योऽनुव्रुवाश्च व्रुवेणाप्सरसां समाः ॥ ८ ॥  
 कौशल्या सदृशी चैव कैकेयी चाभवच्छ्रुत्वा ।  
 सुमित्रा वामदेवस्य बभूव करणीसुता ॥ ९ ॥

तासां प्रजज्ञिरे पुत्राश्चत्वारोऽमिततेजसः ।  
 रामलक्ष्मणशत्रुघ्नभरता देवद्वपिणः ॥ १० ॥  
 जन्मतेजोगुणज्येष्ठं पुत्रमप्रतिमौजसं ।  
 कौशल्याजनयद्रामं विष्णुतुल्यपराक्रमं ॥ ११ ॥  
 कौशल्या शुश्रुभे तेन पुत्रेणामिततेजसा ।  
 यथाधिपेन देवानामदितिर्वज्रपाणिना ॥ १२ ॥  
 भवाय स हि लोकानां रावणस्य बधाय च ।  
 विष्णोर्वीर्यार्धतो जज्ञे रामो राजीवलोचनः ॥ १३ ॥  
 तेजोवीर्यार्धिकः शूरः श्रीमान् गुणगणाकरः ।  
 बभूवानवरश्चैव शक्राद्विष्णोश्च पौरुषे ॥ १४ ॥  
 तथा लक्ष्मणशत्रुघ्नौ सुमित्राजनयत् सुतौ ।  
 दृढभक्ती महोत्साहौ रामस्यावरजौ गुणैः ॥ १५ ॥  
 तावद्यास्तां चतुर्भागौ विष्णोः संपिण्डितावुभौ ।  
 एक एकचतुर्भागादपरस्मादजायत ॥ १६ ॥  
 भरतो नाम कैकेय्याः पुत्रः सत्यपराक्रमः ।  
 धर्मात्मा च महात्मा च प्रख्यातबलविक्रमः ॥ १७ ॥  
 ते दीप्तमनसः सर्वे महेश्वासा नर्षभाः ।  
 अपूरयन्त ते कामान् पितुर्धर्मपरायणाः ॥ १८ ॥  
 स चतुर्भिर्महाभागैः पुत्रैर्दशरथोः वृतः ।  
 बभूव परमप्रीतो देवैरिव पितामहः ॥ १९ ॥

तेषां केतुरिव श्रेष्ठो रामो लोकहिते रतः ।  
 स्वयंभूरिव देवानां सर्वेषां समदर्शनः ॥ २० ॥  
 बाल्यात् प्रभृति तं भक्तो लक्ष्मणो लक्ष्मिवर्धनः ।  
 प्रजाभिरामं धर्मात्मा भ्राता भ्रातरमग्रजं ॥ २१ ॥  
 सोऽपि प्रियतरस्तस्य प्राणेश्चोऽपि परंतपः ।  
 लक्ष्मीवान् लक्ष्मणो भ्रातुर्ज्येष्ठस्यारिविघातिनः ॥ २२ ॥  
 मिष्टमन्नं तथा भोगानश्नाति न हि तं विना ।  
 न विन्दति रतिं चैव मुहूर्तमपि तं विना ॥ २३ ॥  
 मृगयामथवान्यत्र यान्तं राममनुव्रतः ।  
 लक्ष्मणोऽपि जगामैनं धनुरादाय पृष्ठतः ॥ २४ ॥  
 भरतस्यापि शत्रुघ्नो रामस्येव हि लक्ष्मणः ।  
 प्राणैः प्रियतरो भ्राता तस्यापि स तथाभवत् ॥ २५ ॥  
 ते ख्यातयशसः सर्वे परस्परहिते रताः ।  
 तुष्टिमुत्पादयां चक्रुः पितुर्विनयपौरुषैः ॥ २६ ॥  
 तेषां धज इवालक्ष्यो रामो रतिकरः पितुः ।  
 प्रजाभिरामश्च भृशं बभूव सकृजैर्गुणैः ॥ २७ ॥  
 गुणैरेवाभिरामः स रञ्जयामास हि प्रजाः ।  
 राम इत्यभिविख्यातं नाम तस्य तथा कृतं ॥ २८ ॥  
 व्रतोपनयनादींश्च यथाकालं नराधिपः ।  
 कारयामास संस्कारांस्तेषां वेदविधानतः ॥ २९ ॥

## आदिकाण्डं

१०३

ते हि वेदविदः सर्वे सर्वशास्त्रार्थकोविदाः ।  
ऋमन्तश्च विनीताश्च सर्वैः समुदिता गुणैः ॥ ३० ॥  
स्वगुणै रञ्जयामासुः सर्वे तेऽतिमनोहराः ।  
पौरज्ञानपदांश्चैव बन्धूंश्चान्यानशेषतः ॥ ३१ ॥

इत्यार्षे रामायणे आदिकाण्डे दशरथपुत्रजन्म नाम  
एकोनविंशः सर्गः ॥

पुत्रत्वं तु गते विष्णौ राज्ञो दशरथस्य च ।  
 उवाच देवानारूय स्वयंभूर्भगवानिदं ॥ १ ॥  
 सत्यसंधस्य देवस्य सर्वेषां वो हितैषिणः ।  
 विष्णोः सहायान् समरे कुरुध्वं कामद्वपिणः ॥ २ ॥  
 मायाविदश्च वीरांश्च वायुवेगसमान् जवे ।  
 नयज्ञान् बुद्धिसंपन्नान् विष्णुतुल्यपराक्रमान् ॥ ३ ॥  
 असंहार्यानुपायज्ञान् दिव्यसंरुननान्वितान् ।  
 सर्वास्त्रगुणसंपन्नानमृतप्राशिभिः समान् ॥ ४ ॥  
 अप्सरःसु च मुख्यासु गन्धर्वाणां वधूषु च ।  
 यक्षपन्नगकन्यासु तथा विद्याधरीषु च ॥ ५ ॥  
 किन्नराणां च योषित्सु वानराणां च सर्वशः ।  
 जनयधमपत्यानि हरीन् हरिपराक्रमान् ॥ ६ ॥  
 ते तथेति प्रतिज्ञाय ब्रह्मणो वचनं सुराः ।  
 जनयां चक्रिरे पुत्रानात्मतुल्यपराक्रमान् ॥ ७ ॥  
 देवर्षियक्षगन्धर्वाः सिद्धाश्च सह किन्नरैः ।  
 वानरांश्च सुतान् शूरान् ससृजुः कामद्वपिणः ॥ ८ ॥  
 ते सृष्टा बहुसाहस्रा दशग्रीवबधेप्सुभिः ।  
 महामेघौघकर्माणो मेघस्वननिनादिनः ॥ ९ ॥



## आदिकाण्डं

१०५

अप्रमेयबला देवैर्वामराः कामवृषिणः ।  
ते गजाचलवर्ष्मिणः सिंहसंहनमौजसः ॥ १० ॥  
ऋक्षवानरगोपुच्छा जज्ञिरे संघचारिणः ।  
यस्य देवस्य यद्वीर्यं यद्वलं यः पराक्रमः ॥ ११ ॥  
तस्य तस्यैव सदृशः स स पुत्रो व्यजायत ।  
गोलाङ्गुलीषु चोत्पन्नाः केचिद्द्रुतविक्रमाः ॥ १२ ॥  
वानरीघ्रपि यक्षीषु किन्नरीषु च वानराः ।  
शैलभृङ्गप्रकरणा महापादपयोधिनः ॥ १३ ॥  
नखदंष्ट्रायुधाश्चैव कामवृषा बलान्विताः ।  
आचालयेयुरचलानुन्मथेयुर्महाद्रुमान् ॥ १४ ॥  
क्षोभयेयुश्च सहसा गम्भीरान् सलिलाशयान् ।  
दारयेयुः क्षितिं दोर्भ्यामुत्पतेयुर्नभस्तलं ॥ १५ ॥  
पातयेयुर्जलधरानुत्प्लुत्याकाशचारिणः ।  
गृह्णीयुरपि मातङ्गान् मत्तान् प्रजवितान् वने ॥ १६ ॥  
पतङ्गानपि वेगेन पातयेयुर्नभस्तलात् ।  
ईदृशानां तथा जज्ञे कुरीणां कामवृषिणां ॥ १७ ॥  
अनेकानि सहस्राणि यूथपानां महात्मनां ।  
शतसाहस्रसंख्येषु वानराणां तरस्विनां ॥ १८ ॥  
बभूवुर्यूथपाः सर्वे ते यूथेषु महाबलाः ।  
ऋक्षराजं तु तत्रान्ये उपतस्थुर्वनौकसः ॥ १९ ॥

अन्ये नानाविधान् शैलान् काननानि च भेजिरे ।

सूर्यपुत्रं च सुग्रीवं शक्रपुत्रं च बालिनं ॥ २० ॥

भ्रातरावुपतस्थुश्च सर्व एव कुरीच्चराः ।

नलं नीलं कूनूमत्तमन्यांश्च कुरियूथपान् ॥ २१ ॥

तेर्मेघवृन्दाचलतुल्यकायैर्

महाबलैर्वानरयूथपालैः ।

बभूव भूमिशरीररूपैः

समावृता रामसहायकैतोः ॥ २२ ॥

इत्यार्षे रामायणे आदिकाण्डे ऋक्षवानरोत्पत्तिर्नाम

विंशः सर्गः ॥

XXI.

एतस्मिन्नेव काले तु विश्वामित्र इति श्रुतः ।  
 महर्षिर्भययाद्रष्टुमयोध्यायां नराधिपं ॥ १ ॥  
 तस्य यज्ञो हि रक्षोभिस्तदा विलुलुपे किल ।  
 मायावीर्यबलोन्मत्तैर्धर्मकामस्य धीमतः ॥ २ ॥  
 रक्षार्थं तस्य यज्ञस्य द्रष्टुमैच्छत् स पार्थिवं ।  
 न हि शक्तोत्यविघ्नेन समाप्तुं स मुनिः क्रतुं ॥ ३ ॥  
 स राज्ञो दर्शनाकाङ्क्षी दृष्ट्वा द्वाःस्थानुवाच ह ।  
 राज्ञ आवेद्यधं मां संप्राप्तं गाधिनः सुतं ॥ ४ ॥  
 तस्य ते वचनं श्रुत्वा राजवेश्म प्रडुद्बुवुः ।  
 संभ्रान्तमनसः शीघ्रं विश्वामित्रानुकीर्तनात् ॥ ५ ॥  
 गत्वा च राजभवनं विश्वामित्रं महामुनिं ।  
 प्राप्तमावेदयामासुर्नृपाय प्रणताः स्थिताः ॥ ६ ॥  
 ततो राजा दशरथः सामात्यः सपुरोहितः ।  
 प्रत्युद्ययौ मुनिं द्रष्टुं ब्रह्माणामिव वासवः ॥ ७ ॥  
 तं दृष्ट्वा स तदा राजा तपसा द्योतितप्रभं ।  
 प्राणमत् प्राञ्जलिः स्थित्वा चक्रे चाभिप्रदक्षिणं ॥ ८ ॥  
 स राज्ञा पूजितस्तेन प्रत्युद्गम्य स्वयं तदा ।  
 कुशलानामयं प्रीतः पप्रच्छ वसुधाधिपं ॥ ९ ॥

## रामायणं

वशिष्ठं च समागम्य प्रहसन् मुनिपुंगवः ।  
 यथार्हं चार्चयित्वा पप्रच्छानामयं ततः ॥ १० ॥  
 ततो यथार्हमन्योन्यं पूजयित्वा समेत्य च ।  
 सर्वे ते कृष्टमनसो राज्ञस्तस्य निवेशनं ॥ ११ ॥  
 विविशुः सहिता राज्ञा निषेदुश्च यथार्हतः ।  
 उपविष्टाय तस्मै स विश्वामित्राय धीमते ॥ १२ ॥  
 वशिष्ठसहितो राज्ञा स्वयमेव महामनाः ।  
 पाद्यमर्घ्यं च गां चापि विधिना प्रत्यवेदयत् ॥ १३ ॥  
 अर्चितं च ततो राज्ञा विश्वामित्रमभाषत ।  
 प्राञ्जलिः प्रणतो वाक्यमिदं प्रीतमना इव ॥ १४ ॥  
 यथामृतस्य संप्राप्तिर्यथा कालेऽभिवर्षणं ।  
 यथा सदृशदारेषु पुत्रजन्माभिकाङ्क्षितं ॥ १५ ॥  
 प्रणष्टस्य यथा लाभ इष्टस्यागमनं यथा ।  
 परमानन्दकं मन्ये तथाद्य तव दर्शनं ॥ १६ ॥  
 कस्तेऽभिलषितः कामः किं करोमि प्रशाधि मां ।  
 पात्रभूतोऽसि मे विप्र चिरस्याभ्यागतोऽतिथिः ॥ १७ ॥  
 त्वं हि राजर्षिकुलजस्तपोभिर्निर्यमैस्तथा ।  
 ब्रह्मर्षित्वमनुप्राप्तस्तस्मात् पूज्यतमोऽसि मे ॥ १८ ॥  
 साक्षादिव ब्रह्मणो मे तवाभ्यागमनं मतं ।  
 प्रीतोऽस्म्यनुगृहीतश्च तवाभ्यागमनान्मुने ॥ १९ ॥

## आदिकाण्डं

१०१

अथ मे सफलं जन्म जीवितं च सुजीवितं ।  
त्वामिहाभ्यागतं दृष्ट्वा प्रतिपूज्य प्रणम्य च ॥ २० ॥  
यत् कार्यं येन चार्थेन प्राप्तोऽसि मुनिपुंगव ।  
कृतमित्येव तद्विद्धि मान्योऽसि सुभृशं मम ॥ २१ ॥  
स्वकार्यं हि विमृष्य त्वं वक्तुमर्हसि कौशिक ।  
भगवन् नास्त्यदेयं मे त्वामद्य प्रतिविद्यते ॥ २२ ॥  
इदमतिमधुरं निशम्य वाक्यं  
श्रुतिसुखमात्मवता विभीतमुक्तं ।  
प्रथितगुणयशा गुणैर्निविष्टो  
मुनिवृषभः परमं ज्ञगाम कृषं ॥ २३ ॥

इत्यार्षे रामायणे आदिकाण्डे विश्वामित्रागमनं नाम  
एकविंशः सर्गः ॥

## XXII.

तच्छ्रुत्वा राजसिंहस्य वाक्यमद्भुतविस्तरं ।  
 कृष्टरोमा महातेजा विश्वामित्रोऽभ्यभाषत ॥ १ ॥  
 सदृशं राजशार्दूल व्येतद्वाक्यमीरितं ।  
 सौरे वंशेऽभिजातेन वशिष्ठवशवर्तिना ॥ २ ॥  
 यस्तु मेऽभिमतः कामस्वत्तः प्राप्तुमभीप्सितः ।  
 यदुद्दिश्यागतश्चास्मि कार्यं तच्छ्रूयतामिति ॥ ३ ॥  
 यज्ञसिद्धिकरं किञ्चिदास्थितोऽस्मि महद्गतं ।  
 न क्रोद्धव्यं मया तत्र कस्यचिद्भुवि भूपते ॥ ४ ॥  
 व्रते चाप्यसमाप्ते मे यज्ञघ्नौ राजसाधमौ ।  
 वेदीमध्येत्य तरसा रुधिरेणाभ्यवर्षतां ॥ ५ ॥  
 अभिभूतोऽसकृत् ताभ्यामहं नियमयन्नितः ।  
 अपक्रम्याश्रमात् तस्माद्भ्रष्टुं वामभ्युपागतः ॥ ६ ॥  
 न हि मे क्रोधमुत्स्रष्टुं क्षमं तत्र कथञ्चन ।  
 ईदृशी यज्ञदीक्षासौ मम तस्मिन् महाक्रतौ ॥ ७ ॥  
 वत्प्रसादादविघ्नेन प्रापयेयं क्रियाफलं ।  
 त्रातुमर्हसि मामार्तं शरणार्थिनमागतं ॥ ८ ॥  
 तयोस्त्वं प्रतिषेद्धारं रामं सत्यपराक्रमं ।  
 दातुमर्हसि मे तत्र रक्षार्थममितौजसं ॥ ९ ॥

शक्तो क्षेप मया गुप्तः सकृजेन च तेजसा ।  
 निरुक्तुं समरङ्गाधी स्रष्टारमपि रत्नसां ॥ १० ॥  
 विद्ये चास्मै प्रयच्छामि तेजोबलसमन्विते ।  
 त्रयाणामपि लोकानां येनाज्ञय्यो भविष्यति ॥ ११ ॥  
 न च तौ राममासाद्य शक्तौ स्थातुं नराशनौ ।  
 कृतुं चेमौ न काकुत्स्थादन्य उत्सकृते पुमान् ॥ १२ ॥  
 तौ तु वीर्यबलोन्मत्तौ कालकल्पौ डुरासदौ ।  
 रामास्त्रबलनिर्दग्धौ शयिष्येते कृतौ युधि ॥ १३ ॥  
 भीर्न चैव त्वया कार्या रामं प्रति कथञ्चन ।  
 अहं ते प्रतिजानामि पतितौ विद्धि राज्ञसौ ॥ १४ ॥  
 वेद्म्यमोघबलं राममहं सत्यपराक्रमं ।  
 वशिष्ठश्चापि वेदैर्नं योज्यं यद्वल एव च ॥ १५ ॥  
 यदि धर्मं यशोलाभमभिवाञ्छसि पार्थिव ।  
 ततो रामं प्रयच्छैकं यदिवा अर्द्धधासि मे ॥ १६ ॥  
 दशरात्रेण मे यज्ञो भविता यत्र राज्ञसौ ।  
 कृत्तव्यौ तव पुत्रेण रामेणाद्भुतकर्मणा ॥ १७ ॥  
 यदि मेऽप्यनुजानन्ति गुरुवस्ते नराधिप ।  
 वशिष्ठप्रमुखाः सर्वे ततो रामं विसर्जय ॥ १८ ॥  
 नात्येति कालः कालज्ञ यथा यज्ञस्य मेऽनघ ।  
 तथा त्वं कुरु भद्रं ते शङ्किष्ठा मा च पार्थिव ॥ १९ ॥

## रामायणं

इति हृदयविदारणं तदानीं  
 मुनिवचनं स तदाशु श्रुश्रुवान् ।  
 नरपतिरभवत् ततो महात्मा  
 व्यथितमनाः प्रयच्छत् चासमात् ॥२०॥

इत्यार्षे रामायणे आदिकाण्डे विश्वामित्रवाक्यं नाम  
 द्वाविंशः सर्गः ॥



XXIII.

तच्छ्रुत्वा व्यथितो राजा विश्वामित्रवचस्तदा ।  
 मुहूर्तमिव निश्चेष्टो ध्यात्वेदं वाक्यमब्रवीत् ॥ १ ॥  
 अनषोडशवर्षीऽयमकृतास्त्रश्च मे सुतः  
 न युद्धयोग्यतामस्य पश्यामि सह रक्षसैः ॥ २ ॥  
 इयं तक्षीहिणी पूर्णा बलस्य मम दुर्जया ।  
 अनयाहं वृतस्तत्र घोत्स्यामि पिशिताशनिः ॥ ३ ॥  
 सन्ति शूराश्च मे योधाः कालान्तकयमोपमाः ।  
 रक्षसां प्रतियोद्धारस्ते मया सह यात्वपि ॥ ४ ॥  
 यावत् प्राणा धरिष्यन्ति युध्यतो मे निशाचरैः ।  
 अविघ्नं व्रतचर्यायास्तावत् तव भविष्यति ॥ ५ ॥  
 अहं स्वयं गमिष्यामि न रामो गन्तुमर्हति ।  
 बालोऽयमकृतास्त्रश्च न च वेत्ति बलाबलं ॥ ६ ॥  
 न चास्त्रशास्त्रकुशलो न च युद्धविशारदः ।  
 न च रक्षसयुद्धेषु योग्योऽयं कूटयोधिषु ॥ ७ ॥  
 रामेणाहं विहीनश्च मुहूर्तमपि नोत्सहे ।  
 जीवितुं मुनिशार्दूल न रामं नेतुमर्हसि ॥ ८ ॥  
 नववर्षसहस्राणि मम ज्ञातस्य साम्प्रतं ।  
 वृद्धेनोत्पादिताः पुत्रा मया चैते कथञ्चन ॥ ९ ॥

प्राणैः प्रियतरा ब्रह्मन् ममेते देवव्रपिणः ।  
 एभिर्विना न जीवियमिति मे निश्चिता मतिः ॥ १० ॥  
 त्यक्त्वा चान्यान् सुतान् रामे प्राणाः सम्प्रति मे स्थिताः ।  
 गुणाभिरामे लोकस्य सोमवत् प्रियदर्शने ॥ ११ ॥  
 उदारगुणसंपन्नं मनोकृदयनन्दनं ।  
 प्राणैः प्रियतरं पुत्रं न मे त्वं नेतुमर्हसि ॥ १२ ॥  
 प्रणिपत्याभियाचे त्वां कृपणः पुत्रलालसः ।  
 ज्येष्ठं पुत्रं न मे रामं भगवन् नेतुमर्हसि ॥ १३ ॥  
 अवश्यं यदि नेतव्यो राम एष त्वया मुने ।  
 चतुरङ्गबलोपेतस्ततो यातु मया सह ॥ १४ ॥  
 किंवीर्यो रक्षसो तौ च पुत्रौ कस्य कुतश्च तौ ।  
 किंप्रमाणौ च कावेतौ तद्भूहि मुनिपुंगव ॥ १५ ॥  
 कथं च प्रतिकर्तव्यं तयो रामेण रक्षसोः ।  
 मामकैर्वा बलैर्ब्रह्मन् मया वा कूटयोधिनोः ॥ १६ ॥  
 सर्वं मे शंस भगवन् मया तत्र कथं तयोः ।  
 यज्ञे ते प्रतिकर्तव्यं नामतः कौ च तौ मुने ॥ १७ ॥  
 श्रूयते हि महावीर्यो रावणो नाम रक्षसः ।  
 पुत्रो विश्रवसः क्रूरो भ्राता वैश्रवणस्य च ॥ १८ ॥  
 स ते कश्चिन्नु यज्ञस्य विघ्नकृष्टोकरावणः ।  
 न शक्तास्तस्य संग्रामे वयं स्थातुं दुरात्मनः ॥ १९ ॥

स मे त्वं बालपुत्रस्य प्रसादं कर्तुमर्हसि ।  
 अनतिक्रमणीयो हि भवान् मे परमो गुरुः ॥ २० ॥  
 देवदानवगन्धर्वयक्षरक्षोगणेष्वपि ।  
 न विद्यते रावणस्य प्रतियोद्धा दुरात्मनः ॥ २१ ॥  
 स हि वीर्यवतां वीर्यमादत्त इति नः श्रुतं ।  
 तेन सार्धं न शक्तोऽसौ योद्धुं वीर्यविघातिना ॥ २२ ॥  
 अथवा लवणो नाम यज्ञरूपा ते मधोः सुतः ।  
 तथापि न विमोक्ष्यामि पुत्रं सोऽपि हि दुर्जयः ॥ २३ ॥  
 अथ कालान्तकप्रस्थौ पुत्रौ सुन्दोपसुन्दयोः ।  
 मारीचश्च सुबाहुश्च विघ्नं ते कुरुतः सह ॥ २४ ॥  
 तथापि न विमोक्ष्यामि पुत्रं रामं प्रसीद मे ।  
 तौ हि राज्ञसकन्यायां ज्ञातौ मायाविनौ किल ॥ २५ ॥  
 एषामन्यतमं हित्वा प्रतियोत्स्यामि संयुगे ।  
 अन्यथा त्वनुनेष्यामि भवन्तं सह बान्धवैः ॥ २६ ॥

इत्यार्षे रामायणे आदिकाण्डे दशरथवाक्यं नाम  
 त्रयोविंशः सर्गः ॥

तच्छ्रुत्वा वचनं तस्य स्नेहव्याकुलिताक्षरं ।  
 समन्युः कौशिको वाक्वं प्रत्युवाच महीपतिं ॥ १ ॥  
 पूर्वं करिष्य इत्युक्त्वा प्रतिज्ञां कृतुमिच्छसि ।  
 राघवाणामयुक्तोऽयं सत्यधर्मव्यतिक्रमः ॥ २ ॥  
 यद्येतत् ते क्षमं राजन् गमिष्यामि यथाप्तं ।  
 मिथ्याप्रतिज्ञां कृत्वेमां सुखी भव सुतेः सह ॥ ३ ॥  
 तस्माद्रोषपरीतात् तु विश्वामित्रान्महौहसः ।  
 चचाल पृथिवी भीता सुरांश्च भयमाविशात् ॥ ४ ॥  
 कौशिकं कुपितं दृष्ट्वा जगन्मैत्रो महामुनिः ।  
 वशिष्ठो भगवान् वाक्वं राज्ञानमिदमब्रवीत् ॥ ५ ॥  
 इद्वक्त्राणां कुले जातः साक्षाद्धर्म इव स्वयं ।  
 सत्यवाक् सततं भूत्वा नानृतं वक्तुमर्हसि ॥ ६ ॥  
 त्रिषु लोकेषु विख्यातः सत्यवागिति च प्रभो ।  
 नार्हस्यश्च मृषावादी भवितुं पुत्रहेतुना ॥ ७ ॥  
 कर्तास्मीति प्रतिज्ञाय न करिष्यसि चेन्नृप ।  
 विश्वामित्रवचः सत्याद्दृष्टः पापमवाप्स्यसि ॥ ८ ॥  
 अनृतं मा वचः काशीर्मा धर्म्यान् नीनशः पथः ।  
 सत्यप्रतिज्ञतां रक्ष रामं राजन् विसर्जय ॥ ९ ॥

कृतास्त्रमकृतास्त्रं वा नैनं शक्यस्ति राज्ञसाः ।  
 गुप्तं कुशिकपुत्रेण प्रधर्षयितुमाकृवे ॥ १० ॥  
 एष विग्रहवान् धर्म एष वेदविदां वरः ।  
 एष वीर्यवतां श्रेष्ठो विद्याज्ञानतपोनिधिः ॥ ११ ॥  
 दिव्यान्यस्त्राण्यशेषेण वेदेष कुशिकात्मजः ।  
 देवाश्च न विदुर्यानि कुतोऽन्ये भुवि मानवाः ॥ १२ ॥  
 दत्तान्यस्मै कृशाश्वेन दिव्यान्यस्त्राण्यशेषतः ।  
 महीं पालयता पूर्वं प्रीतिनामिततेजसा ॥ १३ ॥  
 ते हि पुत्राः कृशाश्वस्य प्रजापतिसुतोपमाः ।  
 नैकद्वया महात्मानो दीप्तिमन्तो जयान्विताः ॥ १४ ॥  
 जया च विजया चैव दाक्षायण्यौ महाव्रते ।  
 ययोरस्त्राण्यशेषाणि जज्ञिरे विष्णुतेजसा ॥ १५ ॥  
 पञ्चाशतं तत्र सुतान् जनयामास वै जया ।  
 बधाय रिपुसैन्यानामक्षयान् कामद्वयिणः ॥ १६ ॥  
 विजया जनयामास पुत्रान् पञ्चाशतं वरान् ।  
 अस्त्राणामप्रधृष्याणामज्ञेयानां महौजसां ॥ १७ ॥  
 तानि सर्वाण्ययं वेद विश्वामित्रो महायशाः ।  
 सप्रयोगरहस्यानि ससंहाराणि राघव ॥ १८ ॥  
 तानि दास्यत्यशेषेण रामायिष महामुनिः ।  
 येरस्त्रैस्तानि रक्षांसि रामो ज्ञेय्यत्यसंशयं ॥ १९ ॥

अनुग्रहार्थं रामस्य प्रजानामपि चात्मनः ।  
न रामगमनं राजन् निवारयितुमर्हसि ॥ २० ॥

इत्यार्षे रामायणे आदिकाण्डे वशिष्ठवाक्यं  
चतुर्विंशः सर्गः ॥

XXV.

एवमुक्तो वशिष्ठेन राजा दशरथः सुतं ।  
 संप्रवृष्टमना राममाजुक्त्वाव सलक्ष्मणं ॥ १ ॥  
 आदौ कृतस्वस्त्ययनं मातृभिः कृतमङ्गलं ।  
 स्वयं चैव वशिष्ठेन कृतस्वस्त्ययनक्रियं ॥ २ ॥  
 स्नेहान्मूर्धन्युपाघ्राय राजा दशरथः सुतं ।  
 ददौ कुशिकपुत्राय लक्ष्मणानुचरं तदा ॥ ३ ॥  
 ततो वायुरवात् पुण्यो नीरजस्कः शुभः शुचिः ।  
 विश्वामित्रगतं रामं दृष्ट्वा राजीवलोचनं ॥ ४ ॥  
 पपात पुष्पवृष्टिः खाद्रीतनादश्च शुश्रुवे ।  
 शङ्खडुन्दुभिनिर्घोषः प्रयाते रघुनन्दने ॥ ५ ॥  
 विश्वामित्रो ययावग्रे तं रामः पृष्ठतोऽन्वगात् ।  
 काकपक्षधरो धन्वी तं च सौमित्रिरन्वयात् ॥ ६ ॥  
 विश्वामित्रगतं रामं दृष्ट्वा देवाः सवासवाः ।  
 प्रहर्षमतुलं प्राप्ता दशग्रीवबधेषिणः ॥ ७ ॥  
 विश्वामित्रं मरुतात्मानं तावुभौ रामलक्ष्मणौ ।  
 तदानुजग्मतुर्वीरौ यथेन्द्रं देवमश्विनौ ॥ ८ ॥  
 बद्धगोधाङ्गुलित्राणौ खड्गतूणाधनुर्धरी ।  
 तदानुजग्मतुः स्थाणुं कुमाराविव पावकी ॥ ९ ॥

अर्धं योजनं गत्वा सरध्वा दक्षिणे तटे ।  
 रामेति मधुरां वाणीं विश्वामित्रोऽभ्यभाषत ॥ १० ॥  
 वत्स राम जलं तावद्विधिवत् स्पृष्टुमर्हसि ।  
 उपदेक्ष्यामि ते श्रेयो मा भूत् कालस्य पर्ययः ॥ ११ ॥  
 गृहाण द्वे श्मे विद्ये बलामतिबलां तथा ।  
 न ते श्रमो जरा वाभ्यां भविता नाङ्गवैकृतं ॥ १२ ॥  
 न च सुप्तं प्रमत्तं वा धर्षयिष्यन्ति नैर्ऋताः ।  
 न च ते सदृशो राम वीर्येणान्यो भविष्यति ॥ १३ ॥  
 सदेवनरनागेषु लोकेष्विह पुमांस्त्रिषु ।  
 न सौभाग्ये न दक्षिणे न बुद्धिश्रुतिपौरुषे ॥ १४ ॥  
 नोत्तरे प्रतिपत्तव्ये वत्तुल्यो वा भविष्यति ।  
 एतद्विद्याद्वयं प्राप्य यशश्चाव्ययमाप्स्यसि ॥ १५ ॥  
 बलामतिबलां चैव ज्ञानविज्ञानमातरौ ।  
 क्षुत्पिपासे च ते राम नात्यर्थं पीडयिष्यतः ॥ १६ ॥  
 जयश्च दुर्गकान्तारप्रदेशेघटवीषु च ।  
 सारतां त्रिषु लोकेषु गमिष्यसि च राघव ॥ १७ ॥  
 पितामहसुते क्ष्येते विद्ये चायुर्बलावहे ।  
 पात्रं त्वमसि काकुत्स्थ विद्ययोर्ग्रहणोऽनयोः ॥ १८ ॥  
 स्वभावज्ञैर्गुणैर्दिव्यैः कामज्ञैर्बहुलैर्वृतः ।  
 भूयस्तव गुणोत्कर्षमेते विद्ये करिष्यतः ॥ १९ ॥



## आदिकाण्डं

१२१

ततो रामो जलं स्पृष्ट्वा प्राञ्जलिः प्रणतः स्थितः ।  
प्रतिजग्राह ते विद्ये विश्वामित्रात् तपोधनात् ॥ २० ॥  
गृहीतविद्योऽनुज्ञातस्ततो रामो मन्त्रायशाः ।  
तत्रोवास निशामेतां सरय्यां सकलह्मणः ॥ २१ ॥

इत्यार्षे रामायणे आदिकाण्डे विद्याप्रदानं नाम  
प्रचविंशः सर्गः ॥

प्रभातायां तु शर्वरीं विश्वामित्रो महामुनिः ।  
 अभ्यभाषत काकुत्स्थं शयानं पर्णसंस्तरे ॥ १ ॥  
 कौशल्यामातरुत्तिष्ठ पूर्वा संध्या उपास्यतां ।  
 पौर्वीह्निकं विधिं कर्तुं तात कालोऽयमागतः ॥ २ ॥  
 तस्यर्षेः परमोदारं वचः श्रुत्वा तु राघवौ ।  
 स्नात्वा कृतोदकौ वीरौ ज्ञेपतुर्जाप्यमाह्निकं ॥ ३ ॥  
 कृताह्निकक्रियौ चापि विश्वामित्रं तपोनिधिं ।  
 अभिवादयितुं तत्र सहितावुपतस्थतुः ॥ ४ ॥  
 ततः प्रययतुश्चापि दिव्यां त्रिपथगां नदीं ।  
 गङ्गां देवनदीं द्रष्टुं सर्ष्वा अविद्वरतः ॥ ५ ॥  
 तस्यास्तीराश्रमपदमृषीणां पुण्यकर्मणां ।  
 रम्यं ददृशतुः पुण्यं तप्यतामुत्तमं तपः ॥ ६ ॥  
 दृष्ट्वा तदाश्रमपदं जातकौतूरुल्लौ मुनिं ।  
 पप्रच्छतुस्तदा तत्र तावुभौ रामलक्ष्मणौ ॥ ७ ॥  
 कस्यायमाश्रमो ब्रह्मन् कश्चास्मिन् कुशलो मुनिः ।  
 भगवन् श्रोतुमिच्छावः परं कौतूरुल्लं हि नौ ॥ ८ ॥  
 तयोस्तद्वचनं श्रुत्वा प्रहसन् मुनिरब्रवीत् ।  
 उभाभ्यां श्रूयतां राम यस्यायं पूर्वमाश्रमः ॥ ९ ॥

कन्दर्पो मूर्तिमानासीत् काम इत्यभिविश्नुतः ।  
 स्थाणुं स इह तप्यन्तं पुरा किल महत् तपः ॥ १० ॥  
 आवेष्टुमभ्ययात् तूर्णं कृतोद्वाहमुमापतिं ।  
 बुद्ध्वा स तत्र रुद्रेण शप्तः किल महात्मना ॥ ११ ॥  
 अथ शप्तस्य रुद्रेण तस्यैव रघुनन्दन ।  
 रोषशापाग्निनिर्दग्धं तच्छरीरं व्यशीर्यत ॥ १२ ॥  
 तस्याङ्गान्यपतन् राम सद्यः सर्वाण्यशेषतः ।  
 अशरीरः कृतः काम एवं कोपान्महात्मना ॥ १३ ॥  
 अनङ्ग इति विख्यातस्ततःप्रभृति राघव ।  
 अनङ्ग इति देशोऽयं ख्यातः कामाङ्गनाशनात् ॥ १४ ॥  
 तस्यायमाश्रमः पुण्यः कामस्य रघुनन्दन ।  
 तस्यायतनमत्रेदं तस्येमे परमर्षयः ॥ १५ ॥  
 तपोदमरताः सर्वे पुराणा ब्रह्मवादिनः ।  
 निवसन्त्यत्र निरतास्तपोनिर्धूतकल्मषाः ॥ १६ ॥  
 इहाद्य रत्ननीमिकां वसामः शुभदर्शन ।  
 पुण्ययोः सरितोर्मध्ये तरिष्यामः परेऽरुनि ॥ १७ ॥  
 अभिगच्छाम च स्नात्वा शुचयः पुण्यमाश्रमं ।  
 इह कामाश्रमे राम सुखं वत्स्यामहे निशां ॥ १८ ॥  
 तेषां संवदतामेवं तपोदीर्घेण चक्षुषा ।  
 विज्ञाय परमप्रीता मुनयो कृष्णमागमन् ॥ १९ ॥

तेऽर्घ्यं पाद्यं च विधिवत् प्रयुज्य कुशिकात्मजे ।

रामलक्ष्मणयोरिवमकुर्वन्नतिथिक्रियां ॥ २० ॥

सत्कारं परमं प्राप्य कथाभिरभिरम्य च ।

न्यवसंस्ते महात्मानः कामाश्रमपदे सुखं ॥ २१ ॥

इत्यार्षे रामायणे आदिकाण्डे कामाश्रमनिवासो नाम

षड्विंशः सर्गः ॥

XXVII.

ततः प्रभाते विमले कृत्वाङ्गिकमरिंदमौ ।  
 विश्वामित्रं पुरस्कृत्य नद्यास्तीरमुपेयतुः ॥ १ ॥  
 ते तु सर्वे महात्मानो मुनयः सूर्यवर्चसः ।  
 उपस्थाप्य श्रुभां नावं विश्वामित्रमथाब्रुवन् ॥ २ ॥  
 आरोहतु भवान् नावं राजपुत्रपुरस्कृतः ।  
 अरिष्टं गच्छ पन्थानं मा ते कालात्ययो ह्यभूत् ॥ ३ ॥  
 विश्वामित्रस्तथेत्युक्त्वा तानृषीन् प्रतिपूज्य च ।  
 ततार सरितं पुण्यां सरयूं विमलोदकां ॥ ४ ॥  
 तत्र रामः सरिन्मध्ये पप्रच्छ मुनिपुंगवं ।  
 वारिणो भिद्यत इव किंन्वयं बलवान् स्वनः ॥ ५ ॥  
 इति रामवचः श्रुत्वा कौतूहलसमन्वितं ।  
 कथयामास भगवांस्तस्य शब्दस्य विस्तरं ॥ ६ ॥  
 कैलासशिखरे राम मनसा निर्मितं सरः ।  
 ब्रह्मणा प्रागिदं यस्मात् तदभून्मानसं सरः ॥ ७ ॥  
 सरसो मानसात् तस्मादयोध्यामनुशोभना ।  
 नदी प्रसूता सरयूः पुण्या ब्रह्मसरश्च्युता ॥ ८ ॥  
 ज्ञाङ्गधीमभिवर्तिन्यास्तस्याः शब्दोऽयमीदृशः ।  
 वारिसंघर्षज्ञो राम प्रणामं प्रयतः कुरु ॥ ९ ॥

चक्रतुस्तौ नमस्ताभ्यां नदीभ्यामथ राघवौ ।  
 तीरं दक्षिणमासाद्य जग्मतुर्लघुविक्रमौ ॥ १० ॥  
 अथानुपदमेवान्यद्वनं घोरमरिंदमौ ।  
 दृष्ट्वा पप्रच्छतुर्भूयो मुनिं दशरथात्मजौ ॥ ११ ॥  
 कस्येदं मेघसंकाशं वनं घोरं प्रकाशते ।  
 दुर्गं पक्षिगणाकीर्णं किल्लिकागणनादितं ॥ १२ ॥  
 नानामृगगणैर्धैरैर्वाश्यमानैर्विनादितं ।  
 सिंहव्याघ्रवराहर्क्षखड्गिक्वञ्जरसेवितं ॥ १३ ॥  
 धवाश्रकणिकुठजपाठलाविल्वतिन्दुकैः ।  
 दुमैः कण्टकिभिश्चैव कीर्णं किमिदमुच्यते ॥ १४ ॥  
 तावुवाच तयोर्वाक्यं श्रुत्वेदं भगवानृषिः ।  
 श्रूयतामित्युपामल्य भ्रातरौ रामलक्ष्मणौ ॥ १५ ॥  
 अयं जनपदः श्रीमान् पूर्वमासीन्महर्द्धिमान् ।  
 मलज्जाश्च कत्रूषाश्च देवनिर्माणनिर्मिताः ॥ १६ ॥  
 सखायं नमुचिं हृत्वा मलेन समभिप्लुतः ।  
 क्रोधाच्चैव सहस्राक्षो मित्रधुग्भगवान् किल ॥ १७ ॥  
 तमिह स्नापयामासुर्देवाः सर्षिगणाः पुरा ।  
 कलसैः पुण्यसलिलैः पूर्णैर्मलविशोधनैः ॥ १८ ॥  
 सोऽस्मिन् देशे मलं त्यक्त्वा देवः कालुष्यमेव च ।  
 मित्राभिद्रोहसंयुक्तं परं हर्षमवाप्तवान् ॥ १९ ॥

निर्मलो निष्कट्टपश्च शुचिरिन्द्रो यदा बभूत् ।  
 तदा देशस्य सुप्रीतो ददौ वरमरिंदमः ॥ २० ॥  
 इमौ जनपदौ स्फीतौ ख्यातिं लोके गमिष्यतः ।  
 मलजाश्च कट्टपाश्चेत्यङ्गजेन ममाङ्कितौ ॥ २१ ॥  
 एवमस्त्विति तं देवाः पाकशासनमब्रुवन् ।  
 देशस्य नामनिर्वृत्तिं श्रुत्वा तां वासवेरितां ॥ २२ ॥  
 एवमेतौ जनपदौ पूर्वमेव विशब्दितौ ।  
 मलजाश्च कट्टपाश्च मुदिता ऋद्धिसंपदा ॥ २३ ॥  
 अथ कालस्य मरुतो यक्षिणी कामरूपिणी ।  
 बलं नागसहस्रस्य धारयन्ती महाबला ॥ २४ ॥  
 ताडका नाम सुन्दस्य भार्या दैत्यपतेरभूत् ।  
 मारीचो राजसः पुत्रो यस्याः शक्रपराक्रमः ॥ २५ ॥  
 सेयं जनपदं राम समुत्साद्य सुदारुणा ।  
 अद्यापि साधिवसति ताडका दुष्टयक्षिणी ॥ २६ ॥  
 एतं पन्थानमाक्रम्य साध्यधीयोजनादितः ।  
 अत एव च गलव्यं ताडकाभवनं प्रति ॥ २७ ॥  
 स्वबाहुबलमाश्रित्य जहि तां दुष्टचारिणीं ।  
 मन्त्रियोगादिमं देशं कुरु निष्काण्ठकं पुनः ॥ २८ ॥  
 न हि कश्चिदिमं देशं शक्नोत्यागन्तुमीदृशं ।  
 यक्षिण्या घोररूपिण्या उत्सादितमनार्यया ॥ २९ ॥

इति ते सत्यमाख्यातं यथेदं दारुणं वनं ।  
 यक्षिण्योत्सादितं पूर्वमद्याप्युत्साद्यते तथा ॥ ३० ॥

इत्यार्षे रामायणे आदिकाण्डे ताडकावनप्रवेशो नाम  
 सप्तविंशः सर्गः ॥



XXVIII.

इति तस्याप्रमेयस्य मुनेर्वचनमद्भुतं ।  
 श्रुत्वा रामस्ततो भूयः परिपप्रच्छ संशयं ॥ १ ॥  
 अल्पवीर्या यदा यक्षाः श्रूयन्ते मुनिपुंगव ।  
 कथं नागसहस्रस्य धारयत्यबला बलं ॥ २ ॥  
 विश्वामित्रस्ततो रामं श्रुत्वेति पुनरब्रवीत् ।  
 शृणु राम यथा चैषा धारयत्यबला बलं ॥ ३ ॥  
 पूर्वमासीन्महायक्षः सुकेतुरिति विश्रुतः ।  
 अनपत्यः प्रजाकामः स तेषु सुमहत् तपः ॥ ४ ॥  
 तस्मै साक्षात् स्वयं ब्रह्मा तपसा परितोषितः ।  
 कन्यारत्नं ददौ राम ताडकां नाम नामतः ॥ ५ ॥  
 बलं नागसहस्रस्य ददौ चास्याः पितामहः ।  
 काङ्गतोऽप्यस्य पुत्रं हि न यक्षाय ददौ प्रभुः ॥ ६ ॥  
 वर्धमानां च तां दृष्ट्वा रूपयौवनशालिनीं ।  
 धुन्धुपुत्राय सुन्दाय ददौ भार्यामनिन्दितां ॥ ७ ॥  
 कस्यचित् त्वथ कालस्य यक्षी पुत्रं व्यजायत ।  
 मारीचं नाम विख्यातं शापाद्वाक्षसतां गतं ॥ ८ ॥  
 सुन्दे तु निहते तस्मिन्नगस्त्यमृषिसत्तमं ।  
 ताडका सह पुत्रेण प्रधर्षयितुमुद्यता ॥ ९ ॥

राक्षसस्त्वं भवेत्येवं मारीचं व्याजहार सः ।  
 अगस्त्यः परमक्रुद्धस्ताडकां चेदमब्रवीत् ॥ १० ॥  
 पुरुषादी धोरत्रुपा यन्नि त्वं विकृतानना ।  
 इदं त्रुपं परित्यज्य विकृता त्वं भविष्यसि ॥ ११ ॥  
 सैषा शापसमाविष्टा ताडका दुष्टयक्षिणी ।  
 देशमुत्सादयत्येनमगस्त्याध्युषितं पुरा ॥ १२ ॥  
 एवं तां राम दुर्वृत्तां यक्षीं परमदारुणां ।  
 गोब्राह्मणहितार्थाय जह्नि घोरपराक्रमां ॥ १३ ॥  
 न हि वीर्यमदोन्मत्तामेतां परमदारुणां ।  
 निहन्ति त्रिषु लोकेषु तामृते रघुनन्दन ॥ १४ ॥  
 न च ते स्त्रीबधकृते घृणा कार्या कथञ्चन ।  
 प्रजानां हि हितं नित्यं कर्तव्यं राजसूनुभिः ॥ १५ ॥  
 नृशंसमनृशंसं वा प्रजारक्षणकारणात् ।  
 पावनं वा सदोषं वा कार्तव्यं नात्र संशयः ॥ १६ ॥  
 राजवंशेऽभिजातानामेष धर्मः सनातनः ।  
 अधर्मं जह्नि काकुत्स्थ कुरु धर्मं प्रजाहितं ॥ १७ ॥  
 श्रूयते हि पुराप्येवं विरोचनसुता किल ।  
 राक्षसी दीर्घजिह्वेति विख्याता कामत्रुपिणी ॥ १८ ॥  
 विकृतं सुमरुद्वक्त्रं कृत्वा कालानलोपमं ।  
 ग्रसन्ती पृथिवीं कृत्स्नां शक्रेण विनिपातिता ॥ १९ ॥

## आदिकाण्डं

१३१

विष्णुना च पुरा राम शक्रतुल्यपराक्रमा ।  
अपीन्द्रलोकमिच्छती काव्यमाता निषूदिता ॥ २० ॥  
एवमन्यैरपि पुरा राजभिर्धर्मचारिभिः ।  
अधर्मनिरता नारी कृताः पुरुषसत्तम ॥ २१ ॥

इत्यार्षे रामायणे आदिकाण्डे ताडकोत्पत्तिर्नाम  
अष्टाविंशः सर्गः ॥

मुनेर्वचनमक्लीवं श्रुत्वा नृपवरात्मजः ।  
 राघवः प्राञ्जलिर्भूत्वा प्रत्युवाच शुभव्रतं ॥ १ ॥  
 अहं पित्रा समादिष्टो मात्रा चैव महामुने ।  
 विश्वामित्रस्य वचनं त्वया कार्यमिति प्रभो ॥ २ ॥  
 सोऽहं पितृनियोगेन तव चानुपमद्युते ।  
 करिष्ये दुष्टचारिण्यास्ताडकाया बधं मुने ॥ ३ ॥  
 गोब्राह्मणहितार्थाय देशस्य च सुखावहं ।  
 तदेतदप्रतीपिन कर्तव्यं वचनं मुने ॥ ४ ॥  
 एवमुक्त्वा धनुः सज्यं कृत्वोद्यम्य च राघवः ।  
 ज्याशब्दमकरोत् तीव्रं दिशः शब्देन पूरयन् ॥ ५ ॥  
 तेन शब्देन वित्रस्ता मृगास्तद्वनचारिणः  
 ताडका चापि संभ्रान्ता ज्यास्वनप्रतिबोधिता ॥ ६ ॥  
 नर्दमाना भृशं क्रुद्धा विकृता विकृतानना ।  
 श्रुत्वा चाभ्यद्रवद्देगाद्यतः शब्दोऽभिनिःसृतः ॥ ७ ॥  
 तां दृष्ट्वा घोरवपुषं विदूषां विकृताननां ।  
 अतिप्रमाणामायान्तो रामो लक्ष्मणमब्रवीत् ॥ ८ ॥  
 पश्य लक्ष्मण राज्ञस्या विकृतं दारुणं मुखं ।  
 अतिप्रमाणं क्रुद्धाया रूपं चातिभयावहं ॥ ९ ॥

एतां पश्य महाबाहो मद्वाणेन कृदि क्षतां ।  
 निहतां पतितां भूमौ रुधिरेण परिभ्रुतां ॥ १० ॥  
 इयं हि राक्षसी घोरा महाडुष्कृतकारिणी ।  
 मच्छ्राग्विनिर्दग्धा धुतपापा भविष्यति ॥ ११ ॥  
 एवं तस्य ब्रुवाणस्य ताडका क्रोधमूर्क्षिता  
 उद्यम्य बालू गर्जन्ती वेगेनाभ्यासमाययौ ॥ १२ ॥  
 तामापतन्तीं वेगेन विमुक्तामशनीमिव ।  
 ताडकां विकृताकारां जिघांसन्तीं सुदारुणां ॥ १३ ॥  
 महाभ्रचयसंकाशां समुच्छ्रितभुजद्वयां ।  
 विव्याधोरसि वाणेन चन्द्रार्धाकारवर्चसा ॥ १४ ॥  
 सा तेन वज्रतूपेण वाणेन भृशविक्षता ।  
 ववाम रुधिरं भूरि पपात च ममार च ॥ १५ ॥  
 तां कृतां पतितां भूमौ दृष्ट्वा सुरपतिस्तदा ।  
 साधु साधिति काकुत्स्थं सुराश्च समपूजयन् ॥ १६ ॥  
 उवाच च भृशं प्रीतः सहस्राक्षोऽम्बरे स्थितः ।  
 सह सर्वामर्गणैर्विश्वामित्रमिदं वचः ॥ १७ ॥  
 मुने कौशिक पश्यास्मान् देवान् सेन्द्रानुपस्थितान् ।  
 तोषितान् कर्मणानेन रामस्यामिततेजसः ॥ १८ ॥  
 अस्मन्नियोगाद्द्रुं ते स्नेहं दर्शय राघवे ।  
 तपोयोगबलेनैनमाप्याययितुमर्हसि ॥ १९ ॥

प्रजापतिसुतश्चैव कृशाद्याद्राजसत्तमात् ।  
 यान्यवाप्तामि तेऽस्त्राणि तान्यस्मि प्रतिपादय ॥ २० ॥  
 पात्रभूतो हि ते शिष्यो रामो दशरथात्मजः ।  
 कर्तव्यं च मरुत् कार्यमस्माकं राजसूनुना ॥ २१ ॥  
 एवमुक्त्वा सुरगणा विश्वामित्रं पुनर्ययुः ।  
 यथागतेनैव पथा ततः संध्याभ्यवर्तत ॥ २२ ॥  
 विश्वामित्रोऽपि भगवांस्ताडकाबधतोषितः ।  
 मूर्ध्नि राममुपाग्राय वचनं चेदमब्रवीत् ॥ २३ ॥  
 इहाद्य रजनीं राम वसामः शुभदर्शन ।  
 श्वः प्रभाते गमिष्यामस्तदाश्रमपदं मम ॥ २४ ॥

इत्यार्षे रामायणे आदिकाण्डे ताडकाबधो नाम  
 एकोबत्रिंशः सर्गः ॥

XXX.

अथ तां रजनीं व्युष्टां विश्वामित्रो महामुनिः ।  
 प्रहसन् राममाभाष्य मधुरं वाक्यमब्रवीत् ॥ १ ॥  
 तुष्टोऽस्मि राम भद्रं ते कर्मणा वत्कृतेन वै ।  
 प्रीतिदायं च दास्यामि सर्वाण्यस्त्राण्यशेषतः ॥ २ ॥  
 यान्यहं वेद्मि काकुत्स्थ पात्रं क्षेपां मतोऽसि मे ।  
 ब्रह्मास्त्रं प्रथमं राम दिव्यमेतद्दामि ते ॥ ३ ॥  
 त्रयाणामपि लोकानां पिण्डितानां भयावहं ।  
 तथैव दण्डमस्त्रं ते प्रजासंहारकारकं ॥ ४ ॥  
 ददामि राम शत्रूणां येनाधृष्यो भविष्यसि ।  
 धर्मास्त्रं च महाबाहो कालकल्पं ददामि ते ॥ ५ ॥  
 कालास्त्रमपि चासक्त्यं ददामि दयितं विभो ।  
 विष्णुचक्रं च ते दिव्यमिन्द्रचक्रं च दारुणं ॥ ६ ॥  
 वज्रमस्त्रं च दुर्धर्षं शैवं शूलवरं तथा ।  
 अस्त्रं ब्रह्मशिर्शोऽग्रमैशिकं च ददामि ते ॥ ७ ॥  
 शङ्करास्त्रं च दीप्तास्यं गृह्णाणेदं मयोद्यतं ।  
 गदाद्वयं चाप्रतिमं गृह्णाणारिभयावहं ॥ ८ ॥  
 कौमोदकीं चाप्रतिमां तथेमां लोहितामुखीं ।  
 धर्मपाशं तथैवास्त्रं कालपाशं च दुर्जयं ॥ ९ ॥

वारुणं चापि ते पाशं ददामि परमाद्भुतं ।  
 श्रुष्कार्द्रं चाशनी राम गृहाणेमे मयोद्यते ॥ १० ॥  
 पैनाकमपि चैवास्त्रमस्त्रं नारायणं तथा ।  
 आग्नेयमपि चासक्यं वायव्यं च ददामि ते ॥ ११ ॥  
 प्रमर्दनं प्रमथनं तथैवारिविदारणं ।  
 अस्त्रं ह्यशिरश्चैव कूटास्त्रं चापराजितं ॥ १२ ॥  
 शक्ती च द्वे गृहाणेमे अमोघां विजयां तथा ।  
 तथैव कालमुषलं कङ्कालमथ किङ्किणीं ॥ १३ ॥  
 प्रस्वापनं प्रशमनं स्तम्भनं च ददामि ते ।  
 वर्षणं शोषणं चैव तथैवारिनिकृत्तनं ॥ १४ ॥  
 मदनोन्मादने चैव कन्दर्पदयिते विभो ।  
 गान्धर्वास्त्रं तथैवेदं मोहनं च ददामि ते ॥ १५ ॥  
 तेजोद्युतिकरं सौरं शत्रुपक्षप्रतापनं ।  
 रक्तामिषादं पैशाचं कौवेरं च ददामि ते ॥ १६ ॥  
 राक्षसं चापि शत्रूणां श्रीधृतिप्राणनाशनं ।  
 मूर्हनं ताडनं चास्त्रं कम्पनं चारिकर्षणं ॥ १७ ॥  
 संवर्तमपि चावर्तं मौषलं च ददामि ते ।  
 सत्यं चैवानृतं चास्त्रं महामायास्त्रमेव च ॥ १८ ॥  
 अमोघं तैजसं चैव परतेजोऽपकर्षणं ।  
 सोमास्त्रं शिशिरं नाम त्वाष्ट्रं चारिव्यथाकरं ॥ १९ ॥



## आदिकाण्डं

१३७

मानवं चास्त्रमजितं दैत्यं दानवमेव च ।  
एवमादीनि चास्त्राणि ददामि दयितोऽसि मे ॥ २० ॥  
गृहाणीतानि मत्तस्त्वमस्त्राणि च नृपात्मज ।  
अथासौ प्राञ्जुखो भूत्वा शुचिर्मुनिवरस्तदा ॥ २१ ॥  
ददौ रामाय सुप्रीतो क्यस्त्रग्राममनुत्तमं ।  
ज्ञपतोऽथ मुनेस्तस्य मन्त्रग्राममशेषतः ॥ २२ ॥  
उपतस्थुर्महास्त्राणि मूर्तिमन्ति नृपात्मजं ।  
उचुश्चैनं ततोऽभ्येत्य तान्यस्त्राणि समन्ततः ॥ २३ ॥  
प्राञ्जलीनि महाबाहो शाध्यस्मानिति राघवं ।  
तान्यवेक्ष्य ततो रामः समालभ्य च पाणिना ॥ २४ ॥  
मां भजध्वं स्मृतानीति सर्वाण्येवाभ्यभाषत ।  
तान्यवाप्य ततो रामो विश्वामित्रं महामुनिं ।  
प्रणिपत्य यथान्यायं गमनाय मनो दधे ॥ २५ ॥

इत्यार्षे रामायणे आदिकाण्डे अस्त्रग्रामप्रदानं नाम  
त्रिंशः सर्गः ॥

प्रतिगृह्य ततोऽस्त्राणि दिव्यानि प्रीतमानसः ।  
 गच्छन्नेव ततो रामो विश्वामित्रमुवाच ह ॥ १ ॥  
 गृहीतास्त्रोऽस्मि भगवन्नजेयस्त्रिदशैरपि ।  
 अस्त्राणां तु ममेतेषां संकारं वक्तुमर्हसि ॥ २ ॥  
 इत्युक्तवति रामेऽथ विश्वामित्रो महामुनिः ।  
 आचख्यौ परमास्त्राणां सरहस्यनिवर्तनं ॥ ३ ॥  
 उक्त्वा संकारमस्त्राणां रामायामिततेजसे ।  
 ददौ मन्त्रं जम्भकानां वशीकरणमुत्तमं ॥ ४ ॥  
 सत्यवाक् सत्यकीर्तिश्च धृष्टो रभस एव च ।  
 प्रणिपातरसो नाम अवाञ्छुखपराञ्छुखौ ॥ ५ ॥  
 वृषाख्यो वृषकर्मा च रेणुकः पुरुषादकः ।  
 दशाक्षो दशवक्त्रश्च शतशीर्षः शतोदरः ॥ ६ ॥  
 पद्मनाभो महानाभः सुनाभो इन्दुभिस्वनः ।  
 ज्योतिर्मानुः क्रथः कुम्भो मकरः क्रकरोऽङ्गदी ॥ ७ ॥  
 युगंधरस्तथानिद्रो भेत्ता प्रमथनः स्थिरः ।  
 धरो धन्यः कुम्भधरो रतिर्भूरतिरेव च ॥ ८ ॥  
 कामदूषी कामगमः कामह्ला काममर्दनः ।  
 जम्भकः स्वर्णलाभश्च स्यन्दनो धावनस्तथा ॥ ९ ॥

कृशाश्वतनया क्लृप्ते जम्भकाः कामद्वयिणः ।  
 भास्वरा रिपुसैन्यानां तेजोयुतिरुस्ताया ॥ १० ॥  
 विनायका विघ्नकराः प्रयोक्तुर्विजयावहाः ।  
 एतानपि गृह्णाण वं सप्रयोगनिवर्तनान् ॥ ११ ॥  
 इत्युक्तो वाढमित्युक्त्वा विश्वामित्रात् तपोधनात् ।  
 जग्राह तानपि तथा स्तम्भकान् रिपुजम्भकान् ॥ १२ ॥  
 दिव्यमूर्तिधरास्ते हि दिव्याभरणभूषिताः ।  
 ऊचुः प्राञ्जलयो रामं तदा मधुरभाषिणः ॥ १३ ॥  
 इमे स्म वशगा राम शाधि नस्त्वमिह स्थितान् ।  
 गम्यतां स्वागतं वोऽस्तु कृत्यकाल उपैष्यथ ॥ १४ ॥  
 स्मृता मामुपतिष्ठधमिति रामोऽभ्युवाच तान् ।  
 इत्युक्त्वा राममामल्य कृत्वा चापि प्रदक्षिणं ॥ १५ ॥  
 एवमस्त्विति चैवोक्त्वा प्रतिजगमुर्थथागतं ।  
 तान् विसृज्य ततो रामो विश्वामित्रं महामुनिं ॥ १६ ॥  
 गच्छन्नेव पुनर्वाक्यं मधुरान्तरमब्रवीत् ।  
 किमेतन्मेघसंकाशं पर्वतस्याविदूरतः ॥ १७ ॥  
 वनमाभाति सुमहत् कस्यैतदमरयुते ।  
 आभाति रमणीयं हि वनमेतन्मनोरुहं ॥ १८ ॥  
 विनादितं वल्गुवाग्भिर्नानामृगगणान्वितं ।  
 निःसृताः स्म मुनिश्रेष्ठ कान्ताराह्णोमहर्षिणात् ॥ १९ ॥

अनेनैवावगच्छामि देशोऽयं सुसुखोदयः ।  
 सुव्यक्तं चापि भवतः सिद्धाश्रमपदं वयं ।  
 संप्राप्ता यत्र तौ पापौ यज्ञविघ्नकरौ तव ॥ २० ॥

इत्यार्षे रामायणे आदिकाण्डे जम्भकप्रदानं नाम  
 एकत्रिंशः सर्गः ॥

XXXII.

अथ तस्याप्रमेयस्य तद्वनं परिपृच्छतः ।  
 विश्वामित्रो महातेजा आख्यातुमुपचक्रमे ॥ १ ॥  
 एष पूर्वाश्रमो राम वामनस्य महात्मनः ।  
 सिद्धाश्रम इति ख्यातः सिद्धो यत्र महायशाः ॥ २ ॥  
 विष्णुर्वामनरूपेण तप्यमानो महत् तपः ।  
 त्रैलोक्यराज्येऽपहृते बलिनेन्द्रस्य राघव ॥ ३ ॥  
 अभिभूय हि देवेन्द्रं पुरा वैरोचनिर्बलिः ।  
 त्रैलोक्यराज्यं बुभुजे बलोत्सेकमदान्वितः ॥ ४ ॥  
 ततो बलौ तदा यज्ञं यज्ञमाने भयार्दिताः ।  
 इन्द्रादयः सुरगणा विष्णुमूचुरिहाश्रमे ॥ ५ ॥  
 बलिवैरोचनिर्विज्ञो यज्ञतेऽसौ महाबलः ।  
 कामदः सर्वभूतानां महर्द्धिरसुराधिपः ॥ ६ ॥  
 तं त्वं वामनरूपेण गत्वा भिक्षितुमर्हसि ।  
 विक्रमांस्त्रीन् महाबाहो दाता हि नियतं स ते ॥ ७ ॥  
 भिक्षितो विक्रमानेतांस्त्रीन् वीर्यबलदर्पितः ।  
 परिभूय जगन्नाथं तुभ्यं वामनरूपिणे ॥ ८ ॥  
 ये क्षेणमभियाचन्ते लिप्समानाः स्वमीप्सितं ।  
 तान् कामैरीप्सितैः सर्वान् योजयत्यसुरेश्वरः ॥ ९ ॥

स त्वं त्रैलोक्यराज्यं नो कृतं भूयो जगत्पते ।  
 दातुमर्हसि निर्जित्य विक्रमैर्भूरिभिस्त्रिभिः ॥ १० ॥  
 अयं सिद्धाश्रमो नाम सिद्धकर्मा भविष्यति ।  
 तस्मिन् कर्माणि संसिद्धे तव सत्यपराक्रम ॥ ११ ॥  
 एवमुक्तः सुरैर्विज्जुर्वामनं रूपमास्थितः ।  
 वैरोचनिमुपागम्य त्रीनयाचत विक्रमान् ॥ १२ ॥  
 लब्धा च त्रीन् क्रमान् विज्जुः कृत्वा रूपमथाद्भुतं ।  
 त्रिभिः क्रमैस्तदा लोकान्नाजस्रार त्रिविक्रमः ॥ १३ ॥  
 एकेन हि पदा कृत्स्नां पृथिवीं सोऽध्यतिष्ठत ।  
 द्वितीयिनाव्ययं व्योम आं तृतीयेन राघव ॥ १४ ॥  
 तं चासुरं बलिं कृत्वा पातालतलवासिनं ।  
 त्रैलोक्यराज्यमिन्द्राय ददावुद्धृत्य कण्ठकं ॥ १५ ॥  
 तेनैव पूर्वाधुषित आश्रमः पुण्यकर्मणा ।  
 मयापि भक्त्या तस्यैव धामनस्य निषेव्यते ॥ १६ ॥  
 अत्र तौ राक्षसौ वीर यज्ञविघ्नकरौ मम ।  
 कृत्तव्यौ स्वेन वीर्येण त्वया नरवरात्मज ॥ १७ ॥  
 एतदेवाभिगच्छामः सिद्धाश्रमपदं वयं ।  
 स्वमाश्रमपदं राम तवाप्येतद्यथा मम ॥ १८ ॥  
 तान् दृष्ट्वाभ्यागतान् दूरात् सिद्धाश्रमनिवासिनः ।  
 प्रत्यङ्गम्य महात्मानं विश्वामित्रमपूजयन् ॥ १९ ॥

## आदिकाण्डं

१४३

प्रविष्टाय दडुश्चास्मै पाद्यार्थ्यासनसत्क्रियां ।  
रामलक्ष्मणयोश्चापि सत्क्रियां प्रदडुर्द्विजाः ॥ २० ॥  
मुद्गूर्तमथ विश्रान्तौ ततस्तौ रामलक्ष्मणौ ।  
तमूचतुर्मुनिवरं विश्वामित्रं कृताञ्जली ॥ २१ ॥  
अथैव दीक्षां प्रविश भद्रं ते मुनिपुंगव ।  
सिद्धाश्रमोऽयं सिद्धोऽस्तु संसिद्धे तव कर्मणि ॥ २२ ॥  
तयोरेतद्वचः श्रुत्वा विश्वामित्रो महामुनिः ।  
आदिदेश तथेत्युक्त्वा दीक्षां तदकुरेव तु ॥ २३ ॥  
रामोऽपि तां तत्र निशामुषित्वा सकृल्लक्ष्मणः ।  
प्रभातकाले चोत्थाय विश्वामित्रमवन्दत ॥ २४ ॥

इत्यार्षे रामायणे आदिकाण्डे सिद्धाश्रमनिवासो नाम  
द्वात्रिंशः सर्गः ॥

अथार्थकालदेशज्ञो रामः सत्यपराक्रमः ।  
 कालयुक्तमिदं वाक्यं विश्वामित्रमुवाच ह ॥ १ ॥  
 भगवन् श्रोतुमिच्छामि कस्मिन् काले निशाचरौ ।  
 मया तौ प्रतिषेद्धव्यौ यज्ञविघ्नकरौ तव ॥ २ ॥  
 रामस्य तद्वचः श्रुत्वा विश्वामित्राद्यस्तथा ।  
 सर्वे ते मुनयः प्रीताः प्रशशंसुरथाब्रुवन् ॥ ३ ॥  
 अद्यप्रभृति राम त्वं षड्रात्रं रक्ष तत्परः ।  
 दीक्षां गतो क्षेष मुनिर्मानं संकल्पयिष्यति ॥ ४ ॥  
 तेषामेतद्वचः श्रुत्वा मुनीनां भावितात्मनां ।  
 उद्यम्य कार्मुकं तस्थौ रामस्तत्र सलक्ष्मणः ॥ ५ ॥  
 अनिद्र एव षड्रात्रं स संरक्षन् मुनेः क्रतुं ।  
 रक्षसागमनाकाङ्क्षी निश्चलः स्थाणुवत् स्थितः ॥ ६ ॥  
 कालेऽथाभ्यागते तस्मिन् षष्ठेऽहनि महात्मनः ।  
 स्थापयां चक्रिरे वेदीं मुनयः संशितव्रताः ॥ ७ ॥  
 मन्त्राज्यवांश्च विधिवत् स यज्ञः समवर्तत ।  
 प्रजङ्वाल च सा वेदी सोपाध्यायसमाहिता ॥ ८ ॥  
 अथाकाशे समभवत् सहसैव महास्वनः ।  
 नीलाम्बुदस्य गगणे प्रावृषीवाभिर्गर्जतः ॥ ९ ॥



## आदिकाण्डं

१४५

तथा मायां प्रकुर्वाणौ राज्ञसावभ्यधावतां ।  
मारीचश्च सुबाहुश्च तयोश्चानुचरास्तथा ॥ १० ॥  
स तानापततो दृष्ट्वा रुधिरौघप्रवर्षिणः ।  
उवाच लक्ष्मणं वाक्यं रामो राजीवलोचनः ॥ ११ ॥  
पश्य लक्ष्मण मारीचं महाशनिसमस्वनं ।  
सपदानुगमायान्तं सुबाहुं च निशाचरं ॥ १२ ॥  
एतावद्य मया पश्य नीलाञ्जनचयोपमौ ।  
अस्मिन् क्षणे समाधूतावनिलेनाम्बुदाविव ॥ १३ ॥  
मानवास्त्रं ततो रामः प्रगृह्यास्त्रविशारदः ।  
मारीचोरसि चिक्षेप नातिकोपसमन्वितः ॥ १४ ॥  
स तेन शर्वेगेन नीतः सागरमूर्धनि ।  
पपाताचलसंकाशो भीविपथुसमन्वितः ॥ १५ ॥  
विचेतनं धूर्णमानं मानवास्त्रबलेरितं ।  
मारीचं पतितं दृष्ट्वा रामो लक्ष्मणामब्रवीत् ॥ १६ ॥  
पश्य लक्ष्मण मारीचं मानवेन समाकृतं ।  
मोहयित्वानयदूरं न च प्राणैर्व्ययोजयत् ॥ १७ ॥  
इमांस्त्वन्यान् रुनिष्यामि सुबाहुप्रभृतीन् रुषा ।  
यज्ञघ्नान् राज्ञसान् घोरान् रुधिरामिषभोजनान् ॥ १८ ॥  
प्रगृह्यास्त्रमथो दिव्यमाग्नेयं रघुनन्दनः ।  
सुबाहुरसि चिक्षेप स विद्धो न्यपतद्भुवि ॥ १९ ॥

अन्यान्यपि च वायव्यमस्त्रमादाय राघवः ।  
 निजधान स रक्षांसि मुनीनां वर्धयन् मुदं ॥ २० ॥  
 एवं कृत्वा स रक्षांसि तत्र रामो महायशाः ।  
 समेत्य मुनिभिः सर्वैर्विश्वामित्रादिभिस्तदा ॥ २१ ॥  
 पूजितोऽभिष्टुतश्चैव जयेन च स भाजितः ।  
 विस्मिताश्चाभवन् सर्वे मुनयो रामकर्मणा ॥ २२ ॥  
 तस्मिन् यज्ञे समाप्तेऽथ विश्वामित्रो महायशाः ।  
 दृष्ट्वाश्रमं कृतक्षेमं काकुत्स्थमिदमब्रवीत् ॥ २३ ॥  
 कृतार्थोऽस्मि महाबाहो कृतं गुरुवचस्त्वया ।  
 सिद्धाश्रमपदं चेदं भूयः सिद्धतरं कृतं ॥ २४ ॥

इत्यार्षे रामायणे आदिकाण्डे विश्वामित्रयज्ञो नाम  
 त्रयस्त्रिंशः सर्गः ॥

XXXIV.

अथ तौ रजनीं तत्र कृतार्थौ रामलक्ष्मणौ ।  
 ऊषतुर्मुदितौ वीरौ मुनिभिः प्रतिपूजितौ ॥ १ ॥  
 प्रभातायां च शर्वर्यां कृतपौर्वाह्निकक्रियौ ।  
 विश्वामित्रमृषींश्चान्यान् राघवावभ्यवन्दतां ॥ २ ॥  
 अभिवाद्य मुनीन् सर्वास्तांश्च तावमरच्युती ।  
 ऊचतुर्मधुरोदारभाषिणौ रघुनन्दनौ ॥ ३ ॥  
 इमौ द्वौ मुनिशार्दूल किङ्करो समुपस्थितौ ।  
 आज्ञापय यथेष्टं नौ पुनः किं करवाव हे ॥ ४ ॥  
 एवमुक्तास्ततस्ताभ्यामृषयस्ते तपोधनाः ।  
 विश्वामित्रं पुरस्कृत्य रामं वचनमब्रुवन् ॥ ५ ॥  
 मैथिलस्य रघुश्चेष्ट जनकस्य भविष्यति ।  
 यज्ञः परमधर्मिष्ठो यास्यामस्तत्र वै वयं ॥ ६ ॥  
 त्वं चापि नरशार्दूल सकास्माभिर्गमिष्यसि ।  
 रत्नं महाद्भुतं तत्र धनुस्तद्द्रष्टुमर्हसि ॥ ७ ॥  
 प्राग्दत्तं किल तत् तस्य न्यासभूतं महद्भुतः ।  
 देवासुरे तदा युद्धे वृत्ते देवैः सवासवैः ॥ ८ ॥  
 तन्न देवा न गन्धर्वा न यक्षोरगराक्षसाः ।  
 समापूरयितुं शक्ताः कुत एवेतरे जनाः ॥ ९ ॥

धनुषः सारतां तस्य जिज्ञासन्तो नराधिपाः ।  
 न शेकुरातोलयितुमपि पूरयितुं कुतः ॥ १० ॥  
 तद्गनुर्नरशार्दूल मैथिलस्य महात्मनः ।  
 यज्ञे द्रक्ष्यसि काकुत्स्थ सकास्माभिरितो गतः ॥ ११ ॥  
 तथेत्युक्त्वा ततो रामः प्रयातुमुपचक्रमे ।  
 विश्वामित्रपुरोगैस्तेर्महर्षिभिरुदारधीः ॥ १२ ॥  
 विश्वामित्रोऽथ भगवानामल्य वनदेवताः ।  
 उवाचेदं ततो वाक्यं यियासुर्मिथिलां प्रति ॥ १३ ॥  
 स्वस्ति वोऽस्तु गमिष्यामि सिद्धः सिद्धाश्रमादितः ।  
 उत्तरं जाल्मवीतीरं ह्रिमवन्तं शिलोच्चयं ॥ १४ ॥  
 प्रदक्षिणमुपावृत्य ततः सिद्धाश्रमं मुनिः ।  
 उत्तरां दिशमास्थाय पन्थानमुपचक्रमे ॥ १५ ॥  
 युक्तं ब्रह्मस्थानां तु शतमात्रं ततः क्षणात् ।  
 ययुर्मुनीनां भाण्डानि समारोप्यानुयायिनां ॥ १६ ॥  
 मृगपक्षिगणाश्चैव सिद्धाश्रमनिवासिनः ।  
 प्रयान्तमनुजग्मुस्तं विश्वामित्रं महामुनिं ॥ १७ ॥  
 ते गत्वा दूरमधानं लम्बमाने दिवाकरे ।  
 वासं चक्रुर्मुनिगणाः शोणतीरमुपाश्रिताः ॥ १८ ॥  
 गते त्वस्तं दिनकरे स्नाता द्रुतद्रुताशनाः ।  
 विश्वामित्रं पुरस्कृत्य निषेडुरमितौजसः ॥ १९ ॥

## आदिकाण्डं

१४६

रामोऽपि सकृत्सौमित्रिरभिवाद्य तपोधनं ।  
निषसादाभितस्तस्य विश्वामित्रस्य धीमतः ॥ २० ॥  
अथ रामोऽञ्जलिं कृत्वा विश्वामित्रमृषिं तदा ।  
पप्रच्छ नरशार्दूलः कौतूहलसमन्वितः ॥ २१ ॥  
भगवन् को न्वयं देशः समृद्धजनसेवितः ।  
श्रोतुमिच्छामि त्वेन तत्त एव महामुने ॥ २२ ॥  
चोदितो रामवाक्येन तस्य देशस्य विस्तरं ।  
विश्वामित्रो महतेजा व्याहर्तुमुपचक्रमे ॥ २३ ॥

इत्यार्षे रामायणे आदिकाण्डे शोणतीरनिवासो नाम  
चतुस्त्रिंशः सर्गः ॥

## XXXV.

ब्रह्मयोनिर्महानासीत् कुशो नाम नराधिपः ।  
 स सुतान् जनयामास चतुरः ख्यातविक्रमान् ॥ १ ॥  
 कुशाश्वं कुशनाभं च अमूर्तरजसं वसुं ।  
 महात्मनो दीप्तिमतः क्षत्रधर्मपरायणान् ॥ २ ॥  
 तानुवाच कुशः पुत्रान् विनीतान् श्रुतपारगान् ।  
 प्रजानां पालनं पुत्राः क्रियतामिति राघव ॥ ३ ॥  
 पितुस्ते वचनं श्रुत्वा लोकपालोपमाः सुताः ।  
 पुराण्यावासयामासुः पृथक् चत्वारि राघव ॥ ४ ॥  
 तेषां कुशाश्वः कौशाश्वीं पुरीमावासयच्छुभां ।  
 कुशनाभस्तु धर्मात्मा पुरं चक्रे महोदयं ॥ ५ ॥  
 तथामूर्तरजा वीरश्चक्रे प्राग्ज्योतिषं पुरं ।  
 धर्मारण्यसमीपस्थं वसुश्चक्रे गिरिव्रजं ॥ ६ ॥  
 देशोऽयं वसु नामासीद्वसोरमिततेजसः ।  
 एते शैलवराः पञ्च प्रकाशन्ते महोच्छ्रयाः ॥ ७ ॥  
 सुमागधी नदी चात्र मगधा विश्रुता यया ।  
 पञ्चानां शैलमुख्यानां मध्ये मालेव शोभते ॥ ८ ॥  
 एषा सा मागधी नाम वसो राम महात्मनः ।  
 पूर्वमध्यासिता तेन सुद्वेत्रा सस्यमालिनी ॥ ९ ॥

## आदिकाण्डं

१५१

कुशनाभोऽथ राजर्षिः कन्याशतमनुत्तमं ।  
 जनयामास दुर्धर्षी घृताच्यां रघुनन्दन ॥ १० ॥  
 रूपयौवनशालिन्यस्ताः कदाचित् स्वलंकृताः ।  
 उद्यानभूमिमागम्य चिक्रीडुर्विद्युतो यथा ॥ ११ ॥  
 गायन्त्यो नृत्यमानाश्च वादयन्त्यश्च राघव ।  
 आमोदं परमं जग्मुर्गन्धमाल्यैरलंकृताः ॥ १२ ॥  
 अथ ताश्चारुसर्वाङ्गी रूपेणाप्रतिमा भुवि ।  
 दृष्ट्वा तु सर्वगो वायुरिदं वचनमब्रवीत् ॥ १३ ॥  
 अहं वः कामये सर्वा भार्या भवत मेऽबलाः ।  
 त्यक्त्वा मानुष्यकं भावममरत्वमवाप्स्यथ ॥ १४ ॥  
 तस्य तद्वचनं श्रुत्वा वायोः परममङ्गनाः ।  
 मुक्त्वा ह्यसं ततः सर्वा वायुं वचनमब्रुवन् ॥ १५ ॥  
 अलञ्छरसि भूतानां सर्वेषां किल मारुत ।  
 प्रभावज्ञाः स्म ते सर्वाः किमस्मानवमन्यसे ॥ १६ ॥  
 कुशनाभसुताः सर्वाः क्षमं ते न हि मारुत ।  
 स्थानाद्रंशयितुं देव रक्षामः स्वकुलं वयं ॥ १७ ॥  
 मा भूत् स कालो यद्वायो पितरं सत्यवादिनं ।  
 कामतः समतिक्रम्य वर्येम स्वयंवरं ॥ १८ ॥  
 पितास्माकं प्रभवति दैवतं नः परं पिता ।  
 अस्मान् दास्यत्यसौ यस्मै स नो भर्ता भविष्यति ॥ १९ ॥

तासां तद्वचनं श्रुत्वा वायुः कोपसमन्वितः ।  
 बभञ्ज कन्या मध्ये ताः स प्रविश्यात्मतेजसा ॥ २० ॥  
 ताः कन्या वायुना भग्ना विविशुर्भवनं पितुः ।  
 प्रापतन् भुवि संभ्रान्ताः सलज्जाः साश्रुलोचनाः ॥ २१ ॥  
 स च ता दयिता दीनाः कन्याः परमशोभनाः ।  
 दृष्ट्वा भग्नास्तदा राजा संभ्रान्त इदमब्रवीत् ॥ २२ ॥  
 किमिदं कथ्यतां पुत्र्यः को धर्ममवमन्यते ।  
 कुब्जाः केन कृता यूयं समाविश्य दुरात्मना ॥ २३ ॥  
 तस्य तद्वचनं श्रुत्वा कुशनाभस्य धीमतः ।  
 शिरोभिश्चरणौ गत्वा कन्याशतमभाषत ॥ २४ ॥  
 वायुरस्मानुपागम्य बलवान् काममोहितः ।  
 उक्रम्य धर्ममर्यादां प्रधर्षयितुमुद्यतः ॥ २५ ॥  
 सोऽस्माभिरुक्तः सर्वाभिर्वायुः कामवशं गतः ।  
 पितृमत्यः स्म भगवन् न स्वच्छन्दचरा वयं ॥ २६ ॥  
 पितरं नोऽभियाच त्वं न्यायतो यदि मन्यसे ।  
 न वयं स्वैरचारिण्यः प्रसीद भगवन्निति ॥ २७ ॥  
 इत्युक्तः कुपितो वायुः प्रविश्याद्गानि नः प्रभो ।  
 बभञ्ज बलवांस्तेन सर्वाः कुब्जीकृता वयं ॥ २८ ॥  
 इति तासां वचः श्रुत्वा कुशनाभो नराधियः ।  
 प्रत्युवाच ततो राम कन्याशतमिदं वचः ॥ २९ ॥



यत् क्षान्तोऽतिक्रमो वायोः कृतं तन्मे मरुत् प्रियं ।  
 पुत्र्यो मे यच्च युष्माभिः कुलच्छायाभिरक्षिता ॥ ३० ॥  
 अलंकारो हि नारीणां क्षमा पुत्र्यो विशेषतः ।  
 देवानां च विशेषेण क्षन्तव्यमिति मे मतिः ॥ ३१ ॥  
 सुकृतं च कृतं मन्ये यद्वायोः क्षान्तमीदृशं ।  
 व्यभिचारकृतं यस्मात् प्रीतोऽहं तेन सुव्रताः ॥ ३२ ॥  
 प्रदानसमयं चैव मन्येऽहं वोऽद्य सर्वशः ।  
 गम्यतामिष्टतः पुत्र्यश्चिन्तयिष्यामि वो हितं ॥ ३३ ॥  
 विसृज्य चैव ताः कन्यास्ततः स नृपसत्तमः ।  
 तासां प्रदानं धर्मज्ञो मन्त्रयामास मन्त्रिभिः ॥ ३४ ॥  
 यद्वायुना च ताः कन्यास्तत्र कुब्जीकृताः पुरा ।  
 कन्यकुब्जमिति ख्यातं ततःप्रभृति तत् पुरं ॥ ३५ ॥  
 एतस्मिन्नेव काले तु क्ली नाम महानृषिः ।  
 ऊर्ध्वरेता ब्रह्मचर्यं चचार किल दुश्चरं ॥ ३६ ॥  
 तं ब्रह्मचारिणं राम तप्यमानं मरुत् तपः ।  
 सोमदा नाम गन्धर्वी ऊर्णायुडुक्षिता तदा ॥ ३७ ॥  
 नियमं परमास्थाय सम्यक् परिचचार ह ।  
 पुत्रार्थिनी ततो राम मरुर्षेर्भावितात्मनः ॥ ३८ ॥  
 साभवत् प्रयता भूवा शुश्रूषणपरायणा ।  
 स तां कालस्य मरुतः प्रोवाच परितोषितः ॥ ३९ ॥

परितुष्टोऽस्म्यहं भद्रे ब्रूहि किं कर्त्वाणि ते ।  
 परितुष्टं मुनिं ज्ञात्वा गन्धर्वी मधुराक्षरं ॥ ४० ॥  
 उवाच प्राञ्जलिर्भूत्वा वाक्यमत्मकितं तदा ।  
 दीप्यसे परया लक्ष्म्या ब्राह्म्या त्वमनया यथा ॥ ४१ ॥  
 तथाहं पुत्रमिच्छामि त्वत्तो ब्राह्म्या श्रियावृतं ।  
 स्वयं च कुर्ये त्वाहं भर्तारमपरिग्रहा ॥ ४२ ॥  
 अनन्यपूर्वी भज मां याचमानां दृढव्रत ।  
 तस्ये प्रसन्नो विप्रर्षिर्ददौ पुत्रं यथेक्षितं ॥ ४३ ॥  
 ब्रह्मदत्त इति ख्यातः सोऽभवद्दत्तितः सुतः ।  
 ब्रह्मदत्तः स राजर्षिः पुरीमध्यावसत् तदा ॥ ४४ ॥  
 काम्पिल्यां नाम काकुत्स्थ देवराजसमद्युतिः ।  
 तं ध्रुत्वा परया लक्ष्म्या कुशनाभोऽश्वितं नृपं ॥ ४५ ॥  
 ब्रह्मदत्ताय ताः कन्याः प्रदातुमुपचक्रमे ।  
 स तमाहूय धर्मज्ञो ब्रह्मदत्तं महीपतिं ॥ ४६ ॥  
 ददौ कन्याशतं तस्मै सुप्रीतिनात्तरात्मना ।  
 यथाक्रमं स सर्वासां तासामनुपमद्युतिः ॥ ४७ ॥  
 जग्राह विधिवत् पाणीन् ब्रह्मदत्तो मराधिपः ।  
 तेन च स्पृष्टमात्रेषु ताः पाणिषु गतव्यथाः ॥ ४८ ॥  
 बभूवुः सर्वशः कन्या त्रयीदार्यगुणान्विताः ।  
 ता दृष्ट्वा वायुना मुक्ताः कुशनाभो महीपतिः ॥ ४९ ॥

## आदिकाण्डं

१५५

विस्मयं परमं चक्रे मुमुदेऽभिननन्द च ।

कृतोद्वाहं तु राजानं ब्रह्मदत्तं रघूत्तम ॥५०॥

सदारं प्रेषयामास स्वपुरं परमार्चितं ।

तं तदा सदृशैर्दरैरन्वितं पुत्रमागतं ।

मुमुदे सोमदा प्रीता दृष्ट्वा साभिननन्द च ॥५१॥

इत्यार्षे रामायणे आदिकाण्डे ब्रह्मदत्तविवाहो नाम  
पञ्चत्रिंशः सर्गः ॥

## XXXVI.

कृतोद्वाहे गते तस्मिन् ब्रह्मदत्ते नराधिपे ।  
 अपुत्रः कुशनाभोऽथ पुत्रीयामिष्टिमाकृत् ॥ १ ॥  
 तस्यां च वर्तमानायां कुशनाभमुपागतः ।  
 कुशो ब्रह्मसुतः पुत्रमुवाच स तदा नृपं ॥ २ ॥  
 पुत्रस्ते सदृशः पुत्र भविता न चिरादिव ।  
 गाधिः प्राप्स्यसि तेन त्वं कीर्तिं लोकेषु शाश्वतीं ॥ ३ ॥  
 एवमुक्त्वा कुशो राम कुशनाभं महीपतिं ।  
 जगामाकाशमाविश्य पुनरेव यथागतं ॥ ४ ॥  
 कस्यचित् त्वथ कालस्य कुशनाभस्य धीमतः ।  
 अजायत सुतो राम गाधिर्नाम महायशाः ॥ ५ ॥  
 स पिता मम धर्मात्मा गाधिः सत्यपराक्रमः ।  
 कुशवंशेऽभवद्राजा गाधिज्ञोऽहं रघूत्तम ॥ ६ ॥  
 अनुजा भगिनी चापि मम जज्ञे शुभव्रता ।  
 नाम्ना सत्यवती नाम ऋचीके प्रतिपादिता ॥ ७ ॥  
 भर्तृव्रतवाद्भर्त्रैव सह गत्वा सुरालयं ।  
 कौशिकी परमोदारा सा प्रवृत्ता महानदी ॥ ८ ॥

स्वर्गा पुण्योदका रम्या ह्रिमवत्तमुपाश्रिता ।  
 इयं पावयितुं लोकान् प्रवृत्ता भगिनी मम ॥ ११ ॥  
 अतोऽहं ह्रिमवत्पार्श्वे वसामि निरतः सुखी ।  
 भगिन्याः स्नेहतो राम कौशिक्या नियतव्रतः ॥ १० ॥  
 सैषा सत्यवती पुण्या सत्यधर्मपरायणा ।  
 पतिव्रता महाभागा कौशिकी सरितां वरा ॥ ११ ॥  
 अहं च नियमं कञ्चिदास्थातुं रघुनन्दन ।  
 सिद्धाश्रममनुप्राप्तः सिद्धोऽस्मि तव तेजसा ॥ १२ ॥  
 एषा राम ममोत्पत्तिः स्वस्य वंशस्य कीर्तिता ।  
 देशस्य चास्य निर्वृत्तिर्यन्मां त्वं परिपृच्छसि ॥ १३ ॥  
 स्थितोऽर्धरात्रः काकुत्स्थ कथां कथयतो मम ।  
 निद्रां भजस्व भद्रं ते विघ्ननाशोऽधनोऽस्तु नः ॥ १४ ॥  
 निष्पन्दास्तरवः सर्वे संलीना मृगपक्षिणः ।  
 नैशेन तमसा व्याप्ता दिशश्च रघुनन्दन ॥ १५ ॥  
 सूक्ष्मेणाञ्जनचूर्णेन नभः कृत्स्नमिवाञ्जितं ।  
 ग्रहनक्षत्रताराभिः काञ्चनीभिरिवावृतं ॥ १६ ॥  
 उदेति चासौ शीतांशुर्लोककान्तो निशाकरः ।  
 अंशुभिः स्वैर्जगत् स्वर्कैर्धर्मार्तं क्लादयन्निव ॥ १७ ॥  
 निशाचराणि सत्त्वानि धृष्टं परिचरन्ति च ।  
 यत्नरक्षोगणाश्चैव ये चान्ये पिशिताशनाः ॥ १८ ॥

एवमुक्त्वा तु कौशिक्यो विरराम महामुनिः ।  
साधु साधिति तं सर्वे मुनयः प्रशशंसिरे ॥ ११ ॥

इत्यार्षे रामायणे आदिकाण्डे विश्वामित्रवंशवर्षभं नाम  
षट्त्रिंशः सर्गः ॥

XXXVII.

ते रात्रिशेषं सुषुपुः शोणतीरि मर्कषयः ।  
 प्रभातायां च शर्वरीं विश्वामित्रोऽभ्यभाषत ॥ १ ॥  
 कौशल्यामातरुत्तिष्ठ सुप्रभाता हि ते निशा ।  
 पूर्वा संध्यामुपास्येनां गमनायाभिरोधय ॥ २ ॥  
 तच्छ्रुत्वोत्थाय रामोऽपि कृत्वा पौर्वाह्निकीं क्रियां ।  
 गमनं रोचयामास वचनं चेदमब्रवीत् ॥ ३ ॥  
 अयं शोणः शुचिजलोऽगाधः पुलिनमण्डितः ।  
 कतमेन पथा ब्रह्मंस्तरिष्याम इमं वयं ॥ ४ ॥  
 इत्युक्तः प्रत्युषाचाथ विश्वामित्र इदं वचः ।  
 रामं कमलपत्राक्षं तदा संकर्षयन्निव ॥ ५ ॥  
 गाध एष महाबाहो तरिष्यामो यथा सुखं ।  
 एष पन्था मयोद्दिष्टो येन यान्ति मर्कषयः ॥ ६ ॥  
 ते गत्वा दूरमधानं गते च दिवसे तदा ।  
 जाल्मवीं सरितां श्रेष्ठां ददृशुः परमर्षयः ॥ ७ ॥  
 तां ते शुचिजलां दृष्ट्वा हंससारससेवितां ।  
 बभूवुर्मुदिताः सर्वे मुनयः सहस्राधवाः ॥ ८ ॥  
 तस्यास्तीरि तदा चक्रुस्तत्रावासपरिग्रहं ।  
 ततः स्नात्वा यथाकालं संतर्प्य पितृदेवताः ॥ ९ ॥

कृत्वा चैवाग्निहोत्राणि प्राश्य चामृतवद्भविः ।  
 विविश्रुर्जाङ्गवीतीरि श्रुचौ मुदितमानसाः ॥ १० ॥  
 विश्वामित्रं महात्मानं परिवार्य समन्ततः ।  
 अथ तत्र तदा रामो विश्वामित्रमभाषत ॥ ११ ॥  
 भगवन् श्रोतुमिच्छामि यथेयं सरितां वरा ।  
 त्रैलोक्यपावनी गङ्गा गता नदनदीपतिं ॥ १२ ॥  
 चोदितो रामवाक्येन विश्वामित्रो महामुनिः ।  
 जन्मप्रभृति गङ्गायाः प्रोवाच प्रभवागमं ॥ १३ ॥  
 शैलेन्द्रो हिमवान् राम रत्नाकरसमन्वितः ।  
 तस्य कन्याद्वयं जज्ञे वृषेणाप्रतिमं भुवि ॥ १४ ॥  
 मेरोस्तु दुहित्वा राम तयोर्माता सुमध्यमा ।  
 मेना मनोरमा देवी पत्नी हिमवतोऽभवन् ॥ १५ ॥  
 तस्यां गङ्गेयमभवज्ज्येष्ठा हिमवतः सुता ।  
 उमा नाम द्वितीयाभूत् कन्या तस्यैव राघव ॥ १६ ॥  
 अथ ज्येष्ठां हिमवतः सुतां गङ्गामनिन्दितां ।  
 वर्यां चक्रिरे देवा आत्मकार्यचिकीर्षवः ॥ १७ ॥  
 ददौ चापि स धर्मेण तेभ्यस्त्रैलोक्यपावनीं ।  
 स्वच्छन्दपथगां देवीं सुतां गङ्गां महानदीं ॥ १८ ॥  
 प्रतिगृह्य च गङ्गां ते त्रैलोक्यपथचारिणीं ।  
 यथागतं ययुर्देवास्ततः पूर्णमनोरथाः ॥ १९ ॥



## आदिकाण्डं

१६१

या तु शैलेन्द्रदक्षिता द्वितीया रघुनन्दन ।  
सोग्रं व्रतमुपाश्रित्य तपस्तेपे तपोधना ॥ २० ॥  
तामप्युग्रतपःसिद्धां ददौ शैलवरः सुतां ।  
रुद्राय याचमानाय उमां लोकनमस्कृतां ॥ २१ ॥  
इत्येते शैलराजस्य सुते राम बभूवतुः ।  
गङ्गा च सरितां ज्येष्ठा देवीनां चाप्युमा वरा ॥ २२ ॥  
तत्र पावयितुं लोकानिमांस्त्रीन् स्वेन तेजसा ।  
गङ्गा प्रवर्तते राम सर्वभूतहिते रता ॥ २३ ॥

इत्यार्षे रामायणे आदिकाण्डे गङ्गोत्पत्तिर्नाम  
सप्तत्रिंशः सर्गः ॥

उक्तवाक्ये मुनौ तस्मिन् रामः पप्रच्छ तं पुनः ।  
 विश्वामित्रं सुखासीनं महात्मानं कृताञ्जलिः ॥ १ ॥  
 कथेयं कथिता ब्रह्मन् पुण्यश्रवणकीर्तना ।  
 या त्वया तां पुनः श्रोतुमिच्छामि बद्धविस्तरां ॥ २ ॥  
 उमा केनाभवद्देवी कौमारव्रतचारिणी ।  
 अवाप देवप्रवरं पतिं भूतमहेश्वरं ॥ ३ ॥  
 हेतुना केन चैवेयं गङ्गा त्रिपथगाभवत् ।  
 कथं देवनदी चेयं मानुषान् समुपागता ॥ ४ ॥  
 त्रिषु लोकेषु धर्मज्ञैश्च धर्मैरधिष्ठिता ।  
 एवं ब्रुवति काकुत्स्थे विश्वामित्रो महातपाः ॥ ५ ॥  
 विस्तरेण कथामेतां व्याख्यातुमुपचक्रमे ।  
 पुरा राम कृतोद्धारुः शितिकण्ठो महातपाः ॥ ६ ॥  
 उमा च स्पर्धया देवी मैथुनायोपज्ञमतुः ।  
 शितिकण्ठस्य देव्याश्च दिव्यं वर्षशतं गतं ॥ ७ ॥  
 न चैवैकतरस्यासीत् ततो राम पराजयः ।  
 ततो देवा ययुश्चिन्तां पितामहपुरोगमाः ॥ ८ ॥  
 यद्त्रोत्पत्स्यते भूतं सोढा कोऽस्य भविष्यति ।  
 तेऽभिगम्य सुराः सर्वे प्रणिपत्य वृषध्वजं ॥ ९ ॥

## आदिकाण्डं

१६३

शितिकाण्डं महात्मानमिदं वचनमब्रुवन् ।  
देवदेव महाभाग सर्वभूतहिते रत ॥ १० ॥  
सुराणां प्रणिपातेन प्रसादं कर्तुमर्हसि ।  
न तेऽपत्यं धारयितुं शक्तेयं पृथिवी विभो ॥ ११ ॥  
न लोकाः सर्वशस्त्रेणो सोढुं ते वीर्यसंभवं ।  
आत्मनैवात्मनस्तेजस्त्वं धारयितुमर्हसि ॥ १२ ॥  
सहानयैव देव्या त्वं ब्रह्मचारी भवेश्वर ।  
अस्माकं च धरायाश्च लोकानां चानुकम्पया ॥ १३ ॥  
धारयात्मभवं तेजः स्वयमेवोमया सह ।  
मिश्रतां हि गतं तेजस्तवोमायाश्च शङ्कर ॥ १४ ॥  
सादयेदपि लोकांस्त्रीन् सदेवर्षिनरोरगान् ।  
तस्मात् त्वं धारयात्मानं त्रैलोक्यहितकाम्यया ॥ १५ ॥  
रक्ष लोकानिमान् देव न लोकान् कर्तुमर्हसि ।  
इति तेषां वचः श्रुत्वा देवानां भगवान् शिवः ॥ १६ ॥  
शिवेन मनसा युक्तो देवान् वचनमब्रवीत् ।  
धारयिष्याम्यहं तेजः समुद्धृतं सहोमया ॥ १७ ॥  
निर्वृता भवतेत्येवं पुनश्चेदमुवाच ह ।  
यदिदं क्षुभितं स्थानान्मम तेजो ह्यनुत्तमं ॥ १८ ॥  
धारयिष्यति कस्तन्मे प्रोच्यतां सुरसत्तमाः ।  
एवमुक्त्वास्ततो देवाः प्रत्यूचुर्वृषभधत्तं ॥ १९ ॥

यत् तव क्षुभितं तेजस्तद्धरा धारयिष्यति ।  
 एवमुक्तः सुरश्रेष्ठः प्रमुमोच महीतले ॥ २० ॥  
 तेजस्तत् पृथिवी येन व्याप्ता सगिरिकानना ।  
 ततो देवाः पुनरिदमूचुः सर्वे ऊताशनं ॥ २१ ॥  
 प्रविश त्वं महीतेजो रौद्रं वायुसमन्वितः ।  
 तदग्निना पुनर्व्याप्तं तज्जातः श्वेतपर्वतः ॥ २२ ॥  
 दिव्यं शरवणं चैव पावकादित्यसंनिभं ।  
 यत्र ज्ञातो महीतेजाः कार्तिकियोऽग्निसंभवः ॥ २३ ॥  
 ततो देवीं शिवं चैव देवाः सर्वेऽभ्यपूजयन् ।  
 प्रह्ला नतशिरःकायाः साधु साधिति चाब्रुवन् ॥ २४ ॥  
 अथ शैलसुता राम त्रिदशानभिवीक्ष्य तान् ।  
 समन्युरशपत् सर्वान् क्रोधसंरक्तलोचना ॥ २५ ॥  
 यस्मादपत्यं सदृशममरा मम नेच्छथ ।  
 अपत्यं स्वेषु दारेषु यूयं नोत्यादयिष्यथ ॥ २६ ॥  
 उक्त्वा चैवं सुरान् सर्वान् शशाप पृथिवीमपि ।  
 त्वमप्यूषरसंकीर्णा भविष्यसि वसुंधरे ॥ २७ ॥  
 न चापत्यकृतां प्रीतिं मत्क्रोधकलुषीकृता ।  
 प्राप्स्यसि त्वमपीच्छन्ती न चापत्यमभीप्सितं ॥ २८ ॥  
 तां दृष्ट्वा व्यथितां देवीमुमां देवो महेश्वरः ।  
 गतुं समुपचक्राम दिशं वरुणापालितां ॥ २९ ॥

## आदिकाण्डं

१६५

स गत्वा तप आतिष्ठदुत्तमं संशितव्रतः ।

हिमवत्प्रभवे शृङ्गे सह देव्या महेश्वरः ॥३०॥

एष ते विस्तरो राम शैलपुत्र्या निवेदितः ।

गङ्गायाः शृणु कात्स्नेन प्रभावं सहलक्ष्मणः ॥३१॥

इत्यार्षे रामायणे आदिकाण्डे उमामाहात्म्यं नाम

अष्टात्रिंशः सर्गः ॥

तपस्तप्यति देवेशे त्र्यम्बके विबुधास्ततः ।  
 सेनापतिमभीप्सतः पितामहमुपांगमन् ॥ १ ॥  
 अब्रुवंश्च सुराः सर्वे भगवन्तं पितामहं ।  
 प्रणिपत्याञ्जलिं बद्ध्वा सेन्द्रा वक्त्रिपुरोगमाः ॥ २ ॥  
 यो नः सेनापतिर्देव दत्तो भगवता पुरा ।  
 स ब्रह्मचर्यमास्थाय तपस्तेपे सहोमया ॥ ३ ॥  
 यदत्रानन्तरं कार्यं सर्वलोकपितामह ।  
 तत् कुरुष्व भृशार्तानां त्वं हि नः परमा गतिः ॥ ४ ॥  
 देवानां वचनं श्रुत्वा सर्वलोकनमस्कृतः ।  
 ब्रह्मा मधुरया वाचा त्रिदशानिदमब्रवीत् ॥ ५ ॥  
 यथा हि यूयमुमया शप्ताः सासूयया पुरा ।  
 तथा तद्वचनं देवा न शक्यं कर्तुमन्यथा ॥ ६ ॥  
 इयं त्वाकाशगा गङ्गा शैलराजसुता परा ।  
 उमाया भगिनी ज्येष्ठा ततोऽपत्यं द्रुताशनः ॥ ७ ॥  
 जनयित्वात्मवीर्येण तेजसानुपमद्युतिः ।  
 भविष्यति स वः श्रीमान् सेनापतिर्भीप्सितः ॥ ८ ॥  
 एतच्छ्रुत्वा वचो देवाः प्रणिपत्य पितामहं ।  
 प्रकृष्टमनसः सर्वे कृतार्थाः पुनराययुः ॥ ९ ॥

## आदिकाण्डं

१६७

ततः कैलासशिखरमागत्य सहिताः सुराः ।  
अग्निं विज्ञापयामासुर्गङ्गां च रघुनन्दन ॥ १० ॥  
हितार्थमग्ने लोकानामपत्योत्पदनं कुरु ।  
आकाशपथचारिण्या संभूय सह गङ्गया ॥ ११ ॥  
तथेति च प्रतिज्ञाय वचस्तेषां क्रुताशनः ।  
उवाच गङ्गां मत्तेजो धार्यतामिति राघव ॥ १२ ॥  
तमुवाच ततो गङ्गा क्रुताशनमिदं वचः ।  
अशक्ताहं धारयितुं त्वत्तेजो भगवन्निति ॥ १३ ॥  
तामुवाच ततो गङ्गां क्रुतभुग्भवान् पुनः ।  
प्रगृह्य गङ्गे मत्तेजः शैलेऽस्मिंस्त्वं विसर्जय ॥ १४ ॥  
तथेत्युक्त्वा ततो गङ्गा तत्तेजः प्रत्यपद्यत ।  
प्रतिगृह्य च सद्योऽभूद्विह्वला मूर्किता च सा ॥ १५ ॥  
असहन्ती ततो गर्भं तं धारयितुमोजसा ।  
कैलासशिखरे राम साग्निरेतः सुषाव तत् ॥ १६ ॥  
अजातसारं प्रस्कन्नं सहसा भूरितेजसं ।  
रम्ये शर्वणोद्देशे समुत्सृज्य ततो ययौ ॥ १७ ॥  
तदिदं निर्गतं तस्यास्तप्तजाम्बूनदप्रभं ।  
काञ्चनं धरणीं प्राप्तं क्षिण्यं चाभवत् तदा ॥ १८ ॥  
ताम्रं कृञ्जायसं चापि तैक्ष्ण्यादेवाभ्यजायत ।  
मलं चाप्यभवत् तस्य त्रपु सीसकमेव च ॥ १९ ॥

निःक्षिप्तमात्रे गर्भे तु तेजसास्यानुरञ्जितं ।  
 सर्वं पर्वतसंबन्धं सौवर्णमभवत् तदा ॥ २० ॥  
 ज्ञातद्वपमिति ख्यातं ततःप्रभृति राघव ।  
 सुवर्णं प्रादुरभवद्वह्नितेजोभवं श्रुचि ॥ २१ ॥  
 कुमारश्चाभवत् तत्र तरुणार्कसमद्युतिः ।  
 वह्नितेजोभवः श्रीमान् गङ्गाकुक्षिपरिच्युतः ॥ २२ ॥  
 तं कुमारं ततो ज्ञातं दृष्ट्वा सेन्द्रा मरुद्गणाः ।  
 तदा क्षीरप्रदानार्थं कृत्तिकाः संन्ययोजयन् ॥ २३ ॥  
 ताः क्षीरं तस्य देवस्य समयेन ददुस्तदा ।  
 स्यादस्माकमयं पुत्रः ख्यातो नाम्नेति राघव ॥ २४ ॥  
 ततस्ता देवता ऊचुः कार्तिकेय इति प्रभुः ।  
 पुत्रोऽयं जगति ख्यातो भविष्यति न संशयः ॥ २५ ॥  
 देवानां तद्वचः श्रुत्वा पूर्वं गर्भपरिश्रवे ।  
 कृत्तिकाः स्कन्दयामासुस्तमादित्यसमद्युतिं ॥ २६ ॥  
 स्कन्द इत्येव तं दृष्ट्वा प्रोचुरप्रतिमौजसं ।  
 कार्तिकेयं महाद्युतिं काकुत्स्थ ज्वलनोपमं ॥ २७ ॥  
 प्रसूतानां ततः क्षीरं षष्ठां तासां षडाननः ।  
 भूत्वा स बालो ह्यपिवत् कृत्तिकानां परिश्रुतं ॥ २८ ॥  
 तत् पीत्वा क्षीरमेकाङ्गा स कुमारोऽभ्यवर्धत ।  
 अजयत् स्वेन वीर्येण दैत्यसैन्यगणान् बहून् ॥ २९ ॥



## आदिकाण्डं

१६१

सुरसेनागणपतिं ततस्तममरयुतिं ।

अभ्यषिञ्चन् सुरगणाः समेत्याग्निपुरोगमाः ॥ ३० ॥

इति ते कथितो राम गङ्गोमासंभवो मया ।

देवस्य च कुमारस्य संभवः पुण्यकीर्तनः ॥ ३१ ॥

इत्यार्षे रामायणे आदिकाण्डे कुमारोत्पत्तिर्नाम

एकोनचत्वारिंशः सर्गः ॥

## XL.

तां तथा कौशिको रामे निवेद्य मधुरां कथां ।  
 पुनरेव कथामेतां कथयामास कौशिकः ॥ १ ॥  
 अयोध्याधिपतिः श्रीमान् पूर्वमासीन्नराधिपः ।  
 सगरौ नाम धर्मात्मा प्रजाकामः स चाप्रजः ॥ २ ॥  
 विदर्भराजदुहिता केशिनी नाम नामतः ।  
 ज्येष्ठा सगरपत्न्यासीद्धर्मिष्ठा सत्यवादिनी ॥ ३ ॥  
 अरिष्टनेमिदुहिता त्र्युपेणाप्रतिमा भुवि ।  
 द्वितीया सगरस्यासीत् पत्नी परमधार्मिकी ॥ ४ ॥  
 ताभ्यां सह महेश्वासः पत्नीभ्यां तप्तवांस्तपः ।  
 अपत्यकामः काकुत्स्थ भृगुप्रस्रवणे गिरौ ॥ ५ ॥  
 तस्मै वर्षसहस्रान्ते तपसाराधितो मुनिः ।  
 सगराय वरं प्रादाद्भृगुः सत्यवतां वरः ॥ ६ ॥  
 अपत्यलाभः सुमहांस्तव राजन् भविष्यति ।  
 कीर्तिं चाप्रतिमां लोके संतानोत्थामवाप्स्यसि ॥ ७ ॥  
 एका जनयिता पुत्रं तव वंशविवर्धनं ।  
 षष्टिं पुत्रसहस्राणि द्वितीया जनयिष्यति ॥ ८ ॥  
 मुनिमेवं भाषमाणं सत्यधर्मतपोनिधिं ।  
 ते पत्न्यौ सगरस्येदं कृत्वाञ्जलिमभाषतां ॥ ९ ॥

एकं का तनयं ब्रह्मन् का ब्रह्मन् जनविष्यति ।  
 भगवन् श्रोतुमिच्छावः सत्यः सोऽस्तु वरो हि नौ ॥ १० ॥  
 तयोरितद्वचः श्रुत्वा स मुनिप्रवरस्तदा ।  
 उवाच मधुरं वाक्यं स्वच्छन्देन ददामि वां ॥ ११ ॥  
 एका वंशधरं पुत्रमेका चावंशकान् ब्रह्मन् ।  
 यथेष्टं मां वरयतां यस्या यदभिकाङ्क्षितं ॥ १२ ॥  
 मुनेरेतद्वचः श्रुत्वा कशिनी रघुनन्दन ।  
 पुत्रं वंशधरं राम जग्राहैकमनिन्दिता ॥ १३ ॥  
 षष्टिं पुत्रसहस्राणि सुपर्णभगिनी तथा ।  
 जग्राह कीर्तियुक्तानि सुमतिर्वरमीप्सितं ॥ १४ ॥  
 प्रदक्षिणां ततः कृत्वा भृगुं धर्मभृतां वरं ।  
 जगाम स्वपुरं राजा सभार्यी रघुनन्दन ॥ १५ ॥  
 अथ कालेन मरुता पुत्रं ज्येष्ठा व्यजायत ।  
 असमञ्जा इति ख्यातं काकुत्स्थ सगरात्मजं ॥ १६ ॥  
 सुमत्यपि रघुश्रेष्ठ गर्भं तुम्ब्वं व्यसूयत ।  
 षष्टिः पुत्रसहस्राणि भिन्ने तुम्ब्वे विनिर्ययुः ॥ १७ ॥  
 घृतपूर्णेषु कुम्बेषु धात्र्यस्तानभ्यवर्धयन् ।  
 ते च कालेन मरुता यौवनं प्रतिपेदिरे ॥ १८ ॥  
 समानवयसः सर्वे तुल्यवीर्यपराक्रमाः ।  
 षष्टिः पुत्रसहस्राणां सगरस्य ब्रभूव ह ॥ १९ ॥

स च ज्येष्ठोऽभवत् तेषामसमञ्जाः परंतपः ।  
 पौराणामकृते रक्तः पित्रा निर्वसितः पुरात् ॥ २० ॥  
 तस्य पुत्रोऽश्रुमान् नाम बभूव क्षसमञ्जसः ।  
 संमतः सर्वलोकस्य सर्वलोकप्रियंवदः ॥ २१ ॥  
 अथ कालेन मरुता मतिरेवमजायत ।  
 सगरस्याश्चमेधेन यजेयमिति राघव ॥ २२ ॥  
 स कृत्वा निश्चितां बुद्धिं सोपाध्यायगणो नृपः ।  
 सगरो यष्टुमारभे कृत्वा द्रव्यपरिग्रहं ॥ २३ ॥

इत्यार्षे रामायणे आदिकाण्डे सगरपुत्रजन्म नाम  
 चत्वारिंशः सर्गः ॥

XLI.

विश्वामित्रवचः श्रुत्वा कथान्ते रघुनन्दनः ।  
 उवाच परमप्रीतो मुनिं दीप्तमिवानलं ॥ १ ॥  
 श्रोतुमिच्छामि भगवन् विस्तरेण कथामिमां ।  
 पूर्वको मे यथा यज्ञं सगरः समवाप्तवान् ॥ २ ॥  
 विश्वामित्रस्ततो राममुवाच प्रहसन्निव ।  
 श्रूयतां विस्तरो राम सगरस्य कथां प्रति ॥ ३ ॥  
 शङ्करश्चभ्रुरः श्रीमान् हिमवानचलोत्तमः ।  
 विन्ध्यश्च स्पर्धयान्योन्यं यत्र देशे निरीक्षतः ॥ ४ ॥  
 तस्मिन् देशे स यज्ञोऽभूत् सगरस्य महात्मनः ।  
 स हि देशो महान् पुण्यः ख्यातः पुण्यजनाश्रितः ॥ ५ ॥  
 तस्य चानुचरो राम दृढधन्वा महारथः ।  
 अंशुमानभवद्वीरः सगरस्य तदाज्ञया ॥ ६ ॥  
 यज्ञतस्तस्य तं यज्ञमुत्थाय धरणीतलात् ।  
 तमश्चं यज्ञियं नागो जह्वारानन्तव्रुपवान् ॥ ७ ॥  
 कृतेऽश्वे यज्ञिये तस्मिन् सर्वे ते रघुनन्दन ।  
 याज्ञकाः समुपागम्य यज्ञमानं तदाब्रुवन् ॥ ८ ॥

केनापि नागत्रयेण कृतस्तेऽश्वः स यज्ञियः ।  
 कृत्वा तमश्चकर्तारं तमेवाश्चं त्वमानय ॥ १ ॥  
 यज्ञच्छिद्रं मरुद्भेतत् सर्वेषामशिवाय नः ।  
 तत् तथा क्रियतां राजन् यथाच्छिद्रः क्रतुर्भवेत् ॥ १० ॥  
 उपाध्यायवचः श्रुत्वा तस्मिन् सदसि पार्थिवः ।  
 षष्टिं पुत्रसकृन्नाणि समाहूयेदमब्रवीत् ॥ ११ ॥  
 अनागतिं राज्ञसानां पश्यामीह महाक्रतौ ।  
 नागानां चापि यज्ञोऽयं रक्ष्यते हि मरुर्षिभिः ॥ १२ ॥  
 केनापि तु स देवेन कृतोऽश्वो नागत्रयिणा ।  
 अमर्षताच्छिद्रमेतद्दृष्ट्वा दीक्षामुपागतं ॥ १३ ॥  
 योऽसौ रसातलगतो यदिवात्तर्जलि स्थितः ।  
 तं कृत्वा नयताश्चं मे पुत्रका भद्रमस्तु वः ॥ १४ ॥  
 समुद्रमालिनीं कृत्स्नां पृथिवीमनुमार्गत ।  
 प्रोत्खनन्तः प्रयत्नेन यावत् तुरगदर्शनं ॥ १५ ॥  
 एकैकं योजनं भूमेर्निर्भिन्दन्तोऽनुगच्छत ।  
 अस्माकमश्चकर्तारं मार्गमाणा ममाज्ञया ॥ १६ ॥  
 दीक्षितः पौत्रसहितः सोपाध्यायगणस्त्वहं ।  
 इह स्थास्यामि भद्रं वो यावत् तुरगदर्शनं ॥ १७ ॥  
 असमाप्तक्रतुस्तावद्दविष्यामीह पुत्रकाः ।  
 युष्माभिर्यावदश्वो मे न प्रत्याह्रियते पुनः ॥ १८ ॥

## आदिकाण्डं

१७५

इत्युक्त्वा कृष्टमनसः पित्राथ सगरेण ते ।  
बिभिडुर्वसुधां राम पितुर्वचनकारिणः ॥ १६ ॥  
योजनायामविस्तारमेकैको धरणीतलं ।  
बिभिडुः पुरुषव्याघ्रा वज्रसारभुजैर्बलात् ॥ २० ॥  
कुदालैः परिधैः श्रूलैर्मुषलैः शक्तिभिस्तथा ।  
भिद्यमाना वसुमती तैरार्तेव ननाद सा ॥ २१ ॥  
नागानां बध्यमानानां सर्पाणां च महौजसां ।  
रत्नसामसुराणां च बभूवार्तस्वनो महान् ॥ २२ ॥  
षष्टिं हि योजनानां ते सहस्राणि महौजसः ।  
धरणीं बिभिडुः क्रुद्धाः सर्वे यावद्रसातलं ॥ २३ ॥  
एवं पर्वतसंबाधं जम्बुद्वीपं नृपात्मज ।  
खनन्तस्ते नृपसुताः सर्वतः परिवभ्रमुः ॥ २४ ॥  
ततो देवाः सगन्धर्वा महोरगगणास्तथा ।  
संभ्रान्तमनसः सर्वे पितामहमुपाद्रवन् ॥ २५ ॥  
तेऽभिवाद्य मह्यात्मानं संभ्रान्तमनसः सुराः ।  
अब्रुवन् परमत्रस्ताः पितामहमिदं वचः ॥ २६ ॥  
भगवन् पृथिवी सर्वा खन्यते सगरात्मजैः ।  
खनद्भिश्चैव तैर्ब्रह्मन् महासहस्रबधः कृतः ॥ २७ ॥  
अयं स यज्ञहास्माकमनेनाश्वोऽपहारितः ।  
इति ते सर्वभूतानि निघ्नन्ति सगरात्मजाः ॥ २८ ॥

एतच्छ्रुत्वा महावीर्यं समाधिं कर्तुमर्हसि ।  
यावत् वत्प्राणिनः सर्वानहिसन्त्यश्चसारिणः ॥ २१ ॥

इत्यार्षे रामायणे आदिकाण्डे पृथिवीविदारणं नाम  
एकचत्वारिंशः सर्गः ॥



XLII.

इति तेषां वचः श्रुत्वा देवानां प्रपितामहः ।  
 प्रत्युवाच भयोद्धिमान् सर्वदेवानिदं वचः ॥ १ ॥  
 विभर्ति यो जगत् कृत्स्नं यस्योत्पत्तिर्न विद्यते ।  
 तेनाश्वो वासुदेवेन कपिलेनापवाहितः ॥ २ ॥  
 पृथिव्याश्चैव भेदोऽयं दृष्टस्तेनेति मे मतिः ।  
 सगरस्य च पुत्राणां विनाशोऽमिततेजसां ॥ ३ ॥  
 पितामहवचः श्रुत्वा ततस्ते त्रिदिवालयः ।  
 देवर्षीपितृगन्धर्वाः प्रतिजग्मुर्गथागतं ॥ ४ ॥  
 सगरस्य च पुत्राणां प्रादुरासीन्महौजसां ।  
 खनतां पृथिवीं शब्दो वज्राशनिसमस्वनः ॥ ५ ॥  
 ते भित्त्वा पृथिवीं सर्वा कृत्वा चापि प्रदक्षिणां ।  
 उपेत्य सागराः सर्वे पितरं वाक्यमब्रुवन् ॥ ६ ॥  
 परिक्रान्ता मही सर्वा महद्विशसनं कृतं ।  
 यादोगणामहाग्राहृदैत्यदानवर्क्षसां ॥ ७ ॥  
 न चापश्याम तं राजन् यज्ञविघ्नकरं तव ।  
 किं कुर्महे पुनस्तात विनिश्चित्य प्रशाधि नः ॥ ८ ॥  
 तेषामेतद्वचः श्रुत्वा पुत्राणां सगरस्तदा ।  
 निश्चित्योवाच सर्वास्तान् पुनः पुत्रानिदं वचः ॥ ९ ॥

भूयो मृगयताश्च मे विभिद्येदं रसातलं ।  
 अश्वकर्तारमासाद्य कृतार्थाः संनिवर्तत ॥ १० ॥  
 पितुरेतद्वचः श्रुत्वा सगरस्यात्मसंभवाः ।  
 सर्वतः षष्टिसाहस्रा रसातलमुपाद्रवन् ॥ ११ ॥  
 पुनः खनन्तस्ते तत्र ददृशुः पर्वतोपमं ।  
 दिशो गजं विद्वपाक्षं धारयन्तमिमां महीं ॥ १२ ॥  
 शिरसा नरशार्दूल सशैलवमकाननां ।  
 नानाजनपदाकोणीं नामापत्तनशोभितां ॥ १३ ॥  
 यदा च पर्वणि गजः खेदाच्चालयते शिरः ।  
 सपर्वतवना राम तदेयं चलति क्षमा ॥ १४ ॥  
 तं ते प्रदक्षिणं कृत्वा दिशो गजमरिंदम ।  
 मन्यमाना दिशां पालं दक्षिणां विभिडुर्दिशं ॥ १५ ॥  
 दक्षिणस्यामपि पुनर्ददृशुस्ते गजोत्तमं ।  
 महापद्मं महात्मानं तिष्ठन्तं मन्दरोपमं ॥ १६ ॥  
 तं दृष्ट्वा तु महाकायं विस्मयं परमं ध्रुवः ।  
 कृत्वा तमपि नागेन्द्रं प्रदक्षिणामरिंदम ॥ १७ ॥  
 सगरस्यात्मजा राम पश्चिमां विभिडुर्दिशं ।  
 पश्चिमायामपि दिशि कैलासशिखरोपमं ॥ १८ ॥  
 आशागजं सौमनसं ददृशुस्ते महाबलं ।  
 तं ते प्रदक्षिणं कृत्वा पृष्ट्वा चानामयं ततः ॥ १९ ॥

प्रोत्खनन्तो ययुर्वीरा दिशं हैमवतीमपि ।  
 उत्तरस्यामपि तु ते ददृशुर्हिमपाण्डुरं ॥ २० ॥  
 भद्रं भद्रेण वपुषा धारयन्तमिमां महीं ।  
 तमप्यालभ्य ते सर्वे कृत्वा चाभिप्रदक्षिणं ॥ २१ ॥  
 सहिताः पुनरेवेदं बिभिडुर्धरणीतलं ।  
 प्रागुत्तरां दिशं गत्वा ततस्ते सगरात्मजाः ॥ २२ ॥  
 अमर्षवशमापन्नाश्चाब्रुवुरेव धरामिमां ।  
 तत्राय प्रोत्खनन्तस्ते क्षोणीमपि समन्ततः ॥ २३ ॥  
 ददृशुः कपिलं नाम देवं नारायणं प्रभुं ।  
 कथं च तस्य देवस्य विचरन्तमदूरतः ॥ २४ ॥  
 तं ते कृयकूरं मत्वा क्रोधपर्याकुलेक्षणाः ।  
 अभ्यधावन् सुसंकुद्धास्तिष्ठ तिष्ठेति चाब्रुवन् ॥ २५ ॥  
 ततस्तेनाप्रमेयेन तेऽपध्माता महात्मना ।  
 भस्मराशीकृताः सर्वे समेताः सगरात्मजाः ॥ २६ ॥

इत्यार्षे रामायणे आदिकाण्डे कपिलदर्शनं नाम  
 द्विचत्वारिंशः सर्गः ॥

## XLIII.

पुत्रांश्चिरगतान् मत्वा सगरो रघुनन्दन ।  
 नत्तारमब्रवीद्वाक्यं दीप्यमानं स्वतेजसा ॥ १ ॥  
 पितृन् गच्छ त्वमन्वेष्टुं येन चाश्वोऽपवाहितः ।  
 अन्नभूमिनिवासीनि सन्ति सन्नान्यनेकशः ॥ २ ॥  
 तेषां प्रतिविधानार्थं गृहीत्वा व्रज कार्मुकं ।  
 तानासाद्य पितृस्तात कृत्वा विघ्नकरं च मे ॥ ३ ॥  
 कृतार्थः संनिवर्तेथा यज्ञादुत्तारयस्व मां ।  
 शूरोऽसि कृतविद्यश्च पूर्वैस्तुल्यपराक्रमः ॥ ४ ॥  
 एवमुक्तोऽश्रुमान् राम सगरेण महात्मना ।  
 धनुरादाय खड्गं च ययौ त्वरितविक्रमः ॥ ५ ॥  
 तमेव पितृभिर्यातं पन्थानमनुसंहरन् ।  
 ययौ वेगेन महता पितृनन्वेष्टुमञ्जसा ॥ ६ ॥  
 वीक्षमाणो विशसनं तैः कृतं यत्तरक्षसां ।  
 सोऽवैक्षत विद्वपाक्षमाशागजमवस्थितं ॥ ७ ॥  
 स तं प्रदक्षिणं कृत्वा पृष्ट्वा चानामयं ततः ।  
 पितृस्तान् परिपप्रच्छ ह्यहर्तारमेव च ॥ ८ ॥  
 आशागजोऽपि तच्छ्रुत्वा पृच्छतोऽश्रुमतो वचः ।  
 तमुवाच कृतार्थस्त्वमेष्यसीत्यभितः स्थितं ॥ ९ ॥

इति तस्य वचः श्रुत्वा सर्वानिव ह्नि दिग्गजान् ।  
 यथाक्रमं यथान्यायं प्रष्टुं समुपचक्रमे ॥ १० ॥  
 एतदेव च तैरुक्तो गजैराश्रुपराक्रमः ।  
 पूजितः सकृद्यश्चैव गन्तासीत्यंश्रुमानपि ॥ ११ ॥  
 तेषां तु तद्वचः श्रुत्वा जगाम लघुविक्रमः ।  
 भस्मराशीकृता यत्र पितरस्तस्य सागराः ॥ १२ ॥  
 स दुःखवशमापन्नः सुतोऽथ क्यसमञ्जसः ।  
 चुक्रोशार्तस्वरं दृष्ट्वा भस्मराशीकृतान् पितॄन् ॥ १३ ॥  
 अपश्यत् तुरगं तं च चरन्तमविद्वरतः ।  
 तदा पर्वणि नागेन कृतं वेलावने स्थितं ॥ १४ ॥  
 स तेषां राजपुत्राणां कर्तुकामो जलक्रियां ।  
 सलिलार्थी मद्हातेजा नापश्यत् सलिलं क्वचित् ॥ १५ ॥  
 पातयंश्चाभितो दृष्टिं ततस्तत्र ददर्श ह् ।  
 पितॄणां मातुलं राम सुपर्णं पतगोत्तमं ॥ १६ ॥  
 स चैनमब्रवीद्वाक्यं वैनतेयो मद्हाबलः ।  
 मा श्रुचः पुरुषव्याघ्र बधोऽयं लोकसंमतः ॥ १७ ॥  
 कपिलेनाप्रमेयेन दग्धा क्येते मद्हाबलाः ।  
 नार्हसे सलिलं वीर दातुमेभ्यस्त्वमन्यतः ॥ १८ ॥  
 गङ्गा ह्निमवतो ज्येष्ठा दुहिता सरितां वरा ।  
 भस्मराशीकृतानेतान् प्लावयेन्नोकपावनी ॥ १९ ॥

यावत् क्लिन्नमिदं भस्म गङ्गाया लोककालया ।  
 यदैषां भविता तात स्वर्गमिष्यन्ति वै तदा ॥ २० ॥  
 गङ्गामानय भद्रं ते देवलोकान्महीतलं ।  
 क्रियतां यदि शक्नोषि गङ्गाया अवतारणं ॥ २१ ॥  
 गच्छाश्चमेतमादाय पुनरेव यथागतं ।  
 यज्ञं पैतामहं वीर निवर्तयितुमर्हसि ॥ २२ ॥  
 सुपर्णवचनं श्रुत्वा वीर्यवानंश्रुमानथ ।  
 वरितो ह्यमादाय यज्ञमायान्महायशाः ॥ २३ ॥  
 स राजानं समासाद्य दीक्षितं रघुनन्दन ।  
 तस्मै निवेद्यामास सुपर्णवचनं तदा ॥ २४ ॥  
 तच्छ्रुत्वा व्यथितो राजा घोरमंश्रुमतो वचः ।  
 यज्ञं समापयामास नातिकृष्टमना इव ॥ २५ ॥  
 स्वपुरं च ययौ धीमानिष्टयज्ञो महीपतिः ।  
 गङ्गायाश्चागमे राजा नाध्यगच्छत् स निश्चयं ॥ २६ ॥  
 अगत्वा निश्चयं चापि युयुजे कालधर्मणा ।  
 त्रिंशद्वर्षसहस्राणि पालयित्वा महीमिमां ॥ २७ ॥

इत्यार्षे रामायणे आदिकाण्डे सगरयज्ञसमाप्तिर्नाम  
 त्रिचत्वारिंश सर्गः ॥

XLIV.।

ततः प्रकृतयो राम सगरे स्वर्गते नृपे ।  
 धार्मिकं रोचयामासुरंश्रुमत्तं नराधिपं ॥ १ ॥  
 स राजा सुमहानासीदंश्रुमान् रघुनन्दन ।  
 तस्य पुत्रः समभवद्विलीप इति विश्रुतः ॥ २ ॥  
 तस्मिन् राज्यं समावेश्य दिल्लीपिण्यांश्रुमानपि ।  
 हिमवच्छिखरे राम तपस्तेपे महायशाः ॥ ३ ॥  
 गङ्गावतारणं पुण्यं चिकीर्षुरमरच्युतिः ।  
 अनवाप्यैव तं कामं स वै नृपतिसत्तमः ॥ ४ ॥  
 द्वात्रिंशतं सहस्राणि वर्षाणाममितच्युतिः ।  
 तपस्तप्त्वा महाघोरं स्वर्गं लेभे महामनाः ॥ ५ ॥  
 दिल्लीपोऽपि महातेजा यज्ञैर्बद्धभिरोजिवान् ।  
 विंशतिं वै सहस्राणि वर्षाणां गामपालयत् ॥ ६ ॥  
 निश्चयं चाप्यगत्रैव गङ्गावतरणे ततः ।  
 व्याधिना नरशार्दूल कालस्य वशमीयिवान् ॥ ७ ॥  
 इन्द्रलोकं गतो राजा सोऽर्जितं पुण्यकर्मणा ।  
 राज्यं भगीरथे पुत्रे निक्षिप्य पुरुषर्षभः ॥ ८ ॥  
 भगीरथोऽथ राजाभूद्धार्मिको रघुनन्दन ।  
 अनपत्यः सदा काङ्क्षन् सदृशीमात्मनः प्रजां ॥ ९ ॥

स तपो महादातस्थे गोकर्णेऽनुपमद्युतिः ।  
 ऊर्ध्वबाहुः पञ्चतपा ग्रीष्मे भूत्वा यतव्रतः ॥ १० ॥  
 जलशायी च हेमन्ते वर्षास्वभ्रावकाशिकः ।  
 शीर्षापर्णकृताहारो यतात्मा यतमैथुनः ॥ ११ ॥  
 तस्य वर्षसहस्रान्ते तपसोग्रेण तोषितः ।  
 आजगामाश्रमं ब्रह्मा प्रजानां प्रभुरीश्वरः ॥ १२ ॥  
 वृतः सुरगणैः श्रीमान् विमानवरमास्थितः ।  
 स ह्यनमाभाष्य तदा तप्यमानं तपोऽब्रवीत् ॥ १३ ॥  
 भगीरथ महाभाग प्रीतस्तेऽहं नरेश्वर ।  
 गृह्णाण त्वं वरं मत्तः काङ्क्षितं पृथिवीपते ॥ १४ ॥  
 तमुवाच ततो दृष्ट्वा ब्रह्माणं स्वयमागतं ।  
 भगीरथो महातेजाः कृताञ्जलिरिदं वचः ॥ १५ ॥  
 यदि मे भगवान् प्रीतो यद्यस्ति तपसो बलं ।  
 ततः सगरपुत्रास्ते मत्तः सलिलमाश्रुयुः ॥ १६ ॥  
 गङ्गाजलश्रुते तस्मिन् देहभस्मनि पाविताः ।  
 गच्छेयुरमलाः स्वर्गं सर्वे नः प्रपितामहाः ॥ १७ ॥  
 इयं च संततिर्देव नावसादं कथञ्चन ।  
 इत्वाकूणां कुले गच्छेदेष मे प्रवरो वरः ॥ १८ ॥  
 इत्युक्तवाक्यं राजानं सर्वलोकपितामहः ।  
 प्रन्युवाच श्रुभां वाणीं मधुराक्षरभूषितां ॥ १९ ॥



## आदिकाण्डं

१८५

तपोधन महाभाग भगीरथ महारथ ।  
एवं भवत्वविच्छिन्नमिद्ध्वाकुकुलमव्ययं ॥ २० ॥  
इयं तु गङ्गा सरितां प्रवरा स्वर्गतश्च्युता ।  
दारयेत् पृथिवीं कृत्स्नां निपतन्ती महौघिनी ॥ २१ ॥  
तदस्या धारणे राजन् शिवो देवः प्रसाद्यतां ।  
गङ्गायाः पतनं व्यक्तं भूमिः सोढुं न शक्यति ॥ २२ ॥  
तस्या धारयितारं च नान्यं पश्यामि शङ्करात् ।  
वेगं सुदुःसहं लोके तस्मात् तं त्वं प्रसादय ॥ २३ ॥  
तमेवमुक्त्वा राजानं भगवान् प्रपितामहः ।  
आभाष्य च महीं नेतुं गङ्गां स त्रिदिवं ययौ ॥ २४ ॥

इत्यार्षे रामायणे आदिकाण्डे भगीरथवरप्रदानं नाम  
चतुश्चत्वारिंशः सर्गः ॥

प्रजापतौ गते तस्मिन्गुष्ठाग्रनिपीडितं ।  
 कृत्वा महीतलं राजा संवत्सरमुपावसत् ॥ १ ॥  
 ऊर्ध्वबाहुर्निरालम्बो वायुभक्तो निराश्रयः ।  
 अचलः स्थाणुवत् स्थित्वा रात्रिं दिवमतन्द्रितः ॥ २ ॥  
 अथ संवत्सरे पूर्णो सर्वदेवनमस्कृतः ।  
 उमापतिः पशुपतिर्भगीरथमभाषत ॥ ३ ॥  
 प्रीतस्तेऽहं नरश्रेष्ठ करिष्यामि प्रियं महत् ।  
 पतन्तीं धारयिष्यामि दिवस्त्रिपथगां नदीं ॥ ४ ॥  
 ततो हिमवतः शृङ्गमधिरुक्ष्य महेश्वरः ।  
 निपतेत्यब्रवीद्गङ्गामाभाष्याकाशगां नदीं ॥ ५ ॥  
 जटाकलापं विपुलं विनिकीर्य समन्ततः ।  
 बद्धयोजनविस्तीर्णं शैलकन्दरसंनिभं ॥ ६ ॥  
 तस्मिन् पपात गगणाद्गङ्गा देवनदी च्युता ।  
 वेगेन महता राम शिरस्यमिततेजसः ॥ ७ ॥  
 तत्र संवत्सरं पूर्णं बभ्राम परिमोहिता ।  
 गङ्गा शिरसि देवस्य विसृता वेगवाहिनी ॥ ८ ॥  
 ततः प्रसादयामास पुनरेव भगीरथः ।  
 गङ्गायाः परिमोक्षार्थं महादेवमुमापतिं ॥ ९ ॥

## आदिकाण्डं

१८७

तस्याथ वचनाद्गङ्गामुत्ससर्ज तदा कूरः ।  
जटामेकां समान्निष्य श्रोतः संजनयन् स्वयं ॥ १० ॥  
श्रोतसा तेन सुस्राव गङ्गा त्रिपथगामिनी ।  
पावयती जगद्राम पुण्या देवनदी शुभा ॥ ११ ॥  
ततो देवर्षिगन्धर्वा यक्षाः सिद्धगणास्तथा ।  
विमानिर्विविधे राम कृत्यैर्गजवरेस्तथा ॥ १२ ॥  
परिप्लवगताश्चापि देवतास्तत्र विष्ठिताः ।  
स्वयं चानुजगामिनां ब्रह्मा लोकपितामहः ॥ १३ ॥  
तद्द्भुततमं लोके गङ्गापतनमुत्तमं ।  
दिदृक्ष्वो देवगणाः समीयुरमितौजसः ॥ १४ ॥  
संपतद्भिः सुरगणैस्तेषां चाभरणञ्ज्वलं ।  
शतादित्यमिवासीत् तु गगणं गततोयदं ॥ १५ ॥  
क्वचिद्भुततरं प्रायात् कुटिलं क्वचिदायतं ।  
विततं क्वचिद्भूतं शनैरपि पुनः क्वचित् ॥ १६ ॥  
सलिलेनैव सलिलं क्वचिद्भ्याबधीत्युनः ।  
शिशुमारोरगगणैर्मनैरपि च चञ्चलैः ॥ १७ ॥  
विद्युद्भिरिव विक्षिप्तैराकाशमभवद्भूतं ।  
पाण्डुरैः सलिलोत्पीडैः कीर्यमाणां सहस्रधा ॥ १८ ॥  
शरच्छुभ्रमिवाभाति गगणं कंससंप्रवैः ।  
मुहुर्बुध्मधो गत्वा पपात धरणीतले ॥ १९ ॥

तच्छृङ्गशिरोभ्रष्टं गतं भूमितलं पयः ।  
 ग्रहाः सगणगन्धर्वा वसुधातलवासिनः ॥ २० ॥  
 नागाश्च शोधयामासुर्मार्गमस्य महौजसः ।  
 भवाङ्गसंगते तोये पवित्रे तत्र पूजिते ॥ २१ ॥  
 कृत्वाभिषेकं ते सर्वे बभूवुर्गतकल्मषाः ।  
 शापात् प्रपतिता ये च गगणाद्वसुधातलं ॥ २२ ॥  
 पूतात्मानः पुनस्तेन सलिलेन दिवं गताः ।  
 जेपुर्देवर्षयो जप्यं सिद्धाश्च परमर्षयः ॥ २३ ॥  
 जगुश्च देवगन्धर्वा ननृतुश्चाप्सरोगणाः ।  
 मुनिसंधा मुमुदिरे प्रह्लादं जगदाप्तवान् ॥ २४ ॥  
 त्रयोऽपि लोका मुदिता गङ्गावतरणे तदा ।  
 भगीरथो हि राजर्षिर्दिव्यं स्यन्दनमास्थितः ॥ २५ ॥  
 प्रायादग्रे महातेजास्तं गङ्गा पृष्ठतोऽन्वयात् ।  
 महातरङ्गैर्धवती प्रनृत्यन्तीव राघव ॥ २६ ॥  
 स्ववेगोद्भामितजला फेनमालावतंसिका ।  
 महाजलावर्तवती महावेगप्रवाहिनी ॥ २७ ॥  
 प्रययौ विलसन्तीव भगीरथपथानुगा ।  
 देवाः सर्षिगणाः सर्वे दैत्यदानवराक्षसाः ॥ २८ ॥  
 गन्धर्वयक्षप्रवराः सकिन्नरमहोरगाः ।  
 सर्वाश्चाप्सरसो राम भगीरथरथानुगाः ॥ २९ ॥

गङ्गामन्वगमन् प्रीताः सर्वे जलचराश्च ये ।  
 यतो भगीरथो गच्छेत् ततो गङ्गा यशस्विनी ॥ ३० ॥  
 जगाम नरशार्दूल सर्वलोकनमस्कृता ।  
 स गत्वा सागरं राजा गङ्गयानुगतस्तदा ॥ ३१ ॥  
 प्रविवेश तलं भूमेः खातं यत् सगरात्मजैः ।  
 उपानीय ततो गङ्गां रसातलतलं प्रभुः ॥ ३२ ॥  
 तर्पयामास तान् सर्वान् भस्मभूतान् पितामहान् ।  
 अथ गङ्गाम्भसा तेन प्लाविताः सगरात्मजाः ॥ ३३ ॥  
 दिव्यमूर्तिधरा भूत्वा जग्मुः स्वर्गं मुदान्विताः ।  
 तान् दृष्ट्वा प्लावितान् सर्वान् पितृस्तेन महात्मना ॥ ३४ ॥  
 भगीरथमुवाचेदं ब्रह्मा सुरगणैः सह ।  
 तारिता नरशार्दूल त्वया पूर्वापितामहाः ॥ ३५ ॥  
 षष्टिः पुत्रसहस्राणि सगरस्य महात्मनः ।  
 अक्षयः सगरस्यायं नाम्ना ख्यातो महोदधिः ॥ ३६ ॥  
 व्यक्तं सागर इत्येव ख्यातिं लोके गमिष्यति ।  
 यावच्च सागरो लोके स्थितोऽयमिह शाश्वतः ॥ ३७ ॥  
 सगरः सहितः पुत्रैस्तावत् स्वर्गे निवत्स्यति ।  
 इयं च दुहिता राजंस्तव गङ्गा भविष्यति ॥ ३८ ॥  
 भागीरथीति विख्याता त्रिषु लोकेषु विश्रुता ।  
 गङ्गेति गमनाद्भूमेः ख्याता भागीरथीति च ॥ ३९ ॥

भविष्यति सरिच्छेष्टा लोके त्रिपथगति च ।  
 त्रिपथेति च नामास्यास्त्रिमार्गगमनादिदं ॥ ४० ॥  
 त्रीँकान् प्रावयन्त्या वै सुरर्षिभिरुदाहृतं ।  
 द्वितीयं चापि गङ्गेति गां गताया विशां पते ॥ ४१ ॥  
 भागीरथीति चाप्येतत् तृतीयं नाम सुव्रत ।  
 त्वप्रीत्या च भविष्यति सुतेयं ते विचक्षण ॥ ४२ ॥  
 यावच्च भुवि गङ्गेयं भविष्यति महानदी ।  
 तावत् तवाक्षया कीर्तिर्लोकेषु विचरिष्यति ॥ ४३ ॥  
 पितामहानां सर्वेषां त्वमत्र मनुजाधिप ।  
 कुरुष्व सलिलं राजन् प्रतिज्ञामपवर्जय ॥ ४४ ॥  
 पूर्वजेनापि ते राजंस्तेनातियशसा सता ।  
 धर्मिणां प्रवरेणापि नैष प्राप्तो मनोरथः ॥ ४५ ॥  
 तथैवांश्रुमता तात लोकेऽप्रतिमतेजसा ।  
 गङ्गां प्रार्थयमानेन न प्राप्तः काम एष हि ॥ ४६ ॥  
 राजर्षीणां पुराणानां महर्षिसमतेजसां ।  
 अतुल्यतपसा चापि क्षत्रधर्मस्थितेन च ॥ ४७ ॥  
 दिल्लीपिन महाभाग तव पित्रातितेजसा ।  
 पुनर्न शकितं तेन गङ्गां प्रार्थयतानघ ॥ ४८ ॥  
 सा त्वया समनुप्राप्ता प्रतिज्ञा पुरुषर्षभ ।  
 प्राप्तोऽसि परमं लोके यशस्त्रिदशसंमतं ॥ ४९ ॥

यच्च गङ्गावतरणं त्वया कृतमरिंदम ।  
 अनेन सुमहत् प्राप्तं धर्मस्थानं त्वयानघ ॥ ५० ॥  
 पावयस्व त्वमात्मानं नरोत्तम सदोचिते ।  
 सलिले पुरुषश्रेष्ठ शुचिः पुण्यफलो भव ॥ ५१ ॥  
 पितामहानां सलिलं कुरुष्व च यथासुखं ।  
 स्वस्ति तेऽस्तु गमिष्यामि स्वर्लोकं नरपुंगव ॥ ५२ ॥  
 इत्युक्त्वा भगवान् ब्रह्मा भगीरथमरिंदमं ।  
 जगाम सहितो देवैर्ब्रह्मलोकमनामयं ॥ ५३ ॥  
 भगीरथोऽपि राजर्षिः कृत्वा तेषां जलक्रियां ।  
 पितामहानां सर्वेषामयोध्यां पुनरागमत् ॥ ५४ ॥  
 समृद्धार्थी नरश्रेष्ठो राज्यं चानुशशास ह ।  
 प्रमुमोद च लोकस्तं नृपमासाद्य राघव ॥ ५५ ॥  
 इति ते राम गङ्गाया विस्तरोऽभिहितो मया ।  
 स्वस्ति प्राप्नुहि भद्रं ते संध्याकाल उपस्थितः ॥ ५६ ॥  
 धन्यं यशस्यमायुष्यं स्वर्ग्यं पावनमेव च ।  
 इदमाख्यानमाख्यातं गङ्गावतरणं मया ॥ ५७ ॥

इत्यार्षे रामायणे आदिकाण्डे गङ्गावतरणं नाम  
 पञ्चचत्वारिंशः सर्गः ॥

विश्वामित्रवचः श्रुत्वा रामो दशरथात्मजः ।  
 विस्मयं परमं गत्वा प्रोवाचेदं वचस्तदा ॥ १ ॥  
 अत्यद्भुतमुपाख्यानं तयाख्यातं महामुने ।  
 गङ्गावतरणं पुण्यं सागरस्य च पूरणं ॥ २ ॥  
 इयं नो रजनी पुण्या क्षणभूता भविष्यति ।  
 इमां चिन्तयतामेव कथां पापभयापह्नां ॥ ३ ॥  
 ततः सा रजनी पुण्या सह सौमित्रिणा तदा ।  
 गता चिन्तयतस्तस्य विश्वामित्रस्य तां कथां ॥ ४ ॥  
 ततः प्रभाते विमले विश्वामित्रं महामुनिं ।  
 उवाच रामः सत्कृत्य कृताङ्गिकमिदं वचः ॥ ५ ॥  
 गता भगवती रात्रिः श्रोतव्यं परमं श्रुतं ।  
 संतरामः सरिच्छ्रेष्ठां पुण्यां त्रिपथगां नदीं ॥ ६ ॥  
 दृढेयं नौः सुविस्तीर्णा संतारयितुमापगां ।  
 भवन्तमिह संप्राप्तं दृष्ट्वैवेति मतिर्मम ॥ ७ ॥  
 इत्येतद्वचनं श्रुत्वा रामस्याङ्गिष्टकर्मणः ।  
 संतारं कारयामास विश्वामित्रो महामुनिः ॥ ८ ॥  
 उत्तरं तीरमासाद्य ततः स मुनिपुंगवः ।  
 अपश्यत् तत्र निरतांस्तापसान् नियतव्रतान् ॥ ९ ॥



## आदिकाण्डं

११३

स तान् संपूज्य विधिवद्भगाम सहस्राधवः ।  
विशालस्य पुरीं रम्यां दिव्यां स्वर्गपुरीमिव ॥ १० ॥  
तत्र रामो महाबुद्धिर्विश्वामित्रमिदं तदा ।  
पप्रच्छ प्राञ्जलिर्भूत्वा विशालीं प्राप्य तां पुरीं ॥ ११ ॥  
कतमो राजवंशोऽयं विशालस्य महात्मनः ।  
श्रोतुमिच्छामि भगवन् कौतूहलसमन्वितः ॥ १२ ॥  
तस्येदं वचनं श्रुत्वा रामस्य विदितात्मनः ।  
आख्यातुमुपचक्राम विश्वामित्रो महातपाः ॥ १३ ॥  
श्रुता मयेयं शक्रस्य पुरा कथयतः कथा ।  
यथा दिविषदां मध्ये शृणु तां मम राघव ॥ १४ ॥  
आसन् कृतयुगे राम दितेः पुत्रा महाबलाः ।  
अदितेश्च महावीर्याः स्ववीर्यबलदर्पिताः ॥ १५ ॥  
भ्रातरः स्पर्धिनः पुत्राः कश्यपस्य महात्मनः ।  
मातृघ्नसेयाः सापल्याः परस्परजिगीषवः ॥ १६ ॥  
तेषां किल समेतानां बुद्धिरासीन्महौजसां ।  
अजराश्चामराश्चैव कथं स्यामेति राघव ॥ १७ ॥  
तेषां चिन्तयतामेव बुद्धिरासीद्विनिश्चिता ।  
क्षीरोदं सागरं सर्वे मथ्नीमः सहिता वयं ॥ १७ ॥  
नानौषधीः समाकृत्य प्रक्षिप्य च ततस्ततः ।  
यत् तत्रोत्पत्स्यते सारं तत् पास्यामस्ततो वयं ॥ ११ ॥

तेनाज्ञरामरा लोके भविष्यामो गतञ्जराः ।  
 तेजोवीर्यबलोपेताः कान्तियुतिसमन्विताः ॥ २० ॥  
 इति ते निश्चयं कृत्वा ममन्थुर्वरुणालयं ।  
 मन्थानं मन्दरं कृत्वा नेत्रं कृत्वा तु वासुकिं ॥ २१ ॥  
 अप्सु निर्मथ्यमानासु रसात् तस्माद्वरस्त्रियः ।  
 उत्पेतुरम्भसो यस्मात् तस्मादप्सरसोऽभवन् ॥ २२ ॥  
 षष्टिः कोट्योऽभवन् राम तासामप्सरसां तदा ।  
 दिव्यानां दिव्यत्रयपासां दिव्याभरणवाससां ॥ २३ ॥  
 वृषयौवनमाधुर्यगुणाद्यानां सुवर्चसां ।  
 असंख्येया बभूवुश्च यास्तासां परिचारिकाः ॥ २४ ॥  
 न वेता जगृद्धर्देवास्तत्र दैत्याश्च राघव ।  
 अप्रतियरुणात् ताश्च सर्वाः साधारणीकृताः ॥ २५ ॥  
 वरुणास्य ततः कन्या वारुणी रघुनन्दन ।  
 उत्पयात् रसात् तस्मान्मार्गमाणा परियुक्तं ॥ २६ ॥  
 दितेः पुत्रा न तां राम जगृद्धर्वरुणात्मजां ।  
 अदितेस्तु सुताः प्रीतास्तामगृह्णन्त वै तदा ॥ २७ ॥  
 सुरापरियरुहादेवाः सुरा इत्यभिविश्रुताः ।  
 अप्रतियरुणात् तस्या दैतेयाश्चासुराः स्मृताः ॥ २८ ॥  
 उच्चैःश्रवाश्च तत्राश्चो मणिरत्नं च कौस्तुभं ।  
 तस्मादेव समुद्धृतममृतं चाप्यनन्तरं ॥ २९ ॥

## आदिकाण्डं

१६५

अमृतानन्तरं चापि धन्वत्तरिरजायत ।  
वैद्यराजोऽमृतस्यैव बिभ्रत् पूर्णं कमण्डलुं ॥३०॥  
धन्वत्तरेरनूद्भूतं विषं लोकविषादकृत् ।  
तन्नागा जगृहुः सर्वे ज्वलनादित्यसंनिभं ॥३१॥  
तदामृतार्थं देवानामसुराणां च विग्रहः ।  
आसीद्वलवतां राम लोकक्षयकरो महान् ॥३२॥  
तस्मिन् विमर्दे मरुति तेषाममिततेजसां ।  
अदितेरात्मजा राम निजघ्नस्तान् दितेः सुतान् ॥३३॥  
निकृत्य च दितेः पुत्रान् राज्यं प्राप्य पुरंदरः ।  
मुमुदद्भिर्परां प्राप्य सर्वदेवाभिपूजितः ॥३४॥  
विज्वरो निकृतामित्रो मुमुदे विबुधैः सह ।  
तदा च मुदिता लोकाः सर्षिसंधाः सचारणाः ॥३५॥

इत्यार्षे रामायणे आदिकाण्डे अमृतोत्पत्तिर्नाम  
षट्त्वारिंशः सर्गः ॥

## XLVII.

कृतपुत्रा ततो देवैर्दितिः परमदुःखिता ।  
 मारीचं कश्यपं देवी भर्तारमिदमब्रवीत् ॥ १ ॥  
 कृतपुत्रास्मि भगवन् पुत्रैः शक्रादिभिस्तव ।  
 शक्रकृतारमिच्छामि पुत्रं दीर्घतपोऽर्जितं ॥ २ ॥  
 साहं तपश्चरिष्यामि गर्भमाधातुमर्हसि ।  
 तत्र मे शक्रकृतारं पुत्रं त्वं जनयिष्यसि ॥ ३ ॥  
 तस्यास्तद्वचनं श्रुत्वा मारीचः कश्यपस्तदा ।  
 प्रत्युवाच महातेजा दितिं परमदुःखितां ॥ ४ ॥  
 एवं भवतु भद्रं ते शुचिर्भव तपोधने ।  
 जनयिष्यसि पुत्रं त्वं शक्रकृतारमीप्सितं ॥ ५ ॥  
 पूर्णं वर्षसहस्रं त्वं शुचिर्यदि भविष्यसि ।  
 एवमुक्त्वा महातेजाः पाणिना स ममार्जं तां ॥ ६ ॥  
 संस्पृश्य चोक्त्वा स्वस्तीति जगाम तपसे मुनिः ।  
 गते तस्मिन् रघुश्रेष्ठ दितिः परमदुर्षिता ॥ ७ ॥  
 उदकप्रवणे देशे तप आतिष्ठदुत्तमं ।  
 चरन्त्यास्तु तपस्तस्याः परां संनतिमास्थितः ॥ ८ ॥  
 परिचर्यां स्वयं शक्रश्चकारोत्पत्य तत्परः ।  
 समित्कुशं मूलफलं पुष्पमग्निं तथा जलं ॥ ९ ॥

## आदिकाण्डं

११७

प्रयत्नवानाजहार तस्याः काले पुरंदरः ।  
गात्रसंवाहनं कुर्वन् श्रमापनयनं तथा ॥ १० ॥  
शक्रः सर्वेषु कार्येषु दितिं परिचचार ह ।  
गते वर्षसहस्रे तु दशानि रघुनन्दन ॥ ११ ॥  
दितिः प्रीता सहस्राक्षमिदं वचनमब्रवीत् ।  
प्रीता तेऽहं महावीर्यं दश वर्षाणि पुत्रक ॥ १२ ॥  
अवशेषाणि भद्रं ते द्रष्टासि भ्रातरं ततः ।  
तमहं वत्कृते पुत्र समाधास्ये जयोत्सुकं ॥ १३ ॥  
सौभ्रात्रेणैव सहितस्त्वं हि राज्यमवाप्स्यसि ।  
एवमुक्त्वा ततः शक्रं विश्वस्ता शक्रसंनिधौ ॥ १४ ॥  
निद्रयापक्ता देवी मध्यं प्राप्ते दिवाकरे ।  
कृतपादा शिरःस्थाने दितिः सुध्राप राघव ॥ १५ ॥  
दृष्ट्वा तामश्रुचिं शक्रः पादतः कृतमूर्धजां ।  
कृतपादां शिरःस्थाने मुमोद च जहास च ॥ १६ ॥  
तस्याः शरीरं विवृतं प्रविश्य बलसूदनः ।  
बिभेद सप्तधा गर्भं वज्रेण शतपर्वणा ॥ १७ ॥  
एकैकं चैव गर्भांशं पुनश्चिच्छेद सप्तधा ।  
विस्फुरन्तं बलाद्गाम रुदन्तं चार्तया गिरा ॥ १८ ॥  
भिद्यमानस्तदा गर्भः कुक्षौ वज्रेण वज्रिणा ।  
रुरोद सुस्वरं राम ततो दितिर्बुध्यत ॥ १९ ॥

मा रोधीरिति तं शक्रः प्ररुदत्तमभाषत ।  
 बिभेद चैनं वज्रेण रुदत्तमपि वासवः ॥ २० ॥  
 न रुतव्यो न रुतव्य इति तं दितिरब्रवीत् ।  
 निर्ययौ च ततः शक्रो मातुर्वचनगौरवात् ॥ २१ ॥  
 प्राञ्जलिश्चाब्रवीदेनां विनिःसृत्याग्रतः स्थितः ।  
 अश्रुचिर्देवि सुप्तासि पादयोः कृतमूर्धजा ॥ २२ ॥  
 लब्धा तदन्तरं चाहं मद्विनाशार्थमाहितं ।  
 गर्भं ते कृतवान् देवि तन्मे त्वं क्षत्तुमर्हसि ॥ २३ ॥

इत्यार्षे रामायणे आदिकाण्डे गर्भभेदो नाम  
 सप्तचत्वारिंशः सर्गः ॥

XLVIII.

एकोनपञ्चाशद्वा तु भिन्ने गर्भे ततो दितिः ।  
 सहस्राक्षं दुराधर्षमुवाच भृशदुःखिता ॥ १ ॥  
 ममापराधाद्गर्भोऽयं बद्धधा विदलीकृतः ।  
 नापराधोऽस्ति देवेश तवात्रात्महितैषिणः ॥ २ ॥  
 एवं गतेऽपि शक्र त्वं प्रियं मे कर्तुमर्हसि ।  
 इमे ते सप्तकाः सप्त मरुतो नाम विश्रुताः ॥ ३ ॥  
 चरत्वाज्ञाकराः सप्तवातस्कन्धेषु सप्तसु ।  
 सहैभिर्मम पुत्रैस्त्वं मरुद्विर्जीहि शात्रवान् ॥ ४ ॥  
 ब्रह्मलोके चरत्त्वेक इन्द्रलोके तथापरे ।  
 दिक्षु चैतासु सर्वासु विचरन्तु तवाज्ञया ॥ ५ ॥  
 दिव्यमूर्तिधरा भूत्वा मरुतोऽमृतभोजनाः ।  
 तवैवाज्ञाकराः शक्र कुरुष्वैतद्वचो मम ॥ ६ ॥  
 तस्यास्तद्वचनं श्रुत्वा शक्रः शक्तिमतां वरः ।  
 उवाच प्राञ्जलिर्वाक्यमेवमस्त्विति राघव ॥ ७ ॥  
 तत्कृतेनैव नाम्ना हि भविष्यन्ति तवात्मजाः ।  
 ख्याता मरुत इत्येते दिव्यरूपा ममाज्ञया ॥ ८ ॥  
 सर्वमेतद्यथाकामं करिष्येऽहमशेषतः ।  
 अमृतप्राशिनः पुत्रा इमे ते सहिता मया ॥ ९ ॥

विचरिष्यन्ति लोकांस्त्रीन् निर्भया विगतज्वराः ।  
 निर्वृता मव भद्रं ते करिष्ये वचनं तव ॥ १० ॥  
 सर्वमेतद्यथोक्तं ते भविष्यति न संशयः ।  
 एवं तौ निश्चयं कृत्वा मातापुत्रौ परस्परं ॥ ११ ॥  
 जग्मतुस्त्रिदिवं राम कृतार्थाविति नः श्रुतं ।  
 एष देशः स काकुत्स्थ महेन्द्राध्युषितः पुरा ॥ १२ ॥  
 दितिं यत्र तपःसिद्धामेवं परिचचार सः ।  
 इद्वाकोरत्र राजर्षेः पुत्रः परमधार्मिकः ॥ १३ ॥  
 अलम्बुषायामुत्पन्नो विशाल इति विश्रुतः ।  
 तेनेयं निर्मिता राम वैशाली नगरी शुभा ॥ १४ ॥  
 विशालस्य सुतो राम हेमचन्द्रोऽभवन्नृपः ।  
 सुचन्द्र इति विख्यातो हैमचन्द्रिर्महायशाः ॥ १५ ॥  
 सुचन्द्रतनयो राम धूम्राश्च इति विश्रुतः ।  
 धूम्राश्चतनयश्चापि सृञ्जयः समजायत ॥ १६ ॥  
 सृञ्जयस्य सुतस्त्वासीत् स्वर्णष्ठीवीति विश्रुतः ।  
 स्वर्णष्ठीविसुतश्चापि कुशाश्च इति विश्रुतः ॥ १७ ॥  
 कुशाश्चस्य महातेजाः सोमदत्तः सुतोऽभवत् ।  
 सोमदत्तस्य काकुत्स्थ सुतोऽभूज्जानमेजयः ॥ १८ ॥  
 तस्य पुत्रोऽथ काकुत्स्थ पात्येतां साम्प्रतं पुरीं ।  
 धर्मात्मा नरशार्दूल प्रमतिर्नाम वीर्यवान् ॥ १९ ॥



## आदिकाण्डं

२०१

इक्ष्वाकवः सर्व एव ख्याता वैशालिका नृपाः ।  
दीर्घायुषो महात्मानो वीर्यवन्तो महाबलाः ॥ २० ॥  
इक्ष्वाक्य रजनीं राम सुखं वत्स्यामहे वयं ।  
अथः प्रभाते तु जनकं ध्रुवं द्रक्ष्याम राघव ॥ २१ ॥  
प्रमतिस्तं ततः श्रुत्वा विश्वामित्रमुपागतं ।  
प्रत्युद्गम्य महात्मानं पूजयामास पार्थिवः ॥ २२ ॥  
पाथ्यार्थासनदानेन सोपाध्यायगणस्तदा ।  
प्राञ्जलिः कुशलं चैनं पृष्ट्वेदं वाक्यमब्रवीत् ॥ २३ ॥  
प्रीतोऽस्म्यनुगृहीतश्च यस्य मे विषयं मुने ।  
संप्राप्तो दर्शनं चैव नास्ति धन्यतरो मम ॥ २४ ॥  
अथ मे सफलं जन्म संवृत्तश्च मनोरथः ।  
यत् त्वां कुशलिनं ब्रह्मन् पश्यामि समुपागतं ॥ २५ ॥

इत्यार्षे रामायणे आदिकाण्डे प्रमतिसमागमो नाम  
अष्टचत्वारिंशः सर्गः ॥

पृष्ट्वा तु कुशलं प्रश्नं परस्परमशेषतः ।  
 कथान्ते प्रमतिस्तत्र विश्वामित्रमभाषत ॥ १ ॥  
 इमौ कुमारौ भगवन् कुतः कस्य च शंस मे ।  
 किमर्थं च त्वया सार्धं भ्रमेते देवत्रपिणौ ॥ २ ॥  
 सिंक्षुर्षभगती वीरौ शार्दूलवृषभाविव ।  
 पद्मपत्रविशालाक्षौ वरायुधधरावुभौ ॥ ३ ॥  
 अस्मिनाविव त्रयेण समुपस्थितयौवनौ ।  
 यदृच्छ्या क्षितिं प्राप्नो देवलोकादिवामरौ ॥ ४ ॥  
 कथं पद्मामिह प्राप्नो किमर्थं कस्य वा मुने ।  
 भूषयन्ताविमं देशं चन्द्रसूर्याविवाम्बरं ॥ ५ ॥  
 परस्परस्य सदृशौ प्रमाणस्थितिचेष्टितैः ।  
 वराम्बरधरौ वीरौ श्रोतुमिच्छामि तत्रतः ॥ ६ ॥  
 तस्यैतद्वचनं श्रुत्वा यथावृत्तं न्यवेदयत् ।  
 सिद्धाश्रमकथां चैव राज्ञसानां बधं च सः ॥ ७ ॥  
 विश्वामित्रवचः श्रुत्वा प्रमतिर्भृशविस्मितः ।  
 अतिथी पूजयामास पुत्रौ दशरथस्य तौ ॥ ८ ॥  
 ततः परमसत्कारं प्रमतेः प्राप्य राघवौ ।  
 उषित्वा च निशां तत्र जग्मतुर्मिथिलां प्रति ॥ ९ ॥

## आदिकाण्डं

२०३

तां दृष्ट्वा दूरतः सर्वे जनकस्य पुरीं श्रुतां ।  
मुनयो कृष्टमनसः शशंसुः साधु साधिति ॥ १० ॥  
मिथिलोपवने तस्मिन्नाश्रमं प्रेक्ष्य राघवः ।  
पप्रच्छ मुनिशार्दूलं किमिदं निर्जनं वनं ॥ ११ ॥  
श्रीमानविरलच्छायो मुनिसंघविवर्जितः ।  
श्रोतुमिच्छामि भगवन् कस्यासीदयमाश्रमः ॥ १२ ॥  
इति तस्य वचः श्रुत्वा विश्वामित्रोऽभ्यभाषत ।  
रामं कमलपत्राक्षमाभाष्य मधुरं वचः ॥ १३ ॥  
कृत्स्नं ते कथयिष्यामि शृणु यस्यायमाश्रमः ।  
यथा शून्योऽभवद्वायं शप्तः कोपान्महात्मना ॥ १४ ॥  
गौतमस्याश्रमः पुण्यो क्षयमासीन्महात्मनः ।  
नित्यं पुष्पफलोपेतैः पादपैरुपशोभितः ॥ १५ ॥  
स चेह तप आतिष्ठदकृत्यासहितो मुनिः ।  
संवत्सरसहस्राणि बहूनि रघुनन्दन ॥ १६ ॥  
तस्यान्तरं विदित्वाथ कामार्तस्त्रिदिवेश्वरः ।  
मुनिवेशधरो भूत्वा सोऽकृत्यामिदमब्रवीत् ॥ १७ ॥  
ऋतुकालः प्रतीक्ष्योऽपि न प्रतीक्षे सुमध्यमे ।  
संगमं शीघ्रमिच्छामि पृथुश्रोणि सह त्वया ॥ १८ ॥  
मुनिवेशधरं शक्रं सा ज्ञात्वापि परंतप ।  
मतिं चकार दुर्मेधा देवराजकुतूहलात् ॥ १९ ॥

अब्रवीच्च सुरश्रेष्ठं कृतार्थं सा वचस्तदा ।  
 कृतार्थोऽसि सुरश्रेष्ठ गच्छ शीघ्रमलक्षितः ॥ २० ॥  
 आत्मानं मां च देवेश सर्वथा रक्ष मानद ।  
 तामिन्द्रः प्रहसन् वाक्यमकृत्यामिदमब्रवीत् ॥ २१ ॥  
 सुश्रोणि परितुष्टोऽस्मि गमिष्यामि क्षमस्व मे ।  
 एवमुक्त्वा ततोऽकृत्यां निष्क्रामन्नुठजान्मुनेः ॥ २२ ॥  
 संभ्रमात् वरितो राम शङ्कितो गौतमं प्रति ।  
 ददर्श सकृसायान्तं गौतमं दीप्ततेजसं ॥ २३ ॥  
 देवैरपि सुदुर्धर्षं तपोवीर्यबलाश्रयात् ।  
 पुण्यतीर्थीदकल्लिन्नमाज्यल्लिन्नमिवानलं ॥ २४ ॥  
 दृष्ट्वा च तं तदा शक्रो विषादमगमत् परं ।  
 सोऽपि दृष्ट्वैव देवेन्द्रं मुनिवेशधरं मुनिः ॥ २५ ॥  
 दुर्वृत्तं वृत्तसंपन्नो रोषाद्वचनमब्रवीत् ।  
 मम त्वयं समास्थाय कृतवानसि दुर्मते ॥ २६ ॥  
 अकर्तव्यमिदं यस्मात् तस्मात् त्वं विफलो भव ।  
 गौतमेनैवमुक्तस्य सरोषेण महात्मना ॥ २७ ॥  
 पेततुर्वृषणौ भूमौ सकृस्नाक्षस्य राघव ।  
 व्यथितः स तदा चासीद्धतौजा विफलीकृतः ॥ २८ ॥  
 धर्षितस्तपसोग्रेण कश्मलं चापि सोऽविशत् ।  
 तं शप्त्वाैव मुनिवरो भार्यां तामपि शप्तवान् ॥ २९ ॥

## आदिकाण्डं

२०५

वर्षपूगानसंख्येयांस्त्वं पापे दुष्टचारिणि ।  
तप्यमाना निरालम्बा सततं भस्मशायिनी ॥ ३० ॥  
अदृश्या सर्वभूतानां वनेऽस्मिंस्त्वं निवत्स्यसि ।  
यदा त्विदं वनं घोरं रामो दशरथात्मजः ॥ ३१ ॥  
आगमिष्यति तं दृष्ट्वा धूतपापा भविष्यसि ।  
तस्यातिथ्यं सुदुर्मेधे कृत्वा लोभविवर्जिता ॥ ३२ ॥  
मत्समीपं मुदोपेता समुपैष्यस्यसंशयं ।  
एवमुक्त्वा मरुतेजा गौतमो दुष्टचारिणीं ॥ ३३ ॥  
पुण्यदेशं समासाद्य सिद्धचारणसेवितं ।  
द्विमवच्छिखरं गत्वा तपस्तेपे सुदुश्चरं ॥ ३४ ॥

इत्यार्षे रामायणे आदिकाण्डे शक्राकृत्याशापो नाम  
एकोनपञ्चाशः सर्गः ॥

L.

विफलस्तु कृतः शक्रो देवानग्निपुरोगमान् ।  
 अब्रवीत् त्रस्तमानसः सहसिद्धर्षिचारणान् ॥ १ ॥  
 कुर्वता तपसो विघ्नं प्राप्तेयं विक्रिया मया ।  
 गौतमात् क्रोधमुत्पाद्य सुरकार्यचिकीर्षुणा ॥ २ ॥  
 अफलोऽहं कृतस्तेन क्रोधात् सा च निराकृता ।  
 शापमोक्षेण तेनास्य तपोविघ्नः कृतो मया ॥ ३ ॥  
 तन्मां सुरगणाः सर्वे सर्षिसंधाः सचारणाः ।  
 सुरकार्यार्थमफलं सफलं कर्तुमर्हथ ॥ ४ ॥  
 शतक्रतोर्वचः श्रुत्वा देवा अग्निपुरोगमाः ।  
 ऊचुः पितृगणान् वाक्यमिदं तत्र समागतान् ॥ ५ ॥  
 एष मेषः सवृषणः शक्रश्चावृषणीकृतः ।  
 अस्येमौ वृषणौ हित्वा महेन्द्राय प्रयच्छत ॥ ६ ॥  
 अफलस्तु कृतो मेषः परां तुष्टिमुपैष्यति ।  
 भवतामुपयोगेन तच्चास्य सुमहत् फलं ॥ ७ ॥  
 तस्मान्मेषस्य वृषणौ हित्त्वेमौ दातुमर्हथ ।  
 इन्द्राय सुरकार्यार्थं विफलाय पितामहाः ॥ ८ ॥  
 श्रुत्वाथाग्निपुरोगानां देवानां पितरो वचः ।  
 उत्कृत्य मेषवृषणाविन्द्रायोपददुस्तदा ॥ ९ ॥

## आदिकाण्डं

२०७

ततःप्रभृति काकुत्स्थ पितरः कव्यभोजिनः ।  
अफलं भुञ्जते मेषं सफलं तु न भुञ्जते ॥ १० ॥  
इन्द्रश्च मेषवृषणास्ततःप्रभृति राघव ।  
गौतमस्य प्रभावेन बभूवामिततेजसः ॥ ११ ॥  
तस्मात् प्रविश रामाशु गौतमस्याश्रमं विभो ।  
तार्येमां महाभागामकृत्यां शापविद्धतां ॥ १२ ॥  
विश्वामित्रवचः श्रुत्वा रामः सौमित्रिणा सह ।  
विश्वामित्रं पुरस्कृत्य प्रविवेशाश्रमं ततः ॥ १३ ॥  
स ददर्श सकृद्भागं तपसा द्योतितप्रभां ।  
सेन्द्रैरपि सुरैः साक्षादनालक्ष्यां समागतैः ॥ १४ ॥  
प्रयत्नान्निर्मितां धात्रा दिव्यां मायामयीमिव ।  
धूमेनाभिपरीताङ्गो दीप्तामग्निशिखामिव ॥ १५ ॥  
तुषारेणावृतां साभ्रां पूर्णचन्द्रप्रभामिव ।  
मध्येऽम्भसो दुराधर्षी दीप्तां सूर्यप्रभामिव ॥ १६ ॥  
सा हि गौतमवाक्येन दुर्निरीक्ष्या बभूव ह ।  
त्रयाणामपि लोकानां यावद्रामस्य दर्शनं ॥ १७ ॥  
दृष्ट्वैव राघवौ तस्याः पादौ जगृहृतुस्तदा ।  
सा च तौ पूजयामास स्मृत्वा गौतमभाषितं ॥ १८ ॥  
पाद्भ्यार्थासनसत्कारैर्यथावत् प्रीतमानसा ।  
प्रतिजग्राह रामश्च पूजां तां विधिवत् तदा ॥ १९ ॥

## रामायणं

सस्वनुर्देववाद्यानि पुष्पवृष्टिः पपात खात् ।  
 गन्धर्वाप्सरसां चैव महानासीत् समागमः ॥ २० ॥  
 साधु साधिति देवाश्च तदाकृत्यामपूजयन् ।  
 विश्रुद्धां तपसोग्रेण तदा रामसमागमे ॥ २१ ॥  
 गौतमोऽथ मकृतेजा दृष्ट्वा दिव्येन चक्षुषा ।  
 स्वमाश्रमपदं राममागतं प्रत्यपूजयत् ॥ २२ ॥  
 समेत्य भार्यया चैव पूतयाकृत्यया तदा ।  
 तथैव सहितो भूयस्तपस्तेपे महायशाः ॥ २३ ॥  
 रामोऽपि परमां पूजां गौतमादृषिसत्तमात् ।  
 अवाप्य विधिवत् तस्माज्जगाम मिथिलां प्रति ॥ २४ ॥

इत्यार्षे रामायणे आदिकाण्डे अकृत्यादर्शनं नाम  
 पञ्चाशः सर्गः ॥



LI.

ततः प्रागुत्तरां गत्वा दिशं रामः सलक्ष्मणः ।  
 विश्वामित्रं पुरस्कृत्य यज्ञवाटं ददर्श ह ॥ १ ॥  
 तं रामो मुनिशार्दूलं दृष्ट्वा यज्ञमभाषत ।  
 अहो समृद्धिर्यज्ञस्य जनकस्य महात्मनः ॥ २ ॥  
 बहूनीह सक्ष्माणि नानादेशनिवासिनां ।  
 समागतानां विप्राणां देशभाषाधिकारिणां ॥ ३ ॥  
 दृश्यन्ते ब्राह्मणानां च वासा ब्रह्मरथाः कृताः ।  
 देशः परीक्ष्यतां कृद्यो वत्स्यामो यत्र वै वयं ॥ ४ ॥  
 इति रामवचः श्रुत्वा विश्वामित्रो महामनाः ।  
 निवेशमकरोद्देशे विविक्ते सलिलप्लुते ॥ ५ ॥  
 विश्वामित्रमृषिं प्राप्तं श्रुत्वाथ मिथिलेश्वरः ।  
 शतानन्दं पुरस्कृत्य पुरोहितमकल्मषं ॥ ६ ॥  
 ऋत्विग्भिः सहितश्चान्यैरादायार्थं त्वरान्वितः ।  
 विश्वामित्राय सत्कृत्य ददौ मन्त्रपुरस्कृतं ॥ ७ ॥  
 प्रतिगृह्य स तां पूजां जनकान्मुनिसत्तमः ।  
 पप्रच्छानामयं चैव यज्ञसामृद्धमेव च ॥ ८ ॥  
 तांश्चैवान्यान् मुनीन् सर्वानागतान् सपुरोहितान् ।  
 यथान्यायं यथायोगं पर्यपृच्छदनामयं ॥ ९ ॥

अथ राजा मुनिश्रेष्ठं कृताञ्जलिर्भाषत ।  
 आसने भगवन् क्लृप्ते उपवेष्टुमिहार्हसि ॥ १० ॥  
 जनकेनैवमुक्तोऽथ विश्वामित्रो महामुनिः ।  
 निषसाद ततश्चैनं स राजा मन्त्रिभिः सह ॥ ११ ॥  
 उपविष्टमुपेत्येदं कृताञ्जलिर्भाषत ।  
 अमृतस्येव संप्राप्तिरय मे भगवन् मुने ॥ १२ ॥  
 अथ यज्ञसमृद्धिर्मे सफला दैवतैः कृता ।  
 अथ यज्ञफलावाप्तिर्ममाभ्यागमनात् तव ॥ १३ ॥  
 धन्योऽस्म्यनुगृहीतोऽस्मि यस्य मे त्वं महामुने ।  
 यज्ञस्यावभृथं पुण्यं द्रष्टासि सपदानुगः ॥ १४ ॥  
 द्वादशाहं च शेषं मे यज्ञस्याद्गुर्द्विजातयः ।  
 ततो भागार्थिनो देवानिह द्रक्ष्यस्युपागतान् ॥ १५ ॥  
 उष्यतामिह मत्प्रीत्या सहैभिर्ब्रह्मवादिभिः ।  
 एतान्यहानि सुसुखं ततो यास्यथ सत्कृताः ॥ १६ ॥  
 एतौ च मुनिशार्दूल कुमाराविव पावको ।  
 काकपक्षधरौ कस्य किमर्थं चाभ्युपागतौ ॥ १७ ॥  
 व्यूढोरस्कौ दीर्घभुजौ खड्गतूणधनुर्धरौ ।  
 अश्विनोः सदृशौ रूपे कस्यातिप्रियदर्शनौ ॥ १८ ॥  
 किमर्थं सुकुमाराङ्गावधानं संश्रितावुभौ ।  
 देवाविवानवद्याङ्गौ श्रोतुं कौतूहलं मम ॥ १९ ॥

## आदिकाण्डं

२११

तस्यैतद्वचनं श्रुत्वा जनकस्य महात्मनः ।  
न्यवेदयन्महात्मानौ सुतौ दशरथस्य तौ ॥ २० ॥  
तन्नागमनमव्यग्रं राज्ञसानां च तं बधं ।  
सिद्धाश्रमनिवासं च विशालस्य च दर्शनं ॥ २१ ॥  
गौतमस्य च शापान्तमहृत्यायाश्च दर्शनं ।  
रामस्य धनुषश्चैव जिज्ञासार्थमुपागमं ॥ २२ ॥  
इति सर्वं महातेजा जनकाय महात्मने ।  
निवेद्य विर्रामाथ विश्वामित्रो महामुनिः ॥ २३ ॥

इत्यार्षे रामायणे आदिकाण्डे जनकसमागमो नाम  
एकपञ्चाशः सर्गः ॥

तस्य तद्वचनं श्रुत्वा विश्वामित्रस्य धीमतः ।  
 कृष्टरोमा भृशं भूत्वा शतानन्दो महातपाः ॥ १ ॥  
 गौतमस्य सुतो ज्येष्ठस्तपसा द्योतितप्रभः ।  
 रामसंदर्शनं प्राप्य विस्मयं परमं ययौ ॥ २ ॥  
 संनिषष्ठावुभौ दृष्ट्वा सदृशौ रामलक्ष्मणौ ।  
 शतानन्दो मुनिश्रेष्ठं विश्वामित्रमभाषत ॥ ३ ॥  
 अपि त्वया मुनिश्रेष्ठ मम माता यशस्विनी ।  
 दर्शिता राजपुत्रस्य रामस्यास्य महात्मनः ॥ ४ ॥  
 अपि रामाय मे माता पूजार्हाय महात्मने ।  
 पूजां कृतवती सम्यगकृत्या भृशदुःखिता ॥ ५ ॥  
 अपि रामाय कथितं यथावृत्तं पुरातनं ।  
 मम मातुर्महाबुद्धे देवेन यदनुष्ठितं ॥ ६ ॥  
 अपि कौशिक माता मे संगता गुरुणा पुनः ।  
 शापाग्निदग्धा पित्रा मे रामदर्शननिर्मला ॥ ७ ॥  
 अपि प्रतिन मनसा गुरुर्मे कुशिकात्मज ।  
 पूतां दीर्घेण तपसा मातरं मेऽभ्यनन्दत ॥ ८ ॥  
 अपि मे गुरुणा ब्रह्मन् पूजितोऽसि यथार्हतः ।  
 इहागतो महातेजाः पूजां प्राप्य महात्मनः ॥ ९ ॥

तच्छ्रुत्वा वचनं तस्य विश्वामित्रो महायशाः ।  
 प्रत्युवाच शतानन्दं वाक्यं वाक्यविशारदः ॥ १० ॥  
 नातिक्रान्तमिदं ब्रह्मन् यत्कार्यं तत्कृतं मया ।  
 संगता गुरुणा पत्नी भार्गविवेण रेणुका ॥ ११ ॥  
 तच्छ्रुत्वा वचनं तस्य विश्वामित्रस्य धीमतः ।  
 शतानन्दस्ततो राममिदं वचनमब्रवीत् ॥ १२ ॥  
 स्वागतं ते रघुश्रेष्ठ दिव्या प्राप्तोऽसि मे प्रभो ।  
 विश्वामित्रेण सहित इमं यज्ञं महात्मनः ॥ १३ ॥  
 अचिन्त्यो क्षेप धर्मात्मा राजर्षिरमितद्युतिः ।  
 विश्वामित्रो महातेजा यश्च ते परमो गुरुः ॥ १४ ॥  
 नास्ति धन्यतरो राम तदन्यो भुवि कश्चन ।  
 यस्य ते हितकामोऽयं विश्वामित्रस्तपोनिधिः ॥ १५ ॥  
 श्रूयतां च पुरावृत्तं कौशिकस्य महात्मनः ।  
 यद्वीर्यं यत्प्रभावोऽयं यद्योगश्च महायशाः ॥ १६ ॥  
 राजाभूदेष धर्मात्मा दीर्घकालमरिंदमः ।  
 धर्मज्ञश्च क्रियावांश्च प्रजानां पालने रतः ॥ १७ ॥  
 पितामहसुतस्त्वासीत् कुशो नाम महोपतिः ।  
 कुशस्य पुत्रो बलवान् कुशनाभः सुधार्मिकः ॥ १८ ॥  
 कुशनाभसुतस्त्वासीद्गाधिर्नाम महामतिः ।  
 तस्य पुत्रो महातेजा विश्वामित्रो महामुनिः ॥ १९ ॥

विश्वामित्रस्तु धर्मात्मा पालयन् मेदिनीमिमां ।  
 वर्षायुतान्यनेकानि राजा राज्यमकारयत् ॥ २० ॥  
 कदाचित् स मद्गतेजा योजयित्वा षडङ्गिनीं ।  
 अक्षौहिणीपरिवृतः परिचक्राम मेदिनीं ॥ २१ ॥  
 सरितः पर्वतांश्चैव वनानि नगराणि च ।  
 विचरन् क्रमशो राजा आजगाम मद्गायशाः ॥ २२ ॥  
 वशिष्ठस्याश्रमपदं नानापुष्पफलद्रुमं ।  
 नानामृगगणाकीर्णं सिद्धचारणसेवितं ॥ २३ ॥  
 तपश्चरणसंसिद्धैरग््निकल्पैर्मद्गात्मभिः ।  
 सततं संकुलं श्रीमद्ब्रह्मकल्पैर्मद्गाव्रतैः ॥ २४ ॥  
 अब्रह्मक्षैर्वायुभक्षैश्च शीर्षपर्णाशनेस्तथा ।  
 फलमूलाशिभिर्दत्तैर्जितक्रोधैर्जितेन्द्रियैः ॥ २५ ॥  
 प्रक्षालनैरश्मकुट्टैर्दत्तोलूषलिभिस्तथा ।  
 ऋषिभिर्बालखिल्यैश्च जपहोमपरायणैः ॥ २६ ॥  
 वशिष्ठस्याश्रमपदं ब्रह्मस्थानमनुत्तमं ।  
 अपश्यज्जयतां श्रेष्ठो विश्वामित्रो मद्गामनाः ॥ २७ ॥

इत्यार्षे रामायणे आदिकाण्डे शतानन्दवाक्यं नाम  
 द्विपञ्चाशः सर्गः ॥

LIII.

स दृष्ट्वा परमप्रीतो विश्वामित्रो महाबलः ।  
 प्रणतो विनयाद्वीरो वशिष्ठं जपतां वरं ॥ १ ॥  
 स्वागतं च तवेत्युक्त्वा वशिष्ठेन महात्मना ।  
 आसनं तस्य विधिवत् प्रदिष्टं जगतीपतेः ॥ २ ॥  
 उपविष्टाय च तदा विश्वामित्राय धीमते ।  
 वृष्यामय्यां मुनिवरः फलमूलमुपाहरत् ॥ ३ ॥  
 प्रतिगृह्य तु तां पूजां वशिष्ठाद्राजसत्तमः ।  
 तमग्निहोत्रे शिष्येषु पप्रच्छ कुशलं ततः ॥ ४ ॥  
 विश्वामित्रो महातेजा वनस्पतिगणैस्तथा ।  
 सर्वत्र कुशलं चोक्त्वा वशिष्ठो मुनिसत्तमः ॥ ५ ॥  
 सुखोपविष्टं राजानं विश्वामित्रं महातपाः ।  
 अपृच्छज्जपतां श्रेष्ठं गाधिजं ब्रह्मणः सुतः ॥ ६ ॥  
 कश्चित् ते कुशलं राजन् कश्चिद्धर्मेण रञ्जयन् ।  
 प्रजाः पालयसे नित्यं राजवृत्तेन धार्मिकः ॥ ७ ॥  
 कश्चित् ते सुभृता भृत्याः कश्चित् तिष्ठन्ति शासने ।  
 कश्चित् ते विजिताः सर्वे रिपवो रिपुसूदन ॥ ८ ॥  
 कश्चिद्वलेषु कोषेषु मित्रेषु च परंतप ।  
 कुशलं ते नरव्याघ्र पुत्रपौत्रेषु चानघ ॥ ९ ॥

सर्वत्र कुशलं राजा वशिष्ठं प्रत्युवाच ह ।  
 विश्वामित्रो महातेजास्तमतो विनयान्वितः ॥ १० ॥  
 कृत्वा तु सुचिरं कालं धर्मिष्ठां तां कथां तदा ।  
 मुदा परमया युक्तावभिनन्द्य परस्परं ॥ ११ ॥  
 ततो वशिष्ठो भगवान् कथान्ते मुनिसत्तमः ।  
 विश्वामित्रमिदं वाक्यमुवाच प्रहसन्निव ॥ १२ ॥  
 आतिथ्यं कर्तुमिच्छामि बलस्यास्य महाबल ।  
 तव चैवाप्रमेयस्य यथार्हं प्रतिगृह्यतां ॥ १३ ॥  
 सत्क्रियां प्रतिगृह्णातु भवानिह मयोग्यतां ।  
 राजंस्त्वमतिथिश्चेष्टः पूजनीयः प्रयत्नतः ॥ १४ ॥  
 एवमुक्तो वशिष्ठेन विश्वामित्रो महीपतिः ।  
 कृतमित्यब्रवीद्राजा पूजा चानेन मे कृता ॥ १५ ॥  
 फलमूलेन भगवंस्तव यद्विद्यते प्रभो ।  
 पाद्येनाचमनीयेन भगवद्दर्शनेन च ॥ १६ ॥  
 सर्वथैव महातेजः पूजार्हेणास्मि पूजितः ।  
 गमिष्यामि नमस्तेऽस्तु मैत्रेणोक्षस्व चक्षुषा ॥ १७ ॥  
 एवं ब्रुवन्तं राजानं वशिष्ठः पुनरेव तु ।  
 न्यमन्त्रयद्मेयात्मा पुनः पुनरुदारधीः ॥ १८ ॥  
 वाढमित्येव गाधेयो वशिष्ठं प्रत्युवाच ह ।  
 यथा प्रियं भगवतस्तथास्तु मुनिपुंगव ॥ १९ ॥



## आदिकाण्डं

२१७

एवमुक्तो महातेजा वशिष्ठो जपतां वरः ।  
आजुहाव ततः प्रीतः कामदां धूतकल्मषां ॥ २० ॥  
एक्ष्येहि शबले क्षिप्रं शृणु चैव वचो मम ।  
सबलस्यास्य राजर्षेः कर्तुं व्यवसितो ह्यहं ॥ २१ ॥  
भोजनेन महार्हेण सत्कारं तद्विधत्स्व मे ।  
यस्य यस्य यथा कामः षड्रसेष्वभिवाञ्जितः ॥ २२ ॥  
तत् सर्वं कामधुग्दिव्ये अभिवर्षेह मत्कृते ।  
रसैरन्नेन पानेन चोष्यलेक्ष्येन सवरं ।  
कुरु राज्ञोऽस्य शबले परमातिथ्यसत्क्रियां ॥ २३ ॥

इत्यार्षे रामायणे आदिकाण्डे शतानन्दवाक्ये  
विश्वामित्रनिमन्त्रणं नाम  
त्रिपञ्चाशः सर्गः ॥

एवमुक्ता वशिष्ठेन शबला शत्रुसूदन ।  
 विदधे कामधुक् कामान् यस्य यस्य यथेप्सितान् ॥ १ ॥  
 इक्षून् मधूनि लाजाश्च मैरेयं च वरासवं ।  
 पानानि च मर्कार्हाणि भक्ष्यांश्च विविधांस्तथा ॥ २ ॥  
 चोष्याद्यमोदनस्यापि राशीन् पर्वतसंनिभान् ।  
 मिष्टान्नानि तथा पूषान् दधिकुल्यास्तथैव च ॥ ३ ॥  
 नानास्वादुरसानां च षड्रसानामितस्ततः ।  
 भाजनानि सुपूर्णानि गौडानि च सकृन्नशः ॥ ४ ॥  
 सर्वमासीत् सुसंतुष्टं कृष्टपुष्टजनाकुलं ।  
 विश्वामित्रबलं राम वशिष्ठेनाभितर्पितं ॥ ५ ॥  
 यस्य यस्य यथा कामस्तस्य तस्य तथा तथा ।  
 अभिवर्षति कामौघैः शबला शत्रुसूदन ॥ ६ ॥  
 एवमस्य बलं सर्वं सर्वकामाभिपूजितं ।  
 विश्वामित्रस्य राजर्षेर्कृष्टपुष्टं तदाभवत् ॥ ७ ॥  
 सान्तःपुरजनो राजा सब्राह्मणपुरोगमः ।  
 सामात्यमन्त्रिसहितः समृत्यबलवाहनः ॥ ८ ॥  
 युक्तः परेण कृषेण वशिष्ठमिदमब्रवीत् ।  
 पूजितोऽहं त्वया ब्रह्मन् पूजनार्हेण कामद ॥ ९ ॥

श्रूयतामभिधास्यामि वाक्यं वाक्यविशारद ।  
 गवां शतसहस्रेण दीयतां शबला मम ॥ १० ॥  
 रत्नं हि भगवन्नेतद्गन्धभागी च पार्थिवः ।  
 तस्मान्मे शबलां देहि ममैषा धर्मतो द्विज ॥ ११ ॥  
 एवमुक्तस्तु भगवान् वशिष्ठो मुनिसत्तमः ।  
 विश्वामित्रेण धर्मात्मा प्रत्युवाच महीपतिं ॥ १२ ॥  
 नाहं शतसहस्रेण नापि कोटिशतैर्गवां ।  
 राजन् दास्यामि शबलां राशिभी रजतस्य वा ॥ १३ ॥  
 न परित्यागमर्हेयं मत्सकाशादरिंदम ।  
 शाश्वती शबलेयं मे कीर्तिरात्मवतो यथा ॥ १४ ॥  
 अत्र कृष्यं च कव्यं च प्राणयात्रा तथैव च ।  
 आयत्तमग्निहोत्रं च बलिर्होमस्तथैव च ॥ १५ ॥  
 स्वाहाकारवषट्कारौ विद्याश्च विविधास्तथा ।  
 आयत्ता क्यत्र राजर्षे सर्व एते न संशयः ॥ १६ ॥  
 सर्वमेतद्धि सत्यं ते मम पुष्टिकरं सदा ।  
 कार्णोर्बद्धभी राजन् न दास्ये नन्दिनीं तव ॥ १७ ॥  
 वशिष्ठेनैवमुक्तस्तु विश्वामित्रोऽब्रवीद्वचः ।  
 संबन्धतरमत्यर्थं वाक्यं वाक्यविशारदः ॥ १८ ॥  
 सुवर्णकनान् ग्रैवेयान् सुवर्णाङ्कुशभूषणान् ।  
 ददामि कुञ्जरांस्तेऽहं सहस्राणि चतुर्दश ॥ १९ ॥

कैरणानां रथानां च श्वेतानां वै चतुर्युजां ।  
 ददामि ते शतान्यष्टौ किङ्किणीशतघोषिणां ॥ २० ॥  
 कृयानां देशजातानां कुलजानां महौजसां ।  
 सरुस्रमेकं दश च ददामि तव सुव्रत ॥ २१ ॥  
 नानावर्णविभक्तानां वयःस्थानां तथैव च ।  
 ददाम्येकां गवां कोटिं दीयतां शबला मम ॥ २२ ॥  
 एवमुक्तः स भगवान् विश्वामित्रेण धीमता ।  
 नैव दास्यामि शबलामिति राजानमब्रवीत् ॥ २३ ॥  
 एतदेव हि मे रत्नमेतदेव हि मे धनं ।  
 एतदेव हि सर्वस्वमेतदेव हि जीवितं ॥ २४ ॥  
 दर्शश्च पौर्णमासश्च यज्ञाश्चैवाप्तदक्षिणाः ।  
 एतदेव हि मे राजन् क्रियाश्च विविधास्तथा ॥ २५ ॥  
 एतन्मूलाः क्रियाः सर्वा मम राजन् न संशयः ।  
 बद्धना किं प्रलापेन न दास्ये कामदोहिनीं ॥ २६ ॥

इत्यार्षे रामायणे आदिकाण्डे शतानन्दोपाख्याने  
 वशिष्ठविश्वामित्रसंवादो नाम  
 चतुःपञ्चाशः सर्गः ॥

LV.

कामधेनुं वशिष्ठोऽसौ न तत्याज यदा मुनिः ।  
 ततोऽस्य शबलां राजा विश्वामित्रस्तदाकृत् ॥ १ ॥  
 नीयमाना तु शबला राम राज्ञा महात्मना ।  
 ध्यायन्ती चिन्तयामास रुदन्ती शोकविह्वला ॥ २ ॥  
 परित्यक्ता वशिष्ठेन किमहं सुमहात्मना ।  
 याहं राजभट्टैर्दीनां क्रिये परमदुःखिता ॥ ३ ॥  
 किं मयापकृतं तस्य महर्षेर्भावितात्मनः ।  
 यन्मामनागसं स्विष्टां भक्तां त्यजति धार्मिकः ॥ ४ ॥  
 इति संचिन्तयित्वा तु निःश्वस्य च पुनः पुनः ।  
 प्रययौ साथ वेगेन वशिष्ठं प्रति राघव ॥ ५ ॥  
 निर्धूय तान् राजभृत्यान् शतशोऽथ सकृन्नशः ।  
 जगामानिलवेगा सा पादमूलं महामुनेः ॥ ६ ॥  
 गत्वा च रुदती शोकादिदं वचनमब्रवीत् ।  
 वशिष्ठस्याग्रतः स्थित्वा हम्भारवविराविणी ॥ ७ ॥  
 भगवन् किं परित्यक्ता त्वयाहं ब्रह्मणः सुत ।  
 यन्मां राजभृता एते नयन्ति त्वत्सकाशतः ॥ ८ ॥  
 ब्रह्मर्षिरेवमुक्तस्तु तामिदं वाक्यमब्रवीत् ।  
 शोकसंतप्तहृदयां स्वसारमिव दुःखितां ॥ ९ ॥

न त्वां त्यजामि शबले नापि मेऽपकृतं त्वया ।  
 एष त्वां नयते राजा बलान्मम महाबलः ॥ १० ॥  
 न हि तुल्यं बलं मन्ये राक्षो विप्रैर्विशेषतः ।  
 बली राजा क्षत्रियश्च पृथिव्याः पतिरेव च ॥ ११ ॥  
 इयमक्षौहिणी पूर्णा गजवाजिरथाकुला ।  
 पत्तिध्वजनरौघिश्च येष बलवत्तरः ॥ १२ ॥  
 एवमुक्त्वा वशिष्ठेन प्रत्युवाच विनीतवत् ।  
 वचनं वचनज्ञा सा ब्रह्मर्षिममितप्रभं ॥ १३ ॥  
 न बलं क्षत्रियस्याद्गर्भाक्षणास्य बलाधिकं ।  
 ब्रह्मन् ब्रह्मबलं दिव्यं क्षात्राच्च बलवत्तरं ॥ १४ ॥  
 अप्रमेयं बलं तेऽस्ति नायं बद्धलवत्तरः ।  
 विश्वामित्रो महावीर्यस्तेजस्तव दुरासदं ॥ १५ ॥  
 नियुङ्क्ष्व मां महातेजस्त्वं ब्रह्मन् बलसंभृतां ।  
 बलं दर्पं च यावद्धि नाशयामि दुरात्मनः ॥ १६ ॥  
 इत्युक्तस्तु तथा राम वशिष्ठः सुमहातपाः ।  
 सृज बमिति ह्येवाच बलं परबलार्दनं ॥ १७ ॥  
 तस्या हम्भारवोत्सृष्टाः प्लूवाः शतशो नृप ।  
 अनाशयन् बलं सर्वं विश्वामित्रस्य पश्यतः ॥ १८ ॥  
 स राजा परमायस्तः क्रोधविस्फुरितेक्षणाः ।  
 प्लूवान् नाशयामास शस्त्रैरुच्चावचैस्तदा ॥ १९ ॥

## आदिकाण्डं

२२३

विश्वामित्रार्दितान् दृष्ट्वा पल्लवान् शतशस्तथा ।  
भूय एवासृजद्दोरान् शकान् यवनमिश्रितान् ॥ २० ॥  
तेरासीत् संवृता भूमिः शक्तिर्यवनमिश्रितैः ।  
प्रधावद्भिर्महावीर्यैः पद्मकिञ्जल्कसंनिभिः ॥ २१ ॥  
दीर्घासिपट्टिशधरैर्हेमवर्मायुधावृतैः ।  
निर्दग्धं तद्धलं सर्वं प्रदीप्तिरिव पावकैः ॥ २२ ॥  
दक्ष्यमानं बलं दृष्ट्वा संभ्रान्तश्चलितेन्द्रियः ।  
ततोऽस्त्राणि महातेजा विश्वामित्रोऽभ्यवासृजत् ॥ २३ ॥

इत्यार्षे रामायणे आदिकाण्डे धेनुर्क्षणे वशिष्ठवाक्यं नाम  
पञ्चपञ्चाशः सर्गः ॥

ततस्तान् व्याकुलान् दृष्ट्वा विश्वामित्रास्त्रमोहितान् ।  
 वशिष्ठश्चोदयामास स्वां धेनुं सृज योधिनः ॥ १ ॥  
 तस्या कृम्भारवाज्जाताः काम्बोजा रविसंनिभाः ।  
 अरस्वभिसंजाताः पल्लवाः शस्त्रपाणयः ॥ २ ॥  
 योनिदेशाच्च यवनाः शकृद्देशाच्छकास्तथा ।  
 रोमकूपेषु ह्येच्छास्तु तुषाराः सकिरातकाः ॥ ३ ॥  
 यैस्तन्निषूदितं सैन्यं विश्वामित्रस्य तत्क्षणात् ।  
 सपदातिरथं साश्वं सगजं रघुनन्दन ॥ ४ ॥  
 दृष्ट्वा निषूदितं सैन्यं वशिष्ठेन महात्मना ।  
 विश्वामित्रसुतानां तु शतं नानाविधायुधं ॥ ५ ॥  
 अभ्यधावत् सुसंकुदं वशिष्ठं जपतां वरं ।  
 ऊङ्कारेणैव तान् सर्वान् निर्ददात् महामुनिः ॥ ६ ॥  
 ते साश्वरथपदाता वशिष्ठेन महात्मना ।  
 भस्मीकृता मुहूर्तेन विश्वामित्रसुतास्तदा ॥ ७ ॥  
 दृष्ट्वा विनाशितान् पुत्रान् बलं च सुमहाबलः ।  
 सत्रीउच्चिन्तयामास विश्वामित्रस्तदानघ ॥ ८ ॥  
 समुद्र इव निर्वेगो भग्नदंष्ट्र इवोरगः ।  
 उपरक्त इवादित्यः सद्यो निष्प्रभतां गतः ॥ ९ ॥



## आदिकाण्डं

२२५

कृतपुत्रबलो दीनो लूनपक्ष इव द्विजः ।  
कृतदर्पो कृतोत्साहो निर्वेदं समपद्यत ॥ १० ॥  
स पुत्रमेकं राज्याय नियुज्य परिपालने ।  
पृथिव्या क्षत्रधर्मेण वनमेवाभ्यपद्यत ॥ ११ ॥  
स गवा ह्निमवत्पार्श्वं किन्नरैरुपशोभितं ।  
महादेवप्रसादार्थं तपस्तेपे सुदुश्चरं ॥ १२ ॥  
केनचित् त्वथ कालेन महादेवो वृषध्वजः ।  
आगत्य वरदो वीरं विश्वामित्रमभाषत ॥ १३ ॥  
किमर्थं तप्यसे राजंस्तपो ब्रूहि विवक्षितं ।  
वरदोऽस्मि वरो यस्ते काङ्क्षितः सोऽभिधीयतां ॥ १४ ॥  
एवमुक्तास्तु देवेन विश्वामित्रो महातपाः ।  
प्रणिपत्य महादेवमिदं वचनमब्रवीत् ॥ १५ ॥  
यदि तुष्टोऽसि मे देव धनुर्वेदो महेश्वर ।  
साङ्गोपाङ्गः सोपनिषत् सरहस्यः प्रदीयतां ॥ १६ ॥  
यानि देवेषु चास्त्राणि दानवेषु तथर्षिषु ।  
गन्धर्वयक्षरक्षःसु प्रतिभान्तु च तानि मे ॥ १७ ॥  
तव प्रसादाद्गवन् देवदेव ममेप्सितं ।  
एवमस्त्विति देवेशो वाक्यमुक्त्वा दिवं ययौ ॥ १८ ॥  
प्राप्य चास्त्राणि राजर्षिर्विश्वामित्रो महायशाः ।  
हर्षेण महता युक्तो दर्पपूर्णस्तदाभवत् ॥ १९ ॥

विवर्धमानो वीर्येण समुद्र इव पर्वणि ।  
 जितमेव तदा मेने वशिष्ठं मुनिसत्तमं ॥ २० ॥  
 आगत्य चाश्रमपदं मुमोचास्त्राणि तस्य सः ।  
 यैस्तु तपोवनं सर्वं निर्दग्धमभवत् तदा ॥ २१ ॥  
 उदीर्यमाणमस्त्रं तद्विश्रामित्रस्य धीमतः ।  
 दृष्ट्वा विप्रदुता भीता ऋषयोऽथ सकृन्नशः ॥ २२ ॥  
 वशिष्ठस्य च ये शिष्यास्तथैव मृगपक्षिणाः ।  
 व्यद्रवन्त भयाद्भीता दिशः सर्वाः सकृन्नशः ॥ २३ ॥  
 वशिष्ठस्याश्रमपदं शून्यमासीन्महात्मनः ।  
 मुहूर्तादिव निःशब्दमासीदोरिणसंनिभं ॥ २४ ॥  
 अत्र दृष्ट्वा वशिष्ठस्तान् मा भैष्टेति मुहुर्मुहुः ।  
 नाशयाम्येष गाधेयं नीहार्मिव भास्करः ॥ २५ ॥  
 एवमुक्त्वा महातेजा वशिष्ठो वदतां वरः ।  
 विश्रामित्रं तदा वाक्यं सरोषमिदमब्रवीत् ॥ २६ ॥  
 आश्रमं चिरसंवृद्धं यद्विनाशितवानसि ।  
 डुराचारोऽसि संमूढ तस्मात् त्वं प्रविनङ्क्ष्यसे ॥ २७ ॥  
 इत्युक्त्वा परमक्रुद्धो दण्डं जग्राह सवरः ।  
 सधूममिव कालाग्निं यमदण्डमिवापरं ॥ २८ ॥  
 इत्यार्षे रामायणे आदिकाण्डे शतानन्दवाक्ये  
 वशिष्ठाश्रमदाहो नाम षट्षष्टाशः सर्गः ॥

LVII.

एवमुक्तो वशिष्ठेन विश्वामित्रो महाबलः ।  
 अग्नेयास्त्रं समुत्क्षिप्य तिष्ठ तिष्ठेत्यथाब्रवीत् ॥ १ ॥  
 तस्य तद्वचनं श्रुत्वा वशिष्ठः प्रत्यभाषत ।  
 स्थितोऽस्म्येष क्षत्रबन्धो यद्वलं तद्विदर्शय ॥ २ ॥  
 नाशयाम्येष ते दर्पं शस्त्रस्याप्यद्य गाधिज ।  
 ह्य च क्षात्रं बलं मूढ ह्य च ब्राह्मं महद्वलं ॥ ३ ॥  
 पश्य ब्राह्मं बलं दिव्यं मम क्षत्रियपांसन ।  
 तच्चास्त्रं गाधिपुत्रस्य धीरमग्नेयमुत्तमं ॥ ४ ॥  
 ब्रह्मदण्डाकृतं शान्तमग्निवेग इवाम्भसा ।  
 रौद्रं च वारुणं चैव ऐन्द्रं पाश्रुपतं तथा ॥ ५ ॥  
 ऐशिकं चापि चिक्षेप रूषितो गाधिनन्दनः ।  
 मानसं मानवं चैव गान्धर्वं स्वापनं तथा ॥ ६ ॥  
 भ्रंशनं मोहनं चैव संतापनविलापने ।  
 शोषणं दारुणं चैव वज्रमस्त्रं सुदुर्जयं ॥ ७ ॥  
 दण्डास्त्रमथ पैशाचं क्रौञ्चमस्त्रं तथैव च ।  
 शक्तिद्वयं च चिक्षेप कङ्कालं मुषलं तथा ॥ ८ ॥  
 वैद्याधरं महास्त्रं च कालास्त्रमथ दारुणं ।  
 धर्मचक्रं विष्णुचक्रं कालचक्रं तथैव च ॥ ९ ॥

## रामायणं

ब्रह्मपाशं कालपाशं वारुणं पाशमेव च ।  
 पैनाकमस्त्रं श्रुष्कार्द्रे दयिते चाशनी तथा ॥ १० ॥  
 वायव्यं मथनं चैव अस्त्रं ह्यशिरस्तथा ।  
 त्रिशूलमस्त्रं घोरं च कापालमथ किङ्किणीं ॥ ११ ॥  
 एतान्यस्त्राणि सर्वाणि चित्तेषु कुशिकात्मजः ।  
 वशिष्ठे सुमहाभागे तदद्भुतमिवाभवत् ॥ १२ ॥  
 तानि दण्डेन सर्वाणि न्यबधीद्ब्रह्मणः सुतः ।  
 तेषु शान्तेषु ब्रह्मास्त्रं प्राक्षिपद्वाधिनन्दनः ॥ १३ ॥  
 तदस्त्रमुद्यतं दृष्ट्वा देवाः साग्निपुरोगमाः ।  
 देवर्षयश्च संत्रस्ता गन्धर्वाश्च महोरगाः ॥ १४ ॥  
 त्रैलोक्यमासीत् संत्रस्तं ब्रह्मास्त्रे समुदीरिते ।  
 तदप्यस्त्रं महाघोरं ब्राह्मं ब्राह्मेण तेजसा ॥ १५ ॥  
 वशिष्ठोऽग्रसदव्यग्रो ब्रह्मदण्डेन राघव ।  
 ब्रह्मास्त्रं ग्रसतस्तस्य वशिष्ठस्य महात्मनः ॥ १६ ॥  
 त्रैलोक्यमोहनं रौद्रं रूपमासीत् सुदुःसहं ।  
 सर्वेभ्यो रोमकूपेभ्यो वशिष्ठस्य महात्मनः ॥ १७ ॥  
 मरीच्य इव निष्पेतुः सधूमा ज्वलनार्चिषः ।  
 प्राज्वलद्ब्रह्मदण्डश्च वशिष्ठस्य करोद्यतः ॥ १८ ॥  
 सधूम इव कालाग्निर्यमदण्ड इवापरः ।  
 ततोऽस्तुवंस्तु मुनयो वशिष्ठं जपतां वरं ॥ १९ ॥

## आदिकाण्डं

२२६

अमोघं ते वलं ब्रह्मंस्तेजो धारय तेजसा ।  
निगृहीतस्त्वया ब्रह्मन् विश्वामित्रो महाबलः ॥ २० ॥  
प्रसीद द्विपदां श्रेष्ठ लोकाः सन्तु गतव्यथाः ।  
एवमुक्तो महातेजाः शममाप महायशाः ॥ २१ ॥  
विश्वामित्रोऽपि निकृतो विनिश्चस्येदमब्रवीत् ।  
धिग्बलं क्षत्रियबलं ब्रह्मतेजोबलं बलं ॥ २२ ॥  
एकेन ब्रह्मदण्डेन सर्वास्त्राणि कृतानि मे ।  
तदेतद्धलमालोक्य सर्वेन्द्रियसमाहितः ॥ २३ ॥  
तपोबलं समास्थास्ये यद्वै ब्रह्मत्वकारणं ।  
एवमुक्त्वा महातेजाः शस्त्रमुत्सृज्य दूरतः ॥ २४ ॥  
ततः स निश्चयं कृत्वा ब्राह्मण्ये धृतमानसः ।  
स जगाम तदा राम तपश्चरणनिश्चितः ॥ २५ ॥

इत्यार्षे रामायणे आदिकाण्डे शतानन्दवाक्ये  
विश्वामित्रप्रतिज्ञा नाम सप्तपञ्चाशः सर्गः ॥

## LVIII.

सोऽतप्यत ततो घोरं विश्वामित्रस्तपोनिधिः ।  
 विनिश्चयस्य विनिश्चयस्य कृतवैरो महात्मना ॥ १ ॥  
 दक्षिणां दिशमास्थाय मक्षिष्या सह कौशिकः ।  
 फलमूलाशनस्तत्र चचार सुमहत् तपः ॥ २ ॥  
 ब्रह्मर्षिवमभिप्रेप्सुर्वशिष्ठस्पर्धया विभुः ।  
 दृष्ट्वा ब्रह्मतपोयोगं वशिष्ठस्यात्मनोऽधिकं ॥ ३ ॥  
 तताप परमं राम तपोवनमुपाश्रितः ।  
 ब्राह्मणः स्यामिति मतिं समाधाय महामनाः ॥ ४ ॥  
 तत्रास्य जज्ञिरे पुत्राश्चत्वारो लोकविश्रुताः ।  
 हृद्विस्यन्दमधुस्यन्ददृढनेत्रमहोदराः ॥ ५ ॥  
 तदानुशासतो राज्यमष्टौ पुत्रा महाबलाः ।  
 जज्ञिरे राजशार्दूलादीर्यवन्तो महौजसः ॥ ६ ॥  
 वर्षाणां तत्र पूर्णेऽथ सहस्रे तपतां वरः ।  
 जड्वाल तपसा धीमान् कौशिकोऽग्निसमप्रभः ॥ ७ ॥  
 इत्यार्षे रामायणे आदिकाण्डे विश्वामित्रप्रशंसायां  
 अष्टपञ्चाशः सर्गः ॥

LIX.

पूर्णं वर्षसहस्रेऽथ ब्रह्मा लोकपितामहः ।  
 अगम्य गाधिजं राम सोऽब्रवीन्मधुरं वचः ॥ १ ॥  
 जितो राजर्षिलोकस्ते सुमहान् कुशिकात्मज ।  
 अनेन तपसा युक्तं राजर्षिं त्वां समर्थये ॥ २ ॥  
 एवमुक्त्वा महातेजा जगाम सह दैवतैः ।  
 त्रिपिष्टपाद्ब्रह्मलोकं लोकानां प्रभुरीश्वरः ॥ ३ ॥  
 विश्वामित्रोऽपि तच्छ्रुत्वा क्रिया किञ्चिदवाञ्छुषः ।  
 दुःखेन महता युक्तः समन्युरिदमब्रवीत् ॥ ४ ॥  
 तपश्च सुमहत् तप्तं राजर्षिरिति चैव मां ।  
 अद्यापि भगवानाह नास्ति शङ्के तपःफलं ॥ ५ ॥  
 एवमुक्त्वा महातेजा भूय एव महामुनिः ।  
 तपश्चचार काकुत्स्थ परमं परमात्मवान् ॥ ६ ॥  
 एतस्मिन्नेव काले तु सत्यधर्मपरायणः ।  
 त्रिशङ्कुर्नाम राजाभूद्विद्वाकुकुलनन्दनः ॥ ७ ॥  
 तस्य बुद्धिः समुत्पन्ना यज्ञेयमिति राघव ।  
 गच्छेयं स्वशरीरेण देवतानां परां गतिं ॥ ८ ॥

वशिष्ठं च समाह्वय मतिमेतां न्यवेदयत् ।  
 अशक्यमेतदित्युक्तो वशिष्ठेन च धीमता ॥ ११ ॥  
 प्रत्याख्यातो वशिष्ठेन स ययौ दक्षिणां दिशं ।  
 वशिष्ठशतपुत्रैस्तु यत्र तैस्तप्यते तपः ॥ १० ॥  
 त्रिशङ्कुरथ पुत्राणां वशिष्ठस्य शतं तु तत् ।  
 ददर्श दीर्घतपसां तप्यतां तप उत्तमं ॥ ११ ॥  
 सोऽभिवाद्याञ्जलिं कृत्वा तानुवाच तपोधनान् ।  
 कुशलं चाव्ययं चैव पृष्ट्वा चैताननामयं ॥ १२ ॥  
 अब्रवीत् सुमहातेजा गुरुपुत्रान् नराधिपः ।  
 प्रत्याख्यातो वशिष्ठेन क्रिया किञ्चिदवाञ्छुषः ॥ १३ ॥  
 शरणं वः प्रपन्नोऽहं शरण्यः शरणप्रदान् ।  
 त्रातुमर्हथ मां सर्वे प्रपन्नं शरणागतं ॥ १४ ॥  
 प्रत्याख्यातोऽस्मि गुरुणा वशिष्ठेन महात्मना ।  
 यष्टुकामो महायज्ञं तदनुज्ञातुमर्हथ ॥ १५ ॥  
 गुरुपुत्रानहं सर्वान् पुरस्कृत्य पुरोधसः ।  
 शिरसा प्रणतो भूत्वा याचे वस्तपसि स्थितान् ॥ १६ ॥  
 ते मां भवन्तः सिद्ध्यर्थं याज्ञयन्तु समाहिताः ।  
 सशरीरो यथा स्वर्गं यज्ञेन समवाप्नुयां ॥ १७ ॥  
 प्रत्याख्यातो वशिष्ठेन गतिमन्यां तपोधनाः ।  
 गुरुपुत्रानृते सर्वान् नाहं पश्यामि तत्रतः ॥ १८ ॥



## आदिकाण्डं

२३३

इक्ष्वाकूणां हि सर्वेषां वशिष्ठः प्रवरो गुरुः ।  
तस्मादनन्तरं सर्वे भवन्तो गुरवो मम ॥ ११ ॥

इत्यार्षे रामायणे आदिकाण्डे  
शतानन्दवाक्ये त्रिशङ्कुप्रत्याख्यानं नाम  
एकोनषष्टितमः सर्गः ॥

त्रिशङ्खवचनं श्रुत्वा ततः क्रोधसमन्वितं ।  
 ऋषिपुत्रशतं राम राजानमिदमब्रवीत् ॥ १ ॥  
 प्रत्याख्यातोऽसि दुर्बुद्धे गुरुणा सत्यवादिना ।  
 तदतिक्रम्य वचनं कस्मादस्मानुपागतः ॥ २ ॥  
 मूलमुत्सृज्य कस्मात् त्वं शाखास्विच्छसि लम्बितुं ।  
 नैतत् ते साधु यद्राजन्नस्मानिच्छसि सेवितुं ॥ ३ ॥  
 इक्ष्वाकूणां हि सर्वेषां पुरोधः परमा गतिः ।  
 अतः क्षमं न ते तस्य वचोऽतिक्रम्य वर्तितुं ॥ ४ ॥  
 अशक्यमिति यत् प्राह वशिष्ठो भगवानृषिः ।  
 तदस्माभिः कथं शक्यं कर्तुमद्य बलादिव ॥ ५ ॥  
 बालिशोऽसि सुमन्दात्मन् गम्यतां स्वपुरं पुनः ।  
 याजने भगवानेव शक्तोऽसौ न वयं हि ते ॥ ६ ॥  
 तेषां तद्वचनं श्रुत्वा क्रोधव्याकुलिताक्षरं ।  
 राजा मन्युसमाविष्टो मुनिपुत्रानुवाच तान् ॥ ७ ॥  
 प्रत्याख्यातो वशिष्ठेन भवद्विस्तदनक्षरं ।  
 अन्यां गतिं गमिष्यामि यष्टुं विदितमस्तु वः ॥ ८ ॥  
 ऋषिपुत्रास्तु तच्छ्रुत्वा घोराक्षरमिदं वचः ।  
 शेषुस्तं नृपतिं क्रुद्धाश्चाण्डालस्त्वं भविष्यसि ॥ ९ ॥

इति शम्भु तु राजानं विविश्रुस्ते स्वमाश्रमं ।  
 अथ रात्र्यां व्यतीतायां तस्यां राजा बभूव सः ॥ १० ॥  
 चाण्डालदर्शनी राम सद्य एव दुराकृतिः ।  
 अधो नीलाम्बरधरो रक्ताम्बरकृतोत्तरः ॥ ११ ॥  
 संरक्तताम्रघोराक्षः करालो हरिपिङ्गलः ।  
 ऋक्षचर्मनिवासी च लौहाभरणभूषितः ॥ १२ ॥  
 तं दृष्ट्वा सचिवास्तस्य सद्यश्चाण्डालतां गतं ।  
 डुदुवुः स्वपुरं राम पौरा ये चानुयायिनः ॥ १३ ॥  
 एक एव ततो राजा जगामाकुलचेतनः ।  
 शापज्ञेन सुदुःखेन दृश्यमानो दिवानिशं ॥ १४ ॥  
 विश्वामित्रं महात्मानं ततः शरणमाययौ ।  
 स्पर्धमानं वशिष्ठेन शरणार्थी तपोधनं ॥ १५ ॥  
 विश्वामित्रोऽपि दृष्ट्वैव राजानं तं तथागतं ।  
 चाण्डालरूपिणां राम कारुण्यं समुपागमत् ॥ १६ ॥  
 कारुण्याच्च महातेजा वाक्यं वाक्यविशारदः ।  
 अब्रवीद्गतलक्ष्मीकं राजानं घोरदर्शनं ॥ १७ ॥  
 किमागमनकृत्यं ते इत्त्वाकुकुलनन्दन ।  
 अयोध्याधिपते वीर शापाच्चाण्डालतां गतः ॥ १८ ॥  
 अथ तद्वाक्यमाज्ञाय राजा चाण्डालदर्शनः ।  
 अब्रवीत् प्राञ्जलिर्वाक्यं विश्वामित्रं तपोधनं ॥ १९ ॥

## रामायणं

प्रत्याख्यातोऽस्मि गुरुणा गुरुपुत्रैस्तथैव च ।  
 इमं विपर्ययं प्राप्तः काममप्राप्य काङ्क्षितं ॥ २० ॥  
 सशरीरो दिवं यायामिति मे सौम्य दर्शनं ।  
 महायज्ञफलेनेति तच्च नावाप्यते मया ॥ २१ ॥  
 अनृतं नोक्तपूर्वं हि विश्वामित्र मया क्वचित् ।  
 कृच्छ्रेऽपि वर्तमानेन क्षत्रधर्मेण ते शये ॥ २२ ॥  
 यज्ञैर्मयेष्टं बद्धभिर्धर्मतः पालिता मही ।  
 गुरुवश्च मया सर्वे शीलवृत्तेन तोषिताः ॥ २३ ॥  
 धम प्रयतमानस्य श्रुद्धवाग्बुद्धिकर्मणः ।  
 परितोषं न गच्छन्ति गुरवो मुनिपुंगव ॥ २४ ॥  
 दैवमत्र परं मन्ये पौरुषं तु निरर्थकं ।  
 श्रुभाश्रुभफलप्रप्तौ नराणामिति मे मतिः ॥ २५ ॥  
 तस्य मे परमार्तस्य दैवोपकृतकर्मणः ।  
 शरणागतस्य भवान् प्रसादं कर्तुमर्हति ॥ २६ ॥  
 नान्यां गतिं प्रपश्यामि नान्यः शरणदोऽस्ति मे ।  
 दैवं पुरुषकारेण निवर्तीयितुमर्हसि ॥ २७ ॥

इत्यार्षे रामायणे आदिकाण्डे शतानन्दवाक्ये त्रिशङ्कुशापो  
 नाम षष्ठितमः सर्गः ॥

LXI.

उक्तवाक्यं तु राजानं विश्वामित्रो महामुनिः ।  
 अब्रवीन्मधुरं वाक्यं त्रिशङ्कोर्कृषवर्धनं ॥ १ ॥  
 इक्ष्वाको स्वागतं वत्स ज्ञानामि त्वां सुधार्मिकं ।  
 शरणां ते भविष्यामि वसेह त्वं ममाश्रमे ॥ २ ॥  
 सर्वानामन्नयिष्ये ऽहं तत्कृते ऽत्र तपोधनान् ।  
 काङ्क्षितस्यास्य ते राजन् सिद्धये यज्ञकर्मणि ॥ ३ ॥  
 गुरुशापकृतं व्रपं यदेतद्धार्यते त्वया ।  
 संसिद्धस्त्वमनेनैव व्रपेण स्वर्गमिष्यसि ॥ ४ ॥  
 हस्तप्राप्तमहं मन्ये स्वर्गं ते नृपसत्तम ।  
 यस्त्वं मामभ्युपागम्य त्रिदिवं गन्तुमिच्छसि ॥ ५ ॥  
 एवमुक्त्वा महतीजाः पुत्रानारूय सर्वशः ।  
 शिष्यांश्च सुहृदश्चान्यानुवाचेदं वचो ऽर्थवत् ॥ ६ ॥  
 आनयधमिह क्षिप्रं यज्ञद्रव्याण्यशेषतः ।  
 मदीयेनैव यज्ञो ऽयं द्रव्येणास्य भविष्यति ॥ ७ ॥  
 शिष्यानुवाच चारूय सर्वानेव तु तद्वचः ।  
 सर्वानृषीनानयधं समुपेत्याज्ञया मम ॥ ८ ॥  
 यश्च यद्वचनं ब्रूयान्ममवाक्यप्रचोदितः ।  
 तन्मे भवद्गिरावेद्यं यथा प्रोक्तमशेषतः ॥ ९ ॥

## रामायणं

शिष्यास्ततोऽस्य ते जग्मुर्दिशः सर्वे तदाज्ञया ।  
 आमल्य चाभ्युपावृत्ता न चिरेण तपोधनान् ॥ १० ॥  
 ऊचुः प्राञ्जलयोऽभ्येत्य विश्वामित्रमिदं वचः ।  
 तवोपामन्त्रिताः सर्वे मुनयोऽस्माभिराज्ञया ॥ ११ ॥  
 आज्ञा प्रतिगृहीता ते सर्वैरेव तपोधनैः ।  
 अस्माभिरुक्तैरभ्येत्य वर्जयित्वा महोदयं ॥ १२ ॥  
 वशिष्ठस्य च पुत्राणां शतं क्रोधसमाकुलं ।  
 यदुवाच वचो धोरं श्रुणु जन्मुनिपुंगव ॥ १३ ॥  
 क्षत्रियो याज्ञको यत्र चाण्डालस्य पियक्षतः ।  
 कथं सदसि भोक्ष्यन्ते हविस्तत्र सुरोत्तमाः ॥ १४ ॥  
 ब्राह्मणा वा महात्मानो भुक्त्वा चाण्डालभोजनं ।  
 कथं स्वर्गं गमिष्यन्ति विश्वामित्रेण पातिताः ॥ १५ ॥  
 निष्ठुरं वचनं प्राङ्गरेतत् संरक्तलोचनाः ।  
 वाशिष्ठा मुनिशार्दूल सर्वे ते समहोदयाः ॥ १६ ॥  
 इति तेषां वचः श्रुत्वा शिष्याणां मुनिपुंगवः ।  
 क्रोधसंरक्तनयन इदं वचनमब्रवीत् ॥ १७ ॥  
 यदूषयन्त्यदुष्टं मां वाशिष्ठा मन्दचेतसः ।  
 भस्मीभूता दुरात्मानः कालस्य वशमागताः ॥ १८ ॥  
 अथ ते कालपाशेन नीता वैवस्वतक्षयं ।  
 सप्त ज्ञातिशतान्येव मृतयाः सन्तु सर्वशः ॥ १९ ॥

## आदिकाण्डं

२३६

स्वमांसनियताहाराः पुष्टिकामाः सनिर्घृणाः ।  
विकृताश्च विद्वपाश्च लोकाननुचरन्त्विति ॥ २० ॥  
महोदयश्च दुर्बुद्धिरदुष्टं मां प्रदूषयन् ।  
दूषितः सर्वलोकेषु निषादत्वमवाप्स्यति ॥ २१ ॥  
प्राणातिपातनिरतो निरनुक्रोशतां गतः ।  
दीर्घकालं मम क्रोधादुर्वृत्या वर्तयिष्यति ॥ २२ ॥  
एतावदुक्त्वा वचनं विद्यामित्रो महामुनिः ।  
विरराम महतेज्ञास्तस्मिन् मुनिसमागमे ॥ २३ ॥

इत्यार्षे रामायणे आदिकाण्डे शतानन्दवाक्ये  
वाशिष्ठशापो नाम एकषष्टितमः सर्गः ॥

स क्रोधविषमुत्सृज्य गाधिजो रघुनन्दन ।  
 तपोबलकृतान् कृत्वा वाशिष्ठान् समहोदयान् ॥ १ ॥  
 ऋषिमध्येऽपरं वाक्यं विश्वामित्रोऽभ्यभाषत ।  
 अयमिद्ध्वाकुदायादस्त्रिशङ्करिति विश्रुतः ॥ २ ॥  
 धार्मिकः सत्यसंधश्च मां चैव शरणां गतः ।  
 स्वेनानेन शरीरेण स्वर्गं गन्तुमभीप्सति ॥ ३ ॥  
 तदिदं मुनयः सर्वे समनुज्ञातुमर्हथ ।  
 विश्वामित्रवचः श्रुत्वा ततस्ते मुनिपुंगवाः ॥ ४ ॥  
 मिथः संमन्त्रयामासुर्विश्वामित्रभयार्दिताः ।  
 अयं कुशिकदायादस्तपस्वी क्रोधनो भृशं ॥ ५ ॥  
 न विग्रहः सहानेन क्षमोऽस्माकं शरीरिणां ।  
 अग्निकोपो हि भगवान् शायं दास्यति रोषितः ॥ ६ ॥  
 तस्मात् प्रवर्त्यतां यज्ञो यथैवोक्तं महर्षिणा ।  
 क्रियतां च तथा यत्नः सशरीरो यथा दिवं ॥ ७ ॥  
 गच्छेदिद्ध्वाकुदायादो विश्वामित्रस्य तेजसा ।  
 ततः प्रववृते यज्ञः सर्वसंभारसंभृतः ॥ ८ ॥  
 अधर्युर्भवत् तत्र विश्वामित्रो महातपाः ।  
 ऋविजश्चाभवंस्तत्र मुनयः संशितव्रताः ॥ ९ ॥



तस्य यज्ञे तदा तस्मिंस्त्रिशङ्कोर्भूरितेजसः ।  
 विश्वामित्रोऽथ भगवान् मन्त्रविन्मन्त्रपारगः ॥ १० ॥  
 चकारावाहनं यज्ञे भागार्थं त्रिदिवीकसां ।  
 नाभ्यगच्छन् यदा ह्युता भागार्थं तत्र देवताः ॥ ११ ॥  
 ततः क्रोधसमाविष्टो विश्वामित्रो महामुनिः ।  
 श्रुवमुद्यम्य भगवांस्त्रिशङ्कुमिदमब्रवीत् ॥ १२ ॥  
 पश्य मे तपसो वीर्यमूर्जितस्य नरेश्वर ।  
 एष त्वां स्वशरीरेण नयामि स्वर्गमोजसा ॥ १३ ॥  
 त्रिशङ्को स्वशरीरेण दिवं गच्छ नराधिप ।  
 बाल्यात् प्रभृति यत् किञ्चिन्मया सम्यक् तपश्चितं ॥ १४ ॥  
 तेजसा तस्य तपसः सशरीरो दिवं व्रज ।  
 उक्तवाक्ये मुनावेवं सशरीरो नृपस्तदा ॥ १५ ॥  
 ययौ स्वर्गं खमाविश्य मुनीनां पश्यतां तदा ।  
 त्रिदिवं तं गतं दृष्ट्वा त्रिशङ्कुं पाकशासनः ॥ १६ ॥  
 सह सर्वैः सुरगणैरिदं वचनमब्रवीत् ।  
 त्रिशङ्को पत भूमौ त्वं नासि स्वर्गकृतालयः ॥ १७ ॥  
 गुरुशापादुपहतो मूढ शीघ्रमवाकिशराः ।  
 एवमुक्तो महेन्द्रेण त्रिशङ्कुरपतद्विवः ॥ १८ ॥  
 उपाक्रोशत् स पाहीति विश्वामित्रमवाकिशराः ।  
 तच्छ्रुत्वा वचनं तस्य पाहीति पततो दिवः ॥ १९ ॥

विश्वामित्रो भृशं क्रुद्धस्तिष्ठ तिष्ठेत्युवाच तं ।  
 ततो ब्रह्मतपोयोगात् प्रजापतिरिवापरः ॥ २० ॥  
 असृजदक्षिणे मार्गे सप्तर्षीनिपरांस्ततः ।  
 सृष्ट्वा दक्षिणमार्गस्थान् सप्तर्षीनिपरान् प्रभुः ॥ २१ ॥  
 नक्षत्रवंशमपरं स्रष्टुं समुपचक्रमे ।  
 स्वर्गस्य दक्षिणे मार्गे तपोब्रह्मबलाश्रयात् ॥ २२ ॥  
 सृष्ट्वा च नक्षत्रगणं क्रोधसंरक्तलोचनः ।  
 इन्द्रादीनिपरान् देवान् स्रष्टुं समुपचक्रमे ॥ २३ ॥  
 ततः परमसंभ्रान्ताः सदेवर्षिगणाः सुराः ।  
 विश्वामित्रं मरुतात्मानमूचुः सानुनयं वचः ॥ २४ ॥  
 अयं राजा द्विजश्रेष्ठ गुरुशापपरिहृतः ।  
 सशरीरो दिवं गन्तुं नार्हत्यकृतपावनः ॥ २५ ॥  
 प्रमाणानि प्रमाणज्ञैः परिपाल्यानि यत्नतः ।  
 प्रमाणैः स्थापितां संस्थां नातिक्रमितुमर्हसि ॥ २६ ॥  
 इति तेषां वचः श्रुत्वा देवानां मुनिपुंगवः ।  
 अब्रवीत् स्नेहवद्वाक्यमिदमाभाष्य देवताः ॥ २७ ॥  
 सशरीरस्य विबुधास्त्रिशङ्कोरस्य धीमतः ।  
 अरोहणं प्रतिज्ञाय नानृतं कर्तुमुत्सहे ॥ २८ ॥  
 गमनं सशरीरस्य त्रिशङ्कोर्मत्प्रतिग्रहात् ।  
 नक्षत्राणि च सर्वाणि ध्रुवाणीमानि सन्तु च ॥ २९ ॥

## आदिकाण्डं

२४३

यावन्नोका धरिष्यन्ति तावत् स्थास्यन्त्यमूनि तु ।  
एतां प्रतिज्ञां सर्वे मे समनुज्ञातुमर्हथ ॥ ३० ॥  
तमूचुर्विबुधा भीता एवमस्त्विति राघव ।  
तिष्ठन्वेतान्ययोगानि वैश्वानरपथाद्वहिः ॥ ३१ ॥  
अवाकिशरा एव चायं त्रिशङ्कुरिह तिष्ठतु ।  
दक्षिणस्यामभिरतो दिशि स्वप्रभया ज्वलन् ॥ ३२ ॥  
विश्वामित्रस्तु तच्छ्रुत्वा देवानां वचनं तदा ।  
वागमित्यब्रवीत् तत्र सर्वदेवैरभिष्टुतः ॥ ३३ ॥  
ततो देवा ययुः सर्वे यथागतमरिंदम ।  
मृषयश्च महात्मानो यज्ञस्यान्ते तपोधनाः ॥ ३४ ॥

इत्यार्षे रामायणे आदिकाण्डे शतानन्दवाक्ये  
त्रिशङ्कुस्वर्गारोहणं नाम  
द्विषष्टितमः सर्गः ॥

मुनीन् प्रतिगतान् दृष्ट्वा विश्वामित्रस्तपोधनः ।  
 अब्रवीन्मुनिशार्दूलः सर्वास्तान् वनवासिनः ॥ १ ॥  
 महान् विमर्दः प्रवृत्तो दक्षिणामभितो दिशं ।  
 दिशमन्यामतो यामस्तप्स्यामो यत्र वै तपः ॥ २ ॥  
 पश्चिमस्यां दिशि सुखं पुष्करारण्यमाश्रिताः ।  
 तपस्तत्र चरिष्यामः परं तद्धि तपोवनं ॥ ३ ॥  
 एवमुक्त्वा महातेजाः पुष्करारण्यमाश्रितः ।  
 तप उग्रं दुराधर्षं तेपे मूलफलाशनः ॥ ४ ॥  
 अथ तत्रापि वसतो विश्वामित्रस्य राघव ।  
 अम्बरीषस्य राजर्षेर्यष्टुं मतिरजायत ॥ ५ ॥  
 तस्य वै यजमानस्य नरमेधेन भूपतेः ।  
 प्रोक्षितं मन्त्रव्यूपात् पशुमिन्द्रो जहार तं ॥ ६ ॥  
 नरं लक्षणसंपूर्णं पशुत्वे विनियोजितं ।  
 तस्मिन् कृते पशौ विप्रो राजानमिदमब्रवीत् ॥ ७ ॥  
 पशुर्यः प्रोक्षितो राजन् केनापि स कृतो बलात् ।  
 अरक्षितारं च नृपं घ्नति देवा नरेश्वर ॥ ८ ॥  
 प्रायश्चित्तं मरुद्भेतत् तं त्वं पशुमुपानय ।  
 अन्यं वाप्यानय क्रीत्वा यावत् कर्म प्रवर्तते ॥ ९ ॥

उपाध्यायवचः श्रुत्वा स राजा बद्धशस्तदा ।  
 अन्वेष्टुं पशुमारिभे पुरुषं लक्षणांन्वितं ॥ १० ॥  
 देशान् जनपदांश्चैव नगराणि वनानि च ।  
 आश्रमांश्च तथा पुण्यान् प्राविशद्वै महामनाः ॥ ११ ॥  
 अन्वेषमाणः सोऽपश्यदृचीकं नाम राघव ।  
 बद्धपुत्रं दरिद्रं च द्विजं गृह्णन्निवासिनं ॥ १२ ॥  
 अभिगम्याम्बरीषस्तं विप्रं वचनमब्रवीत् ।  
 तपःस्वाध्यायनिरतं पृष्ट्वा कुशलमादितः ॥ १३ ॥  
 गवां शतसहस्रेण सुतमेकं प्रयच्छ मे ।  
 नरमेधे महायज्ञे पश्वर्थे च द्विजोत्तम ॥ १४ ॥  
 बद्धपुत्रो दरिद्रश्च वृद्धश्चासि द्विजोत्तम ।  
 यदि ते रोचते ब्रह्मन् सुतमेकं परित्यज ॥ १५ ॥  
 बह्वोऽनुसृता देशा न लेभे यज्ञियं पशुं ।  
 दातुमर्हसि मूल्येन सुतमेकं द्विजोत्तम ॥ १६ ॥  
 पशोरर्थे कृतार्थः स्यामहं काश्यप सुव्रत ।  
 इत्युक्तोऽथाम्बरीषिण ऋचीको रघुनन्दन ॥ १७ ॥  
 न विक्रेष्याम्यहं पुत्रं ज्येष्ठमित्यब्रवीद्वचः ।  
 ऋचीकवचनं श्रुत्वा माता तेषां यशस्विनी ॥ १८ ॥  
 उवाचर्चीकपुत्राणां तं राजानमिदं वचः ।  
 अविक्रेयं सुतं ज्येष्ठं भगवानाह काश्यपः ॥ १९ ॥

ममाप्येवं कनीयांसं सुतं दिद्धि परं प्रियं ।  
 पितृणां वल्लभा ज्येष्ठाः प्रायेण हि सुता नृप ॥ २० ॥  
 मातृणां च कनीयांसस्तस्माद्द्रव्यौ हि तौ नृप ।  
 उक्तवाक्ये मुनौ तस्मिन् मुनिपत्न्यां तथैव च ॥ २१ ॥  
 श्रुनःशेफ इदं तत्र मध्यमो वाक्यमब्रवीत् ।  
 ज्येष्ठः पितुरविक्रेयः कनीयान् मातुरेव च ॥ २२ ॥  
 विक्रीतं मध्यमं मन्ये राजन्नाशु नयस्व मां ।  
 गवां शतसहस्रेण श्रुनःशेफं ततो नृपः ॥ २३ ॥  
 गृहीत्वा परमप्रीतो जगाम रघुनन्दन ।  
 रथमारोप्य तं राम श्रुनःशेफं त्वरान्वितः ।  
 आजगाम ततो यज्ञं समापयितुमात्मनः ॥ २४ ॥

इत्यार्षे रामायणे आदिकाण्डे शतानन्दवाक्ये  
 श्रुनःशेफविक्रयो नाम त्रिषष्टितमः सर्गः ॥

LXIV.

शुनःशेफं तमादाय स राजा आत्तवाहनः ।  
 व्यश्रमत् पुष्करे तीर्थे मध्याह्ने रघुनन्दन ॥ १ ॥  
 तस्य विश्रमतस्तत्र शुनःशेफो महामतिः ।  
 पुष्करं श्रेष्ठमागम्य विश्वामित्रं ददर्श ह ॥ २ ॥  
 स दीर्णहृदयो दीनो विक्रयेण श्रमेण च ।  
 जगाम शिरसा पादौ मुनेर्वाक्यमुवाच ह ॥ ३ ॥  
 न मेऽस्ति माता न पिता न सुहृन्न च बान्धवाः ।  
 त्रातुमर्हसि मां त्यक्तं बन्धुभिः शरणागतं ॥ ४ ॥  
 राजा च कृतकार्यः स्याज्जीवियं चाप्यहं यथा ।  
 भवतो वीर्यमाश्रित्य तथा त्वं कर्तुमर्हसि ॥ ५ ॥  
 नाथो मे त्वमनाथस्य भव भव्येन चेतसा ।  
 पितेव पुत्रं कृपणं त्रातुमर्हसि मां मुने ॥ ६ ॥  
 तस्यैतद्वचनं श्रुत्वा विश्वामित्रस्तपोधनः ।  
 शान्त्वयित्वा शुनःशेफं स्वान् पुत्रानिदमब्रवीत् ॥ ७ ॥  
 यत्कृते पितरः पुत्रानिच्छन्ति गुणवत्तरान् ।  
 दुर्गसंतरणार्थाय तस्य कालोऽयमागतः ॥ ८ ॥  
 अयं मुनिसुतो बालो मत्तः शरणमिच्छति ।  
 तस्य जीवितदानेन प्रियं मे कर्तुमर्हथ ॥ ९ ॥

सर्वे सुकृतकल्याणाः सर्वे सुचरितव्रताः ।  
 ते यूयं मन्त्रियोगिन मोक्षयधं मुनेः सुतं ॥ १० ॥  
 अधराग्नेः समिद्धस्य गत्वा तृप्तिं प्रयच्छत ।  
 मोक्षयधमिमं चैव पशुत्वान्मम शासनात् ॥ ११ ॥  
 शरणं मामनुप्राप्तमृचीकस्य मुनेः सुतं ।  
 स्याद्विघ्नं यथा तस्य राजर्षेः क्रियतां तथा ॥ १२ ॥  
 इति पित्रानुशिष्टास्ते मधुस्यन्दादयस्ततः  
 साभिमानमिदं वाक्यमूचुः पितरमप्रियं ॥ १३ ॥  
 कथमात्मसुतान् ह्रिवा त्राता परसुतानसि ।  
 भगवन् कार्यमेतत् ते स्वमांसस्येव भक्षणं ॥ १४ ॥  
 इति तेषां वचः श्रुत्वा पुत्राणां मुनिरप्रियं ।  
 क्रोधसंरक्तनयनः पुत्रांस्तानशपत् तदा ॥ १५ ॥  
 निःसाधसमिदं वाक्यं धर्मादभिक्रितं वह्निः ।  
 यस्मात् स्वमांसमुद्दिष्टं युष्माभिरवमन्य मां ॥ १६ ॥  
 स्वमांसवृत्तयस्तस्माद्वाशिष्ठा इव ज्ञातिषु ।  
 पतिता वर्षसहस्रं कुत्सिता विचरिष्यथ ॥ १७ ॥  
 इति शापाग्निना दग्धा पुत्रान् स्वान् कुशिकात्मजः ।  
 श्रुनःशेफमुवाचेदं वचनं परिशात्त्वयन् ॥ १८ ॥  
 यदा पशुत्वे पुत्र त्वं प्रोक्षितः स्यास्तदा जपेः ।  
 इमं मन्त्रं मया प्रोक्तमिन्द्राभिष्टवसंयुतं ॥ १९ ॥



## आदिकाण्डं

२४६

जपत्तमेनं मन्त्रं त्वां मोक्षयिष्यति वासवः ।  
पशुत्वादस्य चाविघ्नं भविष्यति महीपतेः ॥ २० ॥  
शुनःशेफोऽथ तं मन्त्रमधीत्य त्वरितस्तदा ।  
उपेत्य कृष्टो राजानमम्बरीषमभाषत ॥ २१ ॥  
एहि राजन्नितः शीघ्रं नय मां यज्ञमात्मनः ।  
पशुं मां मन्त्रतः प्रोक्ष्य दीक्षामेतां समापय ॥ २२ ॥  
तद्वाक्यमृषिपुत्रस्य श्रुत्वा कृषसमन्वितः ।  
जगाम नृपतिः श्रीमान् स्वमेव यजनं तदा ॥ २३ ॥  
सदस्यानुमतं सोऽथ पवित्रं कृतलक्षणं ।  
शुनःशेफं पशुं यूषे निबबन्धानुमन्त्रितं ॥ २४ ॥  
स बद्ध ऋग्भिस्तुष्टाव देवेन्द्रं हरिवाहनं ।  
भागार्थिनमनुप्राप्तं स्वरेणोच्चैर्विनादयन् ॥ २५ ॥  
तस्मै प्रीतः सकृन्नाक्षस्तदा प्रादादभीप्सितं ।  
आयुरिष्टं यशश्चाग्र्यं शुनःशेफाय राघव ॥ २६ ॥  
स च राजा क्रतुफलं तदवाप यथेप्सितं ।  
धर्मं यशः श्रियं चाग्र्यां सकृन्नाक्षप्रसादतः ॥ २७ ॥  
विश्वामित्रोऽथ धर्मात्मा चचारोग्रं मरुत् तपः ।  
पुष्करेधेव वर्षाणां सकृन्नाक्षं नियतव्रतः ॥ २८ ॥  
इत्यार्षे रामायणे आदिकाण्डे शतानन्दवाक्ये  
अम्बरीषयज्ञो नाम चतुःषष्टितमः सर्गः ॥

पूर्णो वर्षसहस्रे तु व्रतस्नातं महामुनिं ।  
 अभ्यागच्छन् सुरा राम तपोबलसमाहिताः ॥ १ ॥  
 तत्रैनमब्रवीद्ब्रह्मा पुनः सुरुचिरं वचः ।  
 ऋषिस्त्वमसि भद्रं ते निवर्त तपसोऽधुना ॥ २ ॥  
 इत्युक्त्वानन्तरं ब्रह्मा जगामाशु यथागतं ।  
 विश्वामित्रोऽपि तच्छ्रुत्वा चचारैव पुनस्तपः ॥ ३ ॥  
 तत्र चैनं तपस्यन्तं कालस्य महत्तस्तपः ।  
 आजगामाप्सरा राम त प्रलोभयितुं रूः ॥ ४ ॥  
 मेनका नाम सुश्रोणी विश्वामित्राश्रमं प्रति ।  
 पुष्करे सा सुचार्वङ्गी स्नातुं समुपचक्रमे ॥ ५ ॥  
 तां ददर्शाद्भुताकारां मेनकां कुशिकात्मजः ।  
 त्रुपेणाप्रतिमां राम श्रियं मूर्तिमतीमिव ॥ ६ ॥  
 तां दृष्ट्वा चारुसर्वाङ्गीं मेनकां निर्जने वने ।  
 जलप्रल्लिन्नवसनां मनोहरतराकृतिं ॥ ७ ॥  
 कन्दर्पवशगोऽभ्येत्य मुनिर्वचनमब्रवीत् ।  
 का त्वं कस्य कुतो वेदं वनं भद्रेऽभ्युपागता ॥ ८ ॥  
 एहि विश्राम्यतां भीरु ममाश्रमपदे शुभे ।  
 मेनका तद्वचः श्रुत्वा विश्वामित्रमभाषत ॥ ९ ॥

अप्सरा मेनका नाम तत्प्रीत्याहमुपागता ।  
 रोचते यदि ते ब्रह्मन् भजमानां भजस्व मां ॥ १० ॥  
 इति तां रुचिरं वाक्यं भाषमाणामनिन्दितां ।  
 पाणौ गृहीत्वा भगवानाश्रमं प्रविवेश ह ॥ ११ ॥  
 तथा च सह वर्षाणि पञ्च पञ्च च राघव ।  
 विश्वामित्रस्य रमतः क्षणवद्यतिचक्रमुः ॥ १२ ॥  
 कृतविज्ञानबुद्धिर्हि तथा मुनिरसौ तदा ।  
 तानि वर्षायतीतानि बुबोधैकमह्यथा ॥ १३ ॥  
 अथ काले गते तस्मिन् बुद्ध्या बुद्ध्यात्मविक्रियां ।  
 जगदितत् तदा वाक्यं विश्वामित्रस्तपोधनः ॥ १४ ॥  
 सामर्षस्तच्च मे ज्ञानं तत् तपः स च निश्चयः ।  
 नष्टान्येकपदेनेह सर्वथा किमपि स्त्रियः ॥ १५ ॥  
 अनया लोभयित्वा मां तपोऽपहरणं कृतं ।  
 इन्द्रप्रियं चिकीर्षत्या तस्मादेनां त्यजाम्यहं ॥ १६ ॥  
 ततस्तां मधुरैर्वाक्यैर्विसृज्य कुशिकात्मजः ।  
 पुष्कराणि परित्यज्य जगामोत्तरपर्वतं ॥ १७ ॥  
 नैष्ठिकीं बुद्धिमास्थाय जेतुं कामममर्षितः ।  
 कौशिकीतीरमासाद्य तपस्तेपे सुदारुणं ॥ १८ ॥  
 सहस्रमपरं राम वर्षाणाममितद्युतिः ।  
 चचार दुश्चरं तेन देवा भयसमन्विताः ॥ १९ ॥

समेत्य मन्त्रयामासुः सर्षिसंधाः सवासवाः ।  
 मरुर्षिशब्दं लभतां साधयं कुशिकात्मजः ॥ २० ॥  
 मा च नस्तपसोग्रेण तापयत्येवमुद्यतः ।  
 निवर्ततामयं ब्रह्मंस्तपसोऽग्यादिति प्रभो ॥ २१ ॥  
 देवानां निश्चयं श्रुत्वा ब्रह्मा लोकपितामहः ।  
 अब्रवीदभिगम्यैवं विश्वामित्रं तपोनिधिं ॥ २२ ॥  
 मरुर्षे विनिवर्तस्व तपसः कुशिकात्मज ।  
 मरुत्त्वमृषिमुख्यानां ददामि तव सुव्रत ॥ २३ ॥  
 ब्रह्माणस्तु वचः श्रुत्वा विश्वामित्रस्तपोधनः ।  
 प्राञ्जलिः प्रणतो वाक्यं प्रत्युवाच पितामहं ॥ २४ ॥  
 ब्रह्मर्षिशब्दं भगवन् दुर्लभं तपसार्जितं ।  
 लभेयं त्वत्प्रसादेन यदि मेऽस्ति तपश्चितं ॥ २५ ॥  
 तमुवाच ततो ब्रह्मा न तावत् त्वं जितेन्द्रियः ।  
 कामक्रोधावनिर्जित्य कथं ब्रह्मत्वमिच्छसि ॥ २६ ॥  
 जयेन्द्रियाणि तावत् त्वं कामक्रोधौ च कौशिक ।  
 ततः परं त्वं ब्रह्मत्वं समवाप्स्यसि दुर्लभं ॥ २७ ॥  
 इत्युक्त्वा प्रथयौ ब्रह्मा पुनरेव यथागतं ।  
 विश्वामित्रोऽपि तत्रैव तेषु घोरतरं तपः ॥ २८ ॥  
 ऊर्ध्वबाहुर्निरालम्ब एकपादाग्रविष्ठितः ।  
 वायुभक्ष्यः स्थितः स्थान एकस्मिन् स्थाणुवत् स्थिरः ॥ २९ ॥

## आदिकाण्डं

२५३

घर्मे पञ्चतपा भूत्वा वर्षास्वभ्रावकाशिकः ।  
शिशिरे जलशायी च भूत्वा तेषे मरुत् तपः ॥ ३० ॥  
एवं वर्षशतं घोरं साग्रं तप उपासतः ।  
समस्ता दिवि काकुत्स्थ देवा भयमुपाविशन् ॥ ३१ ॥  
संभ्रमं परमास्थाय ततः शक्रः सुराधिपः ।  
चिन्तयित्वा तपोविघ्नमुपायं रघुनन्दन ॥ ३२ ॥  
आङ्ग्याप्सरसं रम्भां मरुद्गणावृतः प्रभुः ।  
उवाचात्महितं वाक्यमहितं कौशिकस्य च ॥ ३३ ॥

इत्यार्षे रामायणे आदिकाण्डे शतानन्दवाक्ये  
मेनकानिर्वासो नाम पञ्चषष्टितमः सर्गः ॥

सुरकार्यमिदं रम्भे कर्तुमर्हसि भाविनि ।  
 लोभयस्व तपस्यन्तं कौशिकं व्रपसंपदा ॥ १ ॥  
 एवमुक्त्वा ततो रम्भा सहस्राक्षेण धीमता ।  
 प्राञ्जलिः परमोद्विग्ना प्रत्युवाच सुराधिपं ॥ २ ॥  
 कोपनश्च तपस्वी च विश्वामित्रः शचीपते ।  
 स कोपं नियतं देव मय्युत्स्रक्ष्यति कोपितः ॥ ३ ॥  
 तस्मात् त्वं मे सुरपते प्रसादं कर्तुमर्हसि ।  
 नास्य सादयितव्यानि तजांसि च तपांसि च ॥ ४ ॥  
 तामुवाच ततः शक्रो वेपमानां कृताञ्जलिं ।  
 त्वं रम्भे कुरु मा भैषीः प्रियं मे प्रियभाषिणि ॥ ५ ॥  
 कोकिलो हृदयग्राही काले कुसुमितद्रुमे ।  
 अहं कन्दर्पसहितः स्थास्ये तव समीपतः ॥ ६ ॥  
 मनोहरं तु रम्भोरु कृत्वा व्रपमथाद्भुतं ।  
 तमृषिं रुचिरापाङ्गि गच्छ लोभयितुं वने ॥ ७ ॥  
 इत्युक्त्वा देवराजेन रम्भा सुररुचिरानना ।  
 कृत्वा व्रपं मनोहरं विश्वामित्रमलोभयत् ॥ ८ ॥  
 इन्द्रोऽपि कोकिलो भूत्वा कन्दर्पसहितस्तदा ।  
 वल्गुवागभितस्तस्यास्तस्थौ राम विलोभयन् ॥ ९ ॥

कोकिलस्य वचः श्रुत्वा बल्गु व्याहरतो वने ।  
 रम्भागीतस्वरं चैव मधुरं सुमनोहरं ॥ १० ॥  
 मारुतं च सुखस्पर्शं दिव्यगन्धाधिवासितं ।  
 आयातं समभिप्रेक्ष्य कामिनां मदवर्धनं ॥ ११ ॥  
 सकृसा कृतचित्तात्मा मदनेन महामुनिः ।  
 गीतस्वनेनानुसृत्य रम्भां दृष्ट्वा मनोहरां ॥ १२ ॥  
 शब्देनापकृतस्तेन रम्भासंदर्शनेन च ।  
 स्मृत्वा चात्र तपोभ्रंशं मुनिः शङ्कामुपागमत् ॥ १३ ॥  
 सकृस्नात्तस्य तत् कर्म दृष्ट्वाथ ध्यानचक्षुषा ।  
 रम्भां कोपसमाविष्ट इदं वचनमब्रवीत् ॥ १४ ॥  
 यस्माल्लोभयसे रम्भे मामात्मगुणसंपदा ।  
 तस्माच्छिलामयी भूत्वा स्थास्यसीह तपोवने ॥ १५ ॥  
 वर्षाणामयुतं पूर्णं मच्छापकलुषीकृता ।  
 ब्राह्मणास्तु तपःसिद्ध उद्धर्ता ते भविष्यति ॥ १६ ॥  
 रम्भां शैलमयीं कृत्वा विश्वामित्रो महामुनिः ।  
 संतापमगमत् तीव्रं क्रोधस्य वशमागतः ॥ १७ ॥  
 दृष्ट्वा तथा कृतां रम्भां सद्यः शैलमयीं रूषा ।  
 कन्दर्पसहितं चैव दृष्ट्वा तत्र पुरंदरं ॥ १८ ॥  
 तपसोऽपहारं पुनः कृतं दृष्ट्वा तथात्मनः ।  
 अजितेन्द्रियोऽस्मीति भृशं जगर्हीत्मानमात्मना ॥ १९ ॥

अथ हेमवतीं पुण्यां दिशं त्यक्त्वा महामुनिः ।  
 पूर्वी दिशमुपागम्य तपस्तप्तुं प्रचक्रमे ॥ २० ॥  
 मौनं वर्षसरुस्रं तु कृत्वा स कृतनिश्चयः ।  
 वज्रस्थानमुपाश्रित्य तस्थौ गिरिर्वाचलः ॥ २१ ॥

इत्यार्षे रामायणे आदिकाण्डे शतानन्दवाक्ये  
 रम्भाशापो नाम षट्षष्टितमः सर्गः ॥



## आदिकाण्डं

२५७

LXVII.

स्थाणुभूते स्थिते तस्मिन् मुनौ मौनव्रतान्विते ।  
आवेष्टुं नान्तरं कामो न क्रोधो ददृशे मुनेः ॥ १ ॥  
अक्रोधनमकामं च तं दृष्ट्वा शान्तचेतसं ।  
तपसोग्रेण संसिद्धिं परां गतमरिंदम ॥ २ ॥  
संभ्रान्तमनसो भीता ब्रह्माणं तपसां निधिं ।  
ऊचुरभ्येत्य विबुधाः सर्वे शक्रपुरोगमाः ॥ ३ ॥  
उपयैर्बद्धभिर्विप्रो विश्वामित्रस्तपोनिधिः ।  
क्रोधितो लोभितश्चैव तपसा च विवर्धितः ॥ ४ ॥  
न चास्य वृजिनं किञ्चिद्दृश्यते स्वल्पमप्यथ ।  
न दीयते यदि तस्मै मनसो यदभीप्सितं ॥ ५ ॥  
विनाशयति लोकांस्त्रींस्तेजसा सचराचरान् ।  
व्याकुलाश्च दिशः सर्वा न च सूर्यः प्रकाशते ॥ ६ ॥  
सागराः क्षुभिताः सर्वे विदीर्यन्ते च पर्वताः ।  
कम्पते पृथिवी चैव वायुर्वीति भृशाकुलः ॥ ७ ॥  
बुद्धिं न कुरुते यावदेष प्रतपतां वरः ।  
देवराज्यपरिप्राप्तौ लभतां तावदीप्सितं ॥ ८ ॥  
ततः सर्वे सुरगणाः पितामहपुरःसराः ।  
विश्वामित्रमुपागम्य वाक्यमूचुरिदं तदा ॥ ९ ॥

ब्रह्मर्षे विनिवर्तस्व तपसोऽग्यादतः परं ।  
 ब्रह्मर्षिर्वमनुप्राप्तस्तपसा क्यसि दुर्लभं ॥ १० ॥  
 प्रीतः स्वच्छन्दमरणं ददामि तव चेप्सितं ।  
 स्वस्त्याप्नुहि त्वं भद्रं ते तपसोऽग्यादुपारम ॥ ११ ॥  
 पितामहवचः श्रुत्वा तत् तदा मधुराक्षरं ।  
 कृताञ्जलिरिदं वाक्यमुवाच मुनिपुंगवः ॥ १२ ॥  
 यदि प्राप्तं मया ब्रह्मन् ब्राह्मण्यं तपसो बलात् ।  
 ततो ब्रह्म च वेदाश्च सत्यं च वरयन्तु मां ॥ १३ ॥  
 सिद्धिर्धृतिः स्मृतिश्चैव विद्या मेधा शमः क्षमा ।  
 तपो दमो दमो दया क्षान्तिः सर्वज्ञत्वं कृतज्ञता ॥ १४ ॥  
 असंमोह इति प्राहुर्ब्रह्म ब्रह्मविदो जनाः ।  
 अद्रोहः सर्वभूतानामसंकल्पमसङ्गता ॥ १५ ॥  
 तन्मां भजन्तु विश्वेश ब्रह्माव्ययमनुत्तमं ।  
 तपसा च यदि प्राप्तं ब्राह्मणत्वं यथेप्सितं ॥ १६ ॥  
 तमेवं वादिनं ब्रह्मा प्रत्युवाच तपोनिधिं ।  
 प्रतिभास्यन्ति ते वेदा ब्रह्म चाव्ययमुत्तमं ॥ १७ ॥  
 अधिकस्त्वं मतो मेऽद्य सर्ववेदविदां मुने ।  
 इत्युक्त्वा ततो ब्रह्मा ययौ सुरगणैर्वृतः ॥ १८ ॥  
 विश्वामित्रोऽपि धर्मात्मा लब्ध्वा ब्राह्मण्यमुत्तमं ।  
 कृतकृत्यश्चचारैमां पृथिवीं सिद्धमानसः ॥ १९ ॥

एष ब्रह्मविदां श्रेष्ठ एष तेजस्विनां वरः ।  
 एष विग्रहवान् धमं एष सिद्धिमतां वरः ॥ २० ॥  
 एष सत्ये दमे चैव धर्मेषु च समास्थितः ।  
 शतानन्दवचः श्रुत्वा रामलक्ष्मणसंनिधौ ॥ २१ ॥  
 जनकः प्राञ्जलिर्भूत्वा विश्वामित्रं ततोऽब्रवीत् ।  
 धन्योऽस्म्यनुगृहीतोऽस्मि यस्य मे त्वं महामुने ॥ २२ ॥  
 यज्ञं काकुत्स्थसहितो द्रष्टुमभ्यागतः स्वयं ।  
 गुणाः सुबहवः प्राप्तास्त्वत्संदर्शनज्ञा मया ॥ २३ ॥  
 सदश्च पावितमिदं त्वदुणौघैस्तपोनिधे ।  
 विप्रभावश्च ते ब्रह्मन् कीर्त्यमानो महातपः ॥ २४ ॥  
 श्रुतो मया महातेजो रामेण च महात्मना ।  
 सदस्यैः प्राप्य च सदः श्रुतास्ते बहवो गुणाः ॥ २५ ॥  
 अप्रमेयं तव तपो ह्यप्रमेयं च ते बलं ।  
 अप्रमेया गुणाश्चापि नित्यं ते पुरुषर्षभ ॥ २६ ॥  
 तृप्तिराश्चर्यभूतानां कथानां नास्ति मे विभो ।  
 कर्मकालो मुनिश्रेष्ठ लम्बते रविमण्डलं ॥ २७ ॥  
 श्वः प्रभाते भवत्तं च द्रष्टुमेष्यामि वै पुनः ।  
 स्वागतं जयतां श्रेष्ठ मामनुज्ञातुमर्हसि ॥ २८ ॥  
 एवमुक्त्वा मुनिश्रेष्ठं वैदेहो मिथिलाधिपः ।  
 प्रदक्षिणमुपावृत्य विश्वामित्रं ततो ययौ ॥ २९ ॥

## रामायणं

विश्वामित्रोऽपि धर्मात्मा सहस्ररामः सलक्ष्मणः ।  
स्ववासमुपचक्राम पूज्यमानो महर्षिभिः ॥३०॥

इत्यार्षे रामायणे आदिकाण्डे शतानन्दवाक्ये  
विश्वामित्रब्रह्मवप्राप्तिर्नाम  
सप्तषष्ठितमः सर्गः ॥

LXVIII.

ततः प्रभाते विमले कृतकर्मा नराधिपः ।  
 विश्वामित्रं महात्मानमुपायात् सहस्राघवं ॥ १ ॥  
 तमर्चयित्वा धर्मात्मा शास्त्रदृष्टेन कर्मणा ।  
 राघवौ च महात्मानौ ततो वाक्यमुवाच ह ॥ २ ॥  
 भगवन् स्वागतं तेऽस्तु किं करोमि महातपः ।  
 भवानाज्ञापयतु मामाज्ञाप्यो भवतो व्यहं ॥ ३ ॥  
 एवमुक्तस्तु धर्मात्मा जनकेन महात्मना ।  
 प्रत्युवाच पुनर्धीरि वाक्यं वाक्यविदां वरः ॥ ४ ॥  
 पुत्रौ दशरथस्येमौ क्षत्रियौ लोकविश्रुतौ ।  
 द्रष्टुकामौ धनुर्दिव्यं यदेतत् त्वयि तिष्ठति ॥ ५ ॥  
 एतद्दर्शय भद्रं ते कृतकामौ नृपात्मजौ ।  
 दर्शनादस्य धनुषो यथेष्टं तु करिष्यतः ॥ ६ ॥  
 इत्युक्तो जनको राजा प्रत्युवाच कृताञ्जलिः ।  
 श्रूयतां धनुषस्तत्त्वं यदर्थं मयि तिष्ठति ॥ ७ ॥  
 देवरात इति ख्यातो निमेः षष्ठो महीपतिः ।  
 न्यासभूतमिदं तस्य धनुर्दत्तं महात्मनः ॥ ८ ॥  
 दक्षयज्ञबधे पूर्वं धनुषानेन शङ्करः ।  
 विधंस्य त्रिदशान् सर्वानिदं किल तदोक्तवान् ॥ ९ ॥

यस्माद्वागार्थिनो भागं नाकल्पयत मे सुराः ।  
 तस्माद्ङ्गानि सर्वाणि धनुषा शातयामि वः ॥ १० ॥  
 तस्मै देवा भयोद्विग्ना रुद्राय प्राणमंस्तदा ।  
 प्रसादयां चक्रुरेनं तेषां तुष्टोऽभवद्भवः ॥ ११ ॥  
 प्रीतश्चापि ददौ तेषां तान्यङ्गानि महौजसां ।  
 धनुषा यानि यान्यासन् शातितानि महात्मना ॥ १२ ॥  
 तदेतद्देवदेवस्य धनुर्दिव्यं महात्मनः ।  
 तिष्ठत्यद्यापि भगवन् कुलेऽस्माकं सुपूजितं ॥ १३ ॥  
 वीर्यश्रुत्का च मे कन्या दिव्यरूपा गुणान्विता ।  
 भूतलाडुत्थिता पूर्वं नाम्ना सीतित्ययोनिजा ॥ १४ ॥  
 तां नृपा वरयामासुरागत्यागत्य वै पुरा ।  
 वीर्यश्रुत्का प्रदेयेति तानहं चाब्रुवं नृपान् ॥ १५ ॥  
 ततो नृपतयः सर्वे प्रार्थयन्तः सुतां मम ।  
 वीर्यं जिज्ञासयिषवः पुरमभ्याययुर्मम ॥ १६ ॥  
 वीर्यं जिज्ञासया तेषां मया संदर्शितं धनुः ।  
 न शेकुश्चापि ते ब्रह्मन्नुद्यत्तुमपि तद्गनुः ॥ १७ ॥  
 तेषामल्पमहं ज्ञात्वा वीर्यं तत्र महामुने ।  
 कृतवान् सर्वतस्तेषां प्रत्याख्यानं सुतां प्रति ॥ १८ ॥  
 ततस्ते तेन कोपिन राजानः संहिता मुने ।  
 हरुधुर्मिथिलामेतां पुरीमभ्येत्य सर्वशः ॥ १९ ॥

## आदिकाण्डं

२६३

ते मन्यमाना क्वात्मानमवधूतं पृथङ्नृपाः ।  
रोषेण मरुताविष्टा मिथिलामभ्यपीडयन् ॥ २० ॥  
संवत्सरं समापूर्णां रुरुधुः कृतनिश्चयाः ।  
अवरोधेन तेनास्मि यदा क्षीणो हि सर्वशः ॥ २१ ॥  
तदा प्रसादयां चक्रे देवदेवमुमापतिं ।  
प्रसादाद्भगवान् प्रीतश्चतुरङ्गवत्सं ददौ ॥ २२ ॥  
ततो भग्ना नृपतयो मया तेन ययुर्मुने ।  
अल्पवीर्यमदोत्साहा अल्पवीर्याभिमानिनः ॥ २३ ॥  
तदेतन्मुनिशार्दूल दिव्यं परमभास्वरं ।  
दर्शयाम्यद्य रामाय लक्ष्मणाय च तद्भनुः ॥ २४ ॥  
कुर्यादारोपणं रामो धनुषश्चास्य चेदयं ।  
दद्यामयोनिज्ञामस्मै सीतां दशरथसुषां ॥ २५ ॥

इत्यार्षे रामायणे आदिकाण्डे जनकवाक्यं नाम  
अष्टषष्टितमः सर्गः ॥

जनकस्य वचः श्रुत्वा विश्वामित्रो महामुनिः ।  
 धनुर्दर्शय रामाय तदिति प्राब्रवीन्नृपं ॥ १ ॥  
 सुरोपमस्तु जनकः सोऽमात्यान् व्यादिदेश ह ।  
 रामसंदर्शनार्थं तद्धनुरानीयतामिति ॥ २ ॥  
 जनकेन समादिष्टाः प्रविश्य सचिवाः पुरीं ।  
 धनुरानाययामासुः पुरुषैराप्तकारिभिः स ३ ॥  
 पुरुषाणां शतान्यष्टौ व्यायतानां महौजसां ।  
 मञ्जूषामष्टचक्रस्थां गुर्वीमूङ्गः कथञ्चन ॥ ४ ॥  
 तामानीय च मञ्जूषामायसीं यत्र तद्धनुः ।  
 सुरोपमं तु जनकं तमूचुरिति मन्त्रिणः ॥ ५ ॥  
 इदं तद्धनुरानीतमाज्ञय ते नराधिप ।  
 दर्शयितदृषेरस्य राघवस्य च भास्वरं ॥ ६ ॥  
 तेषामेतद्वचः श्रुत्वा जनकः प्रसृतं वचः ।  
 विश्वामित्रमुवाचेदं तौ चोभौ रामलक्ष्मणौ ॥ ७ ॥  
 ब्रह्मन् धनुरूपानीतं यत् तु तिष्ठति नो गृहे ।  
 राजभिर्यत्र शकितमुद्यत्तुमपि तद्धनुः ॥ ८ ॥  
 नैतत् पूर्यितुं शक्ताः सेन्द्राः सुरगणा अपि ।  
 न यत्नोरगरक्षांसि देवदेवादृते शिवात् ॥ ९ ॥



## आदिकाण्डं

२६५

अशक्तिर्मानुषाणां तु धनुषोऽस्य प्रपूर्णे ।  
कुत एव हि संधाने शक्तिर्वास्यानुकर्षणे ॥ १० ॥  
इदं मया धनुर्दिव्यं तवानायितमाज्ञया ।  
दर्शयैतन्मुने क्षिप्रमनयो राजपुत्रयोः ॥ ११ ॥  
विश्वामित्रस्तु तच्छ्रुत्वा जनकस्य वचस्तदा ।  
अभ्यभाषत धर्मात्मा प्रकृष्टेनान्तरात्मना ॥ १२ ॥  
गृह्णाणदं महाबाहो दिव्यं धनुरनुत्तमं ।  
धारणे कर्षणे चास्य यत्नमातिष्ठ राघव ॥ १३ ॥  
मुनेस्तु वचनाद्गामो यत्र तिष्ठति तद्धनुः ।  
मञ्जूषां तामपावृत्य विश्वामित्रमभाषत ॥ १४ ॥  
इदं धनुरहं दिव्यं तोलयिष्यामि पाणिना ।  
यत्नवांश्च भविष्यामि सज्यस्यास्य विकर्षणे ॥ १५ ॥  
वाढमित्येव तं राजा मुनिश्च समभाषत ।  
सलीलमिव तद्रामस्तोलयिवैकपाणिना ॥ १६ ॥  
पश्यतामभितस्तत्र सदस्यानां समन्ततः ।  
आनम्य नातियत्नेन सज्यं चक्रे हसन्निव ॥ १७ ॥  
सज्यं कृत्वा ततश्चैव पूरयामास वीर्यवान् ।  
बभञ्ज पूरयंश्चैव मध्ये रामो बलादिव ॥ १८ ॥  
तस्य शब्दो महानासीद्गिरेरिव विशीर्यतः ।  
वज्रस्येव विमुक्तस्य शक्रेण नगमूर्धनि ॥ १९ ॥

## रामायणं

निपेतुस्तेन शब्देन सर्वशो मोहिता जनाः ।  
 विश्वामित्रं वर्जयित्वा राजानं तौ च राघवौ ॥ २० ॥  
 प्रत्याश्रयस्ते जने तस्मिन् राजा विस्मयमागतः ।  
 उवाच प्राञ्जलिर्वाक्यं विश्वामित्रमिदं तदा ॥ २१ ॥  
 भगवन् श्रुतपूर्वे मे रामो दशरथात्मजः ।  
 अत्यद्भुतमिदं त्वद्य कर्म चादर्शितं मया ॥ २२ ॥  
 जनकानां कुले कीर्तिमाहुरिष्यति मे सुता ।  
 सीता भर्तारमासाद्य रामं दशरथात्मजं ॥ २३ ॥  
 वीर्यश्रुल्कप्रदानेन प्रतिज्ञा सफलीकृता ।  
 सीतां दास्यामि रामाय प्राणेभ्योऽपि प्रियामहं ॥ २४ ॥  
 भवतोऽनुमते तस्मादितो यान्तु महामुने ।  
 द्यूता ममाज्ञया शीघ्रमयोध्यां जवनैर्ह्यैः ॥ २५ ॥  
 विज्ञाप्य चैव राजानमानयन्तु पुरीं मम ।  
 प्रदानं वीर्यश्रुल्कायाः सीतायाः कथयन्तु च ॥ २६ ॥  
 तया गुप्तौ च काकुत्स्थौ वेदयन्तु नृपाय ते ।  
 एभिः प्रह्लादितं वाक्यैरानयन्त्विह तं नृपं ॥ २७ ॥  
 कौशिकेन तथेत्युक्तो नृपः प्रेष्यानुपस्थितान् ।  
 अयोध्यां प्रेषयामास स हि राजा त्वरान्वितः ॥ २८ ॥  
 इत्यार्षे रामायणे आदिकाण्डे धनुर्भङ्गो नाम  
 एकोनसप्ततितमः सर्गः ॥

## आदिकाण्डं

२६७

LXX.

जनकेन समादिष्टा द्यूतास्ते द्रुतवाहनाः ।  
मार्गे त्रिरात्रमुषिता अयोध्यां प्राविशन् पुरीं ॥ १ ॥  
ते राज्ञो विदिता द्यूता राजवेश्म प्रवेशिताः ।  
ददृशुस्तं महात्मानं तत्राथ नृपसत्तमं ॥ २ ॥  
शश्वत् प्रजाः प्रशासन्तं धर्मज्ञं सचिवैर्वृतं ।  
ऋत्विग्भिर्देवसंकाशैर्वशिष्ठाद्यैश्च मन्त्रिभिः ॥ ३ ॥  
आशास्यमानं सुप्रतिः शक्रमाङ्गिरसैरिव ।  
तं लोकपालप्रतिमं लोकपाले मुनिश्चितं ॥ ४ ॥  
दृष्ट्वैव चाभिप्रणता बद्धाञ्जलिपुटास्ततः ।  
उचुर्दशरथं वाक्यमिदं प्रियनिवेदिनः ॥ ५ ॥  
वैदेहो जनको राजा पृच्छति त्वां नराधिप ।  
कुशलानामयं स्निग्धं सामात्यं सपुरोहितं ॥ ६ ॥  
पृष्ट्वा चानामयं पूर्वमव्ययं स नराधिपः ।  
विश्वामित्रसहायस्त्वां विज्ञापयति पार्थिवः ॥ ७ ॥  
सुता मे वीर्यश्रुत्केति प्रख्याता विदिता च ते ।  
राजभिर्हृनिर्वीर्यैश्च पुरापि प्रार्थिता यथा ॥ ८ ॥  
सेयं मम सुता राजन् विश्वामित्रस्य शासनात् ।  
पुरीमिमां समागत्य तव पुत्रेण निर्जिता ॥ ९ ॥

## रामायणं

आनम्य तदनुर्दिव्यं मध्ये भग्नं महात्मना ।  
 रामेण बलमाश्रित्य महत्यां जनसंसदि ॥ १० ॥  
 तस्मै सीता मया देया वीर्यश्रुत्वा सुताय ते ।  
 प्रतिज्ञां तर्तुमिच्छामि तदनुज्ञातुमर्हसि ॥ ११ ॥  
 सोपाध्यायः सस्वजनः सबलः सपदानुगः ।  
 शीघ्रमर्हसि राजर्षे त्मागन्तुमिह प्रभो ॥ १२ ॥  
 प्रीतिं पूर्वप्रवृत्तां मे संवर्धयितुमर्हसि ।  
 पुत्रयोरुभयोरेव वधौ ते दित्सिते मया ॥ १३ ॥  
 इति त्वां जनको राजा विज्ञापयति पार्थिव ।  
 विश्वामित्राभ्यनुज्ञातः शतानन्दमते स्थितः ॥ १४ ॥  
 इति दूतवचः श्रुत्वा राजा परमर्षितः ।  
 उवाचेदं वशिष्ठादिन् सर्वानेव पुरोधसः ॥ १५ ॥  
 गुप्तः कुशिकपुत्रेण कौशल्यानन्दिवर्धनः ।  
 लक्ष्मणेन सह भ्रात्रा विदेहानगमत् किल ॥ १६ ॥  
 दृष्टवीर्यश्च काकुत्स्थे जनकः सुमहायशाः ।  
 प्रतिप्रदानं सीताया रामे कर्तुं किलेच्छति ॥ १७ ॥  
 यदि ते रोचते ब्रह्मन् जनकः स महीपतिः ।  
 संबन्धी तत्र गच्छामस्ततः शीघ्रमितो वयं ॥ १८ ॥  
 वाढमित्येव तच्छ्रुत्वा वशिष्ठप्रमुखा द्विजाः ।  
 ऊचुः परमसंकृष्टाः स्वस्तु यास्याम इत्यपि ॥ १९ ॥

## आदिकाण्डं

२६१

ते चापि रजनीं तत्र द्यूताः परमसत्कृताः ।  
उषुर्विदेहराजस्य सर्वकामैः सुपूजिताः ॥ २० ॥

इत्यार्षे रामायणे आदिकाण्डे जनकद्यूतवाक्यं नाम  
सप्ततितमः सर्गः ॥

तस्यां रात्र्यां व्यतीतायां सोपाध्यायो नराधियः ।  
 राजा दशरथः श्रीमान् सुमन्त्रमिदमब्रवीत् ॥ १ ॥  
 अथ सर्वे धनाध्यक्षा धनमादाय पुष्कलं ।  
 निर्यान्वग्रे समारोप्य नानारत्नचयान् मम ॥ २ ॥  
 चतुरङ्गं च मे शीघ्रं बलं निर्यातु सर्वशः ।  
 ममाज्ञासमकालं च युज्यतां युग्यमुत्तमं ॥ ३ ॥  
 वशिष्ठो वामदेवश्च ज्ञावालिः काश्यपो भृगुः ।  
 मार्कण्डेयश्च दीर्घायुर्मुनिः कात्यायनस्तथा ॥ ४ ॥  
 एते द्विजाः प्रथाम्बुग्रे स्यन्दनैः सहिता मया ।  
 यथा कालात्ययो न स्यादूता हि त्वरयन्ति मां ॥ ५ ॥  
 इत्याज्ञया नरेन्द्रस्य सेना सा चतुरङ्गिणी ।  
 राजानमृषिभिः सार्धं प्रयान्तं पृष्ठतोऽन्वगात् ॥ ६ ॥  
 चतुर्भिस्तानहोरात्रैर्विदेहानभ्युपेयिवान् ।  
 ददर्श मिथिलां रम्यां जनकेनोपशोभितां ॥ ७ ॥  
 प्रत्युद्गम्य च तं राजा प्रियातिथिमुपागतं ।  
 उवाच जनकः प्रीतः शतानन्दसमन्वितः ॥ ८ ॥  
 स्वागतं ते महाराज दिव्या प्राप्तोऽसि मे गृहं ।  
 पुत्रयोरुभयोः प्रीतिं दिव्या प्राप्स्यसि राघव ॥ ९ ॥

## आदिकाण्डं

२७१

दिद्या प्राप्तो महृतेजा वशिष्ठो भगवानयं ।  
मार्काण्डेयादयश्चैव दिद्या प्राप्ता महर्षयः ॥ १० ॥  
दिद्या मे निर्जिता विघ्ना दिद्या मे पूजितं कुलं ।  
राघवैः सह संबन्धं कृत्वा प्रथितसद्गुणैः ॥ ११ ॥  
अद्य मे सफलं जन्म प्राप्तं चाद्य क्रियाफलं ।  
अद्य पूतोऽस्मि राजर्षे वत्संबन्धात् सबान्धवः ॥ १२ ॥  
एषां चापि महर्षीणामद्याभ्यागमनादहं ।  
सविशेषतरं पूतो राजन्नाप्यायितस्तथा ॥ १३ ॥  
अद्यः प्रभाते महाराज निर्वर्तयितुमर्हसि ।  
यज्ञस्यावभृथे पुण्यमुद्राहृमृषिभिः सह ॥ १४ ॥  
तस्यैतद्वचनं श्रुत्वा राजा दशरथस्तदा ।  
ऋषिमथ्य उवाचेदं जनकं मिथिलेश्वरं ॥ १५ ॥  
राजन् प्रतिगृहीतारः स्मृता दातृवशाः किल ।  
यद्वक्ष्यसि यदा चैव तत्कर्तारस्तदा वयं ॥ १६ ॥  
श्लक्ष्णां चैवानुत्तमं च वचनं प्रियवादिनः ।  
तद्राज्ञो जनकः श्रुत्वा परं विस्मयमागतः ॥ १७ ॥  
ततः सर्वे मुनिगणाः परस्परसमागमे ।  
हृषमेत्य परं तत्र निशां तामवसंस्तदा ॥ १८ ॥  
कथयन्तः कथा कृत्वाः पुण्यश्रवणाकीर्तनाः ।  
परस्परप्रभावज्ञाः पूजयन्तः परस्परं ॥ १९ ॥

विश्वामित्रं च दृष्ट्वैव राजा दशरथस्तदा ।  
 मुनिश्रेष्ठं समागम्य ववन्दे कृष्टमानसः ॥ २० ॥  
 भवत्तं नाथमासाद्य पावितोऽस्मीति चाब्रवीत् ।  
 विश्वामित्रोऽपि चैवैनं प्रीतिमानिदमब्रवीत् ॥ २१ ॥  
 पूत एवासि राजेन्द्र स्वकृतैः कर्मभिः शुभैः ।  
 अनेन चापि पुत्रेण रामेणाक्लिष्टकर्मणा ॥ २२ ॥  
 पूतोऽसि श्लाघनीयश्च देवानामपि संमतः ।  
 एष ते नृपते पुत्रो रामो निर्यातितो मया ॥ २३ ॥  
 लक्ष्मणेन सह भ्रात्रा कुशली रघुनन्दन ।  
 इत्युक्तो मुमुदे राजा विश्वामित्रेण धीमता ॥ २४ ॥  
 तौ चापि पुत्रावाघ्राय परिष्वज्य च पीडितं ।  
 उवास स निशां तत्र सुसुखी कृष्टमानसः ॥ २५ ॥  
 जनकोऽपि तदा राजा क्रिया धर्मेण धर्मवित् ।  
 कृत्वा यज्ञोचिताः सर्वास्तां रात्रिमवसत् सुखं ॥ २६ ॥

इत्यार्षे रामायणे आदिकाण्डे दशरथजनकसमागमो नाम  
 एकसप्ततितमः सर्गः ॥



## आदिकाण्डं

२७३

LXXII.

ततः प्रभाते जनकः कृतपीर्वाङ्गिकक्रियः ।  
उवाच मधुरं वाक्यं शतानन्दं पुरोधसं ॥ १ ॥  
भ्राता ममानुजः श्रीमान् वीर्यवानाज्ञया मम ।  
कुशधज इति ख्यातो योऽध्यास्ते नगरं शुभं ॥ २ ॥  
चयाट्टालकपर्यन्तं पिवन्निक्षुमतीं नदीं ।  
सांकाश्यं स्वर्गसंकाशं विमानमिव पुष्पकं ॥ ३ ॥  
तमहं द्रष्टुमिच्छामि मानार्हे हि स मे मतः ।  
प्रीयते हि महासहस्रः स मया राजसत्तमः ॥ ४ ॥  
तस्याथ शासनादूतास्तं यात्वा शीघ्रगामिनः ।  
अनयामासुरव्यग्रा विष्णुमिन्द्राज्ञया यथा ॥ ५ ॥  
स तस्य शासनाद्भातुराजगाम कुशधजः ।  
ददर्श चोपसृत्याश्रु जनकं भ्रातृवत्सलं ॥ ६ ॥  
सोऽभिवाद्य शतानन्दं जनकं च महीपतिं ।  
अथतिष्ठदनुज्ञातो राजार्हं वर्मासनं ॥ ७ ॥  
सहोपविष्टौ तौ तत्र प्रेषयामासतुस्तदा ।  
मन्त्रिश्रेष्ठं समाहूय सुदामानं समाहितौ ॥ ८ ॥  
गच्छ मन्त्रिवराभ्येत्य शीघ्रं दशरथं नृपं ।  
अनयेह सक्रामात्यं सपुत्रं सपुरोधसं ॥ ९ ॥

उपकार्यां स गत्वा तमिद्ध्वाकुकुलनन्दनं ।  
 ददर्श शिरसा चैनं प्रणिपत्येदमब्रवीत् ॥ १० ॥  
 अयोध्याधिपते राजन् वैदेहो मिथिलाधिपः ।  
 वां द्रष्टुमिच्छति क्षिप्रं सोपाध्यायं सबान्धवं ॥ ११ ॥  
 मन्त्रिश्रेष्ठवचः श्रुत्वा राजा सर्षिगणस्तदा ।  
 सबन्धुरागमत् तत्र यत्र राजा स मैथिलः ॥ १२ ॥  
 तमासाद्य च संगृह्य राजा दशरथस्ततः ।  
 वाक्यं वाक्यविदां श्रेष्ठो वैदेहमिदमब्रवीत् ॥ १३ ॥  
 विदितं ते यथास्माकमिद्ध्वाकुकुलदैवतं ।  
 प्रवक्ता धर्मकार्येषु वशिष्ठो भगवानृषिः ॥ १४ ॥  
 विश्वामित्राभ्यनुज्ञातः सर्वैश्च परमर्षिभिः ।  
 एष वक्ष्यति नः पूर्वं यथाधर्मं यथाक्रमं ॥ १५ ॥  
 तूष्णींभूते दशरथे वशिष्ठो भगवानृषिः ।  
 उवाचेदं वचो धर्म्यं जनकं सपुरोहितं ॥ १६ ॥  
 आकाशप्रभवो ब्रह्मा शाश्वतो नित्यमव्ययः ।  
 तस्मान्मरीचिः संज्ञे मरीचिः कश्यपः सुतः ॥ १७ ॥  
 मारीचादङ्गिरास्तस्य प्रचेतास्तनयोऽभवत् ।  
 मनुः प्रचेतसः पुत्र इद्ध्वाकुस्तु मनोः सुतः ॥ १८ ॥  
 स इद्ध्वाकुरयोध्यायां राजाभूत् प्रथमः पुरे ।  
 इद्ध्वाकोस्तु सुतः श्रीमान् विकुक्षिरूपपद्यत ॥ १९ ॥

## आदिकाण्डं

२७५

विकुक्षेस्तु महातेजा वाणः पुत्रो व्यजायत ।  
वाणस्य तु महाराज अनरण्यः प्रतापवान् ॥ २० ॥  
अनरण्यात् पृथुर्जज्ञे त्रिशङ्कुश्च पृथोरपि ।  
त्रिशङ्कोरभवत् पुत्रो धुन्धुमारो महायशाः ॥ २१ ॥  
धुन्धुमारसुतो राजा युवनाश्वो महाबलः ।  
युवनाश्वसुतश्चासीन्मान्धाता पृथिवीपतिः ॥ २२ ॥  
मान्धातुस्तु महातेजाः सुषन्धिः समपद्यत ।  
सुषन्धेर्ध्रुवसन्धिस्तु द्वितीयस्तु प्रसेनजित् ॥ २३ ॥  
यशस्वी ध्रुवसन्धेस्तु भरतो नाम विश्रुतः ।  
भरतात् तु महातेजा असितः समजायत ॥ २४ ॥  
पतिशोकातुरा तत्र पुत्रं देवी व्यजायत ।  
सह तेन गरेणैव ततः स सगरोऽभवत् ॥ २५ ॥  
सगरादसमञ्जास्तु अंशुमांश्चासमञ्जसः ।  
दिलीपोऽंशुमतः पुत्रो दिलीपस्य भगीरथः ॥ २६ ॥  
भगीरथात् ककुत्स्थश्च ककुत्स्थाश्च रघुस्तथा ।  
रघोस्तु वंशे तेजस्वी प्रवृद्धः पुरुषादकः ॥ २७ ॥  
कल्माषपादो क्यभवच्छङ्खणास्तस्य चात्मजः ।  
सुदर्शनः शङ्खणास्य अग्निवर्णः सुदर्शनात् ॥ २८ ॥  
शीघ्रगस्त्वग्निवर्णस्य शीघ्रगादभवन्मरुः ।  
मरोः प्रशुश्रुको क्वासीदम्बरीषः प्रशुश्रुकात् ॥ २९ ॥

अम्बरीषस्य पुत्रोऽभून्नङ्गुषः पृथिवीपतिः ।  
 नङ्गुषस्य ययातिस्तु नाभागश्च ययातितः ॥ ३० ॥  
 अज्ञो नाभागपुत्रस्तु तस्माद्दशरथोऽभवत् ।  
 राज्ञो रशरथस्येमौ तनयौ रामलक्ष्मणौ ॥ ३१ ॥  
 आमनोरिति श्रुद्धानां राज्ञाममिततेजसां ।  
 ककुत्स्थेद्वाकुसगररघुप्रवरजन्मनां ॥ ३२ ॥  
 उदारचारसञ्चानां क्षत्रधर्मानुपालिनां ।  
 कुले जलनिधिप्रस्थे जातयोर्वृत्तशालिनोः ॥ ३३ ॥  
 रामलक्ष्मणयोरर्थे वर्ये तनये तव ।  
 सदृशाभ्यां स्वसदृशे सुते त्वं दातुमर्हसि ॥ ३४ ॥  
 इत्युक्तो जनको राजा कृताञ्जलिर्भाषत ।  
 अस्माकमपि राजर्षे कुलं त्वं श्रोतुमर्हसि ॥ ३५ ॥  
 कन्यादाने हि वक्तव्यं कुलं निर्वशेषतः ।  
 नामतो वृत्ततश्चैव कर्मणः शीलतस्तथा ॥ ३६ ॥

इत्यार्षे रामायणे आदिकाण्डे कन्यावरणं नाम  
 द्विसप्ततितमः सर्गः ॥

LXXIII.

ततस्त्वाभाष्य जनको वशिष्ठं वदतां वरं ।  
 नृपं दशरथं चेदं प्रोवाच वचनं तदा ॥ १ ॥  
 राजाभूत् त्रिषु लोकेषु विश्रुतः स्वेन कर्मणा ।  
 निमिः परमधर्मात्मा सर्वसत्त्ववतां वरः ॥ २ ॥  
 तस्य पुत्रो मिथिर्नाम बभूवानुपमश्रुतिः ।  
 तस्यापि जनको नाम जनकस्याप्युदावसुः ॥ ३ ॥  
 उदावसोरभूत् सूनुः प्रथितो नन्दिवर्धनः ।  
 नन्दिवर्धनज्ञश्चासीत् सुकेतुर्नाम पार्थिवः ॥ ४ ॥  
 सुकेतोरभवत् पुत्रो देवरातो महाबलः ।  
 देवरातस्य तनयो वृहद्रथ इति श्रुतः ॥ ५ ॥  
 वृहद्रथस्य च सुतो महावीर्यः प्रतापवान् ।  
 महावीर्यस्य धृतिमान् सुधृतिस्तनयोऽभवत् ॥ ६ ॥  
 सुधृतेरपि धर्मात्मा धृष्टकेतुरभूत् सुतः ।  
 धृष्टकेतोरभूच्चापि कुर्यश्चस्तनयो महान् ॥ ७ ॥  
 कुर्यश्चस्य मरुः पुत्रो मरोः पुत्रः प्रसिद्धकः ।  
 प्रसिद्धकस्य धर्मात्मा राजा कृत्तिरथः सुतः ॥ ८ ॥  
 पुत्रः कृत्तिरथस्यापि देवमीढ इति स्मृतः ।  
 देवमीढस्य विबुधो विबुधस्यापि चान्धकः ॥ ९ ॥

## रामायणं

अन्धकस्य सुतश्चासीत् कृतिरात इति श्रुतः ।  
 कृतिरातस्य च सुतः कृतिरोमा व्यजायत ॥ १० ॥  
 कृतिरोमसुतश्चापि स्वर्णरोमेति विश्रुतः ।  
 स्वर्णरोमणोऽभवद्वापि ऋस्वरोमा सुतो बली ॥ ११ ॥  
 तस्य पुत्रद्वयं जज्ञे धर्मज्ञस्य महात्मनः ।  
 ज्येष्ठोऽरुमनुजश्चायं भ्राता मम कुशध्वजः ॥ १२ ॥  
 मां तु ज्येष्ठं ततो राज्येष्वभिषिच्य पिता मम ।  
 कुशध्वजं यौवराज्ये त्यक्त्वा राज्यं वनं गतः ॥ १३ ॥  
 वृद्धे पितरि स्वर्यति ततोऽहं रघुनन्दन ।  
 भ्रातरं देवसंकाशमपश्यं स्वशरीरवत् ॥ १४ ॥  
 कस्यचित् त्वय कालस्य सांकाश्यादागतो नृपः ।  
 सुधन्वा बलवीर्याढ्यो मिथिलामवरोधकः ॥ १५ ॥  
 स च मे प्रेषयदूतं यदेतत् ते धनुर्गृहे ।  
 तिष्ठत्यभ्यर्चितं दिव्यमेतद्देहीति राघव ॥ १६ ॥  
 तस्याप्रदाने धनुषः सोऽयुध्यत मया सह ।  
 कृतश्च स मया राजा सुधन्वा वलगर्वितः ॥ १७ ॥  
 निकृत्य समरे चाहं सुधन्वानं महीपतिं ।  
 सांकाश्ये भ्रातरं प्रूरमभ्यषिञ्चं कुशध्वजं ॥ १८ ॥  
 कनीयानेष मे भ्राता सत्यसंधः कुशध्वजः ।  
 ददामि सहितोऽनेन वधौ तेऽहं सुते नृप ॥ १९ ॥

## आदिकाण्डं

२७६

सीतां रामाय तनयामुर्मिलां लक्ष्मणाय च ।  
वीर्यश्रुत्वा मम सुता सीता सुरसुतोपमा ॥ २० ॥  
अयोनिजा समुत्पन्ना वेदीमध्यात् सुमध्यमा ।  
तां रामाय प्रयच्छामि पत्नीं वीर्यबलार्जितां ॥ २१ ॥  
रामलक्ष्मणयो राजन् कुरु गोदानमङ्गलं ।  
पितृश्राद्धं च भद्रं ते ततो वैवाहिकं कुरु ॥ २२ ॥  
वर्तन्तेऽद्य मघा राजन् दिवसे तूत्तरे पुनः ।  
फाल्गुण्यः प्रतिपत्स्यन्ते विवारुस्तत्र नोऽस्त्वयं ॥ २३ ॥

इत्यार्षे रामायणे आदिकाण्डे जनककुलाख्यानं नाम  
त्रिसप्ततितमः सर्गः ॥

उक्तवाक्ये तु जनके विश्वामित्रो महामुनिः ।  
 उवाच वचनं धीमान् वशिष्ठसहितस्तदा ॥ १ ॥  
 उभे महोदधिप्राख्ये उभयोरपि वां कुले ।  
 ख्यात इक्ष्वाकुवंशो हि जनकानां तथैव च ॥ २ ॥  
 सदृशोऽपत्यसंबन्धो युवयोरिति मे मतिः ।  
 सीताया उर्मिलायाश्च रामलक्ष्मणयोस्तथा ॥ ३ ॥  
 वक्तव्यमस्ति नः किञ्चिद्भूयोऽपि शृणु तन्नृप ।  
 भ्राता ते सदृशो योऽयं शूरो राजा कुशध्वजः ॥ ४ ॥  
 अस्यास्ति किल धर्मात्मन् रूपेणाप्रतिमं भुवि ।  
 कन्याद्वयं राघवार्थे तद्वयं वर्यामहे ॥ ५ ॥  
 धर्मतो भरतस्यार्थे शत्रुघ्नस्य च धीमतः ।  
 तदिमे संप्रयच्छ त्वं यदि ते रुचिता वयं ॥ ६ ॥  
 पुत्रा दशरथस्यास्य चत्वारोऽमिततेजसः ।  
 लोकपालोपमा वीराः सर्वे सत्यपराक्रमाः ॥ ७ ॥  
 एषामर्थे वयं राजन् भवन्तं वर्यामहे ।  
 सदृशोऽसि प्रभावेन राघवाणां महीपते ॥ ८ ॥  
 संबन्ध उभयोर्भ्रात्रोर्युवयोः सदृशस्त्वयं ।  
 इक्ष्वाकुभिर्धर्मशीलैर्विख्यातैराप्रजापतेः ॥ ९ ॥



## आदिकाण्डं

२८१

इत्युदारवचः श्रुत्वा विश्वामित्रवशिष्ठयोः ।  
जनकः प्राञ्जलिर्वाक्यमुवाच मुनिपुंगवौ ॥ १० ॥  
सदृशः कुलसंबन्धो भवद्भ्यामुपवर्णितः ।  
एवं भवत्विमे कन्ये कुशधजसुते उभे ॥ ११ ॥  
ददामि भरतयिकां शत्रुघ्नाय तथापरां ।  
इच्छाम्यरुमपि प्रीतिं संबन्धं च पुनः पुनः ॥ १२ ॥  
एकाह्ने राजपुत्रीणां चत्वारो रघुनन्दनाः ।  
गृह्णन्वासां चतसृणां पाणीन् मन्त्रवदीप्सितान् ॥ १३ ॥  
उत्तरे दिवसे ब्रह्मन् फाल्गुण्यो भगदेवताः ।  
विवाहेषु प्रशंसन्ति नक्षत्रं वै विपश्चितः ॥ १४ ॥  
एवमस्त्विति तं तत्र वशिष्ठः प्रत्यभाषत ।  
तं चापि जनको राजा कृताञ्जलिर्भाषत ॥ १५ ॥  
वर्धनीकृतो ब्रह्मन् शिष्योऽस्मि भवतां सदा ।  
सामात्यः सबलश्चैव परवानस्मि चिन्त्यतां ॥ १६ ॥  
प्रभुर्दशरथो राजा ममास्य विषयस्य च ।  
भवन्तश्चापि सर्वे मे सर्वस्वे प्रभविष्णवः ॥ १७ ॥  
विषयस्य च सर्वस्य राज्यस्य च ममेश्वराः ।  
भवन्तः क्रियतां तस्माद्भवद्भिः प्रणयो मम ॥ १८ ॥  
तथा वदति वैदेहे जनके प्रसृतं वचः ।  
राजा दशरथो कृष्टः प्रत्युवाच कृतस्त्रिव ॥ १९ ॥

प्रियं संबन्धिनं स्निग्धं प्रीतियुक्तमिदं वचः ।  
 सर्वस्वस्यास्य ते राजन् प्रभुरस्मि यथात्थ मां ॥ २० ॥  
 अहं तव ममापि त्वं यत् तवास्ति ममैव तत् ।  
 विश्वामित्रादयश्चापि तवेमे मम चेश्वराः ॥ २१ ॥  
 सर्वतः प्रणयोऽस्माभिः कृतस्त्वयि महीपते ।  
 करिष्यामश्च भूयोऽपि नास्ति नः स्वे विचारणा ॥ २२ ॥  
 युवामसंख्येयगुणौ भ्रातरौ मिथिलेश्वरौ ।  
 प्रियसंबन्धिनौ लब्धौ लोकेऽस्मिन् पूजितौ मया ॥ २३ ॥  
 स्वस्ति प्राप्नुहि भद्रं ते गमिष्यामि स्वमालयं ।  
 गोदानादीनि कर्माणि कर्तुं कार्याण्यनन्तरं ॥ २४ ॥  
 धर्मार्थवृद्धिकामानां मा नः कालोऽत्यगादयं ।  
 सर्वेषामेव चास्माकमाज्ञां त्वं दातुमर्हसि ॥ २५ ॥  
 आपृच्छैवं दशरथो राजानं मिथिलेश्वरं ।  
 पुरस्कृत्य वशिष्ठादीन् निर्जगाम मुनींस्ततः ॥ २६ ॥  
 स गत्वा निलयं राजा कृत्वा श्राद्धं मरुत् तदा ।  
 पुत्राणां प्रियपुत्रः स चक्रे गोदानमुत्तमं ॥ २७ ॥  
 गवां शतसहस्रं हि ब्राह्मणेभ्यो नरेश्वरः ।  
 एकैकशो ददौ पुत्रानुद्दिश्य तान् पृथक् पृथक् ॥ २८ ॥  
 पयस्मिनीनां हि गवां सवत्सानां सुवर्चसां ।  
 ददौ शतसहस्राणि चत्वारि रघुनन्दनः ॥ २९ ॥

## आदिकाण्डं

२८३

ततस्तैः कृतगोदानैर्वृतः पुत्रैर्महीपतिः ।

लोकपालैरिव बभौ वृतः साक्षात् प्रजापतिः ॥३०॥

इत्यार्षे रामायणे आदिकाण्डे गोदानं नाम  
चतुःसप्ततितमः सर्गः ॥

यमेव दिवसं राजा चक्रे गोदानं मङ्गलं ।  
 तमेवं दिवसं तत्र युधाजित् प्रत्यदृश्यत ॥ १ ॥  
 पुत्रः केकयराजस्य शूरो भरतमातुलः ।  
 दृष्ट्वा पृष्ट्वा च कुशलं राजा तं परिष्वजे ॥ २ ॥  
 युधाजिञ्चापि संपूज्य पर्यपृच्छदनामयं ।  
 पृष्ट्वा चानामयं पश्चादिदं वचनमब्रवीत् ॥ ३ ॥  
 केकयाधिपती राजन् स्नेहात् कुशलमब्रवीत् ।  
 येषां कुशलकामोऽसि तेषां कुशलमुत्तमं ॥ ४ ॥  
 स्वस्त्रीयं द्रष्टुकामोऽहं त्वां च राजन् सबान्धवं ।  
 स्वपुरादागतः शीघ्रमयोध्यां रघुनन्दन ॥ ५ ॥  
 श्रुत्वा चाहमयोध्यायामिहस्थं त्वां सबान्धवं ।  
 त्वरावानुपयातोऽहं द्रष्टुं ते वृद्धिमीप्सितां ॥ ६ ॥  
 तं स राजा दशरथः प्रियातिथिमुपागतं ।  
 दृष्ट्वा परमसत्कारैः पूजार्हं प्रत्यपूजयत् ॥ ७ ॥  
 ततस्तामुषितो रात्रिं सह पुत्रैर्महोपतिः ।  
 पुरस्कृत्य वशिष्ठादिन् मुनीन् यज्ञमुपाययौ ॥ ८ ॥  
 युक्ते मुद्गुर्ते वैवाहे महार्हाम्बरभूषणैः ।  
 कृतकौतुकमङ्गलैः पुत्रैर्दशरथो वृतः ॥ ९ ॥

## आदिकाण्डं

२८५

वशिष्ठं पुरतः कृत्वा तांश्चैवान्यान् महामुनीन् ।  
यथान्यायमुपागम्य राजा वैदेहमब्रवीत् ॥ १० ॥  
प्राप्ताः स्म राजन् भद्रं ते विवाहार्थं सदस्तव ।  
तत् साधु चिन्तयित्वास्मान् प्रवेशयितुमर्हसि ॥ ११ ॥  
स्थिता हि ते वशे सर्वे वयमद्य सबान्धवाः ।  
स्ववंशधर्माभ्युचितं कुरु वैवाहिकं क्रमं ॥ १२ ॥  
इत्युक्तः परमोदारं वाक्यं वाक्यविशारदः ।  
प्रत्युवाच ततो राजा मैथिलस्तं नराधिपं ॥ १३ ॥  
कः स्थितः प्रतिहारो मे कस्याज्ञा प्रतिपाल्यते ।  
स्वगृहे को विचारस्ते विश्रम्भेण प्रविश्यतां ॥ १४ ॥  
यज्ञभूमिमिमां प्राप्ताः कृतकौतुकमङ्गलाः ।  
मम कन्याश्चतस्रो हि वङ्गेदीप्ता इवार्चिषः ॥ १५ ॥  
सज्जोऽहं त्वत्प्रतीक्षश्च वेद्यामस्यां स्थितो नृप ।  
अविघ्नं कुरु राजेन्द्र किमर्थं त्वं विलम्बसे ॥ १६ ॥  
श्रुत्वैतज्जनकेनोक्तं वाक्यं दशरथो नृपः ।  
प्रवेशयामास तदा वशिष्ठादीन् द्विजर्षभान् ॥ १७ ॥  
ततो राजा विदेहानामुवाच रघुनन्दनं ।  
रामं कमलपत्राक्षं पूर्वं वेदोमुपानय ॥ १८ ॥  
इयं सीता मम सुता सहधर्मचरी तव ।  
गृह्णाण पाणिना पाणिं त्वमस्या रघुनन्दन ॥ १९ ॥

लक्ष्मणागच्छ पुत्रेममुर्मिलाया मयोद्यतं ।  
 गृहाणोपेत्य धर्मेण पाणिं राघव पाणिना ॥ २० ॥  
 तमेवमुक्त्वा जनको भरतं केकयीसुतं ।  
 चोदयामास धर्मात्मा माण्डव्याः पाणिसंग्रहे ॥ २१ ॥  
 शत्रुघ्नमपि चासीनं जनको वाक्यमब्रवीत् ।  
 श्रुतकीर्त्या गृहाण त्वं पाणिना पाणिमुद्यतं ॥ २२ ॥  
 सर्वे भवन्तः सदृशैर्दारैर्युक्ता यतव्रताः ।  
 कुलोचितं शुभं धर्मं कुरुध्वं शिवमस्तु वः ॥ २३ ॥  
 जनकस्य वचः श्रुत्वा पाणीस्तान् जगृहस्तदा ।  
 चत्वारस्ते चतसृणां शतानन्दानुमन्विताः ॥ २४ ॥  
 अग्निं प्रदक्षिणां चक्रुस्ततः सर्वे यथाक्रमं ।  
 राज्ञा कृतस्वस्त्ययनास्तैश्च सर्वैर्महर्षिभिः ॥ २५ ॥  
 पपात पुष्पवृष्टिश्च लाजोन्मिश्चा नभश्च्युता ।  
 तेषामुपरि सर्वेषां विवाहे पुण्यकर्मणां ॥ २६ ॥  
 देवडन्दुभयो नेडुरम्बरे मधुरस्वनाः ।  
 श्रुश्रुवे मधुरश्चैव वीणावेणुस्वनो महान् ॥ २७ ॥  
 जगुश्च देवगन्धर्वा ननृतुश्चाप्सरोगणाः ।  
 विवाहे रघुमुख्यानां तद्द्भुतमिवाभवत् ॥ २८ ॥  
 ईदृशे वर्तमाने तु काले रतिकरे शुभे ।  
 त्रिरग्निं ते परिक्रम्य तत ऊर्ध्वधूः पृथक् ॥ २९ ॥

## आदिकाण्डं

२८७

स्वानि यानानि चारोष्य दारांस्ते प्रययुस्ततः ।

राजाप्यनुययौ पश्चात् सर्षिसंघः सबान्धवः ॥३०॥

इत्यार्षे रामायणे आदिकाण्डे दशरथपुत्राणां

विवाहो नाम पञ्चसप्ततितमः सर्गः ॥

अथ रात्र्यां व्यतीतायां विश्वामित्रो महामुनिः ।  
 आमन्त्र्य तौ नरव्याघ्रौ जगामोत्तरपर्वतं ॥ १ ॥  
 विश्वामित्रे गते तस्मिन् जनकं मिथिलाधिपं ।  
 आपृच्छ प्रथयौ चापि राजा दशरथः पुरं ॥ २ ॥  
 अथ राजा विदेहानां तत्र कन्याधनं ददौ ।  
 कम्बलाजिनरत्नानि डुकूलानि मृदूनि च ॥ ३ ॥  
 नानारागाणि वासांसि शुभान्याभरणानि च ।  
 रत्नानि च महार्हाणि यानानि विविधानि च ॥ ४ ॥  
 गवां शतसहस्राणि चत्वारि पृथगेव च ।  
 ददौ राजा महार्हाणि कन्याधनमभीप्सितं ॥ ५ ॥  
 चतुरङ्गबलं चान्यदनुयात्रं सहद्ददौ ।  
 दासीनां निष्ककण्ठीनां सहस्रमपि चाददात् ॥ ६ ॥  
 सुवर्णस्यायुतं पूर्णं हिरण्यस्य च मैथिलः ।  
 ददौ प्रीतिन मनसा कन्याधनमनुत्तमं ॥ ७ ॥  
 एवं दत्त्वा बद्धविधं तमनुज्ञाप्य पार्थिवं ।  
 प्रविवेश पुरीं रम्यां मिथिलां मिथिलेश्वरः ॥ ८ ॥  
 राजाप्ययोधाधिपतिः सह पुत्रैर्महात्मभिः ।  
 पुरस्कृत्य वशिष्ठादीन् गुह्यंस्तान् प्रथयौ ततः ॥ ९ ॥



## आदिकाण्डं

२८१

तं गच्छन्तं कृतोद्वाहं स्वपुरं सपदानुगं ।  
 अपसव्यं ततो जग्मुः पक्षिणो भयवेदिनः ॥ १० ॥  
 मृगाश्च शमयन्तस्तान् प्रतिजग्मुः प्रदक्षिणां ।  
 तान् दृष्ट्वा व्यथितो राजा वशिष्ठं पर्यपृच्छत ॥ ११ ॥  
 असौम्याः पक्षिणः कस्मान्मृगाश्चमे प्रदक्षिणाः ।  
 अकस्माच्चैव सोत्कम्पं हृदयं केन मे मुने ॥ १२ ॥  
 राज्ञो दशरथस्येदं श्रुत्वा वाक्यं तदा मुनिः ।  
 वशिष्ठस्तमुवाचेदं श्रूयतामस्य यत् फलं ॥ १३ ॥  
 उपस्थितं भयं घोरं पक्षिणो वेदयन्ति ते ।  
 प्रदक्षिणा मृगाः सौम्यास्तदेते शमयन्ति ते ॥ १४ ॥  
 तयोः संवदतोरिवं वायुः प्रादुरभून्महान् ।  
 प्रचण्डः शर्कराकर्षी कम्पयन्निव मेदिनीं ॥ १५ ॥  
 दिशः सतिमिराश्चासन् न तताप दिवाकरः ।  
 रजसा च जगत् कृत्स्नं भस्मनेवावकीर्यते ॥ १६ ॥  
 सर्वे चाप्यभवंस्तत्र सैनिका मूढचेतसः ।  
 वर्जयित्वा वशिष्ठादीनृषीस्तांश्चैव राघवान् ॥ १७ ॥  
 ततो रजसि संशान्ते सैनिका लब्धचेतसः ।  
 आयातं ददृशुस्तत्र जटामण्डलधारिणं ॥ १८ ॥  
 महेन्द्रमिव दुर्धर्षं कालान्तकयमोपमं ।  
 दुर्निरीक्ष्यं नरैरन्यैर्ज्वलितानलवर्चसं ॥ १९ ॥

स्कन्धे परश्रुमादाय धनुश्चेन्द्रायुधप्रभं ।  
 प्रगृह्यैकं शरं घोरं रुद्रं साक्षाद्विगतं ॥ २० ॥  
 रोषामर्षसमाविष्टं सधूममिव पावकं ।  
 जमदग्निमुतं रामं दृष्ट्वाभ्यासं समागतं ॥ २१ ॥  
 वशिष्ठप्रमुखा विप्रा ज्ञेपुः शान्तिपरायणाः ।  
 संगताश्चर्षयः सर्वे संजज्ञल्पुरथो मिथः ॥ २२ ॥  
 कश्चित् पितृबधामर्षात् पुनर्नीत्सादयिष्यति ।  
 क्षत्रं रामोऽयमागत्य शान्तमन्युरपि प्रभुः ॥ २३ ॥  
 सर्वक्षत्रबधं घोरमसकृत् कृतवान् पुरा ।  
 कश्चिद्द्यापि सक्रोधः क्षत्रं नोत्सादयिष्यति ॥ २४ ॥  
 इति मत्वार्यमुद्यम्य भार्गवं ते ततोऽब्रुवन् ।  
 वशिष्ठप्रमुखा विप्राः सामपूर्वमिदं वचः ॥ २५ ॥  
 राम सुस्वागतं तेऽस्तु गृह्णाणार्थमिदं प्रभो ।  
 मुने भार्गव संशाम्य न क्रोद्धुं पुनरर्हसि ॥ २६ ॥  
 प्रतिगृह्य स तां पूजामप्रत्युक्त्वा च तानृषीन् ।  
 रामो दाशरथिं राममुवाचेदमनन्तरं ॥ २७ ॥

इत्यार्षे रामायणे आदिकाण्डे जामदग्न्यसमागमो  
 नाम षट्सप्ततितमः सर्गः ॥

LXXVII.

राम दशरथे वीर वीर्यं ते श्रूयतेऽद्भुतं ।  
 धनुः किल त्वया भग्नं दिव्यं यत् तच्छ्रुतं मया ॥ १ ॥  
 अद्भुतं तत् कृतं राम धनुषो भेदनं त्वया ।  
 श्रुत्वैवाहमनुप्राप्त आदायेदं महद्भनुः ॥ २ ॥  
 अनेन धनुषा राम मया कृत्स्ना मही जिता ।  
 पूर्येदमपि क्षिप्रं बलं दर्शय राघव ॥ ३ ॥  
 विकर्ष चापि संधाय वाणेनानेन राघव ।  
 गृह्णाणेदं धनुर्दिव्यं शरं चैनं मयोद्यतं ॥ ४ ॥  
 यदि संधास्यसीदं त्वं वाणेनानेन कार्मुकं ।  
 ततो दास्यामि युद्धं ते वीर्यश्लाघ्यमनुत्तमं ॥ ५ ॥  
 तस्येदं वचनं श्रुत्वा राजा दशरथस्तदा ।  
 विषमवदनो भूत्वा प्राञ्जलिः प्रणतोऽब्रवीत् ॥ ६ ॥  
 राम रोषः प्रशान्तस्ते ब्राह्मणस्त्वं शमात्मकः ।  
 बालानां मम पुत्राणामभयं दातुमर्हसि ॥ ७ ॥  
 भृगूणां हि कुले ज्ञातः प्रशान्तानां महात्मनां ।  
 तपःस्वाध्यायशीलानां न क्रोडुं पुनर्हसि ॥ ८ ॥  
 ऋचीकच्यवनादीनां पितृणां संनिधौ पुरा ।  
 न धोत्स्य इति संन्यस्य शस्त्रं न स्पष्टुमर्हसि ॥ ९ ॥

तपोदमरतो भूत्वा कश्यपाय वसुंधरां ।  
 दत्त्वा वनमुपागम्य संन्यासं कृतवान् कथं ॥ १० ॥  
 मम सर्वाविनाशाय भूयो योद्धुमिहेच्छसि ।  
 न क्येतस्मिन् कृते रामे जीवामः सर्व एव हि ॥ ११ ॥  
 प्रसीद भृगुशार्दूल त्रायस्व शरणागतं ।  
 रामं पुत्रं न मे बालं राम संदग्धुमर्हसि ॥ १२ ॥  
 वदत्येवं दशरथे जामदग्न्यः प्रतापवान् ।  
 अनादृत्यैव तद्वाक्यं भूयो राममभाषत ॥ १३ ॥  
 इमे द्वे धनुषी राम दिव्ये लोकत्रये श्रुते ।  
 विश्वकर्मकृते सारे अल्पवीर्यदुरानमे ॥ १४ ॥  
 तयोरेकं त्र्यम्बकाय दत्तं राम युयुत्सवे ।  
 त्रिपुरं जघ्नुषे देवैर्भग्नं काकुत्स्थ यत् त्वया ॥ १५ ॥  
 इदं द्वितीयमपरं विज्ञेयं यद्दुः सुराः ।  
 द्रव्यसारबलप्राणप्रमाणाकृतिभिः समं ॥ १६ ॥  
 ब्रह्माणं यत्र पप्रच्छुः सुराः कौतूहलान्विताः ।  
 शितिकण्ठस्य विज्ञोश्च धनुषश्च बलाबलं ॥ १७ ॥  
 अभिप्रायं विदित्वा तु देवतानां पितामहः ।  
 विरोधयामास मिथो विष्णुं शङ्करमेव च ॥ १८ ॥  
 विरोधे च महायुद्धमभवत् तत्र देवयोः ।  
 शितिकण्ठस्य विज्ञोश्च परस्परजिगीषया ॥ १९ ॥

तत्र तज्जृम्भितं शैवं धनुर्भीमपराक्रमं ।  
 झंकारेण मरुदेवः स्तम्भितोऽथ त्रिलोचनः ॥ २० ॥  
 दैवतैस्तु समागम्य सर्षिसंधैः सचारणैः ।  
 याचितो न प्रकृतवान् विष्णुर्बलवतां वरः ॥ २१ ॥  
 विजृम्भितं तत्र दृष्ट्वा सर्वे विष्णुबलात् तदा ।  
 अधिकं मेनिरे विष्णुं विबुधा धनुषा सह ॥ २२ ॥  
 धनुस्तज्जृम्भितं रुद्रो विदेहेषु मरुतयशाः ।  
 देवरातस्य राजर्षेर्ददौ न्यासमनुत्तमं ॥ २३ ॥  
 इदं च वैष्णवं राम धनुरभ्यधिकं ततः ।  
 ऋचीके भार्गवे न्यासं न्यदधाद्विष्णुव्रजितं ॥ २४ ॥  
 ऋचीकोऽपि मरुतेजाः पुत्रायामिततेजसे ।  
 पित्रे मम ददौ दिव्यं कार्मुकं जमदग्नये ॥ २५ ॥  
 न्यस्तशस्त्रे तु पितरि मदीये शममास्थिते ।  
 अर्जुनो विदधे मृत्युं प्राकृतां बुद्धिमास्थितः ॥ २६ ॥  
 तं रामासदृशं श्रुत्वा पितुस्तत्र बधं मया ।  
 असकृत् सूदितं क्षत्रं ज्ञातं ज्ञातमनेन हि ॥ २७ ॥  
 पृथिवी चापि विजिता मयास्य धनुषो बलात् ।  
 दत्ता चेयं विनिर्जित्य कश्यपाय मरुत्मने ॥ २८ ॥  
 कश्यपाय च दत्तेमामखिलां सागराम्बरां ।  
 न्यस्तशस्त्रस्तपस्तप्तुं गतोऽहं मेरुपर्वतं ॥ २९ ॥

तत्र संन्यस्तशस्त्रोऽपि तपस्यभिरतोऽप्यहं ।  
 श्रुत्वैव धनुषो भङ्गं द्रष्टुं त्वां समुपागतः ॥ ३० ॥  
 तदिदं वैज्ञव्यं राम पितृपैतामहं मम ।  
 क्षत्रधर्ममुपाश्रित्य गृहाण धनुरुद्यतं ॥ ३१ ॥  
 योजयस्व गृहीत्वा च शरेण रघुनन्दन ।  
 यदि शक्तोऽसि संधातुं युद्धं दास्यामि ते ततः ॥ ३२ ॥  
 तच्छ्रुत्वा जामदग्न्यस्य रामो रामस्य भाषितं ।  
 गौरवाद्यन्नितकथः पितुर्वचनमब्रवीत् ॥ ३३ ॥  
 श्रुतवानस्मि ते कर्म घोरं यत् तु त्वया कृतं ।  
 न तेऽभ्यसूये तत् कर्म पितुरानृण्यकारिणः ॥ ३४ ॥  
 वीर्यशक्तिपरिह्नीणं क्षत्रमुत्सादितं त्वया ।  
 नातिक्रूरेण तेन त्वं कर्मणा गर्वितो भव ॥ ३५ ॥  
 आनयेदं धनुर्दिव्यं पश्य मे बलपौरुषं ।  
 क्षत्रस्यापि मरुत् तेजः पश्याद्य भृगुनन्दन ॥ ३६ ॥  
 इत्युक्त्वा तद्धनुर्दिव्यं रामो जग्राह वीर्यवान् ।  
 रामस्य जामदग्न्यस्य कृस्तादीषत् कृतस्मितः ॥ ३७ ॥  
 शरं च कृस्तादादाय ततो लघुपराक्रमः ।  
 संधाय स शरं चापं विचकर्ष महायशाः ॥ ३८ ॥  
 विकृष्य बलवच्चापि तद्धनुः सशरं तदा ।  
 रामो दाशरथिर्वाक्यमुवाच प्रथितं पुनः ॥ ३९ ॥

ब्राह्मणोऽसीति पूज्यो मे विश्वामित्रकृतेन च ।  
 शक्तोऽपि न ते मोक्ष्येऽकृमिमं प्राणहरं शरं ॥ ४० ॥  
 इमां तु ते गतिं दिव्यां निरुन्मि तपसार्जितां ।  
 लोकान् वाप्रतिमान् पुण्यान् रुन्मि ते शरतेजसा ॥ ४१ ॥  
 न क्यं वैश्रवो राम शक्यो दिव्यो महाशरः ।  
 मया मोघं समुत्सृष्टुं बलदर्पविनाशनः ॥ ४२ ॥  
 ततो वरायुधधरं रामं दशरथात्मजं ।  
 द्रष्टुं ब्रह्मादयो देवाः समाजग्मुर्मनोजवाः ॥ ४३ ॥  
 देवानुपस्थितान् तत्र दृष्ट्वा दिव्येन चक्षुषा ।  
 बुद्ध्वा च ध्यानयोगेन रामं नारायणाङ्गजं ॥ ४४ ॥  
 रामाभिभूतवीर्यीऽसौ जामदग्न्यस्ततोऽब्रवीत् ।  
 कृताञ्जलिरिदं वाक्यं रामं दशरथात्मजं ॥ ४५ ॥  
 कश्यपाय यदा राम मया दत्ता वसुंधरा ।  
 विषये मे न वस्तव्यमिति मे कस्यपोऽब्रवीत् ॥ ४६ ॥  
 सोऽहं ततःप्रभृत्यस्यां न वसामि क्षितौ वाचित् ।  
 मिथ्याप्रतिज्ञः काकुत्स्थ मा भूवमिति निश्चितं ॥ ४७ ॥  
 ततो नार्हसि मे कृतुं गतिं दिव्यां मनोजवां ।  
 लोकांस्तु जहि मे पुण्यान् शरणानेन राघव ॥ ४८ ॥  
 अक्षयं मधुकृत्तारं जानामि त्वां सनातनं ।  
 धनुषोऽस्य परामर्षादस्तु स्वस्ति प्रसीद मे ॥ ४९ ॥

एते सुरगणा राम पश्यन्ति त्वां समागताः ।  
 वरायुधधरं वीरं सान्नाद्विज्जुमिवापरं ॥५०॥  
 न चेयं मम काकुत्स्थ व्रीडा भवितुमर्हति ।  
 वया त्रैलोक्यनाथेन यदहं विमुखीकृतः ॥५१॥  
 इत्युक्तः स शरं रामो मुमोच रघुनन्दनः ।  
 लोकेषु जामदग्न्यस्य रामस्यामिततेजसः ॥५२॥  
 ततःप्रभृति रामोऽभूदलोकः शरतेजसा ।  
 मुक्ते तस्मिन् शरे देवाः प्राशंसन् राघवं तदा ॥५३॥  
 आकाशगा विमानेषु स्वेषु दिव्येष्ववस्थिताः ।  
 आसन् वितिमिराः सर्वाः दिशश्च विदिशस्तथा ॥५४॥  
 रामोऽपि जामदग्न्यस्तं रामं दशरथात्मजं ।  
 प्रदक्षिणमुपावृत्य जगामाथ स्वमाश्रमं ॥५५॥

इत्यार्षे रामायणे आदिकाण्डे जामदग्न्यलोकाभावो  
 नाम सप्तसप्ततितमः सर्गः ॥



LXXVIII.

जामदग्न्ये गते रामे रामो दशरथिर्धनु ।  
 लब्धा संदर्शयामास पितुः स्वबलनिर्जितं ॥ १ ॥  
 तांश्चाभिवादयां चक्रे वशिष्ठप्रभृतीनृषीन् ।  
 प्रोवाच पितरं चेदं रामागमनविह्वलं ॥ २ ॥  
 जामदग्न्यो गतो रामः प्रयातु चतुरङ्गिनी ।  
 अयोध्याभिमुखी सेना त्वया नाथेन नाथिनी ॥ ३ ॥  
 रामस्यैतद्वचः श्रुत्वा कृष्टः प्रमुदितो नृपः ।  
 बाहुभ्यां संपरिष्रज्य मूर्ध्नि चाघ्राय राघवं ॥ ४ ॥  
 गतो राम इति श्रुत्वा प्राप्य कृष्मनुत्तमं ।  
 योजयित्वा पुनः सैन्यं जगाम स्वपुरीं प्रति ॥ ५ ॥  
 समुच्छ्रितध्वजवतीं तूर्यस्वननिनादितां ।  
 सिक्तराजपथां रम्यां प्रकीर्णकुसुमोत्करां ॥ ६ ॥  
 राजप्रवेशाभिमुखैः पौरैर्मङ्गलवादिभिः ।  
 संकीर्णां प्राविशद्राजा पुरीं स्वं च निवेशनं ॥ ७ ॥  
 कौशल्या च सुमित्रा च कैकेयी च सुमध्यमा ।  
 वधूप्रतिग्रहे युक्ता याश्चान्या राजयोषितः ॥ ८ ॥  
 ततः सीतां श्रीप्रतिमामुर्मिलां च यशस्विनीं ।  
 कुशध्वजसुते चैव परिगृह्यानुगृह्य च ॥ ९ ॥

ततः प्रवेशयामासुर्नृपवेश्म स्वलंकृताः ।  
 मङ्गलालभनीयैश्च शोभिताः क्षीमवाससः ॥ १० ॥  
 उपनिन्युश्च ता एता देवतायतनान्यपि ।  
 अभिवाद्याभिवाद्यांस्तांस्तत्र पूज्यान् गुडंस्तथा ॥ ११ ॥  
 रेमिरे मुदितास्तत्र भर्तृप्रियद्विते रताः ।  
 तासां भूयो विशेषेण मैथिली जनकात्मजा ॥ १२ ॥  
 रमयामास भर्तारं विष्णुं श्रीरिव त्रयिणी ।  
 प्रकृत्यैव प्रिया सीता रामस्यासीन्महात्मनः ॥ १३ ॥  
 प्रियभावः स तु तया स्वगुणैरभिवर्धितः ।  
 तथैव रामः सीतायाः प्राणेभ्योऽपि प्रियोऽभवत् ॥ १४ ॥  
 हृदयं क्वेव जानाति प्रीतियोगं परस्परं ।  
 सीतया तु तया रामः प्रियया सह संगतः ।  
 प्रियोऽधिकतरं तस्या विज्ञहारामरोपमः ॥ १५ ॥  
 तथा स राजर्षिसुतोऽनुवृषया  
 समेयिवानुत्तमवृषकन्यया ।  
 अतीव रामः शुश्रुभे स कान्तया  
 युतः श्रिया विष्णुरिवापराजितः ॥ १६ ॥  
 इत्यार्षे रामायणे आदिकाण्डे अयोध्यासंप्रवेशो  
 नाम अष्टासप्ततितमः सर्गः ॥

LXXIX.

कस्यचित् त्वथ कालस्य राजा दशरथः सुतं ।  
 भरतं केकयीपुत्रं समाहूयेदमब्रवीत् ॥ १ ॥  
 अयं केकयराजस्य सुतो वसति पुत्रक ।  
 नेतुं त्वामागतो वीर युधाजिन्मातुलस्तव ॥ २ ॥  
 तस्मान्मातामहं द्रष्टुमितोऽनेन सह त्वया ।  
 गन्तव्यं पुत्र पश्य त्वं पुरं मातामहस्य तत् ॥ ३ ॥  
 श्रुत्वा दशरथस्यैतद्वचनं केकयीसुतः ।  
 गमनायोपचक्राम शत्रुघ्नसहितस्तदा ॥ ४ ॥  
 दृष्ट्वैव भ्रातरं तं वै केकयेभ्योऽभ्युपागतं ।  
 भरतं चाभ्यनुज्ञातं श्रुत्वा राजीवलोचनं ॥ ५ ॥  
 अभवत् केकयी तत्र मुदा परमथा युता ।  
 चिन्तयामास च तदा गमनं भरतस्य सा ॥ ६ ॥  
 ततोऽभ्यनुज्ञाप्य नृपं सुतं सुरसुतोपमं ।  
 प्रेषयामास केकेयी गृहात् पितृगृहं स्वकं ॥ ७ ॥  
 अमात्यैर्बलमुख्यैश्च रथैश्च बद्धभिर्युतं ।  
 पदात्यश्चप्रयुक्तेन बलेन महता वृतं ॥ ८ ॥  
 सोऽभिवाद्य महात्मानं पितरं देववर्चसं ।  
 कृताञ्जलिरुवाचेदमनुज्ञा दीयतामिति ॥ ९ ॥

तं पिता मूर्धुपाघ्राय परिघ्नज्य च पीडितं ।  
 सिंद्धखेलगतिं वाक्यमुवाच जनसंसदि ॥ १० ॥  
 गच्छ सौम्य शिवेन त्वं मातामहृगृहं प्रति ।  
 संदेशं शृणु मे वत्स तं च कुर्याः समाहितः ॥ ११ ॥  
 इतो मातामहृकुलं शत्रुघ्नसहितो ब्रज ।  
 शत्रुघ्नो ह्यनुरक्तस्त्वां भक्तिमांश्चाप्यनुव्रतः ॥ १२ ॥  
 तवापि च प्रियतरः प्राणेभ्योऽपि परंतप ।  
 आत्मवत् स त्वया भ्राता द्रष्टव्यो रक्ष्य एव च ॥ १३ ॥  
 गुणपाशशतैर्बद्धस्त्वया हृदि परंतप ।  
 न जहाति यथा पुत्र शत्रुघ्नस्त्वां तथा कुरु ॥ १४ ॥  
 मातुलश्चाप्ययं पुत्र शृश्रूष्योऽहमिव त्वया ।  
 आर्यकं चापि मन्येथाः पूज्यं दैवतवत् सदा ॥ १५ ॥  
 विनीतः शीलवांश्चैव भवेः पुत्रानहंकृतः ।  
 ब्राह्मणान् श्रुतवृत्ताद्यान् सेवेथाश्च प्रयत्नवान् ॥ १६ ॥  
 प्रसाद्य चैतान् यत्नेन पृच्छेस्त्वं हितमात्मनः ।  
 तश्चाप्यमृतवद्वाक्यं त्वया तेषां हितं वचः ॥ १७ ॥  
 ब्राह्मणा हि महात्मानः श्रियो मूलं भवस्य च ।  
 स्युश्च सर्वकार्येषु ब्राह्मणा ब्रह्मवादिनः ॥ १८ ॥  
 देवाः पुत्र भवार्थं हि प्रजानां विबुधोत्तमैः  
 प्रेषिता मानुषं लोकं भूमिदेवा द्विजातयः ॥ १९ ॥

तेषां सकाशाद्वेदांश्च धर्मशास्त्रं तथाव्ययं ।  
 नीतिशास्त्रं च विपुलं धनुर्वेदं च धारय ॥ २० ॥  
 अश्वपृष्ठे रथे नागे व्यायामं कुरु नित्यशः ।  
 गन्धर्वविद्यासु तथा पारगो भव पुत्रक ॥ २१ ॥  
 नानाशिल्पकलाज्ञश्च भवेरपि परंतप ।  
 क्षणमप्यासितं तात वृथैव न क्लितं तव ॥ २२ ॥  
 कुशलावेदिनो द्रुता नित्यं प्रेष्याश्च ते मम ।  
 क्लादितं हि मनो मे स्यात् कुशलश्रवणात् तव ॥ २३ ॥  
 एवमुक्त्वा स नृपतिर्भरतं साश्रुलोचनः ।  
 वाष्पगद्गद्या वाचा गच्छ पुत्रेत्यभाषत ॥ २४ ॥  
 अपृच्छैवं स पितरं रामं चामिततेजसं ।  
 मातृश्चाभिप्रणम्यादौ शत्रुघ्नसहितो ययौ ॥ २५ ॥  
 बलेन मरुता वीरश्चतुरङ्गेन संवृतः ।  
 तथानुगम्यमानश्च सर्वैः पुर्निवासिभिः ॥ २६ ॥  
 भ्रातृस्त्रेह्यश्च रामेण लक्ष्मणेन च वीर्यवान् ।  
 गत्वा पुरस्कृतो धीमांस्ततो गव्यूतिमात्रकं ॥ २७ ॥  
 अवरुक्ष्य स्वकाद्यानाद्भरतः केकयीसुतः ।  
 शत्रुघ्नसहितः पादौ रामस्य शिरसा ययौ ॥ २८ ॥  
 तौ पादयोर्निपतितौ शत्रुघ्नभरतावुभौ ।  
 दोर्भ्यामुत्थाप्य रामोऽपि परिघ्न्येदमब्रवीत् ॥ २९ ॥

कैकेयीमातरिह मां स्मरेस्त्वं सहलक्ष्मणां ।  
 शत्रुघ्नसहितं च त्वां स्मरिष्यामि सलक्ष्मणाः ॥ ३० ॥  
 इत्युक्तो भरतो रामं प्रणिपत्याभिवाद्य च ।  
 लक्ष्मणां च परिघ्न्य शत्रुघ्नसहितो ययौ ॥ ३१ ॥  
 अनुगम्यमानो बद्धभिः सुहृद्भिः प्रियवादिभिः ।  
 अनुरक्तैस्तथा चान्यैरपरित्यागिभिः प्रियैः ॥ ३२ ॥  
 निवर्त्य तु जनान् मान्यांस्ततः शीघ्रतरं ययौ ।  
 श्रीमान् मातामहपुरं द्रष्टुं त्वरितमानसः ॥ ३३ ॥  
 सुहृद्भिः सह मार्गेषु व्याहरन् प्रियवादिभिः ।  
 अहोभिर्गीणितैः कैश्चिदश्रात्तबलवाहनः ॥ ३४ ॥  
 वनानि सरितः शैलानतीत्य सुमनोहरान् ।  
 आससाद् पुरं राज्ञो रम्यं राजगृहं विभुः ॥ ३५ ॥  
 अभ्यासस्थस्ततो राज्ञे दूतं मातामहाय सः ।  
 प्रेषयामास भरतः प्राप्तोऽस्मीत्याप्तकारिणं ॥ ३६ ॥  
 श्रुत्वा च दूतवचनं स राजा भृशहर्षितः ।  
 प्रवेशयामास पुरं भरतं परमार्चितं ॥ ३७ ॥  
 आहार्यसिकताकीर्णं पुष्पोत्करविभूषितं ।  
 राजमार्गं कारयित्वा जलेन सुसमुद्भितं ॥ ३८ ॥  
 विन्यस्तपूर्णकिलसं वनमालाविभूषितं ।  
 समुच्छ्रितपताकं च धूपगन्धाधिवासितं ॥ ३९ ॥

ततः प्रवेशयामासुर्भरतं पुरवासिनः ।  
 सर्वतूर्यस्वनैश्चाराद्वाद्यमानैश्च नन्दितं ॥ ४० ॥  
 वेश्याभिर्वारमुख्याभिर्वीद्यानुगतमुल्लवणं ।  
 नृत्यलीभिः पुरस्तात् तु पुरं तत् प्रविवेश सः ॥ ४१ ॥  
 वृद्धं मातामहं तत्र ददर्शाभिननन्द च ।  
 राज्ञा तेन परिषक्तः पृष्टश्चानामयं ततः ॥ ४२ ॥  
 प्रविश्यान्नःपुरं तत्र प्राणमद्राजयोषितः ।  
 श्रीमद्राजगृहं प्राप्य तद्दृद्धजनसंकुलं ॥ ४३ ॥  
 स वै मातामहगृहे सर्वकामैः सुपूजितः ।  
 उवास सुसुखं तत्र भरतः श्रीमतां वरः ॥ ४४ ॥  
 गते तु भरते रामो लक्ष्मणेन सह्यायवान् ।  
 पितरं पूजयामास भक्त्या दैवतवत् सदा ॥ ४५ ॥  
 श्रुत्वा हि पितुराज्ञां स कृत्वा चैव सदोद्यतः ।  
 पौराणामपि कार्याणि चकार तदनन्तरं ॥ ४६ ॥  
 मातृणां मातृकार्याणि चकार च मह्यायशाः ।  
 गुत्रूणां चैव सर्वेषां गुरुकार्याणि यत्नवान् ॥ ४७ ॥  
 तस्य चाप्यभवत् प्रीतः स राजा गुरवस्तथा ।  
 शीलवृत्तेन रामस्य सर्वे च पुरवासिनः ॥ ४८ ॥

इत्यार्षे रामायणे आदिकाण्डे भरतस्य

मातामहगृहप्रवेशो नाम नवसप्ततितमः सर्गः ॥

कदाचिद्भरतः श्रीमान् वृद्धं मातामहं नृपं ।  
 अभिवाद्य महात्मानमिदं वचनमब्रवीत् ॥ १ ॥  
 आचार्यानुपसेवेयं प्रदिष्टान् भवता कृतान् ।  
 धर्मार्थज्ञानकुशलान् लेख्यसंख्याविदस्तथा ॥ २ ॥  
 इधस्त्रकुशलांश्चैव नीतिशास्त्रविशारदान् ।  
 कृस्त्यश्चरथयानेषु तथैव परिनिष्ठितान् ॥ ३ ॥  
 गन्धर्वविद्याकुशलान् नानाशिल्पविदस्तथा ।  
 तथान्यान् वेदवेदाङ्गन्यायशास्त्रार्थपारगान् ॥ ४ ॥  
 उपसेवितुमिच्छामि श्रेयोऽर्थी दृढमात्मनः ।  
 भवतानुमतो राजन् प्रदेष्टुं तान् ममार्हसि ॥ ५ ॥  
 श्रुत्वैव नृपतिर्वाक्यं केकयो भरतस्य सः ।  
 व्यादिदेश प्रकृष्टात्मा तस्याचार्यान् विपश्चितः ॥ ६ ॥  
 तानुपास्य च यत्नेन भरतः कैकेयीसुतः ।  
 वेदवेदाङ्गशास्त्राणां ग्रहणे तत्परोऽभवत् ॥ ७ ॥  
 निवेद्य शिष्यमात्मानं गुत्राणां विनयान्वितः ।  
 जग्राह वेदवेदाङ्गशास्त्राणि गुणवृद्धये ॥ ८ ॥  
 आनुपूर्व्या हि शास्त्राणामागमे भृशमुद्यतः ।  
 विद्यानां च सशिल्पानां शत्रुघ्नसहितस्तदा ॥ ९ ॥



## आदिकाण्डं

३०५

ज्ञगाम स मरुतेजा नानाचार्यपरस्परं ।  
शिक्षमाणः प्रयत्नेन विनयाचार्यकृतः ॥ १० ॥  
दानमानपुरस्कारैराचार्यान् प्रत्यपूजयत् ।  
शुश्रूषापरमो भूत्वा विनयं परमाप सः ॥ ११ ॥  
ज्ञानाभ्यासरतस्यैवं भरतस्य मरुतात्मनः ।  
ज्ञगाम सुमरुहान् कालो वसतस्तत्र धीमतः ॥ १२ ॥  
विविधेषु यदा निष्ठां ज्ञानेषूपज्ञगाम सः ।  
तदास्य बुद्धिः संज्ञज्ञे तत्त्वार्थाधिगमे पुनः ॥ १३ ॥  
विद्याशीलवयोज्ञानवृद्धेभ्यो विदितात्मनः ।  
अन्येभ्यश्चापि तत्त्वार्थवेदिभ्यः संनिकर्षतः ॥ १४ ॥  
यो यो वेत्ति हि तत्त्वार्थं हिन्रधर्मार्थसंशयः ।  
धर्मार्थकाममोक्षाणां सिषेवे तं तमेव हि ॥ १५ ॥  
नानाज्ञानकथाभिर्हि रेमे स विज्ञहार् च ।  
भरतो ज्ञानतत्त्वार्थवेदने स तथोद्यतः ॥ १६ ॥  
स यदा ज्ञानविज्ञानविनयेषु कृतागमं ।  
आत्मानं भरतो मेने हिन्रधर्मार्थसंशयः ॥ १७ ॥  
तदास्य बुद्धिः संज्ञज्ञे हृतं प्रेषयितुं पितुः ।  
अथाब्रूयात्प्रवीढृद्धं सुहृदं ब्रह्मवादिनं ॥ १८ ॥  
अयोध्यां गच्छ भद्रं ते वरितो जवनैर्हृयैः ।  
पितरं तत्र कौशल्यां ब्रूयास्त्वं मातरं च मे ॥ १९ ॥

मातामहकुले चापि यथा वर्तामहे वयं ।  
 तथा पूर्वं भवान् शंसित् पितुर्मातुश्च मेऽग्रतः ॥ २० ॥  
 रामश्चोपित्य विज्ञाप्यो मामुद्दिश्य सगौरवं ।  
 भृत्यस्ते भरतः पादौ मूर्ध्नाभ्यर्च्य प्रसाद्य च ॥ २१ ॥  
 कुशलानामयं स्निग्धं पृच्छतीति समागमे ।  
 लक्ष्मणश्च परिष्वज्य प्रष्टव्यः कुशलं वया ॥ २२ ॥  
 ब्रूयाश्च मातरं मे त्वं कौशल्यामभिवादनं ।  
 सुमित्रामपि च ब्रूया वैदेहीं चाभिवादनं ॥ २३ ॥  
 स तेनैवं समादिष्टो भरतेन महात्मना ।  
 द्रुतः शीघ्रह्यो भूत्वा प्रययौ यत्र सा पुरी ॥ २४ ॥  
 अयोध्या सुभृशं रम्या मनुराजर्षिनिर्मिता ।  
 यां स राजीवताम्राक्षो राजा दशरथोऽन्वशात् ॥ २५ ॥  
 प्राप्तवानचिरेणैव स तां भरतशासनात् ।  
 न्यवेदयत तद्राज्ञे मातृभ्योऽथ द्विजस्तथा ॥ २६ ॥  
 कृतकृत्योऽथ राजेन्द्र भरतः सत्यविक्रमः ।  
 धनुर्वेदे च वेदे च नीतिशास्त्रेषु पारगः ॥ २७ ॥  
 अर्थशास्त्रेषु कुशलो व्यायामेषु तथैव च ।  
 कृस्तिशिक्षासु निष्णातो रथशिक्षासु निष्ठितः ॥ २८ ॥  
 आलेख्ये चैव लेख्ये च लङ्घने प्लवने तथा ।  
 ज्योतिर्गतिषु निष्णातस्तव वाक्येन चोदितः ॥ २९ ॥

## आदिकाण्डं

३०७

एवंविधानि कर्माणि कृतवान् सुब्रह्मण्यपि ।  
ततो हि भरतो राजंस्वत्सकाशाडुपागतः ॥ ३० ॥  
श्रुत्वा राजा प्रकृष्टोऽभूद्भूतस्य वचनं प्रियं ।  
कौशल्याद्याश्च देव्यस्तास्तथोभौ रामलक्ष्मणौ ॥ ३१ ॥  
प्रतिसंदिश्य तं राजा द्रुतं सत्कृत्य चार्हतः ।  
प्रेषयामास नृपतिर्भरतस्य पुनस्तदा ॥ ३२ ॥

इत्यार्षे रामायणे महर्षिवाल्मीकीयि आदिकाव्ये  
चतुर्विंशतिसाहस्र्यां संहितायाम् आदिकाण्डे  
भरतद्रुतागमनं नाम अशीतितमः सर्गः ॥

आदिकाण्डं समाप्तं ॥



# अयोध्याकाण्डं



---

अथ  
श्रीरामायणे वाल्मीकीये  
अयोध्याकाण्डं

---

I.

राजापि तौ सुतस्नेहात् सस्मार दयितौ सुतौ ।  
तदा भरतशत्रुघ्नौ महेन्द्रसमदर्शनौ ॥ १ ॥  
सर्व एव हि चत्वारस्तस्येष्टा क्यभवन् सुताः ।  
जाताः शरीर एकस्मिन् ते विलोर्बाहवो यथा ॥ २ ॥  
समे पितुः सुतस्नेहे तस्य राज्ञो महात्मनः ।  
गुणरत्नाकरे रामे बहुमानोऽधिकोऽभवत् ॥ ३ ॥  
स प्रशस्तैर्गुणैर्घैर्हि रामो रतिकरोऽभवत् ।  
पितृमातृसुकृद्भातृप्रजानां नरचन्द्रमाः ॥ ४ ॥  
स हि सर्वं जनं नित्यं मधुरं प्रियमब्रवीत् ।  
उच्यमानोऽपि परुषं नोवाचाप्रियमन्वपि ॥ ५ ॥  
ज्ञानशीलवयोवृद्धैर्गुणवद्भिः सदा नरैः ।  
स कथां योजयामास मैत्रीं संगतमेव च ॥ ६ ॥

विद्वानुदारो मेधावी पूर्वभाषी प्रियंवदः ।  
 वीर्यवान् न च वीर्येण मरुता स्वेन गर्वितः ॥ ७ ॥  
 अनावृतकथो धीमान् वृद्धानां प्रतिपूजकः ।  
 भक्तानुरक्तप्रकृतिः प्रजानामनुरञ्जकः ॥ ८ ॥  
 सानुक्रोशो जितक्रोधो ब्राह्मणप्रतिपूजकः ।  
 दीनानुकम्पको धीमान् प्रियवागनसूयकः ॥ ९ ॥  
 कुलक्रमागतायाश्च राज्यप्राप्तेर्गतस्पृहः ।  
 राज्यलाभादपि परं मेने विद्यागमं परं ॥ १० ॥  
 दयावान् सर्वभूतेषु शरण्यः शरणैषिणां ।  
 दाताभिगोप्ता साधूनां शरणागतवत्सलः ॥ ११ ॥  
 कृतप्रत्युपकारी च कृतज्ञः सत्यसंगरः ।  
 गुणज्ञो गुणवांश्चैव वश्यात्मा दृढनिश्चयः ॥ १२ ॥  
 अदीर्घसूत्रो दक्षश्च क्रियासु प्रतिपत्तिमान् ।  
 सुखाय सर्वसुकृदामर्थग्राही प्रियंवदः ॥ १३ ॥  
 प्राणान् ज्ञाच्छ्रियं चैव स्फीतामपि महायशाः ।  
 अपिवा दयितान् भोगान् न तु सत्यं कदाचन ॥ १४ ॥  
 ऋजुर्वदान्यः प्रियकृद्दिनीतः शीलवान् मृडुः ।  
 महासत्त्वो महोत्साहो महात्मा गुणवत्तमः ॥ १५ ॥  
 तेजस्वी च क्षमावांश्च सोमवत् प्रियदर्शनः ।  
 दुर्धर्षः समरेऽरीणां शरद्धानुरिवामलः ॥ १६ ॥



## अयोध्याकाण्डं

३१३

एभिर्गुणगणैर्यत्तमन्यैश्चानुपमद्युतिं ।  
दृष्ट्वा दशरथो रामं गुणाकरमरिंदमं ॥ २७ ॥  
चित्तयामास सततं तद्गतेनान्तरात्मना ।  
यौवराज्ये सुतं राममभिषिञ्चेयमित्युत ॥ १८ ॥  
एवं कृदि सदा तस्य बुद्धिर्विपरिवर्तते ।  
अभिषिक्तं कदा रामं पश्येयमिति धीमतः ॥ १९ ॥  
पात्रभूतोऽस्य राज्यस्य सर्वभूतानुरञ्जकः ।  
मत्तः प्रियतरो रामः प्रज्ञानां स्वगुणैर्विभुः ॥ २० ॥  
पराक्रमे शक्रसमो वृहस्पतिसमो मतौ ।  
महीधरसमः स्थैर्ये मत्तश्च गुणवत्तरः ॥ २१ ॥  
महीमहमिमां कृत्स्नामधितिष्ठन् तमात्मजं ।  
अनेन वयसा दृष्ट्वा सुखं स्वर्गमवाप्नुयां ॥ २२ ॥  
तं तस्य भावं भावज्ञा विज्ञाय सुधियो जनाः ।  
गुरवो मन्त्रिणश्चैव पौरज्ञानपदास्तथा ॥ २३ ॥  
समेत्य मन्त्रयामासुर्मन्त्रयित्वा च निश्चयं ।  
उचेः समन्ततः सर्वे वृद्धं दशरथं नृपं ॥ २४ ॥  
अनेकवर्षशतिको वृद्धोऽस्यद्य नरेश्वर ।  
स रामं यौवराज्ये त्वमभिषेक्तुमिहार्हसि ॥ २५ ॥  
इति तद्वचनं श्रुत्वा तेषां स्वहृदयेप्सितं ।  
अनिच्छन्निव जिज्ञासुर्जनांस्तान् प्रत्युवाच सः ॥ २६ ॥

कथं नु मयि धर्मेण पृथिवीमनुशासति ।  
 भवन्तः कर्तुमिच्छन्ति युवराजं ममात्मजं ॥ २७ ॥  
 ते तमूचुर्महात्मानं पौरज्ञानपदाः पुनः ।  
 बह्वो नृप कल्याणा गुणाः पुत्रस्य सन्ति ते ॥ २८ ॥  
 मृदुश्च देवसत्त्वश्च साध्वाचारोऽनसूयकः ।  
 प्रियकृत् प्रियवादी च प्रजानां पितृमातृवत् ॥ २९ ॥  
 ब्रह्मश्रुतानां वृद्धानां ब्राह्मणानामुपासिता ।  
 नियन्ता दुर्विनीतानां विनीतप्रतिपूजकः ॥ ३० ॥  
 न ज्ञातिषु न पौरिषु न च ज्ञानपदेष्वपि ।  
 जनोऽस्त्यगुणवादी यो रामस्य भुवि भूपते ॥ ३१ ॥  
 सर्वद्वबालाः पौरास्ते तथा ज्ञानपदा जनाः ।  
 गुणानुरक्ता रामस्य राममिच्छन्ति भूमियं ॥ ३२ ॥  
 गुणकीर्त्या नरपते प्रजा रामेण रञ्जिताः ।  
 धर्मज्ञेन वदान्येन विनीतेन महात्मना ॥ ३३ ॥  
 कृती रामो धनुर्वेदे दिव्यास्त्रज्ञश्च संयुगे ।  
 अमोघास्त्रो दूरपाती चित्रयोधी दृढायुधः ॥ ३४ ॥  
 यं यं व्रजति संग्रामं राजन् रामस्तवाज्ञया ।  
 ततस्ततो विजित्यारीन् विजयी विनिवर्तते ॥ ३५ ॥  
 जित्वापि चारिसैन्यानि यदायं विनिवर्तते ।  
 तदापि प्रथिततरो भूत्वा नः पूजयत्युत ॥ ३६ ॥

प्रवासात् पुनरागत्य कुञ्जरेण रथेन वा ।  
 राजमार्गेऽपि दृष्ट्वा नः स्थित्वा पृच्छत्यनामयं ॥ ३७ ॥  
 अग्निहोत्रेषु दारेषु शिष्यप्रेष्यजनेषु च ।  
 सानुकम्पः सदा रामः पृच्छत्यस्माननामयं ॥ ३८ ॥  
 अभ्यन्तरे च वाक्ये च पौरज्ञानपदे तथा ।  
 स्त्रियो वृद्धास्तरुण्यश्च देवान् राजन् गृहे गृहे ॥ ३९ ॥  
 रामस्यैवाभियाचन्ते यौवराज्येऽभिषेचनं ।  
 तासामायाचितं राज्ञस्त्वत्प्रसादात् प्रसिध्यतां ॥ ४० ॥  
 राममिन्दीवरश्यामं प्रजानामनुकम्पकं ।  
 पश्येम युवराजं तमभिषिक्तं तदाज्ञया ॥ ४१ ॥  
 स राजवर्यात्मजमात्मवत्तं  
 गुणाभिरामं नरलोककान्तं ।  
 रामं नृदेवार्हसि लोकनाथम्  
 इहाभिषेक्तुं युवराजमुर्व्या ॥ ४२ ॥

इत्यार्षे रामायणे अयोध्याकाण्डे रामाभिषेकव्यवसायो  
 नाम प्रथमः सर्गः ॥

## II.

तेषामञ्जलिमालास्ताः प्रतिगृह्य समन्ततः ।  
 कृष्टो दशरथो राजा प्रोवाचेदं वचस्तदा ॥ १ ॥  
 धन्योऽस्म्यनुगृहीतोऽस्मि भवद्भिः प्रियवादिभिः ।  
 यन्मे ज्येष्ठं प्रियं पुत्रं युवराजमिहेच्छथ ॥ २ ॥  
 इति राजानुभाष्यैतानेवं भूयोऽब्रवीद्वचः ।  
 वशिष्ठं वामदेवं च तेषामेवोपश्रृण्वतां ॥ ३ ॥  
 चैत्रः श्रीमानयं मासः पुण्यः पुष्पितकाननः ।  
 रामाय यौवराज्यं मे दातुमत्रैव रोचते ॥ ४ ॥  
 आभिषेचनिकं द्रव्यं भवन्तो ज्ञापयन्तु मां ।  
 यन्मया चोपहृतव्यं रामराज्याभिपत्तये ॥ ५ ॥  
 तौ तथेति प्रतिज्ञाय नृपतेर्वचनात् तदा ।  
 लेखयां चक्रतुर्द्रव्यं भूयश्चैव ननन्दतुः ॥ ६ ॥  
 कृतमित्येव चाब्रूतामभिगम्य नराधिपं ।  
 सुप्रीतमनसौ प्रीतं कृष्यन्तौ पुनर्नृपं ॥ ७ ॥  
 ततः सुमन्त्रमारूढ्य राजा दशरथोऽब्रवीत् ।  
 रामः कृतात्मा भवता शीघ्रमानीयतामिति ॥ ८ ॥  
 स तथेति प्रतिज्ञाय सुमन्त्रो राजशासनात् ।  
 रामं तत्रानिनायाथ रथेन रथिनां वरः ॥ ९ ॥

## अयोध्याकाण्डं

३१७

अथ तत्र समासीनास्तदा दशरथं नृपं ।  
प्राच्योदीच्याः प्रतीच्याश्च दक्षिणात्याश्च भूमिपाः ॥ १० ॥  
स्नेच्छाश्च यवनाश्चैव शकाः शैलान्तवासिनः ।  
उपासां चक्रिरे सर्वे ते देवा इव वासवं ॥ ११ ॥  
तेषां मध्ये स राजर्षिर्मरुतामिव वासवः ।  
प्रासादस्थो रथस्थं तं ददर्शयान्तमात्मजं ॥ १२ ॥  
गन्धर्वराजप्रतिमं लोके विश्रुतपौरुषं ।  
दीर्घबाहुं महासङ्घं मत्तमातङ्गगामिनं ॥ १३ ॥  
चन्द्रकान्ताननं राममतीव प्रियदर्शनं ।  
द्वयौदार्यगुणैः पुंसां दृष्टिचित्तापहारिणं ॥ १४ ॥  
धर्माभितप्ताः पत्न्यं ह्लादयन्तमिव प्रजाः ।  
नातृप्यत तमायान्तमीक्षमाणो नराधिपः ॥ १५ ॥  
अवतार्य सुमन्त्रस्तु राघवं स्यन्दनोत्तमात् ।  
पितुः समीपं गच्छन्तं प्राञ्जलिः पृष्ठतोऽन्वगात् ॥ १६ ॥  
स तु कैलासशृङ्गाभं प्रासादं नरपुंगवः ।  
आरुरोह नृपं द्रष्टुं सह सूतेन राघवः ॥ १७ ॥  
स प्राञ्जलिर्भिप्रेत्य प्रणतः पितुरन्तिकं ।  
नाम संश्रावयन् रामो ववन्दे चरणौ पितुः ॥ १८ ॥  
तं दृष्ट्वा प्रणतं पार्श्वे कृताञ्जलिपुटं नृपः ।  
गृहीत्वाञ्जलिमाकृष्य सस्वजे प्रियमात्मजं ॥ १९ ॥

तस्मै चात्युचितं श्रीमन्मणिकाञ्चनभूषितं ।  
 दिदेश राजा रुचिरं रामायानुपमासनं ॥ २० ॥  
 तदासनवरं प्राप्य व्यदीपयत राघवः ।  
 स्वयेव प्रभया मेरुमुदये विमलो रविः ॥ २१ ॥  
 तेन विश्राजता तत्र सा साभातिव्यराजत ।  
 विमलग्रहनक्षत्रा शारदी द्यौरिवेन्दुना ॥ २२ ॥  
 तं स पश्यन् नरपतिस्तुतोष प्रियमात्मजं ।  
 अलंकृतमिवात्मानमादर्शतिलमास्थितं ॥ २३ ॥  
 स तं सस्मितमाभाष्य पुत्रं पुत्रवतां वरः ।  
 उवाचेदं वचो राजा देवेन्द्रमिव कश्यपः ॥ २४ ॥  
 ज्येष्ठायामसि मे पत्न्यां सदृश्यां सदृशः सुतः ।  
 उत्पन्नस्त्वं गुणश्रेष्ठो मम रामात्मजः प्रियः ॥ २५ ॥  
 तवायत्ताः प्रजाश्चेमाः स्वगुणैरनुरञ्जिताः ।  
 तस्मात् त्वं पुष्ययोगिन यौवराज्यमवाप्नुहि ॥ २६ ॥  
 कामं च त्वं प्रकृत्यैव विनीतो गुणवानपि ।  
 गुणवत् त्वयि च स्नेहात् पुत्र वक्ष्यामि ते हितं ॥ २७ ॥  
 भूयो विनयमास्थाय भव नित्यं जितेन्द्रियः ।  
 कामक्रोधसमुत्थानि त्यजेथा व्यसनानि च ॥ २८ ॥  
 परोक्षयानिशं बुद्ध्या राम प्रत्यक्षया तथा ।  
 परां च प्रकृतिं दृष्ट्वा परिपाल्याः प्रजास्वया ॥ २९ ॥

## अयोध्याकाण्डं

३१६

सत्परो निरहंकारो भूत्वा राम गुणान्वितः ।  
ततः पालय पुत्रेमाः प्रजाः पुत्रानिवौरसान् ॥ ३० ॥  
योधानमात्यान् हस्त्यश्चं कोषं चावेह्य यत्नवान् ।  
मित्राण्यमित्रान् मध्यस्थानुदासीनांश्च राघव ॥ ३१ ॥  
तुष्टानुरक्तप्रकृतिर्यः पालयति मेदिनीं ।  
तस्य नन्दन्ति मित्राणि लब्धामृतमिवामराः ॥ ३२ ॥  
तस्मात् पुत्र त्वमात्मानं नियम्यैवं समाचर ।  
इति राज्ञो वचः श्रुत्वा नराः प्रियनिवेदिनः ॥ ३३ ॥  
वरिताः शीघ्रमभ्येत्य कौशल्यायै न्यवेदयन् ।  
सा क्षिरण्यं च गाश्चव रत्नानि विविधानि च ॥ ३४ ॥  
व्यादिदेश प्रियाख्येभ्यः कौशल्या प्रमदोत्तमा ।  
अथाभिवाद्य राजानं रथमारुह्य राघवः ।  
ययौ स्वं द्युतिमान् वेश्म जनौघैः परिवारितः ॥ ३५ ॥  
ते चापि पौरा नृपतेर्वचस्तच्  
क्त्वा ततो लाभमिवेष्टमाप्य ।  
नरेन्द्रमामल्य गृह्णाणि गत्वा  
देवान् समानचरुर्तीवहृष्टाः ॥ ३६ ॥

इत्यार्षे रामायणे अयोध्याकाण्डे दशरथानुशासनं  
नाम द्वितीयः सर्गः ॥

## III.

गतेष्वथ नृपो भूयः पौरिषु सह मन्त्रिभिः ।  
 मन्त्रयित्वा ततश्चक्रे निश्चयज्ञः स निश्चयं ॥ १ ॥  
 अथ एव पुष्यो भविता सुतो मे श्रीऽभिषिच्यतां ।  
 रामो राजीवताम्राक्षो यौवराज्य इति प्रभुः ॥ २ ॥  
 अथान्तर्गृह्णामाविश्य राजा दशरथस्तदा ।  
 सूतमाज्ञापयामास रामं पुनरिहानय ॥ ३ ॥  
 प्रतिगृह्य स तद्वाक्यं सूतः पुनरुपाययौ ।  
 रामस्य भवनं शीघ्रं राममानयितुं पुनः ॥ ४ ॥  
 द्वास्थेनावेदितं तस्य रामायागमनं पुनः ।  
 श्रुत्वैव चापि भूयस्तं रामः शङ्कान्वितोऽभवत् ॥ ५ ॥  
 प्रवेश्य चैनं त्वरितो रामो वचनमब्रवीत् ।  
 यदागमनकृत्यं ते भूयस्तद्द्रुक्ष्यशेषतः ॥ ६ ॥  
 तेन चावेदितं तस्य रामस्यागमनं पुनः ।  
 द्रुष्टुमिच्छति राजा त्वां शीघ्रमागन्तुमर्हसि ॥ ७ ॥  
 इति सूतवचः श्रुत्वा रामोऽपि त्वरयान्वितः ।  
 प्रययौ राजभवनं पुनर्द्रुष्टुं नरर्षभं ॥ ८ ॥  
 स श्रुत्वा समनुप्राप्तं रामं दशरथो नृपः ।  
 तूर्णं प्रावेशयामास विवन्तुः प्रियमुत्तमं ॥ ९ ॥



प्रविशन्नेव च श्रीमान् राघवो भवनं पितुः ।  
 ददर्श पितरं दूरात् प्रणिपत्य कृताञ्जलिः ॥ १० ॥  
 प्रणमानं तमुत्थाप्य तं परिघ्न्य भूमिपः ।  
 आदिश्य चास्मै रुचिरमासनं पुनरब्रवीत् ॥ ११ ॥  
 राम वृद्धोऽस्मि दीर्घायुर्भुक्ता भोगा यथेप्सिताः ।  
 अर्थवद्भिः क्रतुशतैस्तथेष्टं भूरिदक्षिणैः ॥ १२ ॥  
 ज्ञातमिष्टमपत्यं मे त्वमप्यनुपमं भुवि ।  
 दत्तमिष्टमधीतं च मया पुरुषसत्तम ॥ १३ ॥  
 अनुभूतानि सर्वाणि चिरं राज्यसुखानि च ।  
 देवर्षिपितृविप्राणामनृणोऽस्मि तथात्मनः ॥ १४ ॥  
 न किञ्चिन्मम कर्तव्यं तवान्यत्राभिषेचनात् ।  
 अतस्त्वां यदहं ब्रूयां तन्मे त्वं कर्तुमर्हसि ॥ १५ ॥  
 अथ प्रकृतयः सर्वास्त्वामिच्छन्ति नराधिपं ।  
 अतस्त्वां यौवराज्येऽहमभिषेक्ष्यामि पुत्रक ॥ १६ ॥  
 रात्र्यन्ते च तथा राम स्वप्नान् पश्यामि दारुणान् ।  
 सनिर्घाता महोल्काश्च पतिता हि महास्वनाः ॥ १७ ॥  
 उपसृष्टं च मे राम नक्षत्रं दारुणैर्ग्रहैः ।  
 आवेदयन्ति दैवज्ञाः सूर्याङ्गारकराङ्गभिः ॥ १८ ॥  
 प्रायशो हि निमित्तानामीदृशानां समुद्भवे ।  
 राजा वा मृत्युमाप्नोति राष्ट्रं वा नाशमृच्छति ॥ १९ ॥

तद्यावदेव मे चेतो न विमुक्ष्यति राघव ।  
 तावदेवाभिषिक्त्ये त्वां चला हि प्राणिनां गतिः ॥ २० ॥  
 अथ चन्द्रोऽभ्युपगतः पुष्यात् पूर्वं पुनर्वसुं ।  
 अथः पुष्ययोगं नियतं वक्ष्यन्ते दैवचिन्तकाः ॥ २१ ॥  
 तत्र त्वमभिषेच्यश्च मनस्स्वरयतीव मां ।  
 अस्त्वाहमभिषेक्तास्मि यौवराज्ये परंतप ॥ २२ ॥  
 तस्मात् त्वयाद्य व्रतिना निशेयं नियतात्मना ।  
 सह वधोपवस्तव्या दर्भसंस्तरशायिना ॥ २३ ॥  
 सुहृदस्त्वप्रमत्तास्त्वां रक्षन्त्वद्य प्रयत्नतः ।  
 भवन्ति बहुविधानि कार्याण्येवंविधानि हि ॥ २४ ॥  
 निर्वासितश्च भर्तो यावदेव पुरादितः ।  
 तावदेवाभिषेकस्ते प्राप्तकालो मतो मम ॥ २५ ॥  
 कामं खलु सतां वृत्ते भ्राता ते भर्तः स्थितः ।  
 ज्येष्ठानुवर्ती धर्मात्मा सानुक्रोशो जितेन्द्रियः ॥ २६ ॥  
 किंतु चित्तं मनुष्याणां ज्ञानाम्येव यथा चलं ।  
 सतां च धर्मकृत्यानि कृतशोभानि राघव ॥ २७ ॥  
 इत्युक्त्वा सोऽभ्यनुज्ञातः श्वो भाविन्यभिषेचने ।  
 व्रजेति रामः पितरमभिवाद्याभ्ययाद्गृहं ॥ २८ ॥  
 प्रविश्य चात्मनो वेश्म राज्ञादिष्टेऽभिषेचने ।  
 तस्मिन् क्षणे विनिर्गत्य मातुरन्तःपुरं ययौ ॥ २९ ॥

तत्र तां प्रणतामेव मातरं क्षीमवाससं ।  
 ददर्श याचमानां तु देवतावेश्मनि श्रियं ॥ ३० ॥  
 प्रागेव चागता तत्र सुमित्रा लक्ष्मणस्तथा ।  
 सीता च नन्दिता श्रुत्वा प्रियं रामाभिषेचनं ॥ ३१ ॥  
 तस्मिन् काले तु कौशल्या तस्थावामीलितेक्षणा ।  
 सुमित्रयोपास्यमाना सीतया लक्ष्मणेन च ॥ ३२ ॥  
 श्रुत्वा पुष्येण पुत्रस्य धीवराज्याभिषेचनं ।  
 प्राणायामेन पुरुषं ध्यायन्ती सा जनार्दनं ॥ ३३ ॥  
 तथा संयमितामेव सोऽभिगम्याभिवाद्य च ।  
 उवाच मातरं रामो कृष्यिष्यन्निदं वचः ॥ ३४ ॥  
 अम्ब पित्रा नियुक्तोऽस्मि प्रज्ञापालनकर्माणि ।  
 भविता श्वोऽभिषेको मे यथा वै शासनं पितुः ॥ ३५ ॥  
 सीतया चोपवस्तव्या रजनीयं मया सह ।  
 एवमृत्विगुपाध्यायैः सह मामुक्तवान् नृपः ॥ ३६ ॥  
 यानि चात्यन्तयोग्यानि श्वो भाविन्यभिषेचने ।  
 तानि मे मङ्गलान्यद्य वैदेक्ष्याश्चापि कार्य ॥ ३७ ॥  
 एतच्छ्रुत्वा तु कौशल्या चिरकालाभिकाङ्क्षितं ।  
 कृष्यवाष्पाकुलं वाक्यमिदं राममभाषत ॥ ३८ ॥  
 वत्स राम चिरं जीव कृतास्ते परिपन्थिनः ।  
 ज्ञातीन् मे त्वं श्रिया युक्तः सुमित्रायाश्च नन्दय ॥ ३९ ॥

कल्याणे वरनक्षत्रे मयि ज्ञातोऽसि पुत्रक ।  
 येन त्वया दशरथो गुणैराराधितः पिता ॥ ४० ॥  
 अमोघा वत मे भक्तिः पुरुषे पुष्करेक्षणे ।  
 सेयमिद्ववाकुराज्ञर्षेः श्रीस्त्वामद्य श्रयिष्यति ॥ ४१ ॥  
 इत्येवमुक्तो मात्रेदं रामो लक्ष्मणामब्रवीत् ।  
 प्राञ्जलिं प्रह्वमासीनमभिवीक्ष्य स्मितान्वितः ॥ ४२ ॥  
 लक्ष्मणेमां मया सार्धं प्रशाधि त्वं वसुंधरां ।  
 द्वितीयो मेऽन्तरात्मा त्वं त्वामियं श्रीरूपस्थिता ॥ ४३ ॥  
 सौमित्रे भुङ्क्त्व भोगांस्त्वमिष्टान् राज्यफलानि च ।  
 जीवितं च हि राज्यं च त्वदर्धमभिकामये ॥ ४४ ॥  
 इत्युक्त्वा लक्ष्मणं रामो मातरावभिवाद्य च ।  
 अभ्यनुज्ञाप्य तीतां च जगाम स्वं निवेशनं ॥ ४५ ॥

इत्यार्षे रामायणे अयोध्याकाण्डे रामराज्योपनिमन्त्रणं  
 नाम तृतीयः सर्गः ॥

IV.

स चिन्तयानो नृपतिः श्वो भाविन्यभिषेचने ।  
पुरोहितं समाह्वय वशिष्ठमिदमब्रवीत् ॥ १ ॥  
गच्छोपवासं काकुत्स्थं कारयाद्य तपोधन ।  
श्रीयशोराज्यलाभाय वधा सह यतव्रतं ॥ २ ॥  
तथेति च स राजानमुक्त्वा वेदविदां वरः ।  
स्वयं वशिष्ठो भगवान् ययौ रामनिवेशनं ॥ ३ ॥  
उपवासयितुं रामं मन्त्रविन्मन्त्रपारगः ।  
ब्राह्मं रथवरं युक्तमास्थाय सुधृतव्रतः ॥ ४ ॥  
स रामभवनं प्राप्य पाण्डुराश्रययोपमं ।  
तिस्रः कक्ष्या रथेनैव विवेश मुनिसत्तमः ॥ ५ ॥  
तमागतमृषिं रामस्त्वरमाणः ससंभ्रमः ।  
मानयिष्यन् स मानार्हं निश्चक्राम निवेशनात् ॥ ६ ॥  
अभ्येत्य त्वरमाणश्च रथाभ्यासं मनीषिणः ।  
ततोऽवतारयामास परिगृह्य रथात् स्वयं ॥ ७ ॥  
स चैनं प्रसृतं दृष्ट्वा प्रसंभाष्य प्रशस्य च ।  
प्रियार्हं कृष्यन् राममित्युवाच पुरोहितः ॥ ८ ॥  
प्रसन्नस्ते पिता राम यौवराज्यमवाप्स्यसि ।  
उपवासं भवानद्य करोतु सह सीतया ॥ ९ ॥

प्रातस्वामभिषेक्ता हि धौवराज्ये नराधिपः ।  
 पिता दशरथः प्रीत्या ययातिं नरुषो यथा ॥ १० ॥  
 इत्युक्त्वा स तदा राममुपवासं यतव्रतं ।  
 मन्त्रवित् कार्यामास वैदेक्या सकृत्तं मुनिः ॥ ११ ॥  
 ततो यथावद्रामेण स राजगुरुरर्चितः ।  
 अभ्यनुज्ञाप्य काकुत्स्थं ययौ राजनिवेशमं ॥ १२ ॥  
 सुहृद्भिस्तत्र रामोऽपि सक्रासीनैः प्रियंवदैः ।  
 सभाजितो त्रिवेशान्तस्ताननुज्ञाप्य सर्वशः ॥ १३ ॥  
 कृष्टनारीनरयुतं राजवेशम तदा बभौ ।  
 यथा मत्तद्विजगणं प्रफुल्लनलिनं सरः ॥ १४ ॥  
 स रामभवनान्निर्यान्मुनिः कैलाससंनिभात् ।  
 सर्वतो ददृशे मार्गं वशिष्ठो जनसंकुलं ॥ १५ ॥  
 वृन्दवृन्दैरयोध्यायां राजमार्गः समन्ततः ।  
 बभूव चातिसंबाधो जनैर्जातकुतूहलैः ॥ १६ ॥  
 तदा हि नृत्यमानस्य कूर्पोद्भूतोर्मिभिर्जलैः ।  
 बभूव राजमार्गस्य सागरस्येव निस्वनः ॥ १७ ॥  
 सिक्तसंमृष्टरथा हि सा राजपथमालिनी ।  
 आसीदयोध्या नगरी समुच्छ्रितवृहद्भुजा ॥ १८ ॥  
 तदा क्षयोध्यानिलयः सस्त्रीबालजनो जनः ।  
 रामाभिषेकमाकाङ्क्षन्नाकाङ्क्षदुदयं रवेः ॥ १९ ॥

## अयोध्याकाण्डं

३२७

प्रजालंकारभूतं हि जनस्यानन्दवर्धनं ।  
उत्सुकोऽभूज्जनो द्रष्टुं तमयोध्यामहोत्सवं ॥ २० ॥  
एवं तु जनसंबाधं राजमार्गं पुरोहितः ।  
गाहन्निव जनौघं तं तदा राजकुलं ययौ ॥ २१ ॥  
सिताश्रुशिखरप्रख्यं प्रासादमधिरुक्ष्य सः ।  
समियाय नरेन्द्रेण शक्रेणैव वृहस्पतिः ॥ २२ ॥  
तमागतमभिप्रेक्ष्य ह्रिवा राजासनं नृपः ।  
पप्रच्छ स च तस्मै तत् कृतमित्यभ्यवेदयत् ॥ २३ ॥  
तेन चैव तदा तुल्याः सहासिनाः सभासदः ।  
आसनेभ्यः समुत्तस्थुः पूजयन्तः पुरोहितं ॥ २४ ॥  
गुरुणा सोऽभ्यनुज्ञातो मनुजौघं विसृज्य तं ।  
विवेशान्तःपुरं राजा सिंहो गिरिगुहामिव ॥ २५ ॥

तदत्युदयं प्रमदाजनाकुलं  
महेन्द्रवेश्मप्रतिमं निवेशनं ।  
स शोभयंश्चारु विवेश पार्थिवः  
शशीव तारागणसंकुलं नमः ॥ २६ ॥

इत्यार्षे रामायणे अयोध्याकाण्डे  
रामाभिषेकोपवासविधानं नाम चतुर्थः सर्गः ॥

गते पुरोहिते रामः स्नातः प्रयतमानसः ।  
 सह पत्न्या विवेशाथ लक्ष्म्या नारायणो यथा ॥ १ ॥  
 प्रगृह्य शिरसा पात्रीं रुविषो विधिवत् तदा ।  
 मरुते देवतायाज्यं जुहाव ज्वलितेऽनले ॥ २ ॥  
 शेषं च रुविषस्तस्य प्राश्याशास्यात्मनो हितं ।  
 ध्यायन् नारायणं देवं स्वास्तीर्णे कुशसंस्तरे ॥ ३ ॥  
 वाग्यतः सह वैदेक्या भूवा नियतमैथुनः ।  
 श्रीमत्यायतने विल्लोः शिश्ये नरवरात्मजः ॥ ४ ॥  
 एकयामावशिष्टायां रात्र्यां तु प्रतिबुध्य सः ।  
 अलंकारविधिं कृत्स्नं कारयामास वेश्मनः ॥ ५ ॥  
 ततः शृण्वन् शुभा वाचः सूतमागधवन्दिनां ।  
 पूर्वां संध्यामुपासीनो जज्ञाप यतमानसः ॥ ६ ॥  
 तुष्टाव प्रयतश्चैव प्रणम्य मधुसूदनं ।  
 विमलक्षौमसंवीतो वाचयामास च द्विजान् ॥ ७ ॥  
 तेषां पुण्यारुघोषोऽथ गम्भीरमधुरस्तदा ।  
 अयोध्यां पूरयामास तूर्यघोषविमिश्रितः ॥ ८ ॥



## अयोध्याकाण्डं

३२१

कृतोपवासं तु तदा वैदेक्या सह राघवं ।  
अयोधानिलयः श्रुत्वा सर्वः प्रमुमुदे जनः ॥ १ ॥  
ततः पौरजनः सर्वः श्रुत्वा रामाभिषेचनं ।  
प्रभातां रजनीं वीक्ष्य चक्रे शोभां परां पुनः ॥ १० ॥  
सिताभ्रशिखराभेषु देवतायतनेषु च ।  
चतुष्पथेषु रथ्यासु चैत्येष्वट्टालकेषु च ॥ ११ ॥  
नानापण्यसमृद्धेषु बणिजामापणेषु च ।  
कुटुम्बिनां समृद्धानां श्रीमत्सु भवनेषु च ॥ १२ ॥  
सभासु चैव सर्वासु वृक्षेष्वालक्षितेषु च ।  
धजाः समुच्छ्रिताश्चित्राः पताकाश्चाभवंस्तथा ॥ १३ ॥  
नटनर्तकसंधानां गायनानां च गायतां ।  
मनःकर्णसुखा वाचः श्रूयन्तेऽथ समन्ततः ॥ १४ ॥  
रामाभिष्टवसंयुक्ताः कथाश्चक्रुर्मिथो जनाः ।  
रामाभिषेके संप्राप्ते चतुरेषु गृहेषु च ॥ १५ ॥  
बालाश्चापि क्रीडमाना गृहद्वारेषु सर्वशः ।  
रामाभिष्टवसंयुक्ताश्चक्रिरे ते मिथः कथाः ॥ १६ ॥  
कृतपुष्पोपहारश्च धूपगन्धाधिवासितः ।  
राजमार्गः कृतः श्रीमान् पौरैः रामाभिषेचने ॥ १७ ॥  
प्रकाशीकरणार्थं च निशागमनशङ्कया ।  
दीपवृक्षांस्तथा चक्रुरनुरथ्यासु सर्वशः ॥ १८ ॥

## रामायणं

अलंकारं पुरस्यैवं कृत्वा च पुरवासिनः ।  
 आकाङ्क्षन्तो हि रामस्य यौवराज्याभिषेचनं ॥ १६ ॥  
 समेत्य संघशः सर्वे चतुरेषु सभासु च ।  
 कथयन्तो मिथस्तत्र प्रशशंसुर्नराधिपं ॥ २० ॥  
 अहो महानयं राजा इक्ष्वाकुकुलनन्दनः ।  
 ज्ञात्वा यो वृद्धमात्मानं रामं राज्येऽभिषेच्यति ॥ २१ ॥  
 सर्वे क्यनुगृहीताः स्म यन्नो रामो महीपतिः ।  
 चिराय भविता गोप्ता दृष्टतत्त्वपरावरः ॥ २२ ॥  
 अनुद्धतमना विद्वान् धर्मात्मा भ्रातृवत्सलः ।  
 यथा च भ्रातृषु स्निग्धस्तथास्मास्वपि राघवः ॥ २३ ॥  
 चिरं जीवतु धर्मात्मा राजा दशरथोऽनघः ।  
 यत्प्रसादादभिषिक्तं द्रक्ष्यामो राघवं वयं ॥ २४ ॥  
 मिथः कथयतामेवं पौराणां श्रुश्रुवे तदा ।  
 दिग्भ्योऽपि श्रुतवृत्तान्तः प्राप्तो जानपदो जनः ॥ २५ ॥  
 स तु दिग्भ्यः पुरीं प्राप्तो द्रष्टुकामोऽभिषेचनं ।  
 रामस्य पूरयामास पुरीं जानपदो जनः ॥ २६ ॥  
 जनौघैस्तेर्विसर्पीद्भिः श्रुश्रुवे तत्र निस्वनः ।  
 पर्वसूदीर्णविगस्य सागरस्येव भिद्यतः ॥ २७ ॥  
 ततस्तदिन्द्रक्षयसंनिभं पुरं  
 दिदृक्षुभिर्जानपदैरुपागतैः ।

## अयोध्याकाण्डं

३३१

समन्ततः सस्वनमाकुलं बभाव्  
अनेकयादोभिरिवाणीवि पयः ॥ २८ ॥

इत्यार्षे रामायणे अयोध्याकाण्डे पुरशोभाभिवर्णनं  
नाम पञ्चमः सर्गः ॥

## VI.

ज्ञातिदास्यथ कैकेय्याः सहोढा परिचारिका ।  
 प्रासादप्रमुपावृणा तस्मिन् काले घट्क्या ॥ १ ॥  
 ददर्श साथ तत्रस्था श्रीमद्राजपथां पुरीं ।  
 समुच्छ्रितधजवतीं दृष्टपुष्टजनाकुलां ॥ २ ॥  
 तां च दृष्ट्वा पुरीं रम्यामलंकृतजनाकुलां ।  
 अद्भ्यस्तां समासाद्य धात्रीं काञ्चिदपृच्छत् ॥ ३ ॥  
 कस्मात् पौरजनस्यायमतिदुर्षोऽद्य शंस मे ।  
 चिकीर्षितं किं नृपतेः कार्यं पौरजनप्रियं ॥ ४ ॥  
 उत्तमेन च दुर्षेण दुर्षिताद्य विशेषतः ।  
 राममाता धनोत्सर्गं कुरुते केन हेतुना ॥ ५ ॥  
 इति पृष्टा तथा धात्री कुब्जाया भृशदुर्षिता ।  
 आचक्षते यथावृत्तं यौवराज्याभिषेचनं ॥ ६ ॥  
 अयः पुष्ययोगेन किल यौवराज्ये स्वमात्मजं ।  
 अभिषेचयिता रामं राजा गुणगणाकरं ॥ ७ ॥  
 तेनायं दुर्षितः सर्वो जनो रामाभिषेचने ।  
 पुरी चालंकृता पौरैः राममाता च दुर्षिता ॥ ८ ॥  
 इति श्रुत्वाप्रियं वाक्यं कुब्जा क्षिप्रममर्षिता ।  
 तस्मात् प्रासादशिखरादवतीर्य वरान्विता ॥ ९ ॥

## अयोध्याकाण्डं

३३३

संरक्तनयना कोपान्मन्थरा पापनिश्चया ।  
शयानामेव कैकेयीमिदं वचनमब्रवीत् ॥ १० ॥  
उत्तिष्ठ मूढे किं शेषे भयं ते घोरमागतं ।  
समुपप्लुतमात्मानं दुर्भगे नावबुध्यसे ॥ ११ ॥  
वृथा सौभाग्यमानेन दुर्भगे त्वं विदक्यसे ।  
गिरिनद्या इव श्रोतस्तव सौभाग्यमस्थिरं ॥ १२ ॥  
तथैवमुक्त्वा कैकेयी संरम्भात् परुषं वचः ।  
कुब्जया पापदर्शिन्या प्रष्टुं समुपचक्रमे ॥ १३ ॥  
मन्थरे किमसि क्रुद्धा किं तेऽक्षेमं निवेदय ।  
विषण्णवदनां हि त्वां लक्षयामि सुदुःखितां ॥ १४ ॥  
मन्थरा तद्वचः श्रुत्वा कैकेय्याः पुनरब्रवीत् ।  
संरम्भामर्षताम्राक्षी वाक्यं वाक्यविशारदा ॥ १५ ॥  
भूयो विषादयिष्यन्ती कैकेयीं पापनिश्चया ।  
रामाद्विभेदयिष्यन्ती किल तस्याद्वितैषिणी ॥ १६ ॥  
अक्षेमं सुमरुद्देवि तवेदं समुपस्थितं ।  
रामं दशरथो राजा यौवराज्येऽभिषेक्ष्यति ॥ १७ ॥  
सास्म्यपारे भृशं मया दुःखशोकमहार्पावि ।  
प्रतप्तास्म्यनलेनेव तद्वितार्थमुपागता ॥ १८ ॥  
तव दुःखेन कैकेयि मम दुःखतरं भवेत् ।  
तव वृद्धौ हि मे वृद्धिरिति मे निश्चिता मतिः ॥ १९ ॥

शत्रुः प्रतिप्रवादेन मात्रेव हितकाम्यया ।  
 आशीविषस्तवाङ्गेन बाले परिकृतस्त्वया ॥ २० ॥  
 यथा तु कुर्यात् सपौ वा शत्रुर्वाप्रत्युपेक्षितः ।  
 राज्ञा दशरथेनाद्य सपुत्रा त्वं तथा कृता ॥ २१ ॥  
 पापिनानृतवाक्येन बालप्रज्ञे सुखप्रिया ।  
 रामं स्थापयिता राज्ये सानुबन्धा कृता क्यसि ॥ २२ ॥  
 नराधिपकुले जाता महिषी पृथिवीपतेः ।  
 गतिं त्वं राजधर्माणां कथं देवि न बुध्यसे ॥ २३ ॥  
 धर्मवादि शठो भर्ता श्लक्ष्णवादी च दारुणः ।  
 शुद्धभावे न ज्ञानीषि तेनैवमतिसंधिता ॥ २४ ॥  
 उपस्थितः प्रयुञ्जानस्त्वयि सान्त्वमनर्थकं ।  
 अर्थेनैवाद्य ते भर्ता कौशल्यां योजयिष्यति ॥ २५ ॥  
 अपवाक्यं हि दुष्टात्मा भरतं तव बन्धुषु ।  
 काल्ये स्थापयिता रामं राज्ये निरृतकण्ठके ॥ २६ ॥  
 तत् प्राप्तकालं कैकेयि कर्तुमर्हसि मे वचः ।  
 रक्ष पुत्रं तथात्मानं मां चैवामित्रकर्षिणि ॥ २७ ॥  
 तथा कुरु यथा रामं नाभिषिञ्चति ते पतिः ।  
 सकामां कुरु कौशल्यां मा सपत्नीमनिन्दिते ॥ २८ ॥  
 मन्थराया वचः श्रुत्वा कैकेयी हर्षिता ततः ।  
 एकमाभरणं मुक्त्वा कुब्जायि प्रददौ शुभं ॥ २९ ॥

## अयोध्याकाण्डं

३३५

दत्त्वा चाभरणं श्रीमत् प्रीतिदायं प्ररुषिता ।  
केकेयी मन्थरां वाक्यमिदं तत्राब्रवीत् पुनः ॥ ३० ॥  
मन्थरे घत् त्वया मेऽद्य प्रियमाख्यातमीप्सितं ।  
तदिदं प्रीतिदायं ते प्रीत्या भूयो ददामि ते ॥ ३१ ॥  
रामे वा भरते वापि विशेषो नास्ति कश्चन ।  
तस्मात् प्रियं मे घद्रामं राजा राज्येऽभिषेक्ष्यति ॥ ३२ ॥  
न मे प्रियं किञ्चिदतः परं भवेद्  
यद्य राजा सुतमिष्टमात्मजं ।  
गुणाकरं राममुदारविक्रमं  
स यौवराज्ये प्रतिपादयिष्यति ॥ ३३ ॥

इत्यार्षे रामायणे अयोध्याकाण्डे मन्थरापरिदेवनं  
नाम षष्ठः सर्गः ॥

## VII.

इत्युक्त्वा तत्र कैकेय्या तत् परिक्षिप्य भूषणं ।  
 सासूयं मन्थरा वाक्यमिदं भूयोऽभ्यभाषत ॥ १ ॥  
 भयस्थाने किमबले कृषिता त्वमपण्डिते ।  
 शोकसागरसंमग्नमात्मानं नावबुध्यसे ॥ २ ॥  
 आशीविषस्त्वां दशतु मूढे मन्दितमानिनि ।  
 दुर्भगे चाकृतप्रज्ञे विपरीतार्थदर्शिनि ॥ ३ ॥  
 कौशल्यां सुभगां मन्ये यस्याः पुत्रोऽभिषिच्यते ।  
 यौवराज्ये पितृकेऽस्मिन् पुष्येण कृतलक्षणः ॥ ४ ॥  
 प्राप्तां सुमहद्वैश्वर्यमृद्धामृद्धिविवर्जिता ।  
 उपस्थास्यसि कौशल्यां दासीव त्वमपण्डिते ॥ ५ ॥  
 ऋद्धियुक्ता श्रिया जुष्टा रामपत्नी भविष्यति ।  
 अश्रीमती त्वसमृद्धा स्तुषा ते च भविष्यति ॥ ६ ॥  
 तां तथा भृशमप्रीतां ब्रुवतीं प्रेक्ष्य मन्थरां ।  
 प्रीता रामगुणानेव कैकेयी प्रशशंस वै ॥ ७ ॥  
 धर्मात्मा गुरुवतीं च कृतज्ञः सत्यवाक् शुचिः ।  
 रामो राज्ञः सुतो ज्येष्ठो युवराजत्वमर्हति ॥ ८ ॥  
 भ्रातृन् सर्वान् स दीर्घायुः पितृवत् पालयिष्यति ।  
 मातृणां च स सर्वासां प्रियाण्युपचरिष्यति ॥ ९ ॥



## अयोध्याकाण्डं

३३७

विशेषतः पूजयति कौशल्यामप्यतीत्य मां ।  
रामो राजीवपत्राक्षः सर्वत्र समदर्शनः ॥ १० ॥  
अकल्याणं नास्ति रामे न द्वेषश्च महात्मनि ।  
संतापं मा कृथास्तस्माच्छ्रुत्वा रामाभिषेचनं ॥ ११ ॥  
भरतश्चापि रामस्य ध्रुवं वर्षशतात् परं ।  
पितृपैतामहं राज्यं क्रमप्राप्तमवाप्स्यति ॥ १२ ॥  
सा त्वमभ्युदये प्राप्ते ममानन्दे च मन्थरे ।  
भविष्यति च कल्याणे कथं नु परितप्यसे ॥ १३ ॥  
इत्येतद्वचनं श्रुत्वा मन्थरा भृशदुःखिता ।  
दीर्घमुहूर्तं च निःश्वस्य कैकेयीं पुनर्ब्रवीत् ॥ १४ ॥  
अनर्थदर्शिन्यप्रज्ञे नात्मानमवबुध्यसे ।  
अगाधे दुःखपाताले मज्जन्ती त्वमनन्तके ॥ १५ ॥  
रामश्चेद्भविता राजा रामस्य च सुतस्ततः ।  
तस्यान्यस्तस्य चाप्यन्यो वंशे राजा भविष्यति ॥ १६ ॥  
राजवंशात् तु कैकेयि भरतः परिहास्यते ।  
न हि राज्ञः सुताः सर्वे राज्ये तिष्ठन्ति भाविनि ॥ १७ ॥  
ब्रह्मनामपि पुत्राणामेको राज्येऽभिषिच्यते ।  
स्थाप्यमानेषु सर्वेषु सुमहाननयो भवेत् ॥ १८ ॥  
तस्माज्ज्येष्ठेषु पुत्रेषु राज्यतन्त्राणि पार्थिवाः ।  
आसन्नन्त्यनवद्याङ्गि गुणवत्स्वितरेषु वा ॥ १९ ॥

तेऽपि ज्येष्ठाः स्वपुत्रेषु ज्येष्ठेष्वेव न संशयः ।  
 आसजन्त्यखिलं राज्यं न भ्रातृषु कथञ्चन ॥ २० ॥  
 अतोऽत्यन्तमपूजार्हस्तव पुत्रो भविष्यति ।  
 अनाथवत् सुखाद्दीनो राजवंशाच्च शाश्वतात् ॥ २१ ॥  
 साहं त्वदर्थे संप्राप्ता त्वं च मां नावबुध्यसे ।  
 सपत्नवृद्धौ यन्मे त्वं प्रदेयं दातुमिच्छसि ॥ २२ ॥  
 ध्रुवं तु भरतं रामः प्राप्य राज्यमकण्ठकं ।  
 देशान्तरं च नयिता देहान्तरमथापि वा ॥ २३ ॥  
 बाल एव हि मातुल्यं भरतो नायितस्त्वया ।  
 संनिकर्षाच्चानुरागो देवि सर्वस्य ज्ञायते ॥ २४ ॥  
 भक्तो हि रामः सौमित्रिं लक्ष्मणश्चापि राघवं ।  
 अश्विनोरिव सौभ्रात्रमनयोर्लीकविश्रुतं ॥ २५ ॥  
 तस्मान्न लक्ष्मणे किञ्चित् पापं रामः करिष्यति ।  
 रामस्तु भरते पापं कुर्यादिति न संशयः ॥ २६ ॥  
 मातामरुगृह्णदेव तस्माद्गच्छतु ते सुतः ।  
 वनमाश्रयितुं शीघ्रमेतच्चस्य क्षमं भवेत् ॥ २७ ॥  
 एवं ते ज्ञातिपक्षस्य श्रेयः स्यादिति मे मतिः ।  
 यद्विवा भरतो राज्यं पित्र्यं धर्म्यमवाप्स्यति ॥ २८ ॥  
 स तु सुखोचितो बालो रामस्य सकृज्जो रिपुः ।  
 समृद्धार्थस्य ह्रीनार्थः कथं जीवेत् तवात्मजः ॥ २९ ॥

## अयोध्याकाण्डं

३३१

अभिद्रुतमिवारण्ये सिंहेन गजयूथपं ।  
उच्छिद्यमानं रामेण भरतं त्रातुमर्हसि ॥ ३० ॥  
दर्पाद्धि नित्यं निकृता वया सौभाग्यमत्तया ।  
राममाता सपत्नी ते कथं वैरं न पातयेत् ॥ ३१ ॥  
कृते हि रामेऽद्य महीपती क्षितौ  
गमिष्यसि त्वं ससुता पराभवं ।  
अतोऽनुसंचिन्तय राज्यमात्मजे  
परस्य चैवाद्य विवासकारणं ॥ ३२ ॥

इत्यार्षे रामायणे अयोध्याकाण्डे मन्थरावाक्यं नाम  
सप्तमः सर्गः ॥

एवमुक्त्वा तु कैकेयी विनिःश्वस्याब्रवीद्वचः ।  
 सत्यं वदसि मे कुब्जे ज्ञाने ते भक्तिमुत्तमां ॥ १ ॥  
 न तु पश्याम्युपायं तं येन शक्येत मे सुतः ।  
 इदं प्रापयितुं राज्यं पितृपैतामहं बलात् ॥ २ ॥  
 अनुरक्तो नृपश्चायं रामं गुणगणान्वितं ।  
 स कथं राममुत्सृज्य प्राणेभ्योऽपि प्रियं सुतं ॥ ३ ॥  
 भरतं नाम मे पुत्रमभिषिञ्चेदकारणं ।  
 प्रव्राजयेद्वापि नृपः कथं राममकारणे ॥ ४ ॥  
 इत्येतद्वचनं श्रुत्वा कैकेय्या मन्थरा ततः ।  
 उवाचेदं विनिश्चित्य बुद्ध्या पापविनिश्चया ॥ ५ ॥  
 इमं राममहं क्षिप्रं वनं प्रस्थापयामि ते ।  
 भरतस्याभिषेकं च कारयामि घदीच्छसि ॥ ६ ॥  
 श्रुत्वैतन्मन्थरावाक्यं कैकेयी क्लृष्टमानसा ।  
 किञ्चिदुत्थाय शयनात् स्वास्तीर्णादिदमब्रवीत् ॥ ७ ॥  
 कथय त्वं मरुाप्रज्ञे केनोपायेन मन्थरे ।  
 भरतः प्राप्नुयाद्राज्यं रामश्चैव वनं व्रजेत् ॥ ८ ॥  
 एवमुक्त्वा तया देव्या मन्थरा पापनिश्चया ।  
 वाक्यं दुःखाय रामस्य कैकेयीमिदमब्रवीत् ॥ ९ ॥

श्रूयतामभिधास्यामि श्रुत्वा चैव विमृश्यतां ।  
 यथा ते भरतः पुत्रो राज्यं प्राप्स्यत्यसंशयं ॥ १० ॥  
 पुरा देवासुरे युद्धे युद्धसद्यः पतिस्तव ।  
 याचितो देवराजेन युद्धं कर्तुमितो गतः ॥ ११ ॥  
 दिशमास्थाय कैकेयि दक्षिणां दण्डकां प्रति ।  
 वैजयन्तमिति ख्यातं पुरं यत्र तिमिधजः ॥ १२ ॥  
 स शम्बर इति ख्यातो बद्धमायो महासुरः ।  
 ददौ शक्राय संग्रामं देवसंघैरनिर्जितः ॥ १३ ॥  
 तस्मिन् महति संग्रामे राजा शस्त्रपरिक्ततः ।  
 विजित्याभ्यागतो देवि त्वयोपचरितः स्वयं ॥ १४ ॥  
 व्रणसंरोहणं चास्य तत्र देवि त्वया कृतं ।  
 परितुष्टेन ते दत्तौ वरौ द्वौ तत्र भाविनि ॥ १५ ॥  
 स त्वोक्तः पतिस्तत्र यदेच्छेयं तदा वरौ ।  
 गृह्णीयामिति तद्यैव तथेत्युक्तं महात्मना ॥ १६ ॥  
 अनभिज्ञा क्लृप्तं देवि त्वयैतत् कथितं पुरा ।  
 तौ वरौ याच भर्तारं भरतस्याभिषेचनं ॥ १७ ॥  
 प्रव्राजानं च रामस्य वर्षाणि हि चतुर्दश ।  
 क्रोधागारं प्रविश्याद्य क्रुद्धा भूत्वा नृपात्मजे ॥ १८ ॥  
 शेषानन्तर्हितायां त्वं भूमौ मलिनवासिनी ।  
 राजानं मा निरीक्षिष्ठा मा भाषिष्ठाश्च किञ्चन ॥ १९ ॥

सुप्ता भूमावनाथेव दुःखिता नाम भाविनी ।  
 तत्र त्वां शयितां राजा स्वयं दुःखसमन्वितः ॥ २० ॥  
 प्रसादयिष्यति क्षिप्रं प्रक्ष्यत्यपि च निर्णयं ।  
 दयिता त्वं भृशं भर्तुरत्र मे नास्ति संशयः ॥ २१ ॥  
 त्वदर्थं हि महाराजः श्रियं दीप्तमपि त्यजेत् ।  
 मणिमुक्तासुवर्णानि रत्नानि विविधानि च ॥ २२ ॥  
 यदि दद्याच्च ते भर्ता मा स्म तेषु मनः कृथाः ।  
 यदा तु तौ वरौ दित्सन् स्वयमुत्थापयेत् पतिः ॥ २३ ॥  
 सत्येन परिगृह्येनं याचेथास्त्वं तदा वरौ ।  
 रामप्रव्राजनायिकं नव वर्षाणि पञ्च च ॥ २४ ॥  
 द्वितीयं यौवराज्याय भरतस्य वरं श्रुभे ।  
 यौ तु देवासुरे युद्धे वरौ दशरथो ददौ ॥ २५ ॥  
 तौ स्मारयित्वा याचेथाः पञ्चादेतद्वरद्वयं ।  
 रामप्रव्राजनं देवि राज्यप्राप्तिं सुतस्य च ॥ २६ ॥  
 याचेथा भुवि कल्याणं ध्रुवं प्राप्स्यति ते सुतः ।  
 ध्रुवं प्रव्राजितश्चैव रामो भद्रे भविष्यति ॥ २७ ॥  
 भोक्ष्यते चापि पुत्रस्ते ध्रुवं राज्यमकाण्टकं ।  
 येन कालेन काकुत्स्थो वनात् प्रत्यागमिष्यति ॥ २८ ॥  
 भरतोऽनेन कालेन बद्धमूलो भविष्यति ।  
 संगृहीतमनुष्यश्च कोषवांश्च श्रिया युतः ॥ २९ ॥

## अयोध्याकाण्डं

३४३

ऋजुस्वभावे बुध्यस्व सौभाग्यबलमात्मनः ।  
न त्वां क्रोधयितुं शक्तो न च क्रुद्धामुपेक्षितुं ॥ ३० ॥  
तव प्रियार्थे राज्ञा हि प्राणानपि परित्यजेत् ।  
न क्षतिक्रमितुं शक्तस्तव वाक्यं महीपतिः ॥ ३१ ॥  
प्राप्तकालं तु ते मन्ये राजानं जितसाधसा ।  
रामाभिषेकसंकल्पान्निगृह्य विनिवर्तय ॥ ३२ ॥  
अनर्थमर्थत्रयेण सा ददर्श तयोदिता ।  
न हि तद्बुधे पापं शापदोषेण मोहिता ॥ ३३ ॥  
केकेयेषु हि सा बाल्ये ब्राह्मणं मूर्खत्रपिणं ।  
असूयितवती बाला तेन शप्ता महात्मना ॥ ३४ ॥  
यस्मादसूयसे विप्रं त्वं त्रुपमददर्पिता ।  
तस्मादसूयां त्वमपि लोके प्राप्स्यसि कुत्सितां ॥ ३५ ॥  
इति शापसमाच्छन्ना मन्यरावशमागता ।  
अतीव हृष्टा कैकेयी मन्यरां परिष्वजे ॥ ३६ ॥  
परिष्वज्य ततो गाढं कैकेयी हर्षविह्वला ।  
उवाच वचनं धीरा तां कुब्जां पापदर्शिनीं ॥ ३७ ॥  
प्रज्ञां ते नावजानामि श्रेष्ठां श्रेष्ठाभिधायिनि ।  
अस्यां पृथिव्यां कुब्जेऽन्या बुद्ध्या नास्ति समा त्वया ॥ ३८ ॥  
त्वमेव चापि भक्ता मे नित्ययुक्ता हितैषिणी ।  
नाहं जानामि कुटिलं कुब्जे रामचिकीर्षितं ॥ ३९ ॥

सन्ति दुःसंस्थिताः कब्जा विवृषा विकृताननाः ।  
 वं पद्म इव वातेन संनतः प्रियदर्शना ॥ ४० ॥  
 उरस्ते नातिनिर्भ्रमाकण्ठान्मुखमुत्तमं ।  
 अधस्ताच्चोदरं शातं विलग्नं च स्तनद्वयं ॥ ४१ ॥  
 जघनं ते सुनिर्मासं रसनादामशोभितं ।  
 जङ्घे दीर्घे तनू चैव पदौ चाप्यायतौ कृशी ॥ ४२ ॥  
 त्वमायताभ्यां शक्तिभ्यां मन्यरे लीनवासिनी ।  
 अग्रतो मम गच्छन्ती टिट्ठीभीव विराजसे ॥ ४३ ॥  
 यष्टेदं ककुदाकारं कुब्जं चारु शुभानने ।  
 मतयः क्षत्रविद्याश्च मायाश्चात्र वसन्ति ते ॥ ४४ ॥  
 अत्र ते प्रतिमोक्ष्यामि कुब्जे मालां क्षिरणयो ।  
 अभिषिक्ते तु भरते रामे चैव वनं गते ॥ ४५ ॥  
 ज्ञात्येन ते सुवर्णेन सुनिष्ठेन सुन्दरि ।  
 समृद्धार्था प्रतीताहं भूषयिष्यामि ते तनुं ॥ ४६ ॥  
 मुखे च तिलकं चित्रं काञ्चनं कनकप्रभे ।  
 कारयिष्यामि ते कुब्जे शुभान्याभरणानि च ॥ ४७ ॥  
 यावदग्रनखं लिप्ता चन्दनेन सुगन्धिना ।  
 परिधाय सुभे वस्त्रे देवीव विचरिष्यसि ॥ ४८ ॥  
 चन्द्रं विस्पर्धमानेन मुखेन च शुभानने ।  
 गमिष्यस्यनवद्याङ्गि गर्वयन्ती सुदृज्जानं ॥ ४९ ॥



## अयोध्याकाण्डं

३४५

तवापि कुब्जे दास्योऽन्याः सर्वाभरणभूषिताः ।  
पादौ परिचरिष्यन्ति यथैव मम भाविनि ॥ ५० ॥  
एवं प्रशस्ता कैकेय्या कुब्जा भूयोऽब्रवीदिदं ।  
शयानां शयने देवीं कैकेयीं त्रयन्त्युत ॥ ५१ ॥  
गतोदके सेतुबन्धो न कल्याणि प्रशस्यते ।  
उत्तिष्ठ कुरु कल्याणं राजानं परिमोक्ष्य ॥ ५२ ॥  
तथेत्यथ प्रतिज्ञाय मन्थरावचनात् तदा ।  
भरतस्याभिषेकाय कैकेयी कृतनिश्चया ॥ ५३ ॥  
महार्कमणिरत्नाढ्यं मुक्ताहारं वराङ्गना ।  
अवमुच्य तथान्यानि सर्वाण्याभरणानि सा ॥ ५४ ॥  
भृशं विभेदिता देवी तया मन्थरया तदा ।  
क्रोधागारं प्रविश्यैका सौभाग्यबलदर्पिता ॥ ५५ ॥  
तप्तहेमोपमतनुः कुब्जावाक्यवशानुगा ।  
संविश्य भूमौ कैकेयी मन्थरामिदमब्रवीत् ॥ ५६ ॥  
इह वा मां मृतां कुब्जे भर्तुरावेदयिष्यसि ।  
वनं वा राघवे याते भरतः प्राप्स्यति श्रियं ॥ ५७ ॥  
न धनानि न वस्त्राणि नालंकारान् न भोजनं ।  
आसेविष्ये क्वचं तावद्यावद्रामो वनं व्रजेत् ॥ ५८ ॥

इतीदमुक्त्वा वचनं सुदारुणं

निधाय सर्वाभरणानि भाविनी ।

## रामायणं

असंवृतां संस्तरणेन मेदिनीम्

अथाधिशिष्ये पतितेव किन्नरी ॥ ५१ ॥

उदीर्णसिंम्भतमोवृतानना

तदा विमुक्तोत्तमदामभूषणा ।

नरेन्द्रपत्नी विमला बभूव सा

तमोवृता गौरिव नष्टभास्करा ॥ ६० ॥

इत्यार्षे रामायणे अयोध्याकाण्डे रामप्रवासनोपायचित्ता

नाम अष्टमः सर्गः ॥

IX.

अज्ञाप्य तु महाराजो राघवस्याभिषेचनं ।  
 कैकेय्याः प्रियमाख्यातुं विवेशान्तःपुरं नृपः ॥ १ ॥  
 तां तत्र पतितां भूमौ शयानामतथोचितां ।  
 प्रतप्त इव दुःखेन शुश्राव जगतीपतिः ॥ २ ॥  
 स वृद्धस्तरुणीं भार्यां प्राणेभ्योऽपि गरीयसीं ।  
 अपायः पापसंकल्पामुपचक्रमे दुःखितः ॥ ३ ॥  
 सर्वलोकाप्रियं मूढामनर्थं लोकगर्हितं ।  
 आकाङ्क्षमाणां संप्राप्तो ददर्श पतितां भुवि ॥ ४ ॥  
 करेणुमिव दिग्धेन विद्धां वाणेन दुःखितां ।  
 महागज इवासाद्य स्नेहात् परिममर्श तां ॥ ५ ॥  
 स तां विमृश्य पाणिभ्यामभिसंत्रस्तचेतनः ।  
 उवाच राजा कैकेयीं श्वसन्तीमुरगीमिव ॥ ६ ॥  
 न तेऽहमभिज्ञानामि क्रोधमात्मनि संयुतं ।  
 देवि केनाभिशस्तासि केन वासि विमानिता ॥ ७ ॥  
 यदिदं मम दुःखाय शेषे कल्याणि दुःखिता ।  
 भूमौ पांशुघ्ननाथेव मयि कल्याणचेतसि ॥ ८ ॥

भूतोपकृतचित्तेव मम चित्तप्रमाथिनी ।  
 सन्ति मे कुशला वैयाः संविभक्ताश्च वृत्तिभिः ॥ ११ ॥  
 अगदं ते करिष्यन्ति व्यक्तमाख्याहि भाविनि ।  
 कस्य वा तेऽप्रियं कार्यं केन वा तेऽप्रियं कृतं ॥ १० ॥  
 कः प्रियं लभतामद्य को वा सुमरुदप्रियं ।  
 अब्रथो ब्रथतां कोऽद्य ब्रथः को वा विमुच्यतां ॥ ११ ॥  
 दरिद्रः को भवेद्बाधो धनवान् कोऽस्त्वकिञ्चनः ।  
 यदस्ति मे धनं किञ्चित् तस्य देवि त्वमीश्वरी ॥ १२ ॥  
 यावत् प्रवर्तते चक्रं तावदेषा वसुंधरा ।  
 पृथिव्यां राजराजोऽस्मि सम्राट् सर्वमहोक्षितां ॥ १३ ॥  
 पृथिव्यां वररत्नानां प्रभुरस्मि शुचिस्मिते ।  
 ददामि यत् तेऽभिमतं कोपं मा च कृथाः प्रिये ॥ १४ ॥  
 न ते किञ्चिदभिप्रेतं न कर्तुमरुमुत्सहे ।  
 आत्मनो जीवितेनापि करिष्ये ते प्रियं प्रिये ॥ १५ ॥  
 एवमुक्त्वा समुत्थाय विवक्षुर्भृशमप्रियं ।  
 परिपीडयितुं भूयो भर्तारं साभ्यभाषत ॥ १६ ॥  
 नास्मि विप्रकृता देव केनचिन्न विमानिता ।  
 अभीप्सितं तु मे किञ्चित् प्रियं कर्तुमिहार्हसि ॥ १७ ॥  
 प्रतिजानीहि तावत् त्वं यदि तत् कर्तुमिच्छसि ।  
 प्रतिज्ञाते ततोऽहं त्वां वरयिष्यामि काङ्क्षितं ॥ १८ ॥

एवमुक्तस्तया राजा प्रियया स्त्रीवशं गतः ।  
 प्रविवेश विनाशाय मृगः पाशमिवाबुधः ॥ १९ ॥  
 प्रियां प्रियहिते युक्तां भार्या नित्यमनुव्रतां ।  
 स तां विज्ञाय संतप्तां कैकेयीं पार्थिवोऽब्रवीत् ॥ २० ॥  
 अवलित्ते न ज्ञानासि वृत्तः प्रियतरो मम ।  
 राममेकं वर्जयित्वा लोकेष्वन्यो न विद्यते ॥ २१ ॥  
 दद्यां ते परिकृत्येदं प्रिये हृदयमप्यहं ।  
 ततः समीक्ष्य कैकेयि ब्रूहि यत् साधु मन्यसे ॥ २२ ॥  
 बलमात्मनि पश्यन्ती न विक्राङ्गितुमर्हसि ।  
 करिष्यामि तव प्रीतिं सुकृतेनात्मनः शपे ॥ २३ ॥  
 तुष्टा तेनाथ वाक्येन कृष्टाभिप्रायमात्मनः ।  
 व्याजहार महार्घोर् कैकेयी भृशमप्रियं ॥ २४ ॥  
 यथा धर्मेण शपसे वरं मद्यं ददासि च ।  
 तच्छृण्वन्तु समागम्य देवाः शक्रपुरोगमाः ॥ २५ ॥  
 चन्द्रादित्यौ ग्रहाश्चैव नभो रात्र्यह्नी दिशः ।  
 जगच्च पृथिवी चैव सह गन्धर्वराक्षसैः ॥ २६ ॥  
 निशाचराणि भूतानि गृह्येषु गृह्यदेवताः ।  
 यानि चान्यानि सञ्चानि ज्ञानीयुर्भाषितं वचः ॥ २७ ॥  
 सत्यसंधो महाराजा धर्मज्ञः सुसमाहितः ।  
 वरं मद्यं ददात्येष तन्मे श्रृणुत देवताः ॥ २८ ॥

इति देवी महेष्वासं परिगृह्याभिशाप्य च ।  
 ततो वच उवाचेदं वरदं काममोहितं ॥ २९ ॥  
 पुरा देवासुरे युद्धे वरौ दत्तौ त्वया नृप ।  
 परितुष्टेन चेदानीं तौ वरौ त्वं प्रयच्छ मे ॥ ३० ॥  
 यस्त्वयायं समारम्भो रामं प्रति समाहितः ।  
 अनेनाप्नोतु भरतो यौवराज्येऽभिषेचनं ॥ ३१ ॥  
 वनं गच्छतु रामश्च चीराजिनज्ञटाधरः ।  
 नव पञ्च च वर्षाणि वरावेतौ वृणोम्यहं ॥ ३२ ॥  
 यदि सत्यप्रतिज्ञोऽसि वनं रामं विसर्जय ।  
 भरतं चापि मे पुत्रं यौवराज्येऽभिषेचय ॥ ३३ ॥  
 एभिर्वचोभिः कैकेय्या कृदि विद्धो नराधिपः ।  
 भयेन कृष्टरोमाभूद्वाघ्रिं दृष्ट्वा यथा मृगः ॥ ३४ ॥  
 सीदन् दुःखेन मरुता स तेनाभिकृतो नृपः ।  
 असंवृतायां विमना भूमावुपविवेश ह ॥ ३५ ॥  
 अहो धिगिति चाप्युक्त्वा शोकार्तः पतितः क्षितौ ।  
 मोहमभ्यगमत् सद्यो वाक्शल्याभिकृतो कृदि ॥ ३६ ॥  
 चिरेण तु पुनः संज्ञां प्रतिलभ्यार्तमानसः ।  
 कैकेयीमब्रवीत् क्रुद्धो दुःखशोकसमन्वितः ॥ ३७ ॥  
 नृशंसे दुष्टचारित्रे कुलस्यास्य विनाशिनि ।  
 किं कृतं तव रामेण मया वा पापदर्शने ॥ ३८ ॥

## अयोध्याकाण्डं

३५१

यदतीत्यापि कौशल्यां रामस्त्वामनुवर्तते ।  
तस्यैव त्वमनर्थाय किमर्थं चैवमुद्यता ॥ ३९ ॥  
वं मयात्मविनाशाय भवनं स्वं प्रवेशिता ।  
राजपुत्रीति विज्ञाय व्याली तीक्ष्णामहाविषा ॥ ४० ॥  
जीवलोको यदा सर्वो रक्तो रामगुणैरयं ।  
अपराधं कमुद्दिश्य त्यक्त्यामीष्टमहं सुतं ॥ ४१ ॥  
कौशल्यां वा सुमित्रां वा त्यजेयमपि वा श्रियं ।  
जीवितं चात्मनो रामं न तेनं पितृवत्सलं ॥ ४२ ॥  
नन्दामि हि प्रियं पुत्रं दृष्ट्वा राममहं सदा ।  
अपश्यतः क्षणं तं मे न भवेदिकु चेतना ॥ ४३ ॥  
तिष्ठेन्नोको विना भूमिं शस्यं वा सलिलं विना ।  
न तु रामं विना देहे तिष्ठेयुरसवो मम ॥ ४४ ॥  
तदलं त्यज्यतामेष निश्चयः पापनिश्चये ।  
अपि ते चरणौ मूर्धा स्पृशाम्येष प्रसीद मे ॥ ४५ ॥  
स तेन वाक्येन महाप्रियेण  
घोरिण राजा हृदयेऽतिविद्धः ।  
आकृष्टरूपो विमना बभूव  
व्याघ्राभिपन्नो बलवानिवोक्ता ॥ ४६ ॥  
लोकस्य नाथोऽपि विपन्ननाथो  
भृशं गृहीतो हृदये तथैवं ।

## रामायणं

पपात भूमौ चरणौ परिसृशन्  
प्रसीद देवीति वचोऽभ्युदीरयन् ॥ ४७ ॥

इत्यार्षे रामायणे श्रयोध्याकाण्डे वरायाचनं  
नाम नवमः सर्गः ॥





---

## ANNOTAZIONI

### AL TESTO DEL LIBRO PRIMO <sup>1</sup>.

---

Capitolo III, sloco 44, verso 2; sloco 45, verso 1. — Com-  
mento di Locanâtha : प्रमापौस्त्रिभिरन्वितं । अनुमानोपमानशब्दैरिति सर्वज्ञः ।  
उदान्नानुदानस्वरितैरिति विमलबोधः । प्रमापौः सत्यवादिभिर्दशरथरामभरतैरित्यपे ।  
तन्त्री वीणागुणास् तया गीतैः । सप्तभिर्निषादादिस्वरैरन्वितं । स्वरभेदान् सप्तज्ञातयो  
भवन्ति ताभिरिति सर्वज्ञः । गायत्रीयोमूर्च्छनाया ज्ञातयः ।

Capitolo IV. — Variano i codici nel numero degli slochi,  
onde si compone l'*Anacramanica*. Il manoscritto G ne ha 146;  
il manoscritto M, 131; il manoscritto J, 151, più un verso  
dispajato; il manoscritto W, 150; nel qual numero consente  
l'edizione di Serampore. La nostra impressione ha 149 slochi.  
I due versi del codice W, che ho lasciato fuori, appoggiato  
per altro all' autorità del codice G, che non li ha, sono i se-  
guenti. L'uno si trova dopo il verso secondo dello sloco 72;

<sup>1</sup> Sporrò qui brevemente alcuni passi del commento di Locanâtha,  
e indicherò insieme alcune pochissime varianti lezioni, le quali possono  
avere qualche attinenza coll' Introduzione. Notare tutte le principali va-  
rietà di lezioni dei codici manoscritti che ho adoperati, indicare a mano  
a mano quale io abbia preferito in questo od in quel luogo della pre-  
sente impressione, e dichiarare occorrendo le ragioni della preferenza,  
acciocchè altri possa conoscere e giudicare il mio procedere critico nella  
pubblicazione di questo testo, tutto ciò è lavoro che non può aver luogo  
ancora qui, e che eseguirò, ove il creda necessario, sul finire dell' opera.

ed è questo : निवेदनं च लङ्काया गृध्ररत्नेन धीमता । L'altro vien dopo il verso secondo dello sloco 77; ed è il seguente : दर्शनं पुष्पकस्येह आपानस्य च वर्णनं । La ragione, per cui ho ommesso quest' ultimo verso, si è l'incongruenza che ne risulta. Si dichiara in questo verso essere stato veduto da Hanuman in Lancà il carro Puspaco ( il florido ) : poi due versi dopo si parla della ricerca che fa del carro stesso il medesimo Hanuman : विचयः पुष्पकस्येह, ecc. Gli editori di Serampore, per evitare l'incongruenza, tradussero grossamente il secondo पुष्पकस्य non più nel senso del carro Puspaco, ma d'un giardino di fiori : *the flower garden* ( vol. I, pag. 55 ); ma tale versione è affatto arbitraria ed insussistente. Avendo io ommesso per la ragione indicata questo secondo verso, ho creduto conveniente lasciar fuori anche il primo, che non si trova nel codice G, affinchè non rimanesse contro ogni verosimiglianza un verso dispajato nell' *Anucramanica*.

Capitolo XI, sloco 19, verso 1. — Commento di Locanâtha : सुमन्त्राधिष्ठितश्चाशुः । अशुभोक्तकाले सुमन्त्रस्य उपाध्यायस्य च गमनं न तु तयोश्चैव सह गमनमित्यर्थः ।

Ivi, sloco 20, verso 1. — Commento di Locanâtha : शान्तयश्चैव । शान्तयो ग्रहपूजादिकाः ।

Capitolo XIII, sloco 22, verso 2, pado 2. — यस्ते तस्मिन् समाहृताः così il manoscritto G.

Ivi, sloco 27, verso 1, pado 1. — मन्त्रयूपोच्छ्रयैस्तेस्तु così il manoscritto W.

Ivi, sloco 28, verso 1, pado 1. — विचित्राश्चाभवन् मोघाः così il manoscritto J.

Ivi, sloco 28, verso 2, pado 1. — Commento di Locanâtha :

अशुद्धः । अशुप्रमाणाः (sic) (अशुप्रमाणाः ?) अग्नित्वन्ध इति पाठे अग्ने तत्समीपे  
ब्रधते स्थाप्यते ।

Capitolo XXXI, sloco 4, verso 1, pado 1. — उल्कासंहारम्, ecc.  
così il manoscritto w. E Locanàtha chiosa in questo modo :  
उल्काः संहारमस्त्रापां । संहतयः इति संहारम् । अस्त्रापां प्रास्त्रादीनां च संहतिः । उल्कां  
चोद्दीपनी ।

Capitolo LVI, sloco 16, verso 2. — Commento di Loca-  
nàtha : साङ्गोपाङ्गः प्रयोगोपसंहारसहितः । सोपनिषत् मन्त्रसहितः । संहस्यः अन्यो  
यो विशेषः ।

Capitolo LXII, sloco 31, verso 2. — Commento di Loca-  
nàtha : अयोगानि चन्द्रयोगरहितानि । वैश्वानरपथाद्वहिः सर्वदक्षिणावोष्वा वहि-  
रिति सर्वज्ञः ।

Capitolo LXXII, sloco 17, verso 1. — Commento di  
Locanàtha : आकाशप्रभवो ब्रह्मा । आकाशो महाविषुस् तत्प्रभवो ब्रह्मा । È no-  
tevole questa chiosa, che pone l'identità dell' etere o dello  
spazio e del gran Visnu, e fa Brahmà originato da quest' ul-  
timo. La recensione boreale invece di आकाशप्रभवो ब्रह्मा ha :  
अव्यक्तप्रभवो ब्रह्मा *ex insensili produit Brachman*; così traduce il  
Sig. di Schlegel.

Variano sovente i manoscritti nello scrivere i nomi proprj  
di persone. Al capitolo IV, sloco 39, verso 1, i manoscritti G  
M hanno गवानेरु; tutti gli altri codici e le impressioni di  
Serampore e del Sig. di Schlegel scrivono त्रवालेरु. Ivi, sl. 107,  
verso 2, i manoscritti G J hanno सप्तद्व, tutti gli altri सुप्तद्व. Al  
capitolo VII, sloco 3, verso 1, il manoscritto J ha वृष्टिरु e रा-  
ष्ट्रसाधकः, tutti gli altri hanno धृष्टिरु e अर्थसाधकः. Al capitolo XXIV,  
sloco 13, verso 1, il manoscritto J ha कुशाश्रव; tutti gli altri  
leggono कृशाश्रव. Al capitolo XXVIII, sloco 7, verso 2, i ma-

noscritti w j hanno धुन्धु; le impressioni di Serampore e del Sig. di Schlegel जम्भ, il manoscritto G धन्धु. Ivi, sl. 18, verso 2, i manoscritti G, w, j, m hanno दीर्घजिह्वा; l'impressione Schlegeliana ha मन्धरा. Al capitolo XLVIII, sloco 19, verso 2, tutti i manoscritti Gaudani hanno प्रसक्तिर्; l'impressione Schlegeliana porta सुसक्तिर्. Altre somiglianti differenze nei nomi proprj di persone o di luoghi si ritrovano quà e là nei varj codici del Ramayana.

FINE DEL VOLUME PRIMO.

---

## सर्गसंग्रहपत्रं

---

### आदिकाण्डं

सर्गः I.	नारदवाक्यं .....	पत्रं ३
II.	ब्रह्मागमनं .....	१५
III.	काव्योपसंक्षेपः .....	२०
IV.	अनुक्रमणिका .....	२८
V.	अयोध्यावर्णना .....	४४
VI.	राजवर्णना .....	४७
VII.	अमात्यवर्णना .....	५१
VIII.	सुमन्त्रवाक्यं .....	५४
IX.	ऋष्यशृङ्गोपाख्यानं .....	५८
X.	ऋष्यशृङ्गस्यायोध्यागमनं .....	६६
XI.	अश्वमेधयज्ञसंभारः .....	७१
XII.	यज्ञारम्भः .....	७४
XIII.	अश्वमेधयज्ञकर्म .....	७८
XIV.	रावणाबधोपायः .....	८३
XV.	पायसोत्पत्तिः .....	८८

सर्गः XVI.	राज्ञसंप्रेषणं .....	पत्रं ११
XVII.	ऋष्यशृङ्गप्रतिगमनं .....	१३
XVIII.	ऋष्यशृङ्गवनगमनं .....	१७
XIX.	दशरथपुत्रजन्म .....	१००
XX.	ऋक्षवानरोत्पत्तिः .....	१०४
XXI.	विश्वामित्रागमनं .....	१०७
XXII.	विश्वामित्रवाक्यं .....	११०
XXIII.	दशरथवाक्यं .....	११३
XXIV.	वशिष्ठवाक्यं .....	११६
XXV.	विद्याप्रदानं .....	११९
XXVI.	कामाश्रमनिवासः .....	१२२
XXVII.	ताडकावनप्रवेशः .....	१२५
XXVIII.	ताडकोत्पत्तिः .....	१२९
XXIX.	ताडकाबधः .....	१३२
XXX.	अस्त्रग्रामप्रदानं .....	१३५
XXXI.	जम्भकप्रदानं .....	१३८
XXXII.	सिद्धाश्रमनिवासः .....	१४१
XXXIII.	विश्वामित्रयज्ञः .....	१४४
XXXIV.	शोणतीरनिवासः .....	१४७
XXXV.	ब्रह्मदत्तविवारुः .....	१५०

सर्गसंग्रहपत्रं		३५१
सर्गः XXXVI.	विश्वामित्रवंशवर्णनं . . . . . पत्रं	१५६
XXXVII.	गङ्गोत्पत्तिः . . . . .	१५१
XXXVIII.	उमामाह्वार्यं . . . . .	१६२
XXXIX.	कुमारोत्पत्ति . . . . .	१६६
XL.	सगरपुत्रजन्म . . . . .	१७०
XLI.	पृथिवीविदारणं . . . . .	१७३
XLII.	कपिलदर्शनं . . . . .	१७७
XLIII.	सगरयज्ञसमाप्तिः . . . . .	१८०
XLIV.	भगीरथवरप्रदानं . . . . .	१८३
XLV.	गङ्गावतरणं . . . . .	१८६
XLVI.	अमृतोत्पत्तिः . . . . .	१९२
XLVII.	गर्भभेदः . . . . .	१९६
XLVIII.	प्रमत्तिसमागमः . . . . .	१९९
XLIX.	शक्राह्वार्यशापः . . . . .	२०२
L.	अह्वार्यदर्शनं . . . . .	२०६
LI.	जनकसमागमः . . . . .	२०९
LII.	शतानन्दवाक्यं . . . . .	२१२
LIII.	विश्वामित्रनिमन्त्रणं . . . . .	२१५
LIV.	वशिष्ठविश्वामित्रसंवादः . . . . .	२१८
LV.	धेनुरूपो वशिष्ठवाक्यं . . . . .	२२१

सर्गः LVI.	वशिष्ठाश्रमदाहः .....	पत्रं २२४
LVII.	विश्वामित्रप्रतिज्ञा .....	२२७
LVIII.	विश्वामित्रप्रशंसा .....	२३०
LIX.	त्रिशङ्कुप्रत्याख्यानं .....	२३१
LX.	त्रिशङ्कुशापः .....	२३४
LXI.	वाशिष्ठशापः .....	२३७
LXII.	त्रिशङ्कुस्वर्गारोहणं .....	२४०
LXIII.	शुनःशेफविक्रयः .....	२४४
LXIV.	अम्बरीषयज्ञः .....	२४७
LXV.	मेनकानिर्वासः .....	२५०
LXVI.	रम्भाशापः .....	२५४
LXVII.	विश्वामित्रब्रह्मवप्राप्तिः .....	२५७
LXVIII.	जनकवाक्यं .....	२६१
LXIX.	धनुर्भङ्गः .....	२६४
LXX.	जनकदूतवाक्यं .....	२६७
LXXI.	दशरथजनकसमागमः .....	२७०
LXXII.	कन्यावर्णां .....	२७३
LXXIII.	जनककुलाख्यानं .....	२७७
LXXIV.	गोदानं .....	२८०
LXXV.	दशरथपुत्राणां विवाहः .....	२८४



	सर्गसंग्रहपत्रं	३६१
सर्गः LXXVI.	ज्ञामदग्ध्यसमागमः . . . . . पत्रं	२८८
LXXVII.	ज्ञामदग्ध्यलोकाभावः . . . . .	२९१
LXXVIII.	अयोध्यासंप्रवेशः . . . . .	२९७
LXXIX.	भरतस्य मातामहृगृहप्रवेशः . . . . .	२९९
LXXX.	भरतदूतागमनं . . . . .	३०४

### अयोध्याकाण्डं

I.	रामाभिषेकव्यवसायः . . . . .	३११
II.	दशरथानुशासनं . . . . .	३१६
III.	रामराज्योपनिमन्त्रणं . . . . .	३२०
IV.	रामाभिषेकोपवासविधानं . . . . .	३२५
V.	पुरशोभाभिवर्णनं . . . . .	३२८
VI.	मन्थरापरिदेवनं . . . . .	३३२
VII.	मन्थरावाक्यं . . . . .	३३६
VIII.	रामप्रवासनोपायचिन्ता . . . . .	३४०
IX.	वरायाचनं . . . . .	३४७



## शुद्धिपत्रं

पत्रं	पङ्क्तिः	दूषितं	शुद्धं
१२	१	सृग्रीवः	सुग्रीवः
३५	५	प्रयोपवेशनं	प्रायोपवेशनं
६३	१३	भह्नीपतेः	मह्नीपतेः
१३०	३	धोरत्रपा	घोरत्रपा
१४५	७	नीलाञ्जन	नीलाञ्जन
१६०	१२	ऽभवन्	ऽभवत्
२००	२	मव	भव
२०७	१	सहाभागां	महाभागां
२१६	२	तमतो	तमथो
२३८	८	जन्मुनि <i>ecc.</i>	तन्मुनि <i>ecc.</i>
२४६	१	दिद्धि	विद्धि
२५०	८	त	तं
२५८	१०	दमो दमो	दमो
<i>Idem.</i>	११	ब्रह्मविदो	ब्रह्मविदो
२५९	२	धमं	धर्म
२६४	६	स	॥
२८५	१३	स्थिती	स्थितो